

কুমাৰনমো
প্ৰবীণ-পটল
৬২২৫৩

এজনী নতুন ছোৱালী

Nanda Mohan Talukdar
D. Borbha
D. Borbha
Kamrup
Barnagar H. E. School

GAUHATI BOOK SYNDICATE.



GAUHATI BOOK SYNDICATE.
GAUHATI.

চৈয়দ আবদুল মালিক এম-এ


প্রকাশক—শ্রীযুত পূর্ণচন্দ্র গোস্বামী
যতুমণি ছাপাখানা, গোলাঘাট।

প্রথম মুদ্রণ—নভেম্বর, ১৯৫১ চন।

কাত্যায়নী মেচিন প্রেচত শ্রীপ্রকাশচন্দ্র চৰকাৰৰ দ্বাৰা
কৰা হ'ল।

মূল্য—২।।০

লিখকৰ দ্বাৰা সৰ্বস্বত্ব সংৰক্ষিত।



উপহাৰ—

—উচৰ্গা—

ডাঃ শ্ৰীযুত সূৰ্য্যকুমাৰ ভূঞা এম-এ, বি-এল,
পি-এইচ-ডি, ডি-লিট্ (লণ্ডন) ডাঙৰীয়াৰ নামত।

চাৰ,

মোৰ এই কিতাপখন আপোনাৰ নামত উচৰ্গা
কৰিলো; এই কাৰণে নহয় যে—

আপুনি আমাৰ দেশৰ এজন ডাঙৰ মানুহ,
যে আপুনি জীৱনৰ বহু অভিজ্ঞতাৰ মাজেদি খ্যাতি, যশস্যা,
গৌৰৱ আৰু আত্ম-প্ৰতিষ্ঠা লাভ কৰিছে,

যে আপুনি একাধাৰে এজন কবি, সাহিত্যিক,
প্ৰত্নতাত্ত্বিক, বুৰঞ্জীবিদ পণ্ডিত আৰু ধী-শক্তিমান পুৰুষ,

যে কালৰ ধূলি-মাকতিয়ে ঢাকিপেলোৱা অসম-
বুৰঞ্জীৰ সোণকণাবোৰ আপুনি খানি উলিয়াইছে,

যে আপুনি অসমীয়াৰ অতীতক দেশ-বিদেশৰ সম্মুখত
গৌৰৱেৰে ডাঙি ধৰিছে,

যে আপুনি বহুত টাপ এৰি আহিল যদিও, হাতৰ
কাপটো এৰা নাই;

কিন্তু উচৰ্গা কৰিছো এই কাৰণেই যে আপুনি
মোক মৰম কৰে।

মই জানো, আপোনাৰ ওচৰত ভালেমান পুৰণি
ছোৱালী আছে, যদি পাৰে মোৰ নতুন ছোৱালীজনীকো
কোনোবা এচুকত ঠাই দিব।

যোৰহাট
দ্বীপান্বিতা।
১৯৫১ চন।

আপোনাৰ মৰমৰ
পুৰণি ছাত্ৰ,
—মালিক—



গল্পৰ নাম	বচনাৰ সময়	পৃষ্ঠা
১। সপোন হেৰাই গলে	১৯৪৫ চন	১
২। পৰ্বত আৰু ভৈয়াম	১৯৪০ চন	১৫
৩। অকাৰণ	১৯৪৫ চন	৫৩
৪। কৱিতাৰ জন্ম	১৯৩৮ চন	৯৯
৫। চিবকুমাৰ	১৯৪১ চন	১২৬
৬। শেহবাতিৰ জোনাক	১৯৩৯ চন	১৪৫
৭। বাৰ-খবৰ বৰষুণ	১৯৩৮ চন	১৭৫
৮। এজনী নতুন ছোৱালী	১৯৪০ চন	১৯৩

মালিকৰ—

পৰশমনি—

আলহীঘৰ—

বেতুইন—

তীৰ্থযাত্ৰী—ইত্যাদি।

সপোন হেৰাই গ'ল

Nanda
P. O. Sorbhog
Dated
Kamrup
Barnagar
H. E. School

যুগে যুগে প্রাণত হতাশনীয় কামনাৰ জ্বলা-জুই লৈ ডেকা বোৰ আহে। পৃথিবী খনক সিহঁতে সুবেৰে কপায়িত কৰে, বোলেৰে মুখৰিত কৰে, প্রাণৰ অনাবিল প্রাচুৰ্য্যেৰে চহকী কৰে। সিহঁত আহে পৃথিবীখনৰ কাৰণে, আৰু, আৰু—পৃথিবীখন হৈ পৰে সিহঁতৰ। সিহঁতৰ খোজত খোজ মিলাই পৃথিবীখনে নাচে, হাঁহে, নিজৰ প্রাচীনতা পাহৰি প্রাণ-উচ্ছল আহ্লাদত আত্ম-প্রকাশ কৰে।

হেজাৰ হেজাৰ যুগ।

হেজাৰ হেজাৰ ডেকা।

পৃথিবী খন সিহঁতৰ।

মুৰাদো সিহঁতৰে এটা। সেই হতাশনীয় কামনা বুকত বান্ধি অহা হেজাৰ হেজাৰ ডেকাবোৰে এটা। চকুত তাৰ সাত-সৰগক অতিক্রমি, আলোহীন ছায়াহীন জগতত ওপঙি ফুৰাৰ স্বপ্ন, কল্পনাত তাৰ অনাগত দিনক তাৰ প্রাণৰ বহণেৰে বঙীণ কৰি তোলাৰ সহজ ছৰাশা। মানুহৰ প্রাণ-সাগৰৰ জোৰাৰত সি মাথোন দেখে অকাল বসন্তৰ ছন্দময় নাচ, পৃথিবীৰ ধূলি বোৰত সি দেখে মানুহৰ বুকৰ প্রণয়ৰঙা ইতিহাসৰ ভাগি ভাগি গুৰি হোৱা কোমল অৱশেষ। কিমান ধুনীয়া!

পৃথিবীখন মানুহৰ দেশ নহয়, পখীলাৰ দেশ। চলো পটৌ কৰি উৰি উৰি নাচি ফুৰা নানা পাখীৰ পখীলা।

ছোৱালী বোৰ পখীলা ।

সিহঁতে মাথোন নাচে ।

কথা কওঁতে নাচে সিহঁতে, মনে মনে থাকোতে নাচে সিহঁতে,
হাঁহিটোতো সিহঁতৰ নাচোনৰ হিয়া-কঁপোৱা ছন্দ ।

সভা, খেলা, বিয়া, বিহুত সিহঁত জাক পাতি আহে, লগ
লাগি হাহেঁ, সকল কৈ কথা কয়, আৰু ডাঙৰ ডাঙৰ কৈ
হাহেঁ । সিহঁতৰ চাদৰৰ ঢৌ বোৰত কেৱল ওপঙি ফুৰা মৌভৰা
আনন্দ ।

মুবাদৰ সিহঁতক ভাল লাগে । তাৰ মনটো আনন্দত ভৰি
উঠে । এই ছোৱালী বোৰক দেখিলে পৃথিৱী খনক সি অব্যক্ত
কৃতজ্ঞতা জনায়, নিজকো সি তৃপ্তিৰ গোবৰেৰে অভীষিক্ত কৰে,
সি মানুহ হোৱাৰ কাৰণে,—ডেকা হোৱাৰ কাৰণে ।

নহলে যে এইবোৰৰ কোনো অৰ্থই নাছিল ।

তাৰ মন যায় যেন পৃথিৱীৰ যত ছোৱালী আছে, সকলোকে
সি চিনি পাব । এজনী এজনী কৈ নিজৰ আপোনৰ নিচিনাকৈ
চিনি পাব ।

কিন্তু কেৱল ছোৱালী বোৰক । তাৰ প্ৰাণটোৱে চিনিপাব
খোজে কেৱল ছোৱালী বোৰক । অন্তৰ লগত তাৰ প্ৰাণ-জগতৰ
কোনো সম্পৰ্ক নাই ।

ছোৱালী স্কুলৰ ওচৰতে তাৰ পাণ-খিলিৰ দোকানখন ।

এজনী নতুন ছোৱালী

২

সঙ্গী

তাৰ দোকানখন এইখিনিত নহৈ অন্য ঠাইত হোৱা হলে যে সি
কি কৰিলে হেঁতেন সি কল্পনাও কৰিব নোৱাৰে, অথচ প্ৰথমতে
যেতিয়া সি ইয়াত তাৰ দোকানখন পাতে তেতিয়া তাৰ মনত
নাছিল যে ছোৱালী স্কুলটোৰ লগত তাৰ দোকানৰ কিবা সম্পৰ্ক
আছে । আজি কিন্তু স্কুলটোৰ পৰা আঁতৰত তাৰ দোকানখন
পতাৰ কথা সি ভাবিবই নোৱাৰে ।

ঘৰ তাৰ অলপ আঁতৰত । ঘৰত ককায়েক এটা, মাক,
ভনীয়েক দুজনী, আৰু তিনিটা ভায়েক । তাৰ সকল ভনীয়েক
জনীয়েও স্কুলত পঢ়ে । তাইৰ নাম ফুল ।

চাহ-খোৱা চুটিত ফুল ককায়েকৰ ওচৰলৈ আহে, তাইৰ
সমনীয়া আন আন ছোৱালী লগত লৈ । সি সকলোকে বাদাম,
লজ্জেশ, চেনি-গুটি, চফ্ আদি দিয়ে । সকলোৱে হলি-গলি
কৰি আকৌ গুটি যায় গৈ । তালৈ মৰমৰ চকুৰেও চায়, কিয়নো
সি ফুলৰ ককায়েক ।

ডাঙৰ ছোৱালী বোৰ কিন্তু তাৰ দোকানলৈ নাহে । কিবাৰ
দৰ্কাৰ হলে চকিদাৰনীক পঠিয়াই দিয়ে । এই কথাত সি বৰ
স্বপ্ন হয় । সি কিমান আশা কৰে, যেন সকলো ছোৱালী এবাৰ
তাৰ দোকানলৈ আহিব ।

কিন্তু লৰাবোৰ আহেঃ।

তাৰ অকনো ভাল নালাগে এই লৰাবোৰ । দোকানৰ পৰা

এজনী নতুন ছোৱালী

৩

সঙ্গী

কোনো বস্তু লব লগা নাথাকিলেও আহে। সিহঁত আহে, আৰু ছোৱালী বোৰৰ বিষয়ে তাৰ আগতে বহুত কিবা কিবি আলোচনা কৰে। তাৰ বেয়া লাগে, লাজে লাগে। কিন্তু সকলো শুনি, বুজি পায়ো সি নুবুজাৰ ভাও ধৰে। সেইটো তাৰ ব্যৱসায়ৰ প্ৰয়োজনত। যেই হওক সিহঁত গ্ৰাহক।

আৰ্চীৰে ফ্ৰেম কৰা বহুত ছবি সি সজাই পৰাই ওলোমাই ৰাখিছে। সকলো ছোৱালীৰ ছবি। কেলেণ্ডাৰ কাটি, চিনেমাৰ আলোচনীৰ পৰা ফালি, বাতৰি কাকতৰ পৰা কাটি, সি বন্ধাই ৰাখিছে ছবিবোৰ। সেইটো দোকান খনৰ এটা সৌন্দৰ্য্য। ঠাক-ঠাক কৈ থোৱা চিগাৰেট, জুইচলা আৰু লজ্জেক, চেনি গুটিৰ বটলৰ লগতে ধুনীয়া কৈ সজাই থোৱা। কাগজৰ ফুলবোৰ তাৰ বৰ ভাল নালাগে, সেই কাৰণে সি অলপ পাণৱালাৰ দৰে কাগজৰ ফুল বখা নাই। খুলি ৰাখিলে কাগজৰ ফুল অলপতে বেয়া হৈ যায়।

স্কুলীয়া লৰা ছোৱালীয়ে দেওবাৰটোৰ কাৰণে হামৰাও কাটি থাকে। যীশু খৃষ্টৰ নিচিনা আৰু কোনোবা এজনে বুধ বা বৃহস্পতি বাবে আৰু এটা চুটিৰ দিনৰ দিহা কৰা হলে বৰ সুখৰ কথা হ'লহেঁতেন। সেয়ে যেতিয়া নাই, স্কুলীয়া লৰা ছোৱালীৰ কাৰণে এনেকৈ পোৱা এটি দেওবাৰৰ মূল্য বহুত।

এজনী নতুন ছোৱালী

৪

সঙ্গী

মুৰাদে কিন্তু এই দেওবাৰটোক সৰ্বান্তঃকৰণে অভিশাপ দিয়ে। কোনো প্ৰয়োজন নাছিল মিছাতে সপ্তাহত এবাৰ কৈ স্কুল বন্ধ দিবৰ। দেওবাৰৰ দিনটো তাৰ বিৰক্তিকৰ, দীঘলীয়া যেন লাগে। ধাৰলৈ টকা দিম বুলি বাহিৰত বহুৱাই বখা যেন লাগে তাৰ।

দেওবাৰে ছোৱালী বোৰ নাই। সেই দিনা সি দোকানলৈ পলম কৈ আহে, আৰু সোনকালে দোকান বন্ধ কৰি যায় গৈ। দোকানখনত আঁৰি থোৱা ছবি বোৰ তাৰ বৰ নিৰস লাগে সেই দিনা। সেই দিনা তাৰ মূৰটো ফণিয়াবলৈকো এলাহ লাগে। ডাঙিতো নুখুৰায়েই।

কিন্তু দীঘল হলেও দেওবাৰটো শেষ হৈ যায়। আৰু তাৰ পিচত সোমবাৰ লৈ ছদিনীয়া চুটি সপ্তাহটো আৰম্ভ হয়। তাৰ ভাল লাগে।

সি আহিয়েই আৰ্চীখনত এবাৰ তাৰ মুখ খন চায়, চুলিখিনি ঠিক কৰে, আৰু দোকানখন জাৰি-জোকাৰি পৰিপাটি কৰে। তাৰ নামেই হয়তো উদ্দীপনা।

প্ৰথমতে পাণ থিলিৰ দোকান দি তাৰ লাজ লাগিছিল, একেবাৰে মান-ইজ্জত নোহোৱা কথা। পিচত কিন্তু তাৰ ভাল লাগি আহিল, চাকৰিত কৈ বহুত ভাল—সি নিজকে কলে।

এজনী নতুন ছোৱালী

৫

সঙ্গী

দোকান খনৰ আৰ্জেনেৰেই জানো তাৰ ঘৰখন চলোৱা নাই।

দিনবোৰ বাগৰি যায়।

তাৰ গ্ৰাহক বোৰ সলনি হয়।

কোনোবা হাকিমৰ লৰা এটা—আগে সি সদায় চিগাৰেট খায় ইয়াৰ পৰা। এতিয়া কিন্তু সি আৰু নাহে। তাৰ বাপেক কৰবালৈ বদলি হৈ গল।

কিছুমান লৰাই স্কুল পাছ কৰি কৰ'বাত কলেজলৈ গ'ল গৈ, সিহঁত আৰু নাহে। সিহঁতৰ কথা তাৰ মনৰ পৰা লাহে লাহে মচ খাই যায়। নতুন গ্ৰাহক আহে।

কিন্তু গুচি যোৱা ছোৱালী বোৰৰ কথা সি সহজে পাহৰিব নোৱাৰে। বেবা, বেখা, বেণু, কত ছোৱালীক চিনি পায় সি, চিনি পায় সিহঁতৰ মাত, সিহঁতৰ খোজ, সিহঁতৰ মুখৰ গঢ়। দূৰৰ পৰাই নিৰ্ভুল ভাবে সি সিহঁতক চিনি পায়। সিহঁতো গুচি যায়—বেবা, বেখা, বেণু—আৰু বহুত ছোৱালী। কোনোবাই স্কুল পাছ কৰিছে—কাবোৰাৰ বিয়া হয়, কোনোবাই এনেয়ে স্কুল এৰি দিয়ে। সিহঁতৰ কথা মুৰাদৰ মনত পৰে, আৰু তাৰ বেয়া লাগে, কিন্তু কিয় বেয়া লাগে সি বুজিব নোৱাৰে, যাবৰ সময়ত কোনোৱে তাক মাত লগাই নাযায়। অথচ

এজনী নতুন ছোৱালী

৬

সদী

সিহঁত মুৰাদৰ চকুৰ আগৰ পৰা চিৰ দিনৰ কাৰণেই গুচি যায়।

কেতিয়াবা কাচিত দুই এজনী ঘূৰি আহে; কিন্তু আগৰ দৰে আৰু চঞ্চল পখীলা হৈ নহয়, আহে 'বাই দেউ' হৈ। এই 'বাই দেউ' বস্তুটো মুৰাদৰ ভাল নালাগে। বাই দেউৰ কৃত্ৰিম গান্ধীৰ্য্যটো একেবাৰে অপ্ৰয়োজনীয় আৰু অলাগতিয়াল বস্তু এটা।

সৰু সৰু ফুক পিন্ধি তাৰ দোকানৰ পৰা বাদাম নিয়া ছোৱালী বোৰে, ফুক এৰি চাদৰ লয়, আৰু তাৰ দোকানলৈ নহা হয়। তাৰ যে সিহঁতলৈ কিমান মৰম লাগে। সিহঁতবোৰ ধুনীয়া হয়, সিহঁতৰ চকুবোৰ বেছি কজলা হয়, খোজ বোৰ গহীন কৰিবৰ চেষ্টা সন্তো—বেচি চঞ্চল হয় কিন্তু সিহঁত আৰু তাৰ দোকান লৈ নহা হয়। স্কুল হলেও সি তাত বিৰক্ত নহয়। সি তাত এটা স্বাভাৱিকতা আৰোপ কৰে। তাৰ মনত লাগে স্কুলটো তাৰ নিজৰ, স্কুলৰ ছোৱালী বোৰ সকলো তাৰ আপোন; আৰু সিও সিহঁতৰ মাজৰে এটা। সি আশা কৰে যেন জগতৰ আৰু কতো ছোৱালীৰ স্কুল নাথাকক, যেন আৰু ক'তো ছোৱালী নাথাকক। এই স্বার্থপৰতাৰ অনুভূতি কিয় তাৰ মনলৈ আহে সি নুবুজে। তাৰ চিনাকী ছোৱালী বোৰক অন্য ডেকা বোৰে চকু পাৰি চাব, সেইটো সি সহ কৰিব নোৱাৰে।

এজনী নতুন ছোৱালী

৭

সদী

তাৰ মাক মৰিল। সি বেজাৰ কৰিলে। চাৰি দিন তাৰ দোকান বন্ধ থাকিল। পৃথিবী খনক সি বিশ্বাসঘাটক বুলি দোষাৰোপ কৰিলে। অনিত্য, অসাৰ বুলি আত্ম-প্ৰত্যয়ৰ চেষ্টা কৰিলে। ইজন সিঙন আহি তাক সান্ত্বনা দিলেহি, বুজনি দিলেহি।

কিন্তু তাৰ চিনাকী ছোৱালী বোৰৰ এজনীও তাক এষাৰ কথা কবৰ কাৰণে নাছিল। তথাপি সি ছোৱালী বোৰক দোষ নিদিলে। ‘মৰণৰ কথা ভাবিবৰ সিহঁতৰ সময় নাই, সিহঁত জীৱনৰ মাজত বুৰগৈ আছে’—সি নিজকে কলে। মাক মৰাৰ লগে লগে ফুলে স্কুল এৰি দিলে। এৰা, তায়েো ভালেমান জনী হ’ল। তদুপৰি মুবাদ ফুলৰ স্কুলত পঢ়াৰ সপক্ষে নাছিল। কিহৰ আকৌ ছোৱালীয়ে স্কুলত পঢ়ে, অন্ততঃ ফুলৰ নিচিনা ছোৱালীয়ে!—তাৰ অলপ দিনৰ পাছত ককায়েক বেলেগ হৈ গ’ল। পৈত্ৰিক সম্পত্তি ভাগ হ’ল।

তাৰ পিচত ভনীয়েকৰ বিয়া—সিও হৈ গ’ল। মুবাদৰ জীৱনটো পাতল হৈ গ’ল। সি অনুভৱ কৰিলে যেন সি এটা জঁজি নোহোৱা নিৰাৰা, এতিয়া কেৱল অলস ভাবে বৈ যোৱাই তাৰ কাম। সি তাৰ নিজক লৈয়ে ব্যস্ত থাকিবলৈ আজৰি পাই আনন্দ পালে। মানুহক লাগে কি? লাগে কিমান? চকুৰ আগেদি তাৰ পখীলাবোৰ আহে আক যায়। বিচিত্ৰ

এজনী নতুন ছোৱালী

৮

সঙ্গী

নানা ধৰণৰ পখীলাবোৰ। ফাগুণৰ পোহৰত বঙা, বৰ্ষাৰ গাভীৰ্য্যত প্ৰশস্ত, হেমন্তৰ আবেগত উন্মনা, শীতৰ শ্ৰান্তিত কৰুণ। দিন বোৰৰ ৰূপ সলনি হয়, ৰাতি বোৰৰ গোক সলনি হয়। কিন্তু তাৰ জীৱনৰ ভিতৰখনৰ সলনি নহয়।

এদিন ফুলৰো বিয়া হৈ গল।

আঁৰি থোৱা কেলেণ্ডাৰৰ ধুনীয়া ছবিবোৰ ধূলি লাগি লাগি লেতেৰা হৈ যায়। সি বিশেষ মনোযোগ নিদিয়। কাগজৰ ছবি, মলিয়ণ হবই, সি ভাবে। কিন্তু বাহিৰলৈ চাই দেখে তাৰ স্কুলৰ ছোৱালীবোৰ সিহঁততো কোনো দিনে মলিয়ণ নহয়। দিনে দিনে সিহঁত উজ্জল হৈ হৈ যায়। এই কথাষাৰত তাৰ বৰ আনন্দ লাগে। ‘এই কাৰণেই পৃথিবীখন ভাল’—সি কয়।

সি কোনো দিন কবিতা লিখা নাই, লিখিবও নাজানে। কিন্তু সি সকলোতে অনুভৱ কৰে এটা দিগন্তবিয়পি থকা ছন্দ, এটা আকাশৰ পৰা পৃথিবীখনলৈকে বিয়পি থকা জিলমিল ৰূপৰ ঢৌ,—তাৰ চাৰিওফালে যেন ৰিঙিয়াই ৰিঙিয়াই মাতি যোৱা এটা কোমল মিঠা মাত।

সি তাৰ জীৱনটোক ধন্যবাদ দিয়ে।

যুদ্ধ হৈ গ’ল, তাৰ মূৰৰ ওপৰত এৰোপ্লেন উৰিল। তাৰ চকুৰ আগেদি টেক্ক, বৰটোপ পাৰহৈ গল হেজাৰ হেজাৰ। হিচাব কৰিব নোৱাৰি, কিন্তু তাত কোনো নতুনত্ব নেদেখিলে।

এজনী নতুন ছোৱালী

৯

সঙ্গী

বিশেষ আচৰিতো নহল সি, মাত্ৰ বিবৰ্ত্ত হ'ল দেখি যে তাৰ স্কুলটোৰ ছোৱালীবোৰৰ মুখত সদায় এটা সন্দেহ, এটা অহেতুক ভয়।

সি কিন্তু মিলিটাৰীবোৰক জানে। সিহঁতে দল বান্ধি আহি তাৰ দোকানৰ পৰা চিগাৰেট কিনে, পান কিনে। সিহঁত বেয়া মানুহ নহয়।

ছোৱালী বোৰক তাৰ এই কথাষাৰ বুজাই দিবৰ মন যায়। বুজাই দিবৰ মন যায় যে মিলিটাৰীলৈ ভয় কৰিব লগা একো নাই। কিন্তু মাত্ৰ ভাবে, একো কৰা হৈ নুঠে তাৰ।

যুদ্ধও শেষ হৈ যায়।

সি তাৰ স্কুলটোৰ বন্ধাকৰ্ত্তা পৰম শক্তিক কৃতজ্ঞতা জনায়। 'মই জানো নহয়, ইমান বোৰ ছোৱালী থকা-স্কুলটোক কেতিয়াও কোনোৱে একো নকৰে'—সি কয়।

তাৰ দোকানৰ ওপৰৰ জৰিগছ জোপাৰ পাতবোৰ পকি পকি সৰে, আকৌ নতুন কুঁহি মেলে। স্কুলটোৰ চকোৱা এখন ভাগি গ'ল, আকৌ নতুন এখন দিলে। তাৰো বহুত কাপোৰ ফাটি পুৰণি হৈ গ'ল, আকৌ নতুন কাপোৰ ললে। কিন্তু তাৰ বুকুৰ ভিতৰখন একেই থাকিল। তাত সি অনুভৱ কৰিলে একেটা প্ৰাচীন ছন্দ, একেটি কপি থকা চো।

এজনী নতুন ছোৱালী ১০

সঙ্গী

পাৰ-হৈ-যোৱা দিন বোৰৰ লেখ কোনেও নলয়। সিহঁত জীৱনৰ হেৰাই-যোৱা মুকুতা।

পুহ মাহ। অগ্ৰ দিনাৰ দৰে আজিও সি পুৱাতে গা ধুবলৈ গ'ল। সদায় সি চোঁচা পানীৰেই গা ধোৱে। আজি কিন্তু গা ধুই উঠি বৰ কঁপনি উঠিল। কাৰণ সি একো নুবুজিলে। কাপোৰ-কানি পিন্ধি উঠি কিন্তু তাৰ ভাল লাগিল। এজনক সি কলে—“বৰ জাৰ পৰিছে নহয় নে? আজি গা ধোওঁতে বুকুলৈকে কঁপালে।”

—“এৰা পুহ মহীয়া আৰু তোমাৰ আমাৰ বয়সৰ মানুহৰ চোঁচা পানীৰে গা ধোৱাৰ দিন আছেনে?” সিজনে কলে। কথাষাৰত সি বৰ ক্ষুণ্ণ হ'ল। কিনো আমাৰ দিন হৈছে!

পিচে সেই দিনা ৰাতিয়ে মূৰাদৰ দাঁতৰ বিষ আৰম্ভ হ'ল, বিষৰ কোবত—তাৰ জ্বৰ উঠি আহিল। উপায় নাপাই সি দাঁতৰ ডাক্তৰৰ ওচৰ পালেগৈ। ডাক্তৰে দাঁত চাই কলে দাঁত কেইবাটাও উঘালিব লগা হৈ আছে। এই বোৰ থাকি একো লাভ নাই, লৰি আছে, বিষাই কষ্ট হৈ দিব। অনিচ্ছাসত্ত্বেও মূৰাদে দাঁত দুটা উঘলালে, দাঁত দুটা উঘালি পেলালত তাৰ গাল দুখন সোমাই গ'ল। বৰ বেয়া লাগিল, কিন্তু সি বিষৰ পৰা বন্ধা পালে। পিচৰ বছৰ আৰু দুটা দাঁত নিবিষোৱাকৈয়ে

এজনী নতুন ছোৱালী ১১

সঙ্গী

সবিল। ফুলৰ ডাঙৰ লৰাটোৱে এদিন তাক দেখি কলে
“মোমাইটি, দাঁত আৰু কেইটা আছে?”

সি মাথোন সোলা মুখখনেৰে হাঁহিলে। বাৰ বছৰীয়া
লৰা, সিনো কিমান কথা জানে?

তাৰ স্কুল চলি আছে। কোনোবা বাইদেৱে বিটীয়াৰ
কৰে। বিদায় সভা হয়। ছোৱালীবোৰে গান গায়। বেছ
আনন্দ উৎসবৰ মাজেদি—বিদায় দিয়ে। তাৰ এনেয়ে বেয়া
লাগে।

এদিন দুজনী সৰু ছোৱালী তাৰ দোকানৰ পৰা বাদাম
নিবলৈ আহিল। মুবাদে সিহঁতৰ মুখলৈ চালে—সিহঁত দুয়োজনী
ধুনীয়া।

—“তোমালোকক কি লাগে?” মুবাদে সুধিলে।

—“বাদাম দিয়া—”

সি দুয়োকে চাৰি পয়ছাৰ বাদাম দিলে। দুয়ো লৈ এটি
ছুটিকৈ চোবাই আগ বাঢ়িল—স্কুলৰ পিনে।

সিফালৰ পৰা আৰু দুজনী ছোৱালী আহিছিল। সিহঁতেও
বাদাম চোবাই আহিছে।

—“কৰ পৰা আনিলা?” সিহঁত দুজনীয়ে সুধিলে।

“বুঢ়া পাণৱালাৰ পৰা”—মুবাদৰ দোকানৰ পৰা বাদাম নিয়া

এজনী নতুন ছোৱালী

ছোৱালী দুজনীয়ে কলে। কথাষাৰ ঠহৰ কৰে আহি মুবাদৰ
কাণত পৰিলহি। সি সিহঁতলৈ ঘূৰি চালে।

—“নতুন দোকানীৰ পৰা নানা কয়, বহুত বেচি দিয়ে।”
আন দুজনীয়ে কলে।

আটাই কেইজনী গল গৈ।

মুবাদৰ দোকানৰ অলপ আঁতৰতে আৰু এখন নতুন—পাণ
খিলিৰ দোকান বহিছে। সেইখন ৰামচিং তেৱাৰীৰ। মুবাদে
তাৰ দোকান খনৰ ফালে চালে। ধুনীয়াকৈ সজোৱা জৰ্জৰীয়া
দোকান খন—সি চকু ঘুৰাই আনিলে।

সৰু ছোৱালী দুজনীৰ কথাষাৰ তাৰ আকৌ মনত পৰিল।

—“বুঢ়া পাণৱালা?... বুঢ়া পাণৱালা...”

সি আচঁখনত নিজৰ মুখখন চালে। আচঁখনত সি দেখিলে
সোতাৰা-সোতাৰা হোৱা, ডাঙিয়ে ঢকা এখন মুখ, বগা চুলিৰে
ঢকা এটা মূৰ, কোটৰত মোমোৱা ছটা চকু, গাঁত হোৱা ছটা
খোলেৰে দুখন গাল। সি ভালকৈ চালে। তাৰ দৃষ্টি শক্তিও
বহুত দুৰ্বল, তথাপি সি যি দেখিলে সি বিশ্বাস কৰিবলৈ টান
পালে। এইটো মানুহকতো সি কোনো দিন দেখা নাই।

সি দোকানৰ পৰা ওলাই আহিল। তাৰ দোকান ঘৰটোও
একেবাৰে পুৰণি,—জৰাজীৰ্ণ হৈ গৈছে। টিনৰ সৰু চাল দুখনত
দ’ম খোৱা শেলাই। কিন্তু তাৰ দোকানৰ পিচ ফালৰ জৰি গছ—

এজনী নতুন ছোৱালী

জোপা ইমান শকত আৰু ডাঙৰ হ'ল কেতিয়া? সিদিনা মাথোন
অকন মান পুলিটো আছিল!

নাই, সি নিজেই নজনাকৈ পৃথিবীখন কোনোবা সময়ত বহুত
পুৰণি হৈ গ'ল। একেবাৰে পুৰণি হৈ গ'ল।

সি আকৌ দোকানলৈ আহিল, আকৌ এবাৰ আৰ্চীত তাৰ
মুখখন চালে। নাই, সিদিনা দেখা ডেকাটো আৰু নাই। তাৰ
ঠাইত আছে এটা বুঢ়া মানুহ।

বুঢ়া মানুহ,—এবা!

সি বাহিৰলৈ চালে, বেলিটোৰ হালধীয়া পোহৰবোৰ
হালধীয়া নৰাণী বোৰৰ ওপৰত শুই আছে। সেই নৰাণীৰ
ওপৰেদি এদল ছোৱালী হাঁহি মাতি কৰবালৈ গৈছে।—যেন
কৰবাৰ বহুত দূৰলৈ গৈছে। সি সিহঁতলৈ ভালকৈ চালে।

একেবাৰেই অচিনাকী ছোৱালীদল। সি কাকো চিনি
নাপায়। একেবাৰে নতুন ছোৱালী। নতুন দোকানৰ দোকানী-
টোৱে ব'লাগি সিহঁতৰ ফালে চাই আছে। পকা চুলিবোৰ চিকুটি
চিকুটি মুৰাদ বহি থাকিল। তাৰ কাণত পৰিব ধৰিলে আকাশৰ
পৰা পৃথিবীলৈকে বিয়পি থকা মৌন মৰণৰ এটা ঘণ নিশ্বাস।

সি আৰু বহাৰ পৰা উঠিব নোৱাৰিলে।

পৰ্বত আৰু ভৈয়াম

মৰিশালিৰ চিতাৰ জুইৰ পোহৰত সি বিচাৰি লৈছিল
তাৰ আন্ধাৰে-ঢকা জীৱনৰ দুৰ্গম বাটটো। আনৰ দৰে আলোকৰ
উৎসৱ কৰিবৰ সুযোগ তাৰ নাছিল; তথাপি আনৰ দৰেই,
যোৱাৰ কাৰণে সি আছিল এচেৰেঙা পোহৰৰ প্ৰয়াসী। তাক
লাগে তাৰ জীৱনৰ মেঘে-ঢকা দুৰ্যোগৰ নিশাৰ আন্ধাৰৰ মাজত
এফেৰি পোহৰ। সি বিচাৰিলে, সি জীৱন পাত কৰি বিচাৰিলে।
পালে—পোহৰ বিচাৰি পালে। ৰাজ-প্ৰাসাদৰ উৎসৱ-দীপালীৰ
আলোক নহয়—চিতাৰ জুইৰ পোহৰ।

চিতাৰ জুয়েও পোহৰ দিয়ে! তাৰ কাৰণে সেয়ে যথেষ্ট—
সিমান কম পোহৰতে সি তাৰ সৰু জীৱনটোৰ ঠেক বাটটো চিনি
লব পাৰিব। সি খোজ ললে।...

দূৰত এৰি অহা তাৰ গাৱঁৰ সৰু ঘৰটোৰ ফালে এবাৰ সি
ঘূৰি চায়—আন্ধাৰৰ মাজত, বহুত দূৰত, সি দেখে তাৰ গাঁৱলীয়া
জুপুৰিটো, তাৰ সৰু সৰু ভায়েক দুটি, তাৰ ভনীয়েকজনী আৰু
তাৰ মাক—অনাটনৰ হেঁচাত, অভাৱৰ উৎপীড়নত, চিন্তাৰ
জড়তাত দুৰ্বল হোৱা তাৰ মাকৰ শুকান মুখখন; অযত্নত শিথিল
হোৱা মাকৰ তেল-নোহোৱা ছুডাল-এডাল পকা চুলিবোৰ, আৰু
—আৰু তাৰ স্মৃতিসনা সেই বনগজা চোতাল খনত ফটা-কাপোৰ
এজনী নতুন ছোৱালী

পিন্ধি উমলি থকা তাৰ ভায়েক ছুটা আৰু অকণমানি
ভনীয়েকজনী।

আৰু তাৰ চকুৰ আগত—প্ৰফেচাৰৰ ধুনীয়া ঘৰটো, তাৰ
'পাৰ্চিক'ৰ' বেইলিঙ'ত বগোৱা সেউজীয়া লতাৰে সৈতে ধুনীয়া
কজলা ফুলবোৰ; আৰু আবেলিৰ ছাঁ পৰা ঘাঁহনি খনত
প্ৰফেচাৰৰ জীয়েক মৃণালৰ লগত তাইৰ সৰু ভায়েক ছুটা আৰু
সৰু ভনীয়েকজনী। সিহঁতবোৰ হুপ্ত-পুপ্ত, স্তম্ভ, বগা; ফুলৰ
বেণুৰ দৰে কোমল মূল্যবান স্তম্ভ 'পাউডাৰ'বোৰ সানি সিহঁতৰ
কোমল মুখবোৰ যেন একোপাহ ফুলা ফুলৰ দৰে কৰি তুলিছে।
সি চাই থাকে। সি দেখে—ইহঁত ধুনীয়া—ইহঁতৰ দামী
চিকিৰ কাপোৰ বোৰেৰে সিহঁত বৰকৈ ধুনীয়া; আৰু সেই
সমানকৈ কটা ঘাঁহনিখন, পাৰ্চিকৰ লতাজোপা, বেলিৰ পোহৰত
চকমকাই উঠা থিৰকিৰ নীলা-বঙা আৰ্চীবোৰ, সকলো ধুনীয়া,...
সকলো সুন্দৰ!

ক্ষণেকৰ কাৰণে সি সকলো পাহৰি যায়। ক্ষণেকৰ কাৰণে
তাৰো ধুনীয়া হবৰ মন যায়। তাৰ সেই নিজৰ কপটোৰেই, সেই
অৱস্থাটোৰেই, তাৰো সেই মৃণালজনীৰ দৰে, মৃণালৰ ভায়েকহঁতৰ
দৰে কোমল, বগা ভৰি লৈ তেনেকুৱা ঘাঁহনিত খোজ কাঢ়ি
ফুৰিবৰ মন যায়, তেনেকৈ সৰু সৰু ফুলবোৰ ছিঙি আনি বননিত
সিঁচি দিবৰ মন যায়...

এজনী নতুন ছোৱালী

১৬

পৰ্বত আৰু ভৈয়াম

মৃণালে তাৰ ফালে হঠাৎ চাই দিয়ে, সি লাজ পায়, তাৰ
সপোন ভাগি যায়—তাৰ নিজৰ দুৰ্বলতাক ধিকাৰ দিবৰ মন
যায়! কিমান এটা বেয়া মানুহৰ দৰে সদায় দেখা এই মৃণাল-
জনীক সি আজি চাই আছিল!

মৃণালে মিচিকাই হাঁহে, গাৰ চেলেংখন ভাল কৰি লয় আৰু
এনেয়ে কাণৰ ওচৰৰ টিলা চুলিখিনিৰ ওপৰত হাতৰ জোঙা
আঙুলি কেইটা বুলায় আৰু তাৰ পৰা মুখ ঘূৰাই নি পশ্চিমৰ
বেলি মাৰ যাব ধৰা হেঙ্গুলীয়া আকাশখনৰ ফালে চায়। চাই
থাকে, হয়তো—কোনোবা এটা কবিতাৰ ভাষাত এই সৌন্দৰ্য্যৰ
প্ৰকাশৰ তুলনা বিচাৰে!..... 'এনেকুৱা এটা সন্ধিয়াৰ বুকত
বিশ্ব-স্ৰষ্টায়ে এবাৰ নিজক পাহৰি হয়তো কিবা এপাহ পুৱাৰ
শেৱালীৰ বুকত নিজক বিচাৰি পাবৰ চেষ্টা কৰিব পাৰে!?'.....
কিজানি মৃণালে ভাবে!

আৰু সি—সিও সেই একেখন আকাশলৈকে, একে ফাল-
লৈকে, একেই বহুস্তৰ মাজলৈকে এবাৰ চাই লয়।—সেই
গোধূলিৰ দেশ, তাৰ সিপাৰে আন্ধাৰ! সি দেখে—বৈজ্ঞানিকৰ
চকুৰে সি চায়—সেই তেতিয়া দূৰণিত বঙা হোৱা বেলিটো—
তাতেই চিৰদিন থিয় দি আছে—মাথোন ঘূৰিছে এই পৃথিৱীখন!
কিয়? পৃথিৱীখন মিছাতে ঘূৰি মৰিছে কিয়? এই সীমাহীন
আৱৰ্তন-বিৱৰ্তনৰ মাজে মাজে ঘূৰি ঘূৰি নিজেই ই পুৰণি হৈ গৈছে

এজনী নতুন ছোৱালী

১৭

পৰ্বত আৰু ভৈয়াম

কিয়? কি সার্থকতাৰ আশাত, পাবহীন শূন্যৰ বুকুত মিছাতে
বাগৰি মৰিছে পৃথিৱীখন? কৰ'বাৰ এটা আন্ধাৰ পৰ্বতৰ গাত,
নাইবা কোনোবা মহাসাগৰৰ এটা ঢৌত খুন্দা খাই ই ভাগি গুৰি
হৈ নেযায় কিয়.....?

কিন্তু সি দেখে—সন্ধিয়া যেন আৰু ধুনীয়া, আৰু মধুৰ হৈ
তাৰ কাৰণে আগবাঢ়ি আহে। এনেয়ে সি চাই থাকে।
শেৱালী জোপাবপৰা পাতল গন্ধ এটা আনি বতাহজাকে, গোটেই
খনতে সিঁচি দি যায়।

তাৰ আশাবোৰ কবিতা হৈ জাগি উঠে। সি যেন এই পৃথিৱী
খনৰ বহুত কথাৰে শিকি পেলাইছে!.....

সিহঁতৰ 'মেছ'টোৰ অন্ত আটাইকেউটা লৰা ফুৰিবলৈ যায়—ফুকন
হাজৰিকা, মিশ্ৰ আৰু চলিহা। সি নেযায়। তাৰ এই নগৰৰ
কাষৰীয়া বহা ঘৰটোৰ নিৰ্জনতাখিনি ভাল লাগে। সিহঁতৰ
চোতালৰ বননিত ইজিচেয়াৰখন পাৰি সি কিবা কিতাপ এখন
মেলি লয় আৰু তাৰ মাজতে কিবা বিচাৰি আপোন পাহৰি বহি
থাকে। হয়তো তাৰ মনটো ঘূৰি ফুৰে কোনোবা অচিন দেশত—
কোনোবা অচিন মানুহৰ লগত। তাৰ ভাল লাগে!

চলিহাহঁতে তাক জানে। তাৰ সকলো জানে। তাৰ মৰমৰ
কিতাপবোৰৰপৰা তাক সিহঁতৰ লগত ব্যস্ততাৰ মাজলৈ টানি
নি নিয়ে। তাক তাৰ কিতাপৰ লগতে এৰি সিহঁত গুচি যায়,

এজনী নতুন ছোৱালী

১৮

পৰ্বত আৰু ভৈয়াম

হয়তো কবৰাত খেলিবলৈ, কবৰাত কিবা সভাত বক্তৃতা দিবলৈ ..
নহলে এনেই ফুৰিবলৈ।

আৰু সি তাৰ কিতাপখনেই তাক জোৰে। কবৰাৰ অচিনা
লিখকৰ বুকুৰ তেজ দি লিখা কিতাপবোৰ—সিহঁতৰ মাজত সোমাই
থাকিয়ে সি তৃপ্তি পায়। তাৰ চকুৰ আগৰ ব্ৰহ্মপুত্ৰখন, তাৰ
বুকুত আঁতৰেদি যোৱা নাৱৰীয়াবিলাকৰ সৰু নাওবোৰ, আৰু তাৰ
সিপাৰে কুঁৱলীয়ে ঢাকিব ধৰা ধূসৰ পাহাড়বোৰৰ ওখ-চাপৰবোৰ,
আৰু তাৰো সিপাৰে সেই বগা মেঘসনা বহল আকাশখন! তাৰ
সোঁফালে প্ৰফেচাৰৰ উচ্চ ঘৰ—ধুনীয়া ঘাঁহনি—আৰু, আৰু...।
ভাড়াঘৰত 'মেছ' কৰি সি আৰু তাৰ দৰে তাৰ লগৰীয়া কেইটা
থাকে, পঢ়ে। প্ৰফেচাৰ দত্তই বৰ্ত্তমান সিহঁতৰ অভিভাৱক।
প্ৰফেচাৰৰ ঘৰৰ কাষতে ওলাওঁতে, সোমাওতে, চকুৰে দেখাতে
সিহঁতৰ মেছটো।

মৃণাল ধুনীয়া। মৃণালৰ সৌন্দৰ্য্য আছে, দেহাৰ লাবণ্য আৰু সৌষ্ঠৱ
আছে। মৃণাল যথা সম্ভৱ আধুনিক। চলন-ফুৰণ, কথা বতৰাত
উচ্চ শিক্ষিতাৰ গৰ্ব নেথাকিলেও, গাভীৰ্য্য আৰু প্ৰকাশৰ আভাস
আছে।

সিহঁত সেইটো মেছত থাকিবলৈ লোৱাৰ এমাহমানৰ পিচৰ এটা
আবেলি।

'সেই যে বহি কিতাপ পঢ়ি আছে, সেইটো কোন ল'ৰা অ'?'—
প্ৰফেচাৰ দত্তই মৃণাক সোধে। দত্ত বিজ্ঞানৰ প্ৰফেচাৰ।

এজনী নতুন ছোৱালী

১৯

পৰ্বত আৰু ভৈয়াম

“আমাৰ ক্লাচৰে লৰা, প্ৰবোধ নে কি নাম”—সকলৈ মৃণাই ক’লে।

“অ’ হেৰা প্ৰবোধ”—প্ৰফেচাৰে অলপ চিঞৰি তাক মাতিলে। সি কিতাপবপৰা মূৰ তুলি চালে, কিবা এটা ভুল শুনা বুলি সন্দেহ কৰিলে।

“চাওঁ এই পিনে আহাচোন—তোমাকে মাতিছো।” কিতাপখনত এটা চিন দি সি প্ৰফেচাৰৰ ঘৰ পালেগৈ। বিশেষ কামত যোৱাৰ দৰে মৃণাল সোমাই গ’ল।

‘বহা—অ’ তুমি ইয়াতে থাকা?’
‘হয়।’

“কিয় হোষ্টেলত নেথাকিলা দেখোন—?”
অলপ অপ্ৰস্তুতৰ দৰে হৈ সি কলে, “ইয়াতেই ভাল লাগিছে।”
অলপ পৰৰ নিস্তৰ্দ্ধতাৰ পিছত দত্তই শুধিলে—“দেউতাবে কি কাম কৰে?”

প্ৰবোধৰ মুখ খন বঙা পৰি গ’ল। সি লাহে লাহে কলে—
“দেউতা নাই, সকতে ঢুকাল—”

অলপ অপ্ৰতিভ হৈ সোধাৰ দৰে প্ৰফেচাৰে শুধিলে—“ডাঙৰ ককাইদেৱেৰা আছে?”

“নাই, ময়েই হে ডাঙৰ—”

“তোমাকৈ সক আক আছেনে নাই?”

এজনী নতুন ছোৱালী ২০ পৰ্বত আৰু ভৈয়াম

“আছে—”প্ৰবোধে ক’লে।

প্ৰফেচাৰৰ সক লৰাটোৱে ৰূপৰ বটাটোত দুখন তামোল দি গ’ল। তাৰ চকুৰ আগত ভহি উঠিল—সেই মলিয়ন, ফটা কাপোৰ পিন্ধি তাৰ মৰমৰ ভায়েক ছটা, সিহঁতৰ অবুজ মুখত বিৰিঙি উঠা শৈশৱৰ সবল আনন্দৰ বহনখিনি। সি লৰাটিৰ ফালে চালে—সুন্দৰ, সুঠাম, নিপোটল চেহেৰা, পৰিষ্কাৰ কাপোৰ কানি, ঠিক তাৰ সক ভায়েক-টোৰে সমন্বীয়া।

“অ’ খোৱা, তামোল এখন খোৱা”—
পাতলকৈ হাঁহি এটা মাৰি প্ৰবোধে ক’লে—“তামোল মই নেখাও—”

“এ—নোখোৱা? চাহ এটোপাকে দে অ’ মৃণা। অ’, তোমাৰ থকা মেলাৰ একো অসুবিধা হোৱা নাইতো?”

“বৰ্ত্তমান ভালেই চলিছোচোন।”

“বাক ভালেই হৈছে দিয়া। পঢ়া যেনে তেনে, হোষ্টেলতকৈ মেছত থকা বৰং ভালহে, অ’। আমাৰ মৃণাও তোমালোকৰ লগতে পঢ়ে নহয়—?”

সি বিমোৰত পৰিল। মৃণাক সি দেখিছে, চিনি পায়,—কিন্তু....
কিন্তু তথাপি যেনেতেনে ক’লে—“হয়—”

মৃণাই একাপ চাহ আৰু অলপ পাতলীয়া মিঠাই আনি দিলে—
সি প্ৰফেচাৰৰ কিতাপৰ আলমাৰিটোৰ ফালে চাই থাকিল।

এজনী নতুন ছোৱালী ২১ পৰ্বত আৰু ভৈয়াম

“অ মৃণাইতো তোমাক চিনিয়েই পায়”—প্ৰফেচাবে কলে। বঙা-চঙা পৰি মৃণা ভিতৰলৈ গুচি গ’ল, হয়তো ভাবিলে—“কি যে মানুহ দেউতাকে”—

চাহ খাই সি গুচি আহিল। ইজি চেয়াৰখনত এৰি-অহা তাৰ কিতাপখন আজি আৰু সি নপঢ়িলে, সি ভিতৰলৈ সোমাই গ’ল। থিৰিকিখনেদি আকৌ এবাৰ প্ৰফেচাবৰ ঘৰৰ ফালে চালে—কাকো নেদেখিলে।

মৃণা তাৰ সহপাঠিনী—মৃণা ছোৱালী!

....প্ৰায়ে একেলগেই কলেজলৈ যায়—প্ৰবোধ আৰু মৃণা। তাৰ লগত মৃণাই আন কলেজৰ ছোৱালীৰ দৰে জুখি জুখি কথা নকয়, সম্পূৰ্ণ সহৃদয়তা আৰু কুণ্ঠাহীন আত্মীয়তাবে সিহঁতে কথা বতৰা পাতে। মৃণা তাৰ বহুত ওচৰ চাপি আহে।

“আপোনালৈ মোৰ ভয়েই লাগে”—হাঁহি কেতিয়াবা মৃণাই কয়।

“—কিয়?”

“আপুনি ইমান কিতাপ পঢ়ে—”

“অ’ সেইকাৰণে। মইনো কি কিতাপ পঢ়ো? আৰু পঢ়িলেও বা মইতো আৰু আপোনাৰ লগত যুদ্ধ দিবলৈ নেযাওঁ”—হাঁহি প্ৰবোধে কয়।

“কোনে জানে! আপুনি হয়তো আপোনাৰ কিতাপৰ নায়ক-নায়িকাবোৰ লৈ এদিন যুদ্ধ-ক্ষেত্ৰতে নামি পৰিব—আপোনাৰ

এজনী নতুন ছোৱালী

২২

পৰ্বত আৰু ভৈয়াম

তলত জানো কমবোৰ হিব’ (hero) হিবইন্ (heroin) আছে।”

কথাৰ আচল অৰ্থটো সি বুজিলে, বুজিবৰ চেষ্টাও নকৰিলে, সদায় সৰল ভাৱেই সি মৃণাক বুজি আহিছে, তাইৰ কথাত কিবা জটিলতা থাকিলেও তাৰ আনন্দৰ তলত সি ক’বাত সি লুকাই পৰিল।

মৃণায়ে যে কিতাপ নপঢ়ে, সেইটো নহয়, কিন্তু তাৰ সমান নহয়, তাৰ নিচিনাকৈ নহয়, তাতেই হয়তো তাৰ ওপৰত মৃণাৰ এটা হিংসা হয়।

তাৰ ভাল লাগে। কলেজটো এনেয়ে তাৰ ভাল লাগি উঠে। আগৰ দৰেই বহি বহি সি কিতাপ পঢ়ি যায়, তাৰ শত-সহস্ৰ কিতাপৰ কোনোবা এজনী পৰিচিতা নায়িকাৰ লগত সি মৃণাক বিজাই চাব খোজে। কিয় জানো বিজনি হেৰাই যায়।

বহি থাকোঁতেই কেতিয়াবা তাৰ চৌপাশে আন্ধাৰবোৰ নামি আহে। সি যেন এই আন্ধাৰৰ মাজত নিষ্কল লুকাই ৰাখিবৰে যত্ন কৰে। তাৰ চকুৰ পতাত আন্ধাৰবোৰ পাতলকৈ লাগে। তাৰ চকুযোৰ মুদখাই যাব খোজে। সেই আন্ধাৰৰ মাজত ভাহি উঠে কৰবাৰ এটা জুপুৰিঘৰ,—হয়তো এটোপা তেলৰ অভাৱত আজিৰ এই সন্ধিয়া তাত এটি টিনৰ চাকিও জ্বলা নাই; হয়তো জুইৰ টিমিক-ঢামাক পোহৰৰ কাষত লেপেটি কাঢ়ি বহি তাৰ সৰু

এজনী নতুন ছোৱালী

২৩

পৰ্বত আৰু ভৈয়াম

“টান নহয়, নোৱাৰি। তাৰ মাজলৈ এবাৰ গ’লে আৰু উভতি আহিবলৈ বাট বিচাৰি পোৱা নেযায়—উভতি আহিব নোৱাৰি—”
“আৰু ইয়াত পাবে নে কি? এই পাহাড়টোৰ মাজত সোমালে আপুনি বাকু উভতি আহিব পাৰিব নে?”

“অ হয়তো ইয়াতো নোৱাৰি। কিন্তু ইয়াৰপৰা উভতি যাবই লাগিব”—কিবা অস্বাভাৱিক কৰুণ মাতেৰে সি ক’লে। বৰ বিস্ময় আৰু কোতুহলেৰে মৃণাই তাৰ মুখলৈ চালে—তাৰ ভাবুক মুখখনলৈ।

“উলটিনো যাব লাগিব কিয়?” পাতলকৈ হাঁহি মৃণাই সুধিলে। মৃণাই জানে তাৰ উত্তৰত সি কিবা এটা ডাঙৰ দাৰ্শনিক বক্তৃতা দিব। প্ৰবোধৰ এনে নাটকীয় বক্তৃতা মৃণাই প্ৰায়েই শুনিছে—শুনি ভাল পায়।

“উলটি যাব লাগিব এটোপা পানীৰ কাৰণে—”

“পানীৰ কাৰণে!”

“এবা, মানুহক পানী লাগে। জীয়াই থাকিবলৈ জীৱনৰ বস লাগে।”

“কিয় সোঁ ঝৰণাটো আছে দেখোন—” মৃণাই জানে, সি এনেকুৱা অসম্ভৱ জটিল কথাবোৰ ভাবি, তাৰ কিবা এটা বেমেজালিত নিজক পেলাই দি ভাল পায়।

“ঝৰণাটো! অ’ আছে, কিন্তু সদায় নেথাকে। এদিন শুকাই যাব,

এজনী নতুন ছোৱালী

২৬

পৰ্বত আৰু ভৈয়াম

আৰু এতিয়া পানীৰ তলত লুকাই থকা শুকান শিলবোৰ ওলাই পৰিব। তেতিয়া পাহাড়টো নীৰস হৈ যাব—” তাৰ মাতটো এটা পৰ্বতৰ শুকান ঝৰণাৰ কান্দোনৰ দৰেই কৰুণ, সিন্ত।

“তেতিয়া এই ব্ৰহ্মপুত্ৰখন থাকিব দেখোন। তাৰে পানী খাব পাৰিব—” হাঁহি মৃণাই কয় আৰু বৈ যোৱা নৈখনৰ ফালে চায়।

“ওঁ পাৰি। কিন্তু যিয়ে এবাৰ পৰ্বতীয়া ঝৰণাৰ পানী খাইছে, সি আৰু ব্ৰহ্মপুত্ৰৰ ঘোলা পানী খাই তৃপ্তি নেপায়—পাব নোৱাৰে।”

মৃণা বৈ গ’ল। সিও বৈ গ’ল। মৃণাই তাৰ মুখলৈ চালে, মৃণাই হাঁহি দিলে। সিও হাঁহিবৰ চেষ্টা কৰিলে; নোৱাৰিলে।

“আপুনি কিতাপ পঢ়া এৰি দিয়ক—”

“এতিয়া বোধকৰো মই কিতাপ পঢ়া নাই—”

ছুয়ো হাঁহিলে।

* * *

সি মৃণাৰ বিষয়ে বহুত কথা ভাবে। মৃণাই জানে সি দুখীয়া—মৃণাই জানে সি নিঃস্ব, তাৰ একো নাই। তথাপি কিমান তৃষিতৰ দৰে মৃণাই তাৰপৰা কিবাবোৰ আদায় কৰি লব খোজে। তাৰ যেন বহুত আছে, তাৰ যেন সকলো আছে! কিন্তু কিয়?

সাধাৰণ এটা পৰিচয়, জীৱনৰ বাটত হেৰা পোৱা সাধাৰণ এটা

এজনী নতুন ছোৱালী

২৭

পৰ্বত আৰু ভৈয়াম

মুহূৰ্ত্তৰ চিনাকি, তেন্তে কিয় মৃণাই এই দুদিনকে, এই সুদা
দুদিনকে বহুত স্মৃতিৰে ভৰাই ল'ব খোজে ! তাৰপৰা মৃণাৰ কি
লাভ হ'ব ! মৃণাই জানো পিচত এই অযথা গোটাই লোৱা
স্মৃতিবোৰ মচি পেলাব পাৰিব ?

মাইকী ছোৱালী—হয়তো পাৰিবও পাৰে । কিন্তু সি...?

সি জানো ভুল কৰিছে ? সিতো বাতিৰ আন্ধাৰৰ মাজেদিয়ে যাবৰ
কাৰণে সাজু আছিল । কোনেও নজনা তাৰ জীৱনটো সি নিশাৰ
আন্ধাৰৰ মাজেদিয়ে শেষ কৰি দিবৰ আয়োজন কৰিছিল ; মৃণা
আছিল কিয় ? তাৰ আন্ধাৰৰ মৌনতা ভাঙি, সপোনৰ উপচাৰ
লৈ মৃণা আহিল কিয় ?

সপোনতকৈ ক্ষন্তেকীয়া সপোনতকৈ নিবিড় আন্ধাৰ ভাল—সি
জানে ; তথাপি সপোন আহে । নিবিচৰাকৈয়ে গাঢ় আন্ধাৰৰ
মাজতে সপোন আহে । ... সপোনৰ সিপাৰেদি আকৌ আন্ধাৰ ...
কিন্তু সপোনত জানো একোৱেই নাই ?

—প্ৰবোধক কেন্দ্ৰ কৰি চলিহাহঁতে নানা আলোচনাৰ সৃষ্টি কৰি
দিয়ে, কিং মৃণালক লৈ তাৰ আগত বিশেষ একো ক'ব নোৱাৰে ।
সিহঁতে জানে সি বেয়া পাব—তাৰ খং উঠিব আৰু হয়তো
অভিমান কৰি তাৰ কিতাপবোৰ বুকুত বান্ধি কববালৈ গুচি যাব ।
তথাপি তাক জোকোৱাৰ লোভ সিহঁতে সামৰিব নোৱাৰে ।

“প্ৰফেচাৰ দত্তৰ লাইব্ৰেৰীটো বাস্তৱিকৈ ডাঙৰ—”

এজনী নতুন ছোৱালী

২৮

পৰ্বত আৰু ভৈয়াম

“ডাঙৰ হলেইতো আৰু নহয়, তাৰ কাৰণে পঢ়োতা,—তই কিবা
আৰু কিতাপ পঢ়নে ?”

“পঢ়িবৰ মন যায় । পিচে আকৌ আলমাৰি খুলি ভাল কিতাপ
বাচি দিওঁতা হলেহে ।”

“কিয় ? বাছি দিলেহে কিতাপ পঢ়িব পাৰ ?”

“চাৰিবে তলা খুলিব ময়ো জানো, প্ৰফেচাৰৰ চাকৰটোৱেও
জানে । কিন্তু তাৰ ভিতৰত কি আছে সেইটো জানোতাই খুলি
নেদেখুৱালে মই আৰু সেই চাকৰটো—দুয়োটা একে ।”

“কিয় ভিতৰৰ কথা দেখোন প্ৰবোধেও জানে ।”

“কি ভিতৰৰ কথা জানো অ ?” প্ৰবোধে স্মিলিলে ।

“এই প্ৰফেচাৰৰ ভিতৰৰ—অৰ্থাৎ বাহিৰা কিতাপ পঢ় নহয়,—
সেই অৰ্থাৎ মৃণালে ভিতৰখন তোক খুলি দেখুৱায় । অৰ্থাৎ—”
“মৃণালে মোক ভিতৰখন খুলি দেখুৱায় ! অৰ্থাৎ”—সি খঙেৰে
সিহঁতৰ ফালে চালে ।

“কিতাপৰ আলমাৰিৰ ভিতৰখন অ’ । আৰু নো কিটো খুলি
দেখুৱাব ? কিন্তু সঁচাকৈয়ে এটা কথা প্ৰবোধ—”

“কি ?—”

“প্ৰফেচাৰৰ অৰ্থাৎ এই মৃণালহঁতৰ ঘৰৰ তই ইমান সোনকালে
আপোন হৈ গলি ! বাক, তইতো আজি কালি থাকো বুলিলে
তাতে বেচ —”

এজনী নতুন ছোৱালী

২৯

পৰ্বত আৰু ভৈয়াম

“মৃণা অৱশ্যে আনতকৈ বহুত ফৰৱাৰ্ড ।—”

“চুপ্, গোৰি -” খঙেৰে সি ক’লে।

“ৰাজমোহন, ভাত হৈছেনে নাই?” চলিহাহতে বান্ধনিটোক চিঞৰ লগালে।

*

*

*

সি মৃণালহঁতৰ ইমান আপোন হৈ পৰিছে কিয়! হয়তো, ইমান সোনকালে সিহঁতৰ কিমানখিনি অধিকাৰ কৰি পেলাইছে। মৃণা, সবল মৃণাজনী—কিমান মুক্তভাৱে, কিমান আত্মীয়ৰ দৰে তাৰ আগত তাইৰ কথাবোৰ কৈ দিয়ে। আৰু প্ৰফেচাৰ—কি এটা বিশ্বাসত মৃণাৰ গোটেই ভাৰটো তাৰ ওপৰতে দি যেন নিশ্চিন্ত হৈ পৰিছে। ইয়াৰ কি অৰ্থ থাকিব পাৰে? সি ভাৱে, একো সিদ্ধান্ত সি কৰি উঠিব নোৱাৰে।

*

*

*

*

পূজাৰ বন্ধৰ আগতে এদিন!

সন্ধিয়াৰ পাতল কুঁৱলীবোৰ ধীৰে ধীৰে ব্ৰহ্মপুত্ৰৰ ওপৰত খহি পৰিবৰ আয়োজন কৰে। সিহঁত গৈ ব্ৰহ্মপুত্ৰৰ পাৰৰ কেঁচা বননিত বহে আৰু নৈৰ ফালে চাই থাকে। ব্ৰহ্মপুত্ৰৰ পানী বহুত শুকাই গৈছে। সিহঁতৰ চকুৰ আগৰ খাজুৰী গছজোপাৰ পাতবোৰৰ মাজেদি সিহঁতে চাই বয়, উজনীলৈ নাও বাই যোৱা অকলশৰীয়া নাৱৰীয়া এটাৰ সৰু নাওখন আৰু

এজনী নতুন ছোৱালী

৩০

পৰ্বত আৰু ভৈয়াম

বঠাৰ কোবত লৰা পানীত তাৰ কঁপা ছাঁটো। কুঁৱলীত খাব ঢাক ধৰা পূবৰ সেই পাহাড়কেইটাৰ মাজেদি ক’ৰ মাণিক বিচাৰি যেন সি যাব লাগিছে—দূৰলৈ—

“নাৱেৰে উজাই যাবলৈ বেছি জোৰ লাগে কি জানি—” মৃণাই কয়।

“এৰা, উজাই যাবলৈ বেছি জোৰ লাগে। পিচে ভটিয়াই যোৱাৰ সুখকণ পাবৰ কাৰণেই বহুতে উজাই যায়—”

“সচাকৈয়ে ভটিয়াই যোৱাত বৰ সুখ আছে। যিটো সোতেদি সি উজাই গৈছে, সেইটো সোতেদিয়ে সি সহজে ভটিয়াই আহিব পাৰে—”

“কিজানি নোৱাৰে। এবাৰ যিটো সোতেদি সি নাও লৈ গল, আকৌ তাৰ নাৱে আৰু সেই সোঁতা পানীৰ লগ ধৰিব নোৱাৰে।” “কিয়?”

“সেইটোৱেই আমাৰ কাৰণে সত্য—”

“বাক হ’ল থক, আপুনি সদায় সাধাৰণ কথাবোৰক মিছাতে জটিল কৰি লয়।”

“কিয়, মইতো সাধাৰণক আৰু সহজ কৰিয়ে লব খোজো, কিন্তু আমাৰ এই সহজ জীৱনটোৱেই কিমান জটিল।”

“আপুনিহে জটিল কৰি লৈছে।” অকাৰণত এটা ল’নী সুবত মৃণাই কয়।

এজনী নতুন ছোৱালী

৩১

পৰ্বত আৰু ভৈয়াম

“মই ভাবো সহজ কৰি লওঁ। মোৰ জীৱনটো সহজ কৰি লওঁ।
কিন্তু দিনে দিনে নিজেই সি জটিল হৈ গৈছে—”

“অ’ নাৱৰীয়াটো নেদেখা হ’ল—” কথাৰ স্তব ঘূৰাই মৃণাই কলে।
“সি কিজানি তাৰ যাৰ লগা ঠাই পালেগৈ। হয়তো বাট
বিচাৰি নেপাই কৰবাতো সোমাবগৈ পাৰে—”

“বাট আকৌ বিচাৰি নেপাব কিয়?”

“লুইতৰ সোঁতত কতৰ বহা ঘৰ উঠি গৈ চিনচাব নাইকিয়া হৈ
গৈছে, তাৰ বহাটো যে উটাই নিব তাত আৰু কি আচৰিত
হবলগীয়া আছে, সোঁতে পালে সকলোৰে বহা উটাই লৈ যায়—”

“আপোনাৰ বহাটোও নে?” হাঁহি মৃণাই সুধিলে।

“মোৰ বহাও। পানীৰ সোঁতে হয়তো নহয়—সময়ৰ সোঁতে।
সময়ৰ সোঁতে, আমাৰ জীৱনৰ বহুত কথাকে উটাই লৈ যায়, উলটি
আহি আৰু আমি একো নেপাওহি, শুকান বালিৰ চট—শূন্য...”
“আপুনি যে কিয় ইমান দুখবাদী হ’ল—!”

“বাৰু এতিয়া যাওঁ। কুঁৱলীবোৰ বৰকৈ পৰিছে।”

সিহঁত ঘূৰি আহে। শেষ আহিনৰ পাতল কুঁৱলীৰ মাজে মাজে
সিহঁত খোজ কাটি কাটি গুচি আহে। তাৰ অলপ চেচা লাগে,
মাজে মাজে মৃণাৰ কাপোৰৰ ওপৰেদি বৈ অহা তপত বতাহ
একোছাটি তাৰ গাত লাগেহি, অলপ সময়ৰ কাৰণে তাৰ গৰম
লাগে। সি তাৰ চৌদিশ বেঢ়ি থকা চেচা কুঁৱলীৰ মাজতে একগি
জীৱনৰ উত্তাপৰ সহাঁৰি পায়।

এজনী নতুন ছোৱালী

৩২

পৰ্বত আৰু ভৈয়াম

আৰু মৃণা—বৰ গম্ভীৰ হৈ, বৰ বিষাদেৰে ধীৰে ধীৰে তাৰ কাষে
কাষে আহি থাকে। অযথা, অহেতুক এটা দুখেৰে কুঁৱলীয়ে ঢকা
আকাশ খনৰ দৰে তাইৰ বুকখন ভৰি উঠে। এই হিয়াধুনি
কান্দি ফুৰিব খোজা প্ৰবোধটোক তাইৰ পুতৌ কৰিবৰ মন যায়,
মৰম কৰিবৰ মন যায়, কিবা এটা চেনেহৰ কথা কৈ দিবৰ মন
যায়।

কিন্তু নোৱাৰে। সন্ধিয়াৰ সেই মৌনতাৰ মাজেদিয়ে সিহঁত গৈ
ঘৰ সোমায় গৈ। মৃণাক ঘৰত থৈ সি তাৰ মেছলৈ গুচি যায়।

* * * *

পূজাৰ বন্ধত সি ঘৰলৈ গ’ল।

তাৰ মাকৰ, তাৰ ভায়েকছটাৰ, তাৰ ভনীয়েকজনীৰ কিমান
আনন্দ! সিহঁতে যেন তাক বৰ কিবা ডাঙৰ কথা এটা ক’ব, এটা
বৰ ভাল বস্তু খুৱাব! তাৰ মাকৰ চকুৰ কোণেদি ছটোপা
লোতক বাগৰি যায়, এই কাতিমহীয়া ঘৰত যে একো নাই—
গাঁৱত আকাল! সিহঁতৰ খাবলৈ নাই। বাৰীৰ কাষৰ ধানদৰাত
ফুলৰি মেলিছে—ধান হবলৈ আৰু কত দিন লাগিব!

“ককাইদেউ, মই যে কৈছিলো—বল—আনিছ?”

“অ’ এইবাৰ মোলৈ চোলা এটা আনিম বুলি কৈছিলি নহয়।
কেনেকুৱা চোলা আনিছ ককাইদেউ?”

সি ভায়েক ছটাক বুকত স্তমাই লয়; একো ক’ব নোৱাৰে।

এজনী নতুন ছোৱালী

৩৩

পৰ্বত আৰু ভৈয়াম

তাৰ শত চেপ্টা সহেও চকুৰ পানী বাগৰি আহে। কলেজত সি কেনেকৈ চলে ইহঁতেতো নেজানে। ঘৰলৈ আহিবৰ সময়তো যে সি পইচা ধাবলৈ লৈছে আহিছে।

বল, চোলা—পৃথিৱীৰ কোনো ডাঙৰ বস্তু নহয়। কিন্তু তাৰ ভায়েক ছটাৰ কাৰণে—।

“প্ৰীতি, চাওঁ মোৰ বাকচটো খোলচোন—তাত কিবা আছে—”
ভায়েক ছটাই লৰ মাৰি গৈ বাকচটো সাবটি ধৰে।

“চাওঁ গুচ্।” সিহঁতক আঁতৰাই প্ৰীতিয়ে ককায়েকৰ বাকচটো খোলে। ছটামান চক্লেট, ছপইচীয়া ছটা বেলুন, কেইখনমান ক’বাব ফুলগছ আদিৰ ছবি.....

আৰু সিহঁতৰ আনন্দ—এনেকুৱা এখন মাটিৰ পৃথিৱীৰ বিনিময়তো হয়তো তেনে আনন্দৰ এটি কণাও পোৱা নেযায়। সাত বজাৰ মাণিক পোৱাৰ দৰে সিহঁতে কঢ়া-আজোৰা কৰি বুকুত স্তমাই লয় চক্লেটৰ বাকচটো, ওঠত গুজি লয় ‘পেঁ’ কৈ বাজি উঠা বেলুনটো, আৰু সিহঁতৰ মুখত ফুটি উঠে আনন্দৰ সীমাহীন তৃপ্তি।

সি হাঁহে। কিবা এটা দুখত, কিবা এটা অব্যক্ত বেথাত সি হাঁহে। মৰা মানুহৰ হাঁহিৰ দৰে তাৰ হাঁহিটো গুৰু—কৰুণ।

ভায়েকহঁতে সিহঁতৰ বলৰ কথা, চোলাৰ কথা পাহৰি যায়। মাকে এমুঠি ভাতৰ জোগাব কৰে। এটা আলুগুটি ভাজি তাক ভাত দিয়ে। ভাতৰ পাতত বহি তাৰ সৰ্ সৰ্ কৰে চকুলো বাগৰি

এজনী নতুন ছোৱালী

৩৪

পৰ্বত আৰু ভৈয়াম

আহে। ভায়েকহঁতে আহি তাৰ ওচৰতে বৈ ভাতখোৱা চাই থাকে। চাই থাকে তাৰ মুখখনলৈ—তাৰ ভাতৰ কাঁহীখনলৈ আৰু সেই ভজা আলু দুডোখৰলৈ।

সি সিহঁতক কাষলৈ মাতি আনি আলু কেইডোখৰ ভাগ কৰি দিয়ে। মাকৰ মুখৰ ফালে অলপ ভয়েৰে এবাৰ চাই সিহঁতে হাত মেলে।

“যা এইকেইটা ইয়াৰপৰা—তই খাচোন বাক ইহঁতক পিচেও দিবি।” মাকে তাৰ ভায়েক ছটাক বাহিৰ উলিয়াই দিব খোজে। “বাক খাওকচোন ইহঁতে। মোৰ দেখোন ভোকেই লগা নাই।” কিবা কিছুমান দুখেৰে, কিবা কিছুমান অসহ বেদনাৰে তাৰ বুকু-খন ভৰি পৰে। সি ভাতৰ পাতৰপৰা উঠি আহে।

দূৰত বৈ প্ৰীতিয়ে চাই থাকে। তাই বুজে, তাই অলপ ডাঙৰ হৈছে। তাই জানে ককায়েকৰ ভোক কিয় নাই, কিহেৰে তাৰ পেট ভৰি গৈছে। আৰু তাৰ মাক—ভাবে—নগৰত থাকি ভাল খাই খাই আমাৰ ইয়াত মন নবহা হৈছে। গোধূলিলৈ পাক এটা মাৰিব লাগিব। পিচে যে চাউলেই নাই! কবাবপৰা কিবা এটা কৰিব লাগিব—আৰু লোণ তেল?

“অ’ প্ৰীতি”—সৰুকৈ মাকে মাতে—“তোৰ হাতত ক’তো পইচা নাইনে?”

“এটা থাকিব পায়, সেইদিনা কল বেচিছিলো নহয়”—

এজনী নতুন ছোৱালী

৩৫

পৰ্বত আৰু ভৈয়াম

“মুঠেই এটা—বাক ।”
গা-পা ধুই প্ৰবোধ গাঁৱৰ ফালে ফুৰিবলৈ যাবলৈ ওলাল । বাকচ
মেলি সি তাৰ ধোৱা কাপোৰ এসাজ পিন্ধি ললে । পিন্ধি থকা
মলিয়ন হোৱা সাজ সোলোকাই থ’লে ।

“ককাইদেউ, এই চোলাটো চুটি হলে মোক দিবি দেই—”

“কেলেইনো চুটি হ’ব অ’ চোলাটো—?”

“বাক ফাটিলেই দিবি তেনেহলে—”

“কেলেই ?”

“পিন্ধিম । মোৰ দেখোন চোলাই নাই—”

“তোৰ গাত জানো এইটো খাব ?”

“হাতকেইটা চুটি কৰি ল’ম, হ’বতোন—”

“মোকো এটা দিবি অ’ ককাইদেউ—” সৰু ভায়েক টোৱেও
চিঞৰি উঠে ।

“হেৰ মই পিচে কি পিন্ধিম ?” হাঁহি স কয় ।

“বাক নেলাগে তেনেহলে ককাইদেউ । হেই, নুখুজিবি ভাইটি,
ককাইদেৱে পিন্ধিব লাগে নহয় ।” ডাঙৰটোৱে সৰুটোক বুজনি
দিয়ে ।

“তোৰ চোলা-কাপোৰ বৈছো নহয় ভাইটি—” শ্ৰীতিয়ে অলপ
খঙৰ স্তবত কয় ।

“দৰ্জীয়ে জানো সী দিব ?”

এজনী নতুন ছোৱালী

৩৬

পৰ্বত আৰু ভৈয়াম

প্ৰবোধৰ চকু দুটা আকৌ পানীৰে ভৰি উঠে । তাৰ কান্দি দিবৰ
মন যায় । এই অকণ অকণ লৰা দুটা—আহিয়ে সিহতে
পৃথিবীৰ এই নিৰ্মম ফালটোৰ কঢ় অভিজ্ঞতা অৰ্জন কৰাত লাগি
গৈছে । খাবলৈ ভাত বিচাৰিব লাগে, পিন্ধিবলৈ কাপোৰ ব’ব
লাগে, সীয়াব লাগে—আকৌ দৰ্জীক পইচা দিব লাগে !

সিহতৰ দৰে লৰাই কত ভাত গুৰিয়াই—পেলাই দিছে । কত
মূল্যবান কাপোৰ ভৰিৰে গছকি ফুৰিছে । ভাত কাপোৰ কৰপৰা
আহে, কি, তাক জানিবৰ সিহতৰ আৱশ্যক নকৰে । ভাতলৈ
লোভকৰা, কাপোৰক মৰম কৰা—ছিঃ ! সেইবোৰ সিহতে
নেজানেই ।

সিহতে গছকি পেলাই দিয়া এডোখৰ ফটা-কাপোৰ চুই পাবৰ
কাৰণে ইহঁতে কিমান সাধনা কৰিব লাগে ।

তাৰ মনত ধিক্কাৰ লাগে । দিনবোৰ ইমান লাহে লাহে গৈছে
কিয় ? আৰু দেড় বছৰ, আৰু ওঠৰ মাহ, আৰু এবছৰ ছমাহ—
ইঃ কেতিয়া যে শেষ হ’ব । কেতিয়া যে তাৰ মুক্তি হ’ব । সি বি,
এ পাছ কৰিব—তাৰ ভায়েকহঁত এটা গ্ৰেজুৱেটৰ ভায়েক হ’ব ।
সি সিহতক ভাত দিব, কাপোৰ দিব, সুখ দিব, আনন্দ দিব । সি
সিহতক বহুত খিনি নতুন কথা শিকাই দিব ।—পৃথিবীত ভাতৰ
কোনো মূল্য নাই, কাপোৰৰ কোনো মূল্য নাই, ঘৰবাৰী কোনো
বস্তু নহয় । ঘৰবাৰী, ভাতপানী, কানিকাপোৰ সকলোতকৈ সি

এজনী নতুন ছোৱালী

৩৭

পৰ্বত আৰু ভৈয়াম

বেছি মূল্যবান, তাৰ ভায়েক ছটা বেছি মূল্যবান, শ্ৰীতি বেছি
ধুনীয়া আৰু তাৰ মাক—বেছি মহিমান্বিতা।

কিন্তু দেউৰছৰ! তাৰ মন যায়—যেন ছহাতেৰে টানি ধৰি সি
সময়ক—এই দেউটা বছৰক একে উশাহতে শেষ কৰি দিব।
আৰু সৃষ্টি কৰি লব তাৰ নতুন অভিজাত জগত খন! নেযাই
নুপুৱাই এই দিনকেইটাৰ সিপাৰেই বৈ আছে তাৰ নতুন জীৱনৰ
সুপ্ৰভাত, তাৰ সিপাৰে পোহৰ, মুকলি—ধুনীয়া

ৰাতি তাৰ বিচানাখনতে বহি সি পঢ়িবলৈ লয়। তাৰ মৰমৰ
মেস্মিম গৰ্কাৰ কিতাপ এখন। ঘৰত এখন মেজ নাই, এখন চকী
নাই, কিতাপখন কোলাতে স্তমাই লৈ সি টিমিক্ টামাক কৈ জ্বলি
থকা তেল নাইকিয়া চাকিটোৰ পোহৰত জুমি জুমি পঢ়ি যায়।

“হেব’ শুই থাক আৰু, চাকিত তেল নাই, কি পঢ়িছ?” মাকে
ভিতৰৰপৰা চিঞৰি কয়। ফু মাৰি চাকিটো স্তমাই সি শুই
পৰিল।

গাঁৱলীয়া জীৱনৰ নিৰলসতাত গোধূলীতে গাঁৱৰ সকলো মানুহ শুই
নিঃপালি দিয়ে। চউদিশে নিস্তন্ধ, নীৰৱ, তাৰ ভাল লাগে।
ইমান দুঃখ-কষ্ট, অভাৱ-অনাটন লৈও ইহঁত ইমান শান্তিৰে টোপনি
গৈছে। তাৰ বেয়া লাগে। হয়তো এনেকুৱা নিৰলস নিস্তন্ধতাৰ
মাজতে কোনোবাদিনা সিহঁতে সিহঁতৰ জীৱনৰ সুৰ হেৰুৱাই
ক’বৰাৰ অতলৰ তলত লুকাই পৰিব। সিহঁত হেৰাই যাব—

এজনী নতুন ছোৱালী

৩৮

পৰ্বত আৰু ভৈয়াম

ৰাতিৰ এই নিঃশব্দ একাৰৰ মাজতে সিহঁতে চেতনা হেৰুৱাই
পেলাব! পৃথিৱীৰ কোনেও তাৰ গম নেপায়।

*

*

*

*

*

আকৌ ক্লাচ বহে। সি আকৌ কলেজলৈ যায়। মৃণা আকৌ
কলেজলৈ যায়, তাৰ কলেজৰ স্মৃতিবোৰ আকৌ তাৰ মনলৈ ঘূৰি
আহে। আকৌ সি কিতাপবোৰ পায়, আকৌ তাৰ মাজত হেৰাই
থাকিবলৈ অৱসৰ পায়, আকৌ লুইতৰ পাৰ, আকৌ মৃণা আকৌ
সেউজীয়া ঘাঁহনি।

“থিয়’লজিখন দেখোন মোৰ বৰ ভাল লগা নাই—একো আগ
গুৰি নাইকিয়া কথা”—মৃণাই কয়। তেতিয়া সিহঁতৰ বি, এৰ
টেণ্ট পৰীক্ষা ওচৰ চাপি আহিছে।

“মোৰো থিয়’লজিখন ভাল নেলাগে। থিয়’লজিখন আলোচনা
কৰি কি লাভ ময়ো ভাবি নেপাওঁ। মানুহৰ কাৰণে ঈশ্বৰ-
বিজ্ঞানৰ যে কিবা ভাবিব লগা আছে—মোৰ কবৰ মন নেযায়।
ঈশ্বৰৰ বিষয়ে কিবা ভাবিব লগা থাকিলে, ঈশ্বৰকে ভাবিবলৈ এৰি
দিব লাগে। তেওঁৰ বিষয়ে তেওঁ নিজেই আটাইতকৈ বেছি জানে।
এই হাজাৰ হাজাৰ দুখকষ্টৰ মাজত পৰি থকা মানুহে সুখত থকা
ঈশ্বৰৰ স্বভাৱ-চৰিত্ৰ আলোচনা কৰি মূৰ ঘমোৱাৰ কোনো
আৱশ্যক নাই। নিজৰ অকণমান জীৱনটোকে বুজিব নোৱাৰে,
নিজৰ কাৰণেই ভাবিবলৈ সময় নাই, আকৌ ভাবি মৰে ঈশ্বৰৰ

এজনী নতুন ছোৱালী

৩৯

পৰ্বত আৰু ভৈয়াম

কথা। মানুহৰ দুখকষ্ট ঈশ্বৰৰ ধেমালি—কিবা এটা বিদ্ৰোহৰ, কিবা এটা প্ৰতিবাদৰ স্বৰত সি কলে।

“কিন্তু ঈশ্বৰেতো কোনো দিন কোৱা নাই, মোৰ কথা ভাবা, মোক ভক্তি কৰা, মোৰ পূজা কৰা—”হাঁহি হাঁহিয়েই মৃণাই কয়।

“নাই কোৱা—কিন্তু—এবা, হয়তো নাই কোৱা। কিন্তু যাক ভাল পাব লগা থাকে, যাৰ পূজা কৰিব লগা থাকে, তাক এনেয়ে মানুহে ভাল পায়, এনেয়ে পূজা কৰে, এনেয়ে তাৰ কথা ভাবে—”
“কিয় ?”

“কিয় ক’ব নোৱাৰো। হয়তো সি ভাবি ভাল পায়, ভালপাই ভালপায়, পূজা কৰি আনন্দ পায়; হয়তো তাৰেই ভুল।”

“ভালপোৱাটো বেয়া যদি, ভুল যদি, ভাল নেপালেই দেখোন হয়—সেইটোতো সহজে কৰিব পাৰে—”

প্ৰবোধে মৃণাৰ মুখলৈ চালে। হঠাৎ মৃণা বঙা পৰি উঠিল। তাই যেন ক’বাত মুখ ঢাকি লৰি পলাব—তাই যেন লাজতে মৰি যাব! তাই অনুভৱ কৰে যেন বৰ অসামৰ্থ্যৰ ভাৱে, বৰ দুৰ্বল-ভাৱে তাইৰ কিবা এটা নিজৰ কথাকে কৈ দিলে এই উদাসী প্ৰবোধটোক।

পাতলকৈ হাঁহি প্ৰবোধে ধীৰে ধীৰে কৈ গ’ল—“নোৱাৰে, মানুহে হয়তো মানুহ কাৰণেই সিমানখিনি কৰিব নোৱাৰে। বেয়া পালে, ভুল কৰিয়ে সি ভাল পায়।” . . .

এজনী নতুন ছোৱালী

৪০

পৰ্বত আৰু ভৈয়াম

সিহঁতৰ থিয়’লজি আহি, ভগৱানতত্ত্ব আহি ক’ববাৰ মানুহ তত্ত্বৰ লগত মিহলি হৈ পৰে। শুনিবলৈ সাজু নথকাকৈয়ে, জানিবৰ আয়োজন নকৰাকৈয়ে, সিহঁতে পৰস্পৰৰ কিবা বহুত গোপন কথা জানি লয়। কিন্তু তাৰ আগতে, জানিবলৈ আশা নকৰাকৈয়ে প্ৰবোধে জানি লয়—তাৰ কাৰণে, মৃণাক ইমান বা ইয়াতকৈ বেছি বুজাৰো কোনো অৰ্থ নাই, মাত্ৰ এটা সাময়িক উপলব্ধি; হয়তো মৃণাৰ ডেকা-বয়সৰ এটা বুজিব নোৱাৰা আগ্ৰহ—ক্ষণস্থায়ী, অধীৰ . . .

তাৰ পিছত, যেতিয়া মৃণাই বুজিব পাৰিব, তাইৰ নিজৰ আৰু প্ৰবোধৰ ভৱিষ্যতৰ মাজত কিমান স্বৰ্গমৰ্ত্যৰ পাৰ্থক্য বৈ আছে, তাই হয়তো সেইদিনা এটা উপহাসৰ হাঁহি মাৰি নিজকে আজিৰ এনে এটা দিনৰ কাৰণে, এনে এবাৰ কথাৰ কাৰণে ধিক্কাৰ দিব, অপমান বোধ কৰিব।

আৰু প্ৰবোধে তাকে জীৱনৰ সম্বল কৰি, কঙালৰ দৰে বুকুত সাৱটি লৈ ফুৰাব—এই আজিৰ দিনৰ, এই আজিৰ মৃণাৰ এটা স্মৃতি

মৃণাই জানো বুজা নাই ?

আৰু প্ৰফেচাৰৰ তাৰ প্ৰতি মৰম, তাৰ প্ৰতি বিশ্বাস—কিয় ? তাৰ জানো কোনো অৰ্থ নাই ? সিওতো বি, এ পাছ কৰিব, সিওতো গ্ৰেজুৱেট হ’ব। তেন্তে . . . ?”

এজনী নতুন ছোৱালী

৪১

পৰ্বত আৰু ভৈয়াম

তাৰ কিবা এটা অসম্ভৱ আশা কৰি পেলাবৰ মন যায়, তাৰ এটা ধুনীয়া সপোন দেখিবৰ মন যায়, তাৰ কিবা এখন নতুন জগতত তাক আৰু মৃণাক একেলগে দেখিবৰ মন যাব খোজে।

তাৰ মৰম, ভালপোৱা, যৌৱন, তাৰ গোটেই মানুহটো—তাৰ বিনিময়ত মৃণা।

কিন্তু মৃণাক মৃণা কৰি ৰাখিবলৈ সেয়ে যথেষ্ট হ'ব জানো ?

.....অহা সপ্তাহত টেষ্ট

ইংৰাজীৰ ক্লাচ হৈছিল। প্ৰফেচাৰ চাৰ্টাৰ্জীয়ে কিবা প্ৰসঙ্গত সুধি পেলালে, “বি-এ পাছ কৰি ইংলণ্ডৰ ফালে কোন কোন যাবা ?”

প্ৰফেচাৰে ধেমালি কৰিছে—প্ৰবোধে ভাবিলে। ইংলণ্ডলৈ যোৱাৰ নিচিনা এটা সপোনৰ কথা সি কোনো দিন ভবাই নাই তাৰ জীৱনত। সি হাঁহিলে।

অলপ ইতস্ততঃ কৰি সৰু সৰু মাত্ৰেৰে মৃণাই ক’লে—“মই যাম—”

“বৰ ভাল কথা—”প্ৰফেচাৰ চাৰ্টাৰ্জীয়ে ক’লে। তাৰ পিছত কৈ গল ইংলণ্ডৰ উচ্চশিক্ষাৰ প্ৰণালী, শিক্ষাদানৰ নিয়ম...আৰু বহুত।

প্ৰবোধৰ কাণত নোসোমাল। তাৰ হাঁহি মাৰ গল, তাৰ যেন এবাৰ মৃণাৰ মুখলৈ চাবলৈকো ভয় লাগিল! বিলাতলৈ যাবলৈ ওলোৱা মৃণা আৰু সি

গোবৰুৱাৰ কাৰণে, সুখ্যাতিৰ কাৰণে, মৃণাৰ সন্মুখত বৈ আছে এটা বঙ্গীণ উজ্জল ভৱিষ্যত, আৰু তাৰ সন্মুখত—কিবা এটা অনিশ্চিত আন্ধাৰৰ ভয়াবহ কালছবি—কুখ্যাতিৰ মাজত, অগোবৰুৱাৰ মাজত, অজ্ঞতাৰ আন্ধাৰত হেৰাই যাবৰ কাৰণে, এটা ক্ষীণ পথ। সি তাকে নিজৰ বুলি ল'ব লাগিব; অন্য বাট তাৰ নাই.....!

পৰীক্ষা হৈ গলশেষ পৰীক্ষা।

* * * * *

বেললৈ তেতিয়াও কিছু বেলি আছে। সি শেষ বিদায় ল'বৰ কাৰণে প্ৰফেচাৰ দত্তৰ ঘৰলৈ গল।

মৃণা আহিল। তাৰ লগত আগৰ দৰেই ঘৰুৱাভাৱে কথা আৰম্ভ কৰিলে। কিবা এটা সঙ্কোচত সি যথাযথ উত্তৰ দিলে। এতিয়া আৰু তাৰ কথাত জটিলতা নাই।

কোনোদিন নেদেখাৰ দৰে সি মৃণাৰ মুখখন এবাৰ চাই ললে। তাৰ এনেদৰে চোৱাৰ একো অৰ্থ বুজি নোপোৱাৰ দৰে মৃণায়ে এবাৰ তাৰ মুখলৈ চালে।

সি উঠি পৰিল।

“আপুনি কেতিয়ামানকৈ যাবগৈ—?” সহজ ভাৱেই সুধিলে যদিও, তাৰ মাতৰ কৰুণতাত মৃণা চকখাই উঠিল। সি মৃণাক মাতিছে, সদায় মাতিছে; কিন্তু আজি তাৰ মাতত ... ?

নিজক সংযত কৰি মৃণাই কলে—“পৰীক্ষাৰ বিজ্ঞাপ্তি ওলাওক-
চোন এখোন, পৰীক্ষা বা কেনে হয়”—

“অ’ বিজ্ঞাপ্তি ওলোৱাৰ পিছত হে যাব তেনেহলে ?”

“হ—য় ।”

“ভাল, আমালৈ চিঠি-পত্ৰ—অ’ আপুনি ইংলণ্ডৰ বিষয়ে আমাৰ
অসমীয়া কাকতলৈ প্ৰৱন্ধ-পাতি দিব আৰু । মোৰতো সেইবোৰ
পঢ়ি বৰ ভাল লাগে—”

“এ, সেইবোৰ নো আপুনি কি পঢ়িব ?”

“কিয় মইতো সকলো পঢ়ো,—আৰু আপুনি লিখিব যেতিয়া
মোৰ পঢ়ি বৰ ভালৈ লাগিব—।”

মৃণাই একো নকলে—পাতলকৈ হাঁহিলে ।

“ভাল, যাওঁ আৰু, মোৰ বেলবো সময় হ’ল” প্ৰবোধে ক’লে ।

“যায় ? কলৈ ?”

“বৰ্ত্তমান ঘৰলৈকে যামগৈ । তাৰ পিছত, এৰা,—তাৰপিছত—
সেইটো আৰু—সেইটো সময়ে ঠিক কৰি দিব ।”

“আপুনি আৰু ইয়ালৈ নাহে ?”

“আহিনো কি কৰিম—” সি হাঁহিবৰ চেষ্টা কৰিলে । তাত
ফুটি উঠিল এখন ভাগি গুৰি হৈ যাব খোজা হিয়াৰ কান্দোন ।

“কিয় ?”

“আমাৰ মেছৰ লবাকেইজন যাবগৈয়ে । আৰু—আৰু—

এজনী নতুন ছোৱালী

৪৪

পৰ্বত আৰু ভৈয়াম

ইয়ালৈ—” সি আৰু কব নোৱাৰিলে ; তাৰ মাতটো ডিঙিতে
হেৰাই যাব খুজিলে ।

“আপোনালোকৰ তাত জানো অকলে ভাল লাগিব ?”

“ভাল ? বহুত কিতাপ বান্ধি লৈছো—যেনেতেনে ভাল লগাব
লাগিব ।”

“কিতাপনো আৰু সদায় কিমান পঢ়িব ?”

“পাৰিম কিজানি । তাততো আৰু কোনেও কিতাপ নপঢ়িব
লৈ নকয় ।” মৃণাই এবাৰ কৰুণভাৱে তাৰ মুখলৈ চালে । সি
পঢ়ি প্ৰায় শেষ কৰা প্ৰফেচাৰৰ কিতাপৰ আলমাবটোৰ পৰা তাৰ
দৃষ্টিটো একুৱাই মৃণাৰ চকুত থাপি ক’লে—“ভাল থাকিব
আৰু—।”

* * * *

তাৰ কলেজীয়া জীৱনৰ, তাৰ নগৰীয়া জীৱনৰ অধ্যায়টো
শেষ কৰি প্ৰবোধ সোমাই পৰিল—গাঁৱৰ আৱৰ্জনা ভৰা কদৰ্ঘ্য
জীৱনৰ আন্ধাৰৰ মাজত । তাৰ মাকৰ আশা ভৰসা, ভায়েক
ছটাৰ কামনা আৰু প্ৰীতিৰ উদাস আকাজক্ষাৰ কোনোটোকে
সফলতাৰ এটি ইঙ্গিতো দিব নোৱাৰি সি ভাৱে—কি কৰিব ! সেই
অনাটন, অভাৱ, দুৰ্ভিক্ষ—ৰোগ, মৰক—আৰু সি গ্ৰেজুৱেট ।
আগৰ দৰে তাৰ কাপোৰ এতিয়া ধোবাই নোধোৱে, তাৰ ভৰি
আৰু জোতাৰ সম্বন্ধ বহুত আঁতৰি গৈছে ।

এজনী নতুন ছোৱালী

৪৫

পৰ্বত আৰু ভৈয়াম

মূৰত চুলি আৰু আঙুলি কেইটা আছে—

ভায়েকহঁতক সি এখন কাপোৰো দিব পৰা নাই, শ্ৰীতিক
সি এজুৰি কাণফুলো লৈ দিব পৰা নাই—অ’ৰু তাৰ মাকৰ সেই
ফটা বিহাখন আৰু কুৰি ঠাইত ফটা সীয়নিমৰা মেখেলাখন—দেখি
দেখি তাৰ আমনি লাগি যায়, খঙত তাৰ কান্দি পেলাবৰ মন
যায়। কিয় ? ইয়াৰ একো প্ৰতিকাৰ সি নকৰে কিয়, কৰিব
নোৱাৰে কিয় ?

আকৌ কাতিমহীয়া আকাল আছে। আকৌ তাৰ ভায়েক
ছুটাই সুদা পেটে স্কুললৈ যায়, শুকান মুখ কেইখন লৈ উভটি
আছে। শ্ৰীতিৰ মলিয়ন শাবীখন—তাক ধুবলৈ এডুখৰি
চাবন—অসম্ভৱ।

সি চাই থাকে। কিবা দৃষ্টিৰে সি শ্ৰীতিৰ ফালে চাই থাকে।
শ্ৰীতি আৰু মৃণা—অসম্ভৱ। মৃণাৰ লগত শ্ৰীতিৰ সাদৃশ্য ক’ত ?
ছিঃ, শ্ৰীতিৰ লগত মৃণাৰ নাম মনত পেলোৱাৰ অৰ্থ মৃণাক অপমান
কৰা। এই চকু ছাইৰ দাগ লগা কাপোৰ পিন্ধা শ্ৰীতি আৰু
এতিয়া বিলাতৰ কৰবাৰ কুৰি মহলাৰ ওপৰত বিলাতী ধোবাই
ধোৱা কাপোৰ পিন্ধা মৃণা—জীৱনৰ প্ৰাচুৰ্য্যৰ মাজত নিজক
বিলাই দিছে। তাৰ চকুযোৰ সেমেকি উঠে। সি শ্ৰীতিৰ কৰুণ
মুখখনলৈ চায়—কিমান ধুনীয়া—কিমান স্নিগ্ধ, কিমান গভীৰ।...
“অ’ শ্ৰীতি—” সি এনেয়ে শ্ৰীতিক মাতি দিয়ে।

এজনী নতুন ছোৱালী

৪৬

পৰ্বত আৰু ভৈয়াম

‘কি ককাইদেউ—’ তাই লৰি আহে।

“এবা, একো নহয়। কাম এটা কৰচোন—সেই মই যে
আনিছিলো বাকচটো—কিতাপবোৰ তাতে সোমাই থাকিল,
পাৰিলে সেইবোৰ উলিয়াই ব’দত দেছোন, অতদিনে ভেকুৰা
লাগিব পায়—।”

তাৰ সৰু ভায়েকটোৱে তাৰ চকুৰ আঁৰত নি তাৰ জোতাজোৰ
নিজৰ ভৰিত সুমাই চোচোবাই ফুৰে। ককায়েকৰ ভৰিৰ ডাঙৰ
ঢিলা জোতাজোৰ তাৰ অকণি অকণি ভৰি কেইখনিত সুমাই তাৰ
যে কি আনন্দ ! জোতা পিন্ধাৰ গোৰৱ !

প্ৰবোধ সোমাই আহে। সি বেগাবেগিকৈ জোতাজোৰ
মোলোকাই তাৰ সৰু হাতখনেৰেই তাৰ ধূলিবোৰ মোহাৰি থৈ লৰ
মাৰিলে। প্ৰবোধে থিয় দি চালে। তাৰ মুখত ফুটি উঠিল এটা
বিদ্ৰূপৰ কৰুণ হাঁহি—সি চাই বয় তাৰ আধাপুৰণি জোতাজোৰৰ
ফালে ...

* * *

হুবহুৰ পাৰ হৈ যায়।

অ’ত এমাহ, ত’ত দুমাহ কাম কৰি কৰি, আৰু বেছি ভাগ
ঘৰত বহি থাকি দুটা বছৰ তাৰ কাটি গ’ল। সিও বহুত পুৰণি
হৈ গল। কোনো নিগাজী কাম সি নেপালে।

বাৰ্ণাৰ্ডস্বৰ ‘মে’জৰ বাৰবাবাৰ’ (Major Barbara) পাতনি

এজনী নতুন ছোৱালী

৪৭

পৰ্বত আৰু ভৈয়াম

খনত চকু ফুৰাইছিল—‘to be poor is a sin’—পিয়নটোৱে
এখন জৰুৰি চিঠি দি গ’ল। শ্বিলঙত ডি, পি, আইৰ অফিচত এটা
কাম ওলাইছে। উমেশৰ অনুৰোধ, সি যেন দেখা কৰিবৰ
কাৰণে শ্বিলঙলৈ তৎক্ষণাত আহে। উমেশ তাৰ পুৰণি বন্ধু।

‘বাগ’খন আৰু চুটকেচটো লৈ সি যাত্ৰা কৰিলে। মাকে
এবাৰ আকাশৰ ফালে চালে, শ্ৰীতিয়ে কিন্তু চালে প্ৰবোধৰ চকু
ছুটালৈ।.....

শ্বিলং পোৱাৰ দুদিনৰ পিছত—

“মই যাওঁ আৰু উমেশ—” বেগাবেগিকৈ সোমাই আহি
প্ৰবোধে ক’লে।

“কিয়? কি হ’ল, কাক ল’লে?”

“গোপাল ছুৱাক, তেওঁ ফাষ্ট ক্লাচ চেকেণ্ড আৰু দদায়েক এম,
এল, এ।”

“তোৰ একো আশাই নাই?”

“আশা তো কেতিয়াবাই নাইকিয়া হৈ গৈছে—”

“কিন্তু সেই বুলি তই গুচি যাবি কিয়? এটা ডাঙৰ উৎসৱ
ওলাইছে, চাই যা—”

“কি উৎসৱ? ক’ত, মোৰ এতিয়া সময় নহব—”

“সময় নহব কিয়? মাত্ৰ কালিলৈৰ দিনটো। পৰহিলৈ
বিয়াই—”

এজনী নতুন ছোৱালী

৪৮

পৰ্বত আৰু ভৈয়াম

“কাৰ—?”

“অপূৰ্ব ডাক্তৰৰ, সেই যে ভিয়েনাত ডাক্তৰি পাছ কৰি আহিছে
—যোৱা বছৰ—”

“কাৰ লগত?”

“কিয়—মৃণাল—প্ৰফেচাৰ দত্তৰ জীয়েক। সিদিনাচোন অস্ত্ৰ-
ফৰ্ডৰ পৰা ডিগ্ৰী লৈ আহিছে, তই কিজানি মৃণালক চিনিও
পাব পাৰ—”

“অ’ মৃণালৰ বিয়া—অপূৰ্ব ডাক্তৰত লগত—ওঁ—”

“এবা, বৰ ধুমধামৰ বিয়া হ’ব কিন্তু। তই থাক, চাই যাবি
আৰু খায়ো যাবি—”

“মোৰ দেখোন কাপোৰ-কানিয়েই নাই। খদ্দৰৰ ধুতি-পাঞ্জাবী
পিন্ধিতো আৰু তালৈ যাব নোৱাৰি—”

“অ’ সিও এটা কথা! তোক কিবা আৰু প্ৰবোধ বুলি
নিচিনিব নে?”

“বৰ ওখ পৰ্বত—সিমান বগাব নোৱাৰিম’ পায়—”

“তোৰো কথা আৰু—”

“বাৰ ঘৰৰপৰা আহোঁগৈ। মা হঁতে আকৌ বৰ কাম এটা
পালো বুলি বাট চাই আছে—”

এজনী নতুন ছোৱালী

৪৯

পৰ্বত আৰু ভৈয়াম

মুটিয়াটোৱে মালবোৰ নি গুৱাহাটিৰ 'বাচত' তুলি দিলে।
প্ৰবোধ বাচৰ এচুকত উঠি বহিল। এবাৰ সি শ্বিলং পাহাড়ৰ
ওপৰৰ ধুনীয়া ঘৰবোৰৰ ফালে চালে, ক'বাব বেণ্ড পাৰ্টিৰ
বাজনাৰ শব্দ আহি তাৰ কাণত পৰিলহি। সি ঘূৰি বহিল।

পাহাড়ৰ একাৰ্বেকা বাটেদি বাচখন চলি যাব ধৰিলে
ভৈয়ামলৈ—নামনিলৈ—। পিছত এৰি আহিছে বিপুল বাজধানী
খন, তাৰ মনত লাগিল—সিও যেন এৰি আহিছে তাৰ জীৱনৰ
বাজধানীখন—তাৰ মনত লাগিল—সিও যেন নামি গৈছে—
তললৈ—নামনিলৈ—সেই যন্ত্ৰৰ বাচ গাড়ীখনৰ দৰেই। কিয়?
ইমান তললৈ সি নামি গৈছে কিয়? তাৰ সকলো আশা-বাসনা
এৰি, তাৰ সকলো সপোন এৰি, তাৰ কোনোবা দিনৰ চিনাকি
মৃণাল এৰি সি কিয় নামি গৈছে? কলৈ নামি গৈছে? তাৰ
ঘৰলৈ?

কিন্তু তাকতো এইদৰে উভতি যোৱা, এনেদৰে স্মৃদাহাতে ঘূৰি
যোৱা, কোনোৱে আশা নকৰে। উপবাসী বাসনা লৈ বৈ আছে
তাৰ মাক, তাৰ ভনীয়েক, তাৰ ভায়েক ছটা—

ছিঃ কি অভিশপ্ত সি। তাৰ জীৱনটো—কেৱল এটা ঠাট্টা,
কেৱল এটা উপহাস। সি অপদাৰ্থ, সি অকৰ্মণ্য, সি অপূৰ্ব
ডাক্তৰ নহয়—

সি—সি— একো নহয়—

এজনী নতুন ছোৱালী

৫০

পৰ্বত আৰু ভৈয়াম

“বাবু নামক আৰু—”

চক্ৰমকু খাই সি বাচৰপৰা নামি পৰিল। ইমান দীঘল বাট-
ডোখৰ কেতিয়া শেষ হ'ল সি গমকে নেপালে।

“বাবু—কুলী?”

“হুঁ—বেলষ্টেচন—”

সি এবাৰ গুৱাহাটিৰ পানীকলৰ পাহাড়টোৰ ফালে চালে—
স্বপ্নাবিষ্টৰ দৰে নিজে নিজেই কলে—“ব্ৰহ্মপুত্ৰখন কিজানি
আজিও বৈ থাকিব পায়—” আৰু মুটিয়াটোৰ পিছে পিছে খোজ
ললে—ষ্টেচনলৈ।

গুৱাহাটিত ব'বৰ ঠাই তাৰ নাছিল।

এজনী নতুন ছোৱালী

৫১

পৰ্বত আৰু ভৈয়াম

অকাৰণ।

বিশেষ অন্তৰীণীয় ভাবে নহয়, সাধাৰণভাবেই আমাৰ চিনাকি
হল।

বৰদিনৰ বন্ধত কলেজৰ অন্য লৰা বৰ বেচি ঘৰলৈ নাহে
মোৰ কিন্তু বন্ধ হলেই ঘৰলৈ অহা এটা ডাঙৰ ব্যাধি আছিল
হাতত পইচা নেথাকিলে কাৰোবাৰ পৰা ধাবলৈ লৈ হলেও আহে
এক প্ৰকাৰ নিচা।

ৰাতি ৪। বজাত ফাৰকাটিং ষ্টেচনত নামিলো। ডিচেম্বৰ মাহৰ
কনকনীয়া জাৰ। মাফলাৰ খনেৰে কাণমূৰ ভালকৈ ঢাকি
বাগখন গাত মেৰাই, প্লেটফৰ্মত বৈ চাইছো আৰু কাক লগ পাওঁ।
ষ্টেচনৰ লাইটৰ পোহৰবোৰো ডাঠ কুঁৱলীৰ হেচাত নিষ্প্ৰভ হৈ
পৰিছে। ষ্টেচনত নমা সকলো মানুহ জাৰত ঠেৰেঙা লাগি ঠিয়
হোৱা ঠাইতে ঠিয় দি অচল হৈ পৰিছে, কাৰো মুখত কথা
নাই।

অলপ পিচতে আমি অহা বেলখন ষ্টেচন এৰি গ'ল। ষ্টেচনটো
বৰ পাতল লাগিল।

মোৰ মালবস্তু বিশেষ নাই। গাত জাপি লোৱা কাপোৰখিনি
আৰু এটা সৰু এটাচী কেচ।

এজনী নতুন ছোৱালী

৫২

অকাৰণ

চিগাৰেট এটা জ্বালো।

গোলাঘাটৰ গাড়ী যাব পূৰা ৬-৪০ মিনিটত। ইমানখিনি
সময় ব'ব লাগিব।

মোৰ আগৰ কোনোবা এটা কম্পাৰ্টমেণ্টৰ পৰা নমা এজনী
ছোৱালী মোৰ কাষ চাপি আহিল। মুখলৈ এনেয়ে চালো।
চকুৰ টোপনি আৰু জাৰে ছোৱালীৰ মুখলৈ উৎসুক্যৰে চোৱাৰ
স্পৃহা নাইকিয়া কৰিছিল। ছোৱালীজনী মোৰ চিনাকি; তৃতীয়
বাৰ্ষিকৰ উপমা। কলেজত বহুত দিন দেখিছো, একপ্ৰকাৰ
সদায় দেখিছো।

আজিলৈকে কোনো ছোৱালীক উপযাচি, আগধৰি মতা
নাই। আজিও মতাৰ কোনো আৱশ্যক অনুভৱ নকৰিলো।
উপমা মোৰ ওচৰ চাপি আহিল, আৰু মুখৰ ফালে চাই সহজ
ভাৱে ক'লে—“অ’ আপুনিও আহিছে। গোটেই বাটটোত
ক’তো দেখাকে নেপালো।”

“ময়ো আপোনাক নেদেখিলো। আপোনাৰ মালপত্ৰ বেচি
আছেনেকি?”

“বৰ বেচি নাই। আমাৰ গাড়ীলৈ কিজানি বহুত দোৰ থাকিব
পায়। ৱেটিং কমতে বহিবগৈ লাগিল।”

এটাচীটো হাতত লৈ মই উপমাৰ লগে লগে আহিলো।
কেউপিনে চালো, কুলি মালি ক’তো নাই। অগত্যা উপমাৰ সৰু

এজনী নতুন ছোৱালী

৫৩

অকাৰণ

ট্রাঙ্কটোৰ ছয়োমূৰে ছয়ো ধৰি ছহাতে নিজৰ নিজৰ এটাচী কেটা লৈ আমি ৰেটিংকমত বলোহি। উপমাক তাতে ঠিয় হবলৈ দি মই এডাল মম কিনি আনিলো। ৰেটিং কমত লাইট নাছিল। ডাঙৰ স্কাফ'থন থকা সত্ত্বেও উপমাৰ জাব লাগিছিল। “বেচ জাব পৰিছে নহয়নে?” চকীখনত বহি উপমাই ক'লে। “ডিচেম্বৰ মাহ। এই সময়ত জাব পৰিবই—” কৈ ময়ো ওচৰৰে ইখন চকীত বহিলো। হঠাৎ মনত পৰিল এপিয়লা চাহ খালে জাব অলপ যাব। উপমাক বহিবলৈ কৈ মই ষ্টলখনৰ পৰা ছপিয়লা গৰম চাহ কিনি আনিলো। একো ন'কৈ চকুত স্পষ্ট তৃপ্তিৰে উপমাই হাত পাতি লৈ ক'লে “ইমান বাতিও চাহ বেচিছেনে?”

“কি কৰিব পইচাৰ কাৰণে বাতি দিন একাকাৰ নকৰিলে চলে কেনেকৈ? জাব, টোপনি—সেইবোৰলৈ মন কৰিলে জীৱিকা অৰ্জন হয় ক'ৰ পৰা।”

একো নকৈ উপমাই চাহৰ পিয়লাত মুখ দিলে।

চাহ পিয়লা খাই মোৰো অলপ ভাল লাগিল। জাব আৰু টোপনি অলপ কমা যেন পালো।

“আপোনাৰ বাগটাগ নাই জানো? সুদা স্কাফ'থনেৰে জাব পোৱা নাইনে?” উপমাৰ ফালে চাই জাব পোৱা যেন অনুমান কৰি ক'লো।

“এৰা স্কাফ'থনে জাব বাথিব পৰা নাই। বাগটাগ নাই। বেজাইখন বেদিঙতে বন্ধা আছে।”

এজনী নতুন ছোৱালী

৫৪

অকাৰণ

মই বহাৰ পৰা উঠিলো, আৰু গাত লৈ থকা বাগখন উপমালৈ আগবঢ়াই দি ক'লো—“আপুনি যদি বেয়া নেপায়, মোৰ এই খনকে অলপ লওক, মোৰ গৰমকোট চুৱেটাৰ আছে।”

“নেলাগে, বেয়া নেপাব। জাবত থকা মোৰ খুব অভ্যাস আছে আৰু অলপতে বাতি পূৰাবই দেখোন—” উপমাই কলে।

“বাতি পূৰাবৰ সময়তহে বেচি জাব হয়। আপুনি যদি মই গাত লৈ অহা কাপোৰ বুলি বেয়া নেপায় তেন্তে লওক। জাব সহ কৰা অভ্যাস থাকিলেও, এনে সময়ত গাত ঠাণ্ডা লগোৱা ভাল নহয়।”

“আপোনাৰ জাব নেলাগিব জানো?”

“তিবেতৰ লামাৰ দৰে বহুত জাপি আহিছো, জাবৰ বাপেকৰ দাঁত নাই মোৰ গা চুবলৈ—” মোৰ কথা শুনি উপমাই সৰুকৈ হাঁহি বাগখন হাত মেলি ললে। মই ভাল পালো।

চক্লেট বঙৰ বাগখনেৰে ভাৰহাত সকলো ঢাকি উপমা চকী খনতে ঘুম মাৰি বহিল। উপমাৰ ঢক্ঢক্ৰে বগা, ধুনীয়া মুখ খনত এটা গাঢ় শান্তি যেন উদ্ভাসি উঠিল। উপমাৰ মুখলৈ চাই মোৰ ভাল লাগিল। উপমাৰ মিহি চুলিবোৰ অলপ আউলি বাউলি হৈছে। মমৰ পোহৰত উপমাৰ সৰু ইয়েৰিং জোৰ তিৰবিবাই উঠিছিল।

এজনী নতুন ছোৱালী

৫৫

অকাৰণ

মই আকৌ এটা চিগাৰেট জ্বালো।

এবাৰ ভাবিলো কলেজৰ লৰাবোৰে এষাৰ কথা শুনিবৰ কাৰণে হামবাও কাঢ়ি মৰা ছোৱালীবোৰৰ ভিতৰৰে উপমাও এজনী নহয় জানো? উপমাৰ বা এই কলেজৰ ছোৱালীবোৰৰ এনে কি বিষেষত্ব আছে, যে লৰাবোৰে সিহঁতৰ ওচৰেদি যাবৰ কাৰণেও আদৰ্শলিয়া হয়? এই উপমাৰ বিষয়েই আমাৰ হোষ্টেলৰ লৰাবোৰৰ মাজত আলোচনা হোৱা কত দিন শুনিছো।

অথচ মোৰ বাগখন গাত লৈ বহি থকা এইজনীয়েই উপমা। “আপোনাৰ ফাইনেল পৰীক্ষাৰ সময়তো যে ঘৰলৈ আহিল। বিশেষ কিবা কাম আছে নেকি?” সহজভাবে উপমাই সুধিলে। “কাম একো নাই। কলেজত পৰীক্ষা, ঘৰত আকৌ কি কাম থাকিব পাৰে। পিচে চুটি পালেই ঘৰলৈ অহা মোৰ এটা অভ্যাস হৈ গৈছে।”

মোৰ কথাৰ শুনি উপমাই অলপ হাঁহিলে। তাৰ পিচত ছোৱালীজনী হঠাতে গহীন হৈ পৰিল। মই স্পষ্টকৈ লক্ষ্য কৰিলো, ছোৱালীজনীৰ প্ৰফুল্ল মুখখন যেন স্তান হৈ গল। মই মমডাললৈ চালো। ঠিকেই জলি আছে।

চিগাৰেটটোত এটা দীঘলীয়া টান মাৰি মই ক’লো—“আপোনাৰ পৰীক্ষালৈতো মোতকৈও কম সময় আছে। আপুনি নো ঘৰলৈ কেলৈই আহিল?”

এজনী নতুন ছোৱালী

৫৬

অকাৰণ

জোৰ কৰি হাঁহি উপমাই ক’লে—“আমাৰ বড়দিন আছে নহয়।” “গুৱাহাটীতে দেখোন কৰিব পাৰিলেহেতেন?”

“পাৰিলোহেতেন, পিচে ভাবিলো গোলাঘাটতে সদায় কৰি আহিছো, এইবাৰো কৰোঁগৈ।”

“মোৰ লগত ঠিক মিলিছে আপোনাৰ। ময়ো কোনোদিন ঘৰৰ বাহিৰত ঈদ বকৰিদ কৰা নাই। হেজাৰো বন্ধু থাকক আইবোপাই ভাই ককাইৰ লগত নেথাকিলে, এই উৎসৱবোৰ উৎসব যেনেই নেলাগে। নহয় জানো?”

উপমা মনে মনে থাকিল। মই ভাবিলো কিজানি উপমাৰ টোপনি আহিব খুজিছে। হাজাৰো হওক, ছোৱালী মানুহ। ওৰে বাতিটো চাঙৈ বহি আহিছে।

“আপোনাৰ অলপ টোপনি অহাৰ নিচিনা লাগিছে নহয়?” মোৰ কথাৰ শুনি উপমাই চকু ছুটা মেলি মোৰ চকুলৈ চালে। “নাই, এতিয়ানো আক টোপনি আহিবনে? বাতি পূৰাবৰে হ’ল কিজানি।”

মই বাহিৰৰ ফালে আঁচিৰ থিৰিকিখনেদি চালো। ঘোপমৰা কুৱলী—একো ধৰিব নোৱাৰি।

জাৰ, কুৱলী আৰু এটা মৰণকাতৰ নিবৰতাই গোটেই ষ্টেচনটো চানি পেলাইছিল। এটা শান্ত শিথিল নিবৰতাত নিশা শেষৰ

এজনী নতুন ছোৱালী

৫৭

অকাৰণ

পৃথিবীখন ক্লান্ত হৈ পৰিছিল।- আমাৰ কাষৰ মমডাল জলি আছিল নিৰবে, অকলশৰে।

উপমা খুঁটান। কথাষাৰ ভাবি মোৰ অলপ অস্বস্তি লাগিল। যীশুৰ ধৰ্ম যেন কেৱল বগা মানুহবোৰৰ কাৰণেহে, ইউৰোপ আফ্ৰিকাৰ কাৰণেহে। ভাৰতবৰ্ষত যেন খৃষ্ট ধৰ্মই খাপ নেখায়। আৰু অসমীয়া মানুহ খুঁটান হোৱাটো যেন একেবাৰে অস্বাভাবিক কথা এটা—মোৰ এনে কিছুমান ধাৰণা আছিল। কিন্তু খুঁটান হোৱা সত্ত্বেও দেখোন উপমা সম্পূৰ্ণ অসমীয়া হৈয়ে আছে। ধৰ্মৰ ফালৰ পৰা উপমাৰ পৰিচয় নিবিচাৰি, তাইৰ মানুহৰ পৰিচয়টো বিচৰাই বেচি মধুৰ—মই ভাবিলো।

উজনীৰ পৰা এখন মালগাড়ী আহিল। হঠাৎ ষ্টেচনৰ নিস্তকতা ভাগিল। আৰু গাড়ীখন অলপ বৈ গুচি যোৱাৰ লগে লগে যেন হঠাৎ বাতিটোও চাট কৰে শেষ হৈ গ'ল।

মই বাহিৰলৈ ওলাই আহিলো। কুৰুলী সত্ত্বেও এতিয়া বাতি পুৱাল বুলি সহজে অনুভৱ কৰিব পাৰি। ষ্টেচনৰ কোনো মানুহ কিন্তু উঠা নাই।

বহি থাকি থাকি ভৰিবোৰত শিৰায়ুৰিয়ে ধৰিছিল। অলপ পাইচাৰি কৰি ভাল লাগিল। মোৰ অলপ পিচতে উপমাও ৱেটিং কমৰ পৰা ওলাই আহিল। তেতিয়া ফাৰকাটিং-যোৰহাট বেলখন ছেদৰ পৰা আনি লাইনৰ ওপৰত ঠিয় কৰিছে। জাব

এজনী নতুন ছোৱালী

৫৮

অকাৰণ

আৰু এলাহতে এতেপৰ হাতৰ ঘড়ীটো চোৱা নাছিলো। চাই দেখো ছটা বাজিল।

“আৰু ৪০ মিনিট আছে—”

“এৰা, ভালেমান পৰ বাটচাব লাগে ইয়াত”—উপমাই কলে।

“আপুনি এই কেইদিন ঘৰতে থাকিবনে, কেনিবা ফুৰিব মেলিবলৈ যাব?” মই সুধিলো।

মোৰ কথাষাৰৰ কোনো উত্তৰ নিদি ততাতৈয়াকৈ উপমাই সুধিলে “আপুনি কোন তাৰিখে ঘূৰিব?”

“যদি কতো একো নাই, ১ তাৰিখে ঘূৰিম। ২ তাৰিখে কলেজ নুখুলিব জানো?”

“মই যাম ২ তাৰিখেই। আপোনাক লগ পালে বেচ লাগিব।” মই উত্তৰ দিবলৈ নো পাওঁতেই সৰু মটৰ গাড়ী এখন প্লেটফৰ্মলৈ সোমাই আহি আমাৰ আগতে বৈ গ'লহি। ৰোৱাৰ লগে লগে মটৰৰ দুৱাৰ মেলি এজনী গাভৰু মেম নামি আহিল। তেওঁৰ পিচতে নামি আহিল এজনী বুঢ়ী। সুদা ভৰি, গাত এখন এড়িয়া কাপোৰ লোৱা।

হঠাৎ উপমা গৈ বুঢ়ীক সাবট মাৰি ধৰি ক'লে—“তুমিও আহিলা আইটা? ইমান জাব—”

তাৰ পিচত বুঢ়ীৰ বাহু বান্ধনীৰ পৰা মুক্ত হৈ উপমাই মেমজনীক হেণ্ডচেক দি গুদমনিং দিলে। মই নিশ্চল হৈ ঠিয়দি থাকিলো।

“তহত ভালেমান বাতিতে পালিহিনেকি উপা” বুঢ়ীয়ে সুধিলে।

এজনী নতুন ছোৱালী

৫৯

অকাৰণ

“আহি পাবৰ এক ডেড় ঘটামানহে হৈছে। বৰ বেচি পৰ হোৱা নাই—” উপমাই ক’লে আৰু তিনিও মোৰ ফালে আগবাঢ়ি আহিল।

ইংৰাজীতে মেমজনীয়ে ক’লে—“যথেষ্ট কষ্ট পালা নহয় উপা? মই ভালেমান বাতিহে শুইছো আজি। ঠিক সময়ত সাৰকে নেপালো—”কৈ তেওঁ ডাঙৰকৈ হাঁহিলে।

“আহিলে তাৰ কাৰণে বহুত ধন্যবাদ। দেৰি হোৱাৰ কাৰণে কোনো কথা নাই—” কৈ কৈ উপমা ৰেইটিং কমৰ ফালে আগবাঢ়িল।

মেমজনীয়ে উপমাই ধৰি মোক একপ্ৰকাৰ উপেক্ষা কৰিয়ে মাল-পত্ৰবোৰ আনি মটৰত ভৰালেহি। মোৰ এটাটোও উপমাই আনি মটৰত নিজৰ মালৰ লগত জাপি দিলে।

“মোৰটো দিয়ক—”হাত মেলি ক’লো।

“আহক আপুনি মোৰ লগতে পিচৰ চিটতে বহিব—” উপমাই ক’লে।

“মই বৰুৱাবামুনলৈহে যাম।”

“বুজিছো, আপোনাক গোলাঘাটত ৰেল ধৰাই দিবহে লাগিছে। আহক, উঠক।”

ইতস্ততঃ কৰি মই কলো—“নেলাগে মিছাতে কষ্ট কৰিব।

মই ৰেলতে যাম ইয়াৰ পৰা। আপোনালোক যাওক।”

এজনী নতুন ছোৱালী

৬০

অকাৰণ

“আপোনাৰ বাগখন লৈ বে’চ উম পাইছো, এতিয়া আপোনাক সেই উম ভাঙি বাগখন কেনেকৈ দি দিওঁ।” হাঁহি উপমাই কলে।

“বাগখন আপুনি লৈ যাওক, গুৱাহাটীত মোক দিব—”

“আহক, আহক, জাৰত ঠিয় হৈ থাকিব নেলাগে।” মটৰৰ ছুৱাখন মেলি ধৰি, একপ্ৰকাৰ জোৰ কৰিয়ে উপমাই মোক ক’লে। উপায়ান্তৰ নেদেখি মটৰত উঠিলো, উপমাও মোৰ কাষতে বহিল। আগৰ চিটত বুঢ়ী আৰু মেম, মেমে ষ্টিয়েৰিং ধৰিলে।

পিচলৈ ঘূৰি চাই বুঢ়ীয়ে মোক দেখুৱাই সুধিলে—“এওঁ কোন উপা?”

“মই লোৱা এই বাগখন এখেতৰে—” মুখটিপি হাঁহি উপমাই ক’লে। মোৰ পৰিচয়টো শুনি মোৰো হাঁহি উঠিল।

বাহিৰে বাহিৰেই মোক গোলাঘাট ষ্টেচনত নমাই থৈ উপমাহত গলগৈ। মই ৰেলেৰে আহি ঘৰ পালোহি।

১ তাৰিখে গুৱাহাটীলৈ ঘূৰিব নোৱাৰিলো, গতিকে উভটিবৰ সময়ত উপমাক লগ ধৰিব নোৱাৰিলো।

চিনাকি ছোৱালী এজনীৰ লগত তেনেকৈয়ে বেচি চিনাকি হলো!.....

গুৱাহাটীত গৈ আকৌ উপমাক লগ পালোগৈ, মোৰ লগত

এজনী নতুন ছোৱালী

৬১

অকাৰণ

অলপো ইতস্ততঃ নকৰি উপমাই ক'লে—“কালিলৈ আপুনি আমাৰ তালৈ এবাৰ আহিবনে?”

“ছাত্ৰীবাৰীলৈ? আয়ৌ, মই নোৱাৰো। অতবোৰ ছোৱালীৰ মাজত মই কি কৰিমগৈ?”

“ছোৱালীবোৰৰ মাজলৈ যাব নেলাগে নহয়, মোৰ তালৈ যাব।”

“পিচে যাবলৈ দিব জানো? মোৰ যে কোনো সম্পৰ্কীয়া ছোৱালী নাই তাত। কোনোবা নেথাকিলে বোলে যাবলৈকে নিদিয়ৈ।”

“মই আপোনাতকৈ সৰু। মোক আপোনাৰ ভনী বুলি ক'বলৈ বেয়া পাব নেকি?” কোমল ধুনীয়া চকু দুটা তুলি মোৰ মুখলৈ চাই উপমাই ক'লে।

উপমাৰ কথাষাৰ শুনি হঠাৎ মোৰ এটা সাথৰৰ ভাঙনি বিচাৰি পোৱা যেন লাগিল। মই মাথোন হাঁহিলো।

“বাৰু তেন্তে যাম। আপুনি কিন্তু অলপ আগবাঢ়ি আহিব। নহলে মই তাৰ একো চিনি নেপাওঁ।”

“সিমানখিনি নিশ্চয় কৰিবৰ বুদ্ধি মোৰ আছে। আপুনি মাথো উপা কি হয় বুলি কোনোবাই সুধিলে, ভনী হয় বুলি ক'ব। পাৰিব নহয়?”

“পাৰিম, কিয় নোৱাৰিম।”

এজনী নতুন ছোৱালী

৬৪

অকাৰণ

আপোনালোকৰ বহুতেই আকৌ নিজ ভনীয়েকৰ বাহিৰে অণু ছোৱালীক ভনী বুলি মাতিব বা ভাবিবই নেজানে।”

এজনী ছোৱালীৰ মুখত আমাৰ লবাবোৰৰ এনে এটা সমালোচনা মই আশা কৰা নাছিলো, উপমাৰ কথাষাৰ মই ভাল নেপালো।

উপমাই হয়তো বুজি পালে, তপবাই ক'লে—“আপোনাক যদি মই অকনো ভয় চিন্তা নকৰাকৈ ককাইদেউ বুলিব পাৰো, আপুনি মোক ভনী বুলিবলৈ ভয় খাইছে কিয়?”

“ভয় খোৱা নাই, আপোনাক ভনী বুলি ক'ব পাৰিলে মোৰ সচাকৈয়ে মনত আনন্দ লাগিব, কিন্তু মই ভাবিছো তাৰ পৰা কিবা লাভ হ'ব জানো?”

“লোকচান যেতিয়া নাই, লাভ নহলেইবা—” স্বাভাৱিক গহীন-তাৰে উপমাই ক'লে; তাৰ পিচত কলে—“চাৰি বজাৰ আগতে যাব দেই।”

পিচদিনা ছাত্ৰীবাৰীলৈ গ'লো। উপমাই আগবঢ়াই নিলেহি।

একেবাৰে নিজৰ কোঠালৈ। বাটত ছোৱালীবোৰে দেখিলে যদিও, কোনোৱে একো নুসুধিলে। মই ভাল পালো, কিন্তু উপমাৰ কাপোৰকানিৰ অৱস্থা দেখি অলপ আচৰিত হলো। যথেষ্ট পুৰণি এজোৰ মেখেলা চাদৰ পিন্ধিছে। চোলাটোও পিঠিতে এডোখৰ ফিচিকি ফটা। হাতত চুড়ি থাক একো নাই।

এজনী নতুন ছোৱালী

৬৫

অকাৰণ

উপমাৰ কোঠাৰ চকীখনত বহি প্ৰথমে অলপ আচহুৱা যেন লাগিল। তাতোকৈ আচহুৱা যেন লাগিল উপমাৰ সাজ পাৰখিনি।

পাতলকৈ হাঁহি উপমাই ক'লে—“আমি ছোৱালীবোৰ বাহিৰত অলপ কৃত্ৰিম হৈ ফুৰো। আমাৰ আচল ৰূপটো পৰে ধৰিব নোৱাৰে—যদিহে আমি নজনাওঁ।”

এই কথাষাৰৰ কোনো জাৱাব দিয়াৰ দৰকাৰ মই অনুভৱ নকৰিলো।

উপমাৰ কোঠাটো অনাড়ম্বৰ, পঢ়া মেজৰ কাষতে এখন ক্ৰচবিদ্ধ যীশুৰ ছবি, এখন সৰু কেলেণ্ডাৰ, আৰু দুখন নে এখন ফটো, আৰু বিশেষ একো নাই। যীশুৰ ক্ষত-বক্ষ, উদাৰ সৌম্য ছবিখন মোৰ ভাল লাগিল। যেন মালিকৰ অত্যাচাৰ প্ৰতিবোধকাৰী কোনোবা এটা কাৰখানাৰ ক্লীণকায় বহুৱা—নিজস্ব মৰ্যাদা বক্ষাৰ কাৰণে সঙ্গীনৰ খোচ বুকু পাতি লৈছে। যীশুৰ ছবিখন দেখি মোৰ এই কথাষাৰ কিয় মনত পৰিল ভাবি নেপালো, কিন্তু আহিল।

“আপোনাক এনেয়েহে মাতি আনিলো। সকলো ছোৱালীৰে যবে নহওক একোজন সম্পৰ্কীয় আত্মীয় ইয়াত আছে। তেওঁলোক আহি আমাৰ ছোৱালীবোৰৰ খবৰ বাতৰি কৰি যায়, কিন্তু মোৰ কোনো নাই”—কথাষাৰ সহজভাবেই ক'লে যদিও,

এজনী নতুন ছোৱালী

৬৬

অকাৰণ

উপমাৰ মাতটোত এটা অকথিত বেদনাৰ ইঙ্গিত আছিল। মই ছবিৰপৰা মুখ আতৰাই উপমাৰ মুখলৈ চালো।

“ইয়াত আপোনাৰ কোনো নাই?”

উপমাই হাঁহিলে। অলপ পৰ ভাবি ক'লে—“আপুনি নাই জানো?” কথাষাৰ শূনি বৰ তীব্ৰভাৱে আকৌ উপমাৰ মুখলৈ চালো। হঠাৎ সংস্কাৰগত ভাব এটা মনলৈ আহিল—উপমা নীচ নেকি।

কিন্তু মোক বেচি ভাবিবৰ অকনো অৱকাশ নিদি উপমায়ে আকৌ ক'লে—“মোৰ মনচনবোৰ অলপ আচৰিত ধৰণৰ। কেতিয়াবা আনকি মই নিজেই বুজিব নোৱাৰো কিয় কেতিয়াবা অকাৰণতে একোটা অহেতুক হেপাহে মনটো অস্থিৰ কৰি তোলে। এই চকচোন, মোৰ লগৰ অন্ত ছোৱালীবোৰ যেতিয়া Lover, admirer, এইবোৰৰ চিন্তাত আত্মহাৰা, তেতিয়া মোৰ মনত আকাজক্ষা জন্মে এজন ককাই বিচাৰি লবৰ। একেবাৰে সহোদৰৰ নিচিনা, সহোদৰতকৈও বেচি এজন ককাই। যি মোক আপুনি নুবুলি তই বা তুমি বুলিব, যি মোক উপমা নুবুলি আইটাই মতা দৰে উপা বুলি মাতিব।”

আন্তৰিকতা আৰু একাগ্ৰতা দি উপমাই কথাবোৰ কৈছিল।

মোৰ উপমালৈ মৰম লাগিল। মই স্থধিলো—

“আপোনাৰ নিজা ককাইদেৱেক নাই?”

এজনী নতুন ছোৱালী

৬৭

অকাৰণ

“আপুনি ভাবিছেনেকি যে নিজ ককাইদেউ থকা সত্ত্বেও অণ্ড এজন ককাইদেউ বিচৰা মোৰ বিলাসিতা, মোৰ ইমান মন যায় যেন কোনোবা এজন লৰা আহি মোক উপা বুলি মাতিব, উপদেশ দিব, আজি আপুনি অহা দৰে আহি খবৰ কৰিবহি— নিতৌ, প্ৰতি শনিবাৰ, ববিবাৰে। আপুনি নেজানে ককাইদেউ নথকাটো কিমান দুখৰ কথা!”

উপাৰ কথাবোৰ এটা বুজা সাধুকথা যেন লাগিল।

“অকনমান বহক দেই। আমাৰ ছোৱালী এজনীয়ে আপোনাক চাম বুলিছিল। তেওঁক মাতি আনো, নহলে বেয়া পাব।”

মই বহি থাকিলো। কোঠাটো নিস্তন্ধ, অণ্ড কোঠাত ছোৱালী বোৰে নিজ নিজ আত্মীয়ৰ লগত কথাবতৰা পাতিছে। ফটো কেখন চালো। এখন উপাৰ নিজৰ, এখন গুপ, এখন এজনী বুঢ়ীৰ। বুঢ়ীজনী কেতিয়াবা কবৰাত দেখা যেন মনত লাগিল।

লগত এজনী ছোৱালীৰে উপা সোমাই আহিল। ছোৱালীজনীয়ে মোক নমস্কাৰ দিলে। উত্তৰ দিলো। তাৰ পিছত ছোৱালীজনী আগবাঢ়ি আহি ক’লে—“অ’ আপুনিৰেই উপাৰ দাদা। উপা জনীয়ে আকৌ যি হে লুকুৱায়। তেওঁৰ দাদাকক যেন আমি খাই পেলাম।”

ছোৱালীজনী বেচ বাংঢালি। নামটো মই নাজানো। ছোৱালী

এজনী নতুন ছোৱালী

৬৮

অকাৰণ

জনী আহি উপাৰ বিচনাখনতে বহিল। পিচতে দুৱাৰখন বন্ধ কৰি উপাও আহি বহিলহি। মই চকীখন ঘূৰাই তেওঁলোকৰ মুখামুখিহে বহিলো।

উপা অকাৰণতে আৰু বেচি বঙা পৰিছে।

“আপুনি কেনেকুৱা নেজানো। কিন্তু এই উপাজনী এক অদ্ভুত ছোৱালী। সদায় বহি বহি কেৱল ভাবি থাকিব, অথচ কি ভাবে কাকো নকয়। কি দৰকাৰ বাক ইমানদৰে ভাবিবৰ।”

“মই আকৌ ভাবিবই নেজানো—” মোৰ কথা শুনি মোৰ লগতে দুয়ো হাঁহিলে।

“এৰা প্ৰত্যেকৰে ধৰ্ম বেলগ বেলগ। কোনোবাই নভবাকৈ থাকিব নেজানে, কোনোবাই আকৌ ভাবিবই নেজানে। এই মোৰ কথাকে ধৰক, এনেই কথাই অকথাই হাঁহি থকাৰ কাৰণে কি মই কম গালি খাইছো, কিন্তু তথাপি মই নেহাঁহি নোৱাৰো, অথচ এই উপাজনীয়ে কোনোদিন নেহাঁহেই।” কৈ ছোৱালীজনীয়ে আকৌ হাঁহিলে। মই উপাৰ মুখলৈ চালো। উপাই হাঁহৰ নিচিনা কৰিলে।

“ধৰ্মটো কোনোৱে ওপজোতেই লৈ নাহে। আমাৰ জীৱনৰ অৱস্থাই আমাক একোটা বিশেষ ধৰ্মৰ মাজত আৱদ্ধ কৰি পেলায় আমি বাধ্য হৈ একোটা বিশেষ ধৰ্মৰ অনুগামী হৈ পৰো। কোনো-

এজনী নতুন ছোৱালী

৬৯

অকাৰণ

বাই হাঁহাৰ ধৰ্ম লয় কেনোৰে কন্দাৰ লয়, জীৱনে যাক
যেনেদৰে গঢ়ে—” উপাই ক’লে।

“থোৱা থোৱা, দাদাৰ আগত তোমাৰ ফিলচফীৰ জ্ঞানখিনি
এতিয়া বক্তৃতা দি ঘোষণা নকৰিলেও চলিব। তোমাৰ ধৰ্মটো
আক বুজিবলৈ বাকী নাই। অতদিন হ’ল দাদাৰক এবাৰ আমাৰ
ইয়ালৈ আনিব নোৱাৰিলা। আজি তেখেত নিজ গুণে আহিল
কাৰণে এতিয়া তোমাৰ ধৰ্ম-ফিলচফী সকলো ওলাইছে।”

হাঁহি ক’লো - “উপাক কলেজত সদায় লগ পাবোঁই। ইয়ালৈনো
কি কৰিবলৈ আহো—”

উপমাৰ নামটো উপা বুলি মোৰ মুখৰ পৰা ওলোৱা শুনি উপাৰ
মুখখনৰ এটা শান্ত পৰিবৰ্তন আহিল।

“বাক দিয়া, এইবাবৰ পৰা দাদা সময় পালে সদায় আহিব।

এতিয়া আক বহিবানে যাবা ককাইদেউ?”

সম্বোধনটো মোৰ সহজ যেনেই লাগিল।

“অ’ এবা যাওঁ। তোমালোক থাকা।”

“তুমি আকোঁ তামোল খাবলৈ ধৰিছানেকি?”

“নাই ধৰা।”

“সুধিহে তেখেতক তামোল যাচানে উপা? তুমিও দেখিছো
অদ্ভুত।”

এজনী নতুন ছোৱালী

৭০

অকাৰণ

“মই অদ্ভুত বুলিতো আজিয়ে প্ৰথম কোৱা নাই। নোথোৱা
জনক খাবলৈ যাচি ফৰ্মেলিটি কৰাৰ বিলাসীতা মোৰ নাই।”

“কিন্তু চাহতো তেখেতে খায়। এই প্ৰথম আমাৰ ইয়ালৈ
আহিল তুমি এনেকৈ সুদা মুখেৰে পথাই দিবানে? হলেইবা
তোমাৰ দাদা, এতিয়াতো আলহী।” ছোৱালীজনীয়ে ক’লে।

“হব বীণা—ককাইভনীৰ সম্বন্ধটো চাহ তামোলেৰে পকা
নকৰিলেও জহিপমি নেযায়। তুমি যাবাগৈ আহা ককাইদেউ—”
মই অনুভৱ কৰিলো উপাৰ মাতত এটা লুকাৰ খোজা উদ্বেজনা।
মই লাহে লাহে ওলাই আহিলো।

“তুমি ববা দেই বীণা, মই ককাইদেউক আগবঢ়াই দি আহো।”
খটখটিত নামি উপাই ক’লে। বীণা আমাৰ লগত নাহিল।

মই লাহে লাহে খোজ ললো। লগে লগে লাহে লাহে খোজ
কাঢ়ি কাঢ়ি উপা।

“আপোনাক হঠাতে বহুত কষ্ট দিলো। আপুনি বেয়া পাইছে-
নেকি?” উপাই অলপ কঁপা মাতৰে সুধিলে।

“এবাৰ তুমি বুলি আকোঁ আপুনি বোলাতহে কষ্ট পাইছো,” মই
ক’লো আক উপাৰ মুখখনলৈ চালো।

উপাৰ মুখখন অস্বাভাৱিক ভাৱে ৰঙা পৰিছে।

তেনেহলে আপুনি—তুমি বেয়া পোৱা নাই ককাইদেউ?”

“নাই পোৱা উপা। কিন্তু জীৱনত তুমি এক নতুন কথা

এজনী নতুন ছোৱালী

৭১

অকাৰণ

শিকালী—” উপাই কিবা এটা গভীৰ ভাবে ভাবিছিল। লাহে লাহে ক’লে—“স্কুল কলেজততো আমি আগৰ দিনৰ পুৰণি কথা বোৰকে শিকো। এষাৰ নতুন কথা জীৱনৰ মাজলৈ হঠাৎ আহি পৰেই যদি, তাত বেয়া পাবলৈ কিটো আছে।”

“বেয়া পোৱা নাই। কিন্তু মই ভাবিছো—”

“অ’ মই আৰু আগ নেবাঢ়ো দেই। তুমি যোৱাগৈ দেই ককাই-দেউ—” কথা পাতি পাতি ছাত্ৰীবাৰীৰ কম্পাউণ্ডৰ গেটৰ মুখ পাই হঠাৎ ৰৈ গৈ উপাই ক’লে।

মই ঘূৰি উপাৰ মুখলৈ চালো, উপায়ো চালে, লাহে লাহে উপাই ক’লে—“আচৰিত নহয়নে? মোৰ যেন আপোনাৰ মুখলৈ চকু তুলি চাবলৈকে ভয় লাগিছে।”

মই পাতলাই হাঁহিলো।

“আহো দেই উপা—”

“বাক যোৱাগৈ দেই ককাইদেউ—”

গুচি আহিলো।

বেলিটো তেতিয়া এটা নতুন পোহৰত ৰাঙলী হৈ উঠিছে। মোৰ বহুত কথা বুজি নোপোৱা যেন লাগিল। মাত বুজি নোপোৱা, ভাষা বুজি নোপোৱা, সম্বন্ধ বুজি নোপোৱা কোনোবা এখন দূৰণীৰ দেশৰ পৰা যেন মই ওলাই আহিছো। তাত যেন মানুহ-বোৰে মানুহবোৰক চিনি নেপায় যাৰ যাক যি মন যায়, সেই

এজনী নতুন ছোৱালী

৭২

অকাৰণ

বুলিয়ে মাতে। উপাৰ কথা মনত পৰিল। তাৰ পিচত মনত পৰিল পৰীক্ষাৰ কথা। ছোৱালীবোৰ কিজানি তেনেকুৱাই হ’ব পায়। আগততো কোনোদিন কোনো ছোৱালীৰ সংস্পৰ্শলৈ অহা নাই।

পৰীক্ষালৈ সৰহ দিন নাই আৰু।

সদায় উপাক কলেজত লগ পাওঁ। কথাবতৰা সোধো। লৰা-বোৰৰ এটা নতুন গৱেষণাৰ বিষয় ওলাল—মোৰ নিচিনা এটা লৰাই কেনেকৈ এইবোৰ ছোৱালীৰ লগত কথাবতৰা পতা শিকিলো! যেতিয়া ছাত্ৰীবাৰীৰ পৰা ইকান-সিকান কৰি উপা মোৰ কিবা সম্বন্ধৰ ভনী হোৱাৰ বহুশ্রজনক কথাষাৰ আমাৰ হোষ্টেলৰ ডেকাহতৰ কানত পৰিলহি, ভালেমানেই মোক নিমুৱা, নাৰী প্ৰভাৱক বুলি স্থিৰ কৰি আনন্দ উপভোগ কৰিলে। অৱশ্যে সিহঁতৰ সমালোচনাৰ কাৰণে নহয়, কিন্তু নিজৰ কৰ্তব্য বুলিয়ে মই পঢ়াত আগতকৈ বেচি মনোযোগ দিলো। শুনাকৈয়ে কোনো কোনোৱে ক’লে—ভণ্ড।

উপাহতৰ বছৰেকীয়া পৰীক্ষা হৈ গ’ল। তৃতীয় বাৰ্ষিকৰ পৰা এইবাৰ উপাই প্ৰমোচন পাব। পৰীক্ষা বেয়া হোৱা নাই—উপাই ক’লে। মোৰ শেষ পৰীক্ষালৈ তেতিয়াও প্ৰায় এমাহ বাকী।

টেষ্টৰ পিচত আৰু ক্লাচ কৰা নাই। হোষ্টেলতে পঢ়িছো। কাচিৎ কেতিয়াবাহে কলেজলৈ যাও।

এজনী নতুন ছোৱালী

৭৩

অকাৰণ

উপাই এখন সব চিঠি দি পঠালে—

ককাইদেউ,

মই পৰহিলৈ যামগৈ। যোৱাৰ আগতে তুমি এবাৰ মোৰ ইয়ালৈ আহিবা। তোমাৰ পঢ়া অলপ খটি হব। কিন্তু উপাৰ কাৰণে সিমানকণ ত্যাগ নিশ্চয় কৰিবা। আমাৰ ক্লাছৰ অন্তৰ্ভাৱ ছোৱালী প্ৰায় গলেই। তুমি জৰুৰ আহিবা দেই। মই বাটচাই থাকিম।

ইতি—

তোমাৰ মৰমৰ

উপা—

পিচদিনা ৰাতি পূৱাৰে পৰা বৰষুণ। প্ৰথম বাৰিষা নামিছে। চ'তৰ নিৰস, শুকান দিনবোৰৰ শেষত, বৰষুণৰ কোমল পৰশ মিহলি বাৰিষাৰ আগমনী বেচ মনোৰম। লগে লগে মাৰিছে এজাক চেচা লগোৱা গৰম বতাহ।

দুই বজাত, চাটি এটাৰ জোঁগাড় কৰি লৈ ওলাই গেলো। উপা-জনী যাবগৈ। পৰীক্ষা নিদিও মানেনো পঢ়াৰ ক'ত অন্ত পৰিব? বৰষুণ একে লেঠাৰিয়ে চলি আছে। গালৈ বোকাৰ চিটিকনি অহা সত্ত্বেও, নতুনকৈ হোৱা বোকাৰ খোজ কাটি মোৰ ভাল লাগিল।

পোনে পোনে ছাত্ৰীবাৰীলৈ সোমাই গ'লো।

এজনী নতুন ছোৱালী

৭৪

অকাৰণ

উপা নিজৰ কোঠাত বহি আছিল। থিৰীকিয়ে মোক দেখি বেগাবেগিকৈ নামি আহিল।

“তুমি আহিলা ককাইদেউ?” উপাৰ মাতত তৃপ্তি।

“বৰ বৰষুণ দিছে।” বাৰাণ্ডাত উঠি, চাটিটো জপাই, মই ক'লো।

“চাটি খোৱা, আহা—”

উপাৰ পিচে পিচে খোজ ললো—উপাৰ কোঠালৈ।

“মই জানো, মই যেতিয়ালৈকে নেমাতো, তুমি কেতিয়াও নহা।”

“সময়ৰ বৰ টান পৰিছে উপা—”

“নহয়, সেইবাবে মই অকনো বেয়া পোৱা নাই। অন্য লৰা-বোৰৰ দৰে তুমি যে ছোৱালীৰ লগত হলিগলি কৰি ফুৰিবলৈ ভাল নোপোৱা, সেইটো জানি সচাকৈয়ে তোমাক মোৰ ভক্তি কৰিবৰ মন গৈছে।”

“তুমি ভাবিছা, তোমাৰ কথা মই পাহৰি গ'লো। নাই পাহৰা জানিছা উপা। পিচে—”

“তুমি কি মই বহুত আগতে জানো। বাক এতিয়া বহা, তুমি নহাৰ কাৰণে মই কোনো অভিযোগ অনা নাই। দেখিছাই।”

হোষ্টেলটো প্ৰায় একেবাবেই নিস্তদ্ধ। কোনোবা এটা কোঠাত কোনোবা ছোৱালীয়ে কেবম খেলিছিল বোধকৰো। কেবমৰ গুটিৰ খুটুক খাটাক শব্দ আমাৰ কানত পৰিছিলহি।

“তুমি যাবলৈ ওলালা উপা?”

এজনী নতুন ছোৱালী

৭৫

অকাৰণ

“পৰীক্ষা হৈ গ’ল নহয়। ইয়াতনো ক’ত থাকিম। আৰু থাকিয়েইবা কৰিম কি?”

“ঘৰতনো গৈ কি কৰিবাকৈ?”

“ঘৰত?” উপা অলপ পৰ বল। তাৰ পিচত ক’লে—“ঘৰত আইটা আছে নহয়?”

মই উপাৰ মুখলৈ চালো।

“বৰ বৰষুণ দিছে নহয়নে? তুমি যে এনে বৰষুণত আহিবা মই আশাই কৰা নাছিলো।”

“এবা।” মই ক’লো।

“মই অন্য ছোৱালী বোৰৰ লগতে পৰহিয়ে যোৱাৰ কথা আছিল।”

“নগলা কেলেই? পইচা পাইব অস্ত্ৰবিধা হৈছেনেকি?”

উপাই পাতলাই হাঁহিলে।

“তোমাক এবাৰ লগ পাই যাবৰ কাৰণেই থাকি গ’লো।” উপাই মোৰ মুখলৈ চালে। উপাৰ চকু দুটা উজ্জ্বল আৰু শান্ত।

“এবা, ছোৱালীবোৰৰ ঘৰলৈ মৰম কম। য’তে থাকে তাকে ঘৰ বুলি থাকি যাব পাৰে। মোৰ যে আকৌ ঘৰলৈ হেপাহ।

এবাৰ গৈ চাই নাহিলেগৈ যেন ঘৰটো কৰবালৈ লব মাৰিব।

তোমাৰ বাক ঘৰলৈ যাবৰ মন নেযায় কিয় উপা?

“মোৰ—ঘৰেই—নাট—” এটা এটাকৈ উপাই ক’লে।

উপা বহাৰ পৰা উঠি গ’ল।

এজনী নতুন ছোৱালী

৭৬

অকাৰণ

“মোৰ এলবামটো চাবানে ককাইদেউ?”

“ওঁ চাওঁ দেখুওৱাচোন! তোমালোকৰ ছবিতবি একো নেদেখিলোৱেই।”

কিতাপৰ বাকচটো মেলি উপাই এটা সৰু এলবাম উলিয়ালে, লবৰ কাৰণে মই হাত মেলিলো।

“মই দেখুৱাম ব’বা। তুমি নিজে চিনি নেপাবা।” বাকচটো বন্ধ কৰি উপা বিচনাখনৰ ওপৰলৈ আহিল, মই চকীখন ওচৰ চপাই কাষ চাপি গলো।

উপাই এখন এখনকৈ ফটোবোৰ দেখুৱাই গ’ল। বিশেষ ভাল ফটো এখনো নাই। গাত চোলাকাপোৰ নোহোৱা এটি সৰু ছোৱালী—দেখাত বোৰী—হাত ভৰিবোৰ খীণ, পেটটো ওলোৱা;—সৰু ফ্ৰক পিন্ধা এজনী পাঁচ ছয় বছৰীয়া ছোৱালী—মূৰৰ চুলিবোৰ চুটি চুটি। এজনী কপাহী মেখেলা বিহা পিন্ধা গাঁৱলীয়া তিৰোতা, এজনী চুটি ফ্ৰক পিন্ধা হাঁহি থকা মেম, এজনী বাৰ তেৰ বছৰীয়া ছোৱালী। ক’ববাৰ এটা স্কুলঘৰ, তাৰ পিচত কৰুণ চকুৰে দেখি বুলি ধুনীয়া এজনী গাভৰু ছোৱালীৰ গ্ৰুপ, উমানন্দ, বশিষ্ঠাশ্ৰম, উপা আৰু বীণাৰ এটা গ্ৰুপ ইত্যাদি। কিছুমান ফটোৰ বং উঠি গৈছে। যথেষ্ট পুৰণি।

“কেনে দেখিলা?”

এজনী নতুন ছোৱালী

৭৭

অকাৰণ

“ফটো আকৌ কি কেনে দেখিম, মানুহবোৰ নেদেখাকৈ ফটো কেনেকুৱা হৈছে কেনেকৈ ক’ম?”

“শেষৰ খন?”

“অ’ তোমাৰ খন? সেইখনতো ভাল হ’বই। পিচে তুমি তেনেকৈ কন্দনামূৰা হৈ আছিল। কেলেই?”

“কেলেই মই হাঁহি থকা নাই জানো?”

“মই হ’লে কান্দি থকা যেনহে দেখিছো।”

“বাকী ফটো বোৰ চিনিলানে?”

“ওঁহো—আগে নেদেখা মানুহৰ ফটো কেনেকৈ চিনিম?”

“এবা, তুমি কি চিনিবা, কেতিয়াবা মোৰ নিজৰে নিচিনা যেন লাগে, —সেইবোৰ মোৰ ছবি—”

কথাষাৰ শুনি মই আকৌ এলবামটো হাতলৈ ল’লো। বৰষুণ জাক আৰু বেচিকৈ আহিছে, মেঘবোৰে আকাশখন চাটি বাখিছে, এটা গোমোঠা আন্ধাৰত দিনটোৱে সন্ধিয়াৰ ৰূপ ধৰিছে। মই আৰু উপা বহি আছো অকলই। লাহে লাহে উপাই ক’লে—“তাকে ক’ম বুলি আজি তোমাক মাতি আনিছো, তুমি শুনি ভাল পোৱা বা নোপোৱা মই তোমাক কৈ থৈ যাম, আকৌ কিজানি কোৱাৰ সুযোগ নেপাৰেই।”

মই তীব্ৰভাৱে উপাৰ চকুলৈ চালো। উপাৰ কাণমুখ বঙা পৰিছে, এটা উদ্বিগ্নতাৰ চিন উপাৰ মুখখনত প্ৰকট হৈ

এজনী নতুন ছোৱালী

৭৮

অকাৰণ

উঠিছে। খিৰকিখনেদি বাহিৰৰ ফালে চাই চাই, নিজকে কোৱাদি উপাই লাহে লাহে কৈ গ’ল—

“.....সমাজে বোতি মানুহজনীক বিচৰা নাছিল, বিচাৰি ছিল—বোতিৰ যৌৱনৰ বলি। বোতিয়ে বহুত পলমকৈ বুজিলে যে এই বলিৰ পৰা বোতিৰ নিজৰ কোনো লাভ নহয়, সেয়ে নিজৰ প্ৰাণ দি বোতিয়ে সমাজৰ ইজ্জত ৰক্ষা কৰিলে।”
মই উপাৰ মুখলৈ চালো। উপাই মোৰ হাতৰ পৰা এলবামটো লৈ এখন ফটো দেখুৱাই ক’লে—“এই ছোৱালীজনীৰ কথা কৈছো, বাপেকৰ পৰিচয় নোহোৱাকৈয়ে তাই উপজিল। তেওঁ আছিল ভদ্ৰ সমাজৰ ধন-যশ থকা এজন ভদ্ৰলোক। নিজৰ নাক বচাবৰ কাৰণে, সময় অহাৰ আগতেই নিজক সমাজৰ শুচী গণ্ডীৰ ভিতৰলৈ নি ললে। এইৰ মাক সমাজৰ পৰা বাহিৰ ওলাল, পিচে তেওঁৰ কপাল ভাল, বেচি দিন সমাজৰ বাহিৰত থাকিব লগা নহল। প্ৰসূতি শয্যাতে তেওঁ পৃথিৱীৰ লগত সম্বন্ধ চিন্ন কৰি গুচি গ’ল।”
মই উপাৰ মুখলৈ বিষ্ময়েৰে চালো, উপা কিন্তু এটা আত্মগভীৰ বেদনাত উত্তেজিত হৈ উঠিছে।

“জানা ককাইদেউ, মই কেনেকৈ ডাঙৰ হলো?” মোৰ মুখলৈ চাই উপাই ক’লে, আৰু এলবামত বিচাৰি বুঢ়ী জনীৰ ফটোখন উলিয়ালে। “এই বুঢ়ীজনী দেখিছা? এৰেই

এজনী নতুন ছোৱালী

৭৯

অকাৰণ

মোৰ হ'ল 'আইটা'। বুঢ়ীৰ কোনো নাছিল। বুঢ়ী আছিল একপ্ৰকাৰ ঠিক মোৰেই নিচিনা—বুঢ়ীয়ে সকলো শেষ কৰি আহি জীৱনৰ এটা মূৰত ঠিয় দিছিলহি, আৰু মই সকলো আবশ্য কৰিবৰ কাৰণে জীৱনৰ দুৱাৰমুখত বৈছিলোহি। বুঢ়ীয়ে সকলো আশা আকাঙ্ক্ষাৰ শেষ কৰি ঠিয় দিছিলহি শেষ প্ৰান্তত, মই আকৌ বুঢ়ীয়ে গছকি শেষ কৰি অহা বাটটোকে অতিক্ৰম কৰিবলৈ এবোজা অবুজ আশা লৈ আগ বাঢ়িছিলো।”

“বুঢ়ী আছিল মিছন হাইস্কুলৰ চকীদাৰণী, স্কুল কম্পাউণ্ডৰ অলপ আতৰতে বুঢ়ীৰ জুপুৰীটো, তাতে থাকে বুঢ়ী, আৰু—ময়ো।”

“তুমি এইবোৰ কাৰ কথা কৈছা উপা।”

“মোৰ নিজৰ কথা। ব'বা শুনা। আজিলৈকে কাকো কোৱা নাই। তুমি বিশ্বাস কৰিব পৰা নাই, নহয় ককাইদেউ, কিন্তু তোমালোকে বিশ্বাস কৰিব নোৱাৰা ঘটনাবোৰেই যে আমাৰ ছোৱালীবোৰৰ জীৱনত ঘটে। এইবোৰ জীৱনৰ বাহিৰা খবৰ নহয়, জীৱনৰ ভিতৰুৱা খবৰ। এই চোৱা—”

উপাই গাত চোলা কাপোৰ নোহোৱা বোগী সৰু ছোৱালী এজনীৰ ফটোখন এলবামটোত উলিয়ালে।

“কথাবোৰ মোৰ মনত নাই, কিন্তু আইটাই কেতিয়াবা সময়

এজনী নতুন ছোৱালী

৮০

অকাৰণ

পালে সকলো কয়। আৰু আইটাৰ কোনো স্বার্থ নাই যেতিয়া সচা কথাকে কয়।”

উপা অলপ ব'ল। মই উপাৰ মুখলৈ চালো, লাহে লাহে উপাই কৈ গল—“গৰু ছাগলীৰ পোৱালীতে মাক মৰিলে গিৰিহতে আল-পৈচান ধৰি তুলি-তালি ডাঙৰ কৰে। কিন্তু মানুহৰ বেলা নিগাজী আইবোপাই নেথাকিলে, অনাথক চাওঁতা কোনো নাই। আইটাই চকীদাৰণী কাম কৰে। ছোৱালীবোৰ ঘৰৰ পৰা স্কুললৈ আনে, আকৌ ঘৰত থৈ আহেগৈ। ভাল মানুহৰ ছোৱালী—জানোবা অলপ ইফাল সিফাল হৈ কিবা খুঁট লাগে, জানোবা নিকপ্‌কপীয়া সমাজৰ ব্যৱহাৰৰ কাৰণে অসুচী হয়।……আইতাই প্ৰায়ে ভাত নেৰান্ধে। বৰ্ভিঙত থকা ছোৱালীবোৰৰ বাচন-বাটি মাজি দিয়ে, ছোৱালীবোৰে ছটামান ভাত দিয়ে। সেই ভাত কেটা নেখাই আইতাই ঘৰলৈ লৈ আহে। আমি দুয়ো ভাগ কৰি খাওঁ। কেতিয়াবা আইতাই ভাত আনিবৰ কাৰণে বাটচাই থাকি পেটৰ কলমলনিত থাকিব নোৱাৰি, লাহে লাহে গৈ ময়ো বৰ্ভিঙ পাওঁগৈ। মই হৈ পৰো ছোৱালীবোৰৰ খেলনা। বোঁতিৰ গাখীৰ খাবলৈ নেপাই বোগীয়া হলো, গতিকে দেখিবলৈও আপচু হৈ পৰিছিলো হয়তো। তেতিয়াই আমাৰ তাৰ ছোৱালী এজনীয়ে মোৰ ফটো লৈছিল—এইটো তাৰ

এজনী নতুন ছোৱালী

৮১

অকাৰণ

কপি—আয়ে খুজি আনিছিল, কিন্তু জানা ককাইদেউ মই নমবিলো, লোকৰ চুৰা-পাতনিৰ খায়ে। মই জীয়াই থাকি পাঁচ বছৰীয়া হ'লো—অৱশ্যে এতিয়াৰ দৰে তেতিয়া মই মৰাৰ কথা অকনো ভাবিবই নেজানিছিলো। মই মাথোন ভাবিছিলো জীয়াই থকাৰ কথা। স্কুলৰ অন্ত ছোৱালীবোৰৰ দৰে বাঢ়ি উঠাৰ কথা।”

“আইতাই ছোৱালীবোৰে ফটা বুলি পেলাই দিয়া মেখেলা চোলা যি পায় বুটলি লৈ আহে আৰু নতুনকৈ সি মেলি মোৰ মেখেলা ফুক যি হয় এটা সাজি দিয়ে। মই নতুন কাপোৰৰ চোলা জীৱনত প্ৰথম পিন্ধিছো কেতিয়া জানে? যেতিয়া মই আঠ বছৰীয়া।”

“কেতিয়াবা এনেকুৱা হয়েই উপা—”

“মই অস্বীকাৰ কৰা নাই, কিন্তু কেতিয়াবা নহয়, এইবোৰেই হৈছে আমাৰ জীৱনৰ আনে-নেদেখা কপ। অ' তাৰ পিছত এটা বৰ হাঁহি উঠা কাণ্ড হ'ল।”

মই উপালৈ চালো।
“মোৰ তেতিয়া পাঁচ বছৰ মান হৈছে। আইতা কামলৈ ওলাই গলে মই পিংপিঙাই ফুৰো। ক'ববাত পানীয়ে ছনিয়ে পৰোগৈ বুলি আইতাই মোক নি স্কুলৰ ছোৱালীবোৰৰ পিচতে বহুৱাই থৰ ধৰিলে। মোৰো ভাল লাগিল, তাৰ পিচত এদিন হাতত পালো

এজনী নতুন ছোৱালী

৮২

অকাৰণ

এটা কিতাপ, আহতাই এজনী ছোৱালীৰ পৰা খুজি দিলে। তাতকৈ আনন্দৰ ঘটনা হয়তো মোৰ জীৱনত আৰু ঘটা নাই। হয়তো দৰাঘৰৰ পৰা পথোৱা অলস্কাৰ পিন্ধি ছোৱালী এজনীৰ যেনে লাগে মোৰো তেনে লাগিছিল।”

মই এল্‌বামটোৰ ছবিবোৰ লিৰিকি বিদ্যাৰ উপাৰ কথাবোৰ শুনি যাৰ ধৰিলো।
“আকৌ নতুন আশাই মনটো চঞ্চল কৰি তুলিলে। জীয়াই থকাৰ অহেতুক দুবাশাটোৰ লগে লগে ‘পঢ়াৰ’ এটা উদগ্ৰ হেপাহে মোক একপ্ৰকাৰ বাউলী কৰি তুলিলে, লগে লগে আইতাৰ উদগনি।”

“চকীদাৰণীৰ জীয়েকে যি দিনা পাঠশালাৰ বৃত্তি পাই মিচন হাইস্কুলত নাম লগালে, সেই দিনা যে আইতাৰ আনন্দ। লগে লগে হাইস্কুলৰ ‘মিচ’ৰো চকু পৰিল মোৰ ওপৰত। অলপ খবৰ খাবাৰ কৰা, পুৰণি গাউন ফুক একোটা দিয়া, এইবোৰ চলিব ধৰিলে। লাহে লাহে আইটা আৰু মোৰ দুখন বাচন হ'ল। মই বৰ্ডিঙৰ ছোৱালীবোৰৰ লগতে খাবলৈ পাওঁ। ‘মিচে’ খবচ দিয়ে।

কোন দিনা ঠিক মনত নাই, নিজেই নুবুজাকৈ সউ ক্ৰছবিদ্ধ যীশুক মোৰ ভ্ৰাণকৰ্তা বুলি লৌকিক ঘোষণা কৰিলো। তাৰ লগে লগে আন্তৰিক বিশ্বাসো কৰিলো যে মানুহৰ উদ্ধাৰৰ কাৰণে বহুত

এজনী নতুন ছোৱালী

৮৩

অকাৰণ

স্বাধীনিয়ে, বহুত সাধক মহাপুৰুষে প্ৰাণ বিসৰ্জন দি গৈছে, গতিকৈ আৰু ভয় নাই, আৰু ত্যাগৰো প্ৰয়োজন নাই।”

“এদিনৰ কথা। তেতিয়া মোৰ মেট্ৰিক পৰীক্ষা হৈ গ’ল। সকলো ছোৱালী ঘৰাঘৰি গ’ল। মোৰতো কলৈকো যাবলৈ ঠাই নাই। গতিকে প্ৰায়ে দুপৰীয়া মই কাষৰে গীৰ্জাটোলৈ গৈ টুংটুংকৈ পিয়ানোটো বজাই সময় কটাও আৰু ভবিষ্যতৰ এটা ধূৱলী কুৱলী ছবি আঁকো।

“বাৰ্হিবত ব’দ। গীৰ্জাটোৰ বহল ভিতৰখনত কোনো নাই। মই গৈ পিয়ানোটোৰ কাষত বহিলোঁগৈ, বেবত এখন বৰ ডাঙৰ যীশুৰ ছবি আছিল। তাত চকু পৰিল, গীৰ্জাৰ ভিতৰখন কাঁহী পৰি জীণ যোৱা, নিবৰ। যীশুৰ ছবিখনৰ ফালে চাই হঠাৎ দেখিলো যেন যীশুৰ বুকৰ পৰা কল্কল্ কৰে কেচা তেজৰ সোত বাগৰি আহিছে, দেখি মোৰ গাৰ নোমবোৰ শিয়ৰি উঠিল, মই বেগাবেগিকৈ গীৰ্জাৰ পৰা ওলাই ঘৰলৈ দৌৰ দিলো, মোৰ মনত লাগিল যেন মোৰ কলুষিত জীৱনৰ নিশ্বাস স্পৰ্শই ছবিৰ যীশুৰো পবিত্ৰতা নষ্ট কৰি দিলে। তাৰপৰা মই কোনো দিন অকলে গীৰ্জালৈ যোৱা নাই।”

উপা ব’ল।

“তুমি আচৰিত আচৰিত কথা কৈছা উপা—” মই ভগা ভগা মাতেৰে ক’লো।

এজনী নতুন ছোৱালী ৮৪ অকাৰণ

উপাই হাঁহিলে।

“জীৱনৰ গতি-দ্ৰুপতিৰ লগত মানসিকতাৰ এটা সম্বন্ধ আছে। মই তাৰ হাত সাৰিব নোৱাৰিলো।”

“কিন্তু তুমি দেখোন তোমাৰ নিজৰ বিষয়ে একোকে কোৱা নাই। এইবোৰতো তুমি নিজে ক’ব নহয়, এই বোৰৰ কাৰণে দুখ ক’ব বা আনন্দ ক’ব একে কথা।”

“নাপিতে বেয়াকৈ আপোনাৰ চুলিখিনি কাটি দিয়াৰ কাৰণে আপুনি জানো আমাৰ আগত লাজ নেপায়, সকলোৱেই জানে আপোনাৰ মূৰৰ চুলি বেয়া হোৱাৰ কাৰণে আপোনাৰ অকনো দায়িত্ব নাই, কিন্তু নাপিতক তো কোনোৱে দোষাৰোপ নকৰে।”

মই উত্তৰ বিচাৰি নেপালো।

“অ’ মই মেট্ৰিকতো বৃত্তি পালো—কুৰিটকীয়া, আৰু এতিয়ালৈকে তাৰেই মায়া এৰিব পৰা নাই।”

বৰষুণ তেতিয়াও দি আছে। মই ভাবি নেপালো ইমান উত্তেজনাৰে এই পুৰণি কথাবোৰ মোক জনাবৰ উপাৰ কি দৰকাৰ আছিল।

“সচাকৈয়ে উপা তোমাৰ জীৱনটো আচৰিত।” মই একো কবলৈ বিচাৰি নেপাই ক’লো।

“যিখিনি শুনিলে তাত ‘আচৰিত’ একো নাই, আচল আচৰিত কথাটো মই এতিয়াও তোমাক কোৱাই নাই। অ’ বেয়া

এজনী নতুন ছোৱালী ৮৫ অকাৰণ

নেপাৰা দেই, মোৰ সম্বন্ধৰ লাগবান্ধ নোহোৱা হৈ গৈছে, কেতিয়াবা 'তুমি', কেতিয়াবা 'আপুনি'। কি কৰিম? তুমি বুলি মাতিব পৰা আপোন মানুহতো মোৰ কোনোৱেই নাই।"

"বাক 'আপুনি' 'তুমি' যি বোলা মই বেয়া নেপাওঁ। ককাইদেউ যেতিয়া বুলিছা, আপুনি তুমিয়ে তাৰ মূল্য কৰাব নোৱাৰে।"

"নোৱাৰে—ঠিক কৈছা, মই প্ৰথম দিনাই বুজিছিলো যে তুমি মোক বুজিবা—"

"আজি বৰষুণ নেবিবই কিজানি," বাহিৰৰ ফালে চাই উপাই ক'লে—"মোৰ কেতিয়াবা বৰ আচৰিত লাগে এই বৰষুণ বোৰ। ক'ত যে লুকাই থাকে ইমানবোৰ বৰষুণ। আকাশখনলৈ চালে ধৰিবই নোৱাৰি।"

"এবা, ঠিক তোমাৰে নিচিনা। অ' পিচে তোমাৰ আৰু আচৰিত কি কৈছিলো?"

"এবা, বৰ আচৰিত। বাক, চিঠিবোৰ নেদেখুৱাও, অন্য এদিন চাবা—।"

"কিহৰ চিঠি?"

"প্ৰেমৰ।"

"ধেং।"

"হয়। মোৰো প্ৰেমত পৰা মানুহ এই ছনীয়াত আছে। ভাবি মোৰ আচৰিত লাগে।"

এজনী নতুন ছোৱালী

৮৬

অকাৰণ

"কোনে দিছ প্ৰেমৰ চিঠি?"

"বহুতেই, আৰু সকলোলৈকে মই উত্তৰো দিছো।" মই উপাৰ মুখলৈ তীক্ষ্ণভাবে চাই স্থিৰিলো—"কি উপা?"

"ও চিঠিৰ উত্তৰ দিয়াৰ ভদ্ৰতা মোৰ আছে। হলেইবা প্ৰেমৰ চিঠি, অন্য চিঠিৰ উত্তৰ দিলে যেতিয়া অপৰাধ নেলাগে, প্ৰেমৰ চিঠিৰ দিলেনো কিয় দায় লাগিব?"

"কিন্তু, এজনৰ প্ৰেমৰ চিঠিৰ উত্তৰ দিয়াটো বুজিব পাৰো, কিন্তু সকলোৰে?"

"মোৰ কোনো অসুবিধা নহয়। যেয়ে প্ৰেম জনাই চিঠি লিখে তালৈকে মই কৃতজ্ঞতা জনাই উত্তৰ লিখো, আৰু লিখো, যদি আপুনি মোৰ প্ৰেমত পৰিছে, তেন্তে আপুনি মোক বিয়া কৰাব লাগিব। আশাকৰো এই চিঠিৰ উত্তৰত আপোনাৰ পৰা বিয়াৰ প্ৰস্তাৱ পাম।"

"সেইদৰেও তুমি লিখিব পাৰা? কি উত্তৰ পোৱা?"

"উত্তৰ কোনোৱে নিদিয়ো। কাৰণ গাভৰু ছোৱালী দেখিলে প্ৰেমত পৰি বিলাসিতা কৰিবলৈ বিচৰা স্বাভাৱিক। কিন্তু যি মাত্ৰই প্ৰেমৰ ঠাইত বিয়াৰ কথা কোৱা যায়, সেই মাত্ৰই প্ৰেম চেচা পৰি যায়। কাৰণ মই জানো প্ৰেম আৰু বিয়া একে বস্তু নহয়। কলেজীয়া ডেকাৰ তথাকথিত প্ৰেমৰ কোনো দায়ীত্ব নাই, কিন্তু

এজনী নতুন ছোৱালী

৮৭

অকাৰণ

সামাজিক বিধি নিয়মত প্রতিপালিত হোৱা বিয়াৰ এটা দায়ীত্ব আছে। এই দায়ীত্ব লবলৈ আমাৰ ডেকাহতৰ সাহ নাই।”

“তুমি এইবোৰ কি কৰিছা উপা?”

“আচৰিত ভাবিছে নহয়? কিন্তু মোৰ আটাইতকৈ আচৰিত লাগে যে কিয় আৰু কেনেকৈ মোৰ নিচিনা এজনী ছোৱালীকো ভাল পাবলৈ বিচাৰিব পাৰে।”

“সেইটো কোনো আচৰিত নহয়। তোমাৰতো ৰূপ গুণ একোৰে অভাৱ নাই।”

“প্ৰেমৰ কাৰণে হয়তো ৰূপ-গুণেই যথেষ্ট, কিন্তু জীৱনৰ কাৰণেতো সেয়ে যথেষ্ট নহয়। আমাৰ গোটেই জীৱনটোতো প্ৰেম নহয়। অলপমান হয়তো প্ৰেম, কিন্তু বাকীখিনি নিষ্ঠুৰ জীৱন। তাৰ লগত গুণৰ কিবা সম্বন্ধ থাকিলেও, ৰূপৰ কোনো সম্বন্ধ নাই।”

ছয়ো কিছু পৰ মনে মনে থাকিলো। উপাক মোৰ বৰ বুজিব নোৱাৰা যেন লাগিল, উপাৰ মুখলৈ আকৌ চালো, ধুনীয়া গঢ়িত উপাৰ মুখখন, গালবোৰ কোমল, বঙা, উপাৰ মুখখনলৈ চাই উপাৰ সৰু দুখীয়া জীৱনটোৰ প্ৰতি মোৰ এটা অহেতুক মৰম লাগিল, কিমান বিচিত্ৰ উপাৰ জীৱনটো!

“সম্মুখত কি আছে মই দেখিছো। জানো তাৰ মাজেদিয়ে নগলে মোৰ বন্ধা নাই। কিন্তু নিজৰ বিৰুদ্ধে হলেও, মই

এজনী নতুন ছোৱালী

৮৮

অকাৰণ

সাৱধান হৈ যাবৰ কাৰণে দৃঢ় সঙ্কল্প,—” উপাই কলে।

উপা বহাৰ পৰা উঠিল আৰু বাকচটো মেলি এলবামটো স্তম্ভুৱাই থলে। মই বাহিৰৰ ফালে চালো, বৰষুণ অলপ পাতলি আহিছে। তলত দুই এজনী ছোৱালীৰ মাত শুনিলো। সিহঁতৰ জীৱনৰ লগত উপাৰ জীৱনটো এনেয়ে এবাৰ বিজাই চালো। নতুনত্ব হয়তো ক’তো নাই। উপাৰ জীৱনত যি প্ৰাচীনতাৰ প্ৰভাৱ ইহঁতৰ জীৱনতো সেই একে প্ৰাচীনতা, তথাপি উপাৰ নিজে-গঢ়া জীৱনটোৰ প্ৰতি মোৰ এটা শ্ৰদ্ধা জন্মিল।

“মই কাইলৈ যামগৈ। ঘৰলৈ গ’লে—আমাৰ, মোৰ তাত এবাৰ জৰুৰ সোমাব দেই ককাইদেউ।”

“তুমি তাৰ কাৰণে নকলেও হ’ব।”

“নকলে নহয় কাৰণেহে কৈছো, যদিওবা নোযোৱা, এঘাৰ কথা কও দেই।”

“কোৱা উপা—”

“মোৰ জীৱনটো বৰ অস্থিৰ, একেবাৰেই অস্থিৰ, যেন্না ৰোগীৰ বুকুৰ ভিতৰখনৰ দৰেই মোৰ জীৱনৰ ভিতৰটো, বেদনাৰ পোকবোৰে কুটি কুটি খাই শেষ কৰি নিব লাগিছে। অকলই থাকি ভাল লাগে। কিন্তু এই লৰাবোৰৰ ভালপোৱা, ছোৱালীবোৰৰ মৰম সেইবোৰে মোক অধীৰ কৰি তোলে।

এজনী নতুন ছোৱালী

৮৯

অকাৰণ

মৰম মই অকনো সহ্য কৰিব নোৱাৰো। মৰমত অকনমান
আনন্দ পোৱা যেন লাগিলেই মোৰ মনত লাগে যেন মই
ভুল কৰিব ধৰিছো। মই শিয়ৰি উঠো, তুমিও মোক মৰম
নকৰিবা দেই।”

“কালিলৈকে তুমি যাবাগৈ নহয় উপা?”

“ওঁ।”

“মই আৰু পৰীক্ষা শেষ হলেহে যাম। তুমি গৈ পোৱাৰ
চিঠি এখন দিবা দেই।”

মই বহাৰ পৰা উঠিলো, উপাও যেন আশ্ৰয় হ’ল।

“যোৱাইনেকি ককাইদেউ, মোৰ আৰু কিছুমান কথা কব লগা
আছিল নহয়।”

“সকলো শুনিম বাক উপা।”

উপাই মোৰ চকুলৈ তাইৰ ধুনীয়া চকু দুটা তুলি চালে।

“মই সকলো বুজিছো উপা, মাথোন মনত ৰাখিবা অলপ
কোনো নেথাকিলেও তোমাৰ ককাইদেউ এটা আছে, সি
তোমাৰ কথা সদায় মনত ৰাখিব, এতিয়া যাওঁ দেই উপা—”

“ওঁ, মই কাইলৈ যামগৈ—”

“বাক, মই ষ্টেচনলৈ যাম। খবৰ-তবৰ আছেনে নাই?”

“কেইটকামান আছে, আৰু কেইটকামান হ’লে ভাল হয়,
পাবিলে দিবা।”

এজনী নতুন ছোৱালী

৯০

অকাৰণ

“বাক—”

বৰষুণ জাক তেতিয়া প্ৰায় এৰিছে। লাহে লাহে গুচি
আহিলো। লগে লগে আহি উপাই আগ বঢ়াই দিলেহি।
কপাউণ্ডৰ মুখ পাই উপা ঘূৰিল আৰু কলে—“এইবোৰকে
তুমি আকৌ ভাবি নেথাকিবা, এইবোৰ মই নিজেই নেভাবো,
আজি এনেইহে ক’লো। তুমি মোৰ ককাই যেতিয়া, এইবোৰ
জনা উচিত—সেই কাৰণে।”

লাহে লাহে উপাৰ পৰা বিদায় লৈ গুচি আহিলো।

এবছৰ পাৰ হৈ গল। মই বি, এ, পাচ কৰি কলিকতাত
এম, এ আৰু ল’ত নাম লগাই প্ৰথম পৰীক্ষা দিলো।

দদাইদেৱে চিলঙত কাম কৰে। পৰীক্ষাৰ পিচত ঘৰলৈ নাহি
চিলঙতে আছোঁগৈ। পাৰিলে গৰমৰ দিন কেটামান কটাও।
কাম-বন একো নাই; বৰষুণ নিদিলে ঘূৰো, আৰু বৰষুণ দিলে
দুৱাৰ খিৰিকি মাৰি ঘৰতে সোমাই থাকো। কলেজীয়া বন্ধু
বোৰৰ দুই চাৰিখন চিঠি আহে, তাৰ উত্তৰ লিখো, বেচি দূৰ
ভবিষ্যতৰ কথা নেভাবো। পৰীক্ষাৰ বিজান্টৰ কাৰণেই মাত্ৰ
বাটচাই থাকো। কেতিয়াবা একো অলপ কাম নেথাকিলে
কলেজৰ দিনবোৰৰ কথা সোৱৰো। তেতিয়া উপাৰ কথা মনত
পৰে।

এদিন উপাৰ এখন চিঠি পালো—

এজনী নতুন ছোৱালী

৯১

অকাৰণ

“মৰমৰ ককাইদেউ”

তুমি অভিনন্দন জনাই লিখা চিঠিখন পাই বৰ বং পালো। তুমি এতিয়াও মোৰ খবৰ বাখিছা দেখিছো, মই আগতে জানিছিলো ফাষ্ট ক্লাছ নেপাওঁ বুলি, পোৱা অন্তায়। চেকেণ্ড ক্লাছ যে পালো সেয়ে বহুত। কিন্তু এই অনাৰ্ছ পাই মোৰ কোৰে কাটি আপদ চপোৱাহে হ’ল। পাছেই নকৰা হলে ভাল আছিল, ইয়াত ‘মিচে’ মোক আৰু পঢ়িবৰ কাৰণে এমেৰিকালৈ পথাব খুজিছে। মই বাক এমেৰিকালৈ গলে মানুহে নেহাঁ-হিবনে? আজিলৈকে মোৰ বুলি মূৰ স্তমুৰাবলৈকে ঘৰ এডোখৰ নাই। এতিয়াও আহি আইটাৰ জুপুৰীটোতে সোমাই আছোহি, কি কৰিম বাক ককাইদেউ, ‘মিচে’ কৈছে ‘তুমি যাবই লাগিব’। মই সিদিনা কলো যে মোৰ ককাইদেউক কথাষাৰ সোধো, তাৰ পিচত যি হয় কৰিম।

আনহাতে তাতোকৈ হাঁহি উঠা কাণ্ড। মই যেন হমিয়পেথিক ডাক্তৰৰ ঔষধৰ বাকচ এটাহে, যিহতে খটোৱা যায় তাতে হয়, যি বোগৰে ঔষধ বিচাৰে, তাকে পায়। কোনোবা এখন সভা নে মহাসভাই প্ৰস্তাৱ পাছ কৰি মোলৈ কপি পথাইছে। তেওঁলোকে হেনো মোৰ বি, এ, পাচ কৰাৰ কথা শুনি বৰ আনন্দ পাইছে। তেওঁলোকে মোক আকৌ ধৰ্মত তুলি লব খোজে, মাত্ৰ মই সম্মতি জনালেই হয়। মোৰ সুধিবৰ মন

এজনী নতুন ছোৱালী

৯২

অকাৰণ

গৈছে কাক তেওঁলোকে ধৰ্মত তুলি ল’ব খুজিছে—‘চকীদাৰণীৰ জীয়েক’ উপাক, নে বি, এ, পাছ উপাক।

“চকীদাৰণীৰ জীয়েকক” কেতিয়াও নহয়, কিন্তু মই যে বি, এ, পাচ নেলাগে, এমেৰিকাত বৰ ডাঙৰ কিবা এটা পাচ কৰি আহিলেও, ‘চকীদাৰণীৰ জীয়েক’ হৈ থাকিয়ে গৰ্ব-বোধ কৰিম। মোক আকৌ ধৰ্ম কেলৈ? বৌতি জীয়াই থাকোতেও তো এই ধৰ্ম আছিল, মই বৰ্ডিঙৰ চুৱা ভাত খাই হাতৰ ঠাৰি চেলেকিবৰ সময়তো এই ধৰ্ম আছিল, কিন্তু বৌতিৰ পৰা ধৰ্মৰ কোনো কাম অহাৰ আশা নেদেখিয়ে বোধ কৰো বৌতিৰ খবৰ ধৰ্মই নললে, কিন্তু আজি মই কিবা এটা দৰকাৰী বস্তু। এটা বস্তু, মানুহ নহয়। আজি ধৰ্মই মোক বিচাৰিছে কাৰণ আজি মই হাবিৰ মাজৰ কাঠ হৈ থকা নাই, মই আজি মিস্ত্ৰীৰ ঘৰৰ কুণ্ডত দিয়া কাঠ। যি ইচ্ছা পালেং, ডেছিং টেবিল সাজি আজি সমাজে নিজৰ শোৱা কোঠা, ড্ৰইং কম সজাব পাৰে।

অ’ দুই এজন চিভেল্‌বাছ ডেকাৰ পৰা ইতিমধ্যে বিয়াৰ প্ৰস্তাৱ আহিছে। মই ধৰ্মান্তৰ গ্ৰহণ কৰিলেই মোক বিয়া কৰাবৰ কাৰণে প্ৰস্তুত, মোৰ বৰ হাঁহি উঠিছে ককাইদেউ। বিয়া কৰাব মোক, অথচ মই সলনি কৰিব লাগে মোৰ ধৰ্মটো, তেনেহলে ধৰ্মটো বিয়া নকৰাই মোক মানুহজনীক বিয়া কৰাব

এজন নতুন ছোৱালী

৯৩

অকাৰণ

খুজিছে কিয় ? হিন্দুৱেই হওঁ, মুছলমানেই হওঁ বা খ্ৰীষ্টানেই হওঁ, মইতো নিজৰ নামঘৰ বা মছজিদ বা গীৰ্জাঘৰ নহওঁ, যে মোৰ ওচৰলৈ আহিলে কোনোবাই গা ধুই আহিব লাগিব, বা কোনোবাই অজু কৰি আহিব লাগিল, নাইবা কোনোবাই ক্ৰছ এটা পিন্ধি আহিব লাগিব ! মোক তেনে মানুহ হিচাবে কোনোৱে নিবিচাবে, বিচাবে কোনোবা এটা ধৰ্মৰ প্ৰতিনিধি হিচাবে।

অ' সকলোলৈকে উত্তৰ দিছো। সকলোকে কৈছো মই ককাইদেউক নোসোধাকৈ একো উত্তৰ দিব নোৱাৰো। এতিয়া তুমিয়ে কোৱা, এমেৰিকালৈ যাম নে, ধৰ্ম্মান্তৰ গ্ৰহণ কৰি স্বৰ্গলৈ যাম, তুমি যিহকে কোৱা তাকেই কৰিম।

বাক ককাইদেউ, তোমাৰে মোৰে যিটো সম্বন্ধ, সেইটোৱেই জানো আচল ধৰ্ম্ম নহয়। বক্ত বা সমাজৰ সম্পৰ্কহীন দুটা মানৱ প্ৰাণে যেতিয়া বিনা সন্ধোচে নিজক ইটো সিটোৰ আগত সম্পূৰ্ণ মুক্ত কৰি দিব পাৰে, সেয়ে জানো প্ৰকৃত মানৱতাৰ সম্পৰ্ক নহয়, অকনো স্বাৰ্থ নোহোৱাকৈ মানুহক মানুহ হিচাবে বিচাৰ কৰি বুকত স্তমাই ল'ব পৰাতকৈ ডাঙৰ আন কিবা ধৰ্ম্মে থাকিব পাৰে মই ভাবিবই নোৱাৰো।

অ' বহুত লিখিলো, উত্তৰ দিবা দেই, এমেৰিকালৈ যাম বুলি ভবাত সচাকৈয়ে আনন্দ লাগিছে। যদি যাওঁ, তাৰ পৰাও মই

এজনী নতুন ছোৱালী

৯৪

অকাৰণ

তোমালৈ চিঠি দিম, তুমি উত্তৰ দিবা দেই। মোৰ মৰমৰ ককাইদেউ, মই যোৱাৰ পিচত আইটাৰ অলপ খবৰ বাখিবা দেই।

সচাকৈয়ে তোমাক যে মোৰ, ককাইদেউ, মৰমৰ 'ককাইদেউ' বুলি ইমান ভাল লাগে !

তোমাৰ মৰমৰ ভনী

—উপা—

দদাইদেউৰ ছোৱালী কেজনীয়েও উপাৰ চিঠিখন পঢ়িলে, সিহতে খুখুকাই হাঁহিলে। মোৰ খং নুঠিল, মই জানো উপা যি প্ৰাণ-ধৰ্ম্মত বিশ্বাসী, সেই ধৰ্ম্মৰ পৰা ইহত বহুত দূৰত। ইহঁত শাস্ত্ৰীয় ধৰ্ম্ম, সমাজ ধৰ্ম্ম আৰু মন্দিৰ মছজিদৰ ধৰ্ম্মৰ সন্তান। জীৱন-ধৰ্ম্ম সিহঁতৰ ধৰ্ম্মজগতৰ বাহিৰত। চিঠিৰ উত্তৰ কেইদিন মানৰ মূৰত দিলো।

* * * * *

আমাৰ পৰীক্ষাৰ বিজাণ্ট ওলাল। ভালকৈ পাছ কৰিছো। চিলং এৰি ঘৰমূৱা হলো। আকৌ কলিকতালৈ যোৱাৰ কিবা এটা দিহা কৰিব লাগে।

উপাই মোৰ পৰীক্ষাৰ খবৰ নিশ্চয় পোৱা নাই, ভাবিলো উপাৰ তাত সোমাই যাম, উপাই ভাল পাব।

এজনী নতুন ছোৱালী

৯৫

অকাৰণ

গোলাঘাট ষ্টেচনত নামিলো। মালপত্ৰ ষ্টেচনতে এৰি উপাৰ তালৈ খোজ ললো।

মিছন স্কুলৰ কম্পাউণ্ড পাই পোনেই চকীদাৰণীৰ ঘৰটোলৈ খোজ ললো, চাৰিউদিশ নিবৰ যেন লাগিল।

“আইটা—” চাপৰ ঘৰটোৰ দুৱাৰ মুখত বৈ মাতিলো। উপাক নেমাতো—বেয়া পাব।

আকৌ এবাৰ মাতিলো, থৰকবৰক কৰি বুঢ়ী ওলাই আহিল। এবাৰ মোৰ মুখলৈ চালে, যেন মোক চিনিবৰ চেষ্টা কৰিলে, তাৰ পিচত চিনি পাই হঠাৎ বাউলীৰ দৰে মোক সাবট মাৰি ধৰি চিয়ৰি উঠিল—“ভাল আহিলি বোপাই, কাক চাবলৈ আহিলি!”

“উপা ক’ত? গ’লেইনেকি?”

“উপা? ক’ৰ আৰু উপা আছে অ’ বোপাই, তাই গ’লগৈ, তাই গলগৈ ঐ বোপাই।”

বুঢ়ীৰ কান্দোনৰ অৰ্থ মই বুজিলো।

কান্দোন শুনি বৰ্ডিঙৰ ছোৱালীবোৰ কাষ চাপি আহিল। “উপা ক’লৈ গল?”—ছোৱালী এজনীক সুধিলো। কন্দনামূৱা হৈ ছোৱালীজনীয়ে ক’লে—“কালি ধুকাল।”

“কি?” বজাহতৰ দৰে মই বৈ গলো।

“টাইফয়দ হৈছিল, নেবাচিল।”

এজনী নতুন ছোৱালী

১৬

অকাৰণ

মোৰ মূৰটো ঘূৰাব ধৰিলে, বননিত মই বহি গ’লো। বুঢ়ীয়ে কিন্তু বহিবলৈ নিদিলে, হাত এখনত ধৰি টানি টানি ক’লে—“উপাক চাবলৈ আহিছ বোপাই! আহ সোজনী তাই তাতে শুই আছে—”

নতুন কবৰটোৰ কাষ নোপোৱালৈকে বুঢ়ীয়ে মোৰ হাতখন এৰি নিদিলে।

উপাৰ নতুন কবৰটোৰ কাষত ঠিয় দিয়াৰ লগে লগে জৰজৰ কৰে মোৰ চকুৰ পানী বাগৰি আহিল। সকলোৰে আগতে মই সাও সাও কৰে কান্দি দিলো। মোৰ বুকুখন যেন ভাগি গুৰি হৈ গৈছে। পৃথিবীখন যেন এটা ভীষণ ভুঁইকপৰ জোকাৰত পাতালৰ তললৈ খহি গৈছে।

‘মিছ’ আহি মোৰ কাষতে বলহি।

বুঢ়ীয়ে আকৌ হাও হাও কৰে কান্দি চিয়ৰি উঠিল—“উপাই যাবৰ সময়লৈকে তকুতকাই আছিল। খালি, ‘ককাইদেউ অ’ ‘ককাইদেউ অ’ কৰিয়ে গল, মৰিবৰ আগে আগে মোৰ মূৰটো মুখৰ ওচৰলৈ টানি নি কলে—“আইটা ককাইদেউলৈ মোৰ ইমান মৰম লাগে।” আৰু একো কব নোৱাৰিলে, মাত বন্ধ হৈ গল। উঃ”।

মোৰ কন্ধ কণ্ঠ ভেদ কৰি চিৎকাৰ ওলাই আহিল—“উপা—” কেচা কবৰটোৰ পৰা কোনো প্ৰতিধ্বনি নাছিল।

এজনী নতুন ছোৱালী

১৭

অকাৰণ

‘কবৰৰ ওচৰত কান্দিব নেপায়—’ সাস্থনা দিয়াৰ সূৰতে ‘মিছে’
ক’লে—তাৰ পিছত স্থধিলে—“উপা আপোনাৰ কি হয়?”
মই মূৰ ডাঙি চালো—হঠাৎ চিয়ৰি উঠিলো—“উপা, উপা মোৰ
ভনী, মোৰ ভনী—উঃ উপা—”

কবিতাৰ জন্ম।

ওখ বাজ-অট্টালিকাটো। ওপৰৰপৰা চকুত পৰে দক্ষিণ-পূব
মাইল দূৰৰ পাৰশ্ব উপসাগৰৰ অসীম ব্যাপ্তি—তাৰ নীল পানীবোৰ
সিপিনে বহুত দূৰত, চকুৰে নেদেখাত, দিগন্তৰ লগত মিলি
গৈছে—কোমল, অসীম নীলা!

আকাশৰ নীলাবোৰ দূৰণিৰ পৰশত গলি গলি সাগৰৰ নীলা বুকুত
জৰি পৰিছে। সিহঁতৰ মিলনৰ সীমাবেখাত দিগন্তৰ ছাঁ-পোহৰে
এখন মায়াৰ ধুঁৱলি-কুঁৱলী আৱৰণ তৰি দিছে।

অসীম দূৰণি আৰু নীলা—আৰু একো নাই!

অট্টালিকাৰ ওপৰৰপৰা উত্তৰ-পূবলৈ দেখা যায় বাজনগৰৰ বং-
বিৰঙৰ ঘৰ-বাৰীবোৰ। শাৰী শাৰী ঘৰবোৰৰ মাজেদি দীঘল
বেঁকা আলিবাটবোৰ অকাই-পকাই গৈ ক’ববাত নেদেখা হৈ
গৈছে। সৰু সৰু পৰুৱাৰ দৰে লানিয়ে লানিয়ে মানুহবোৰ অহা
যোৱা কৰিছে। মানুহবোৰ নেদেখি—মাত্ৰ দেখা যায় সিহঁতৰ
অহা-যোৱা কৰাবোৰ।

সিহঁতৰ ব্যস্ত কোলাহলৰ শেষ কঁপনিটো বতাহত উঠি আহি বিগিকি
বিগিকি কাণত পৰেহি, কিন্তু সি অট্টালিকাত কোনো উৰুৰ
সৃষ্টি কৰিব নোৱাৰে। বহুত দূৰত মছজিদৰ ওখ মিনাৰ এটা

দেখা যায়,—তাবপৰা মোৰজেনৰ আজান ধ্বনি বতাহত ওপঙি
আহে।

প্ৰাসাদৰ উত্তৰ-পশ্চিম ফালে, বহুত দূৰত দেখা যায় ধূসৰ উচ্চ
এল্বাৰ্জ পৰ্বতৰ শাবীবোৰ। ব'দত তাৰ কিবীটিৰ বগা তুষাৰ-
বোৰ গলি গলি বাগৰি আহে। নিজৰি বাগৰি অহা তুষাৰ-
মালাৰ শিলত ঠেকেচা খোৱা বগা ছিটিকনিবোৰত ব'দৰ জিলিঙনি
পৰি তিব্ৰিবাই উঠে।

তাৰ পিছত,—এটা সৰু নিজৰা—পৰ্বতৰ বুকুৰপৰা অকাই-পকাই
বাগৰি আহিছে। কেতিয়াবা পৰ্বতৰ শেলুৱা শিলত খুন্দা খাই
তাৰ পানীবোৰ ওফন্দি উঠি, সোঁত ভাগি জিৰ্ জিৰ্ কৈ সৰি
পৰিছে। তাৰ সেই মুছ শব্দটো বতাহত কঁপা গছৰ পাতৰ শব্দৰ
লগত মিহলি হৈ আহি যেন কেতিয়াবা অট্টালিকাটোৰ জালিকটা
বঙা আইনাৰ খিড়িকীৰ কলপতীয়া পৰ্দাবোৰৰ আঁচলৰ
কঁপনিটোত ভাহি উঠি বাগৰি যায়।

নিস্তৰ্ক, দুপৰ নিশা—নগৰৰ জনকোলাহল নিশাৰ বুকুত হেৰাই
যোৱাৰ পিছত মাথোঁ। শুনা যায়—এই নিজোবাটোৰ অবিৰাম
কুলু কুলু শব্দ আৰু তাৰ শব্দত কান্দি উঠা, এল্বাৰ্জত খুন্দা খাই
ঘূৰি অহা দক্ষিণ সাগৰৰ বতাহ জাকত এটা শীতল শিহৰণৰ মুখৰ
মৌনতা।

পৰ্বতটোৰ নামনিত সেউজীয়া বহল বননি—সিপিনে দূৰত
এজনী নতুন ছোৱালী

নীলা—তাৰো দূৰত ধূসৰ হৈ গৈছে। বননিখনৰ একাষে এখন
কিচমিচৰ বাগিচা।

সাগৰৰ বতাহজাকে যেন ইয়াৰ কেচা কিচমিচবোৰৰ বস চুহিবৰ
কাৰণেই বাৰে বাৰে আহি সিহঁতৰ গাবোৰ জোকাৰি যায়।

অট্টালিকাৰ চৌধাপত বুকুৱা ওখ শিলৰ প্ৰাকাৰ—চাৰিওফালৰপৰা
অট্টালিকাটো দৃঢ়ভাৱে বেৰা। ঠিক সো-মাজতে শিলৰ প্ৰকাণ্ড
সৌধটো,—পৃথিবীৰ শ্ৰেষ্ঠ ভাস্কৰে নিজ শক্তি আৰু কল্পনাৰ
সকলো সৌষ্ঠৱ দি ইয়াক গঢ়ি তুলিছে। বগা মাৰ্ব্বলৰ মাজে
মাজে একোডোখৰ নীলা, বঙা মাৰ্ব্বল। দুৱাৰৰ চৌকাঠবোৰ
জাংফাই শিলেৰে সজা। স্তূট্চ তিনিমহলাৰ ওপৰত “ছাদ”—
তাৰ চৌদিশে এবুকুৱা ওখ শিলৰ “পাবাপেট”। কেইজোপামান
সেউজীয়া আঙুৰৰ লতা তলৰপৰা বগাই ওপৰৰ “ছাদ”ত
উঠিছেগৈ।

লতাবোৰ কোমল। পাৰাণৰ বুকুত মৰম বিচাৰি সিহঁতে নিবস
সৌধটোৰ ডিঙিত মেৰিয়াই ধৰিছে। সিহঁতৰ চিৰশ্ৰামল
আকাজক্ষাবোৰ সেউজীয়া হৈ ডালে পাতে বিৰিঙি পৰিছে।

তলত—

অট্টালিকাটোৰ সন্মুখত এখন বহল ফুলনি—গোলাপ, নাজ্জী,
ছামেলি, “বহুৰা বাণী” আদি সুগন্ধি ফুল আৰু নানা বৰণৰ সৰু
সৰু সেউজীয়া লতা। শাবী শাবীকৈ ৰোৱা এই ফুলবোৰৰ মাজে

এজনী নতুন ছোৱালী

মাজে সেউজীয়া ঘাঁহনি । সিহঁতৰ ওপৰত ফুলৰ চুপহিবোৰ ছিগি
ছিগি সৰি পৰিছে । লতাবোৰ বগাবৰ কাৰণে মাজে মাজে
একোটা অনুচ্চ জালিকটা শিলৰ খুটা, সিহঁতক লতাবোৰে তেনেই
সারটি ঢাকি ধৰিছে । উদ্যানৰ মাজতে এটা কৃত্ৰিম নিজৰা—তাৰ
পৰা স্নগন্ধি পানী জিবজিবকৈ অনবৰত নিয়ৰৰ দৰে পৰিব
লাগিছে । কজলা শিলেৰে বন্ধোৱা নিজৰাটোৰ পাতল কেইটা-
মান খটখটি পানীলৈকে নামি গৈছে । চৌধাপৰ জালিকটা পকা
ঘেৰটোত আঙুৰ আৰু অত্যাৱ লতাৰ পাতল জাল । অট্টালিকাৰ
পিছফালে এটা বহল সৰোবৰ,—ফটিকৰ ধাৰ যেন পৰিষ্কাৰ
পানীৰ মাজত বঙা পদ্মবোৰৰ গবৰী পাহীবোৰ বতাহত ঢলি
পৰে ।

সেইটো ৰাজ অট্টালিকা ।

অট্টালিকাৰ চৌধাপৰ বাহিৰত পশ্চিমফালে এটি সৰু ঘৰ । তাৰ
চাপৰ খাপৰিৰ চাল কেইখন আঙুৰ লতাবোৰে ঢাকি ধৰিছে ।
চোতালখনত কোমল কেঞাবন ।

বনবোৰ সেউজীয়া ।

বাচুলা, চেনা আৰু লোৰ সৰু হাতুৰিটো ভিতৰলৈ দলি মাৰি থৈ
মানুহটো তাৰ জুপুৰিটোৰ বাৰান্দাত বহিল । ওপৰৰপৰা নামি
অহা সোণ-বৰণীয়া আঙুৰৰ লতাডাল আহি তাৰ গালেদি বাগৰি
গ'ল । সি আকৌ এবাৰ লতাডাল টানি আনি তাৰ গালত বৰ

এজনী নতুন ছোৱালী

১০২

কবিতাৰ জন্ম

মৰমেৰে সানি ললে । স্ত্ৰীম লতাডালৰ পৰশটো যেন তাৰ বৰ
মিঠা লাগিল ।

সেইটো তাৰ বহা ।

মানুহটো কৃশ—অলপ দীঘল ; চুলিবোৰ দীঘল—কেকোৰা ।
হাত-ভৰিবোৰ লাহী । আঙুলিবোৰ দীঘল, জোঙা । তাৰ বৰণ
বঙা । অলপ শুকান গাল দুখনত এটা পাতল বাঙলী আভা ।
কামৰ পৰা উলটি অহা তাৰ ক্লান্ত শৰীৰটোৰে তাক বৰ ধুনীয়া
দেখি । তাৰ গাত এটা পাটৰ দীঘল চোলা । ডিঙিত এখন
পাটৰ কোমল গামোচা । তাৰ ঢিলা পাটৰ পাঞ্জাবীটো ধূলি
লাগি অলপ মলিন হৈছে ।

সি তাতে বহি ব'ল । আবেলিৰ বঙা পোহৰবোৰ অট্টালিকাৰ
ওপৰৰ আঙুৰ লতাবোৰৰ গাত পৰিলহি । লতাপাতৰ সেউজীৰ
মাজত লুকাই থকা সিহঁতৰ কেচা সোণৰ বৰণটো জিলিকি উঠিল ।
বেলিৰ বঙা পোহৰবোৰ যেন কঁপি কঁপি আঙুৰ লতাবোৰৰ মাজলৈ
সোমাই গৈছে, আৰু তাৰ পৰশত সিহঁতৰ জীৱনৰ কুমলীয়া
অণুবোৰ উৎফুল্ল হৈ উঠিছে ।

নিৰ্ণিমেষ চকুৰে সি সেইফালে চাই ব'ল । অট্টালিকাটোৰ
সিপাৰৰ—পাতল মেঘে-ঢকা ওখ নীলা আকাশখন তাৰ চকুত
পৰিল । সেইফালেই চাৱনিখিনি বিলাই দি সি বহি থাকিল ।
অট্টালিকাৰ বঙা, নীলা পাথৰবোৰতো ব'দ পৰেহি ।

এজনী নতুন ছোৱালী

১০৩

কবিতাৰ জন্ম

অটালিকাৰ ওপৰৰ ছাদৰ ওপৰত বাগৰি ফুৰা আঙুৰৰ শ্যামল পাতবোৰৰ মাজত এখন মুখ দেখা গ'ল। এখন বঙা উজ্জল মুখ, এযুৰি আয়ত তেজাল চকু, আৰু একোটা দীঘল কেকোৰা চুলি। সি চাই ব'ল। সেই চকু যুৰিব ছুৱাবত যেন অনন্ত ভাষাই জীৱনৰ উচ্ছল মদিৰাবে মুক্ত-ধাৰাৰ দৰে মুখৰিত হবলৈ বাট বিচাৰি মাৰছে।

আবেলিৰ ব'দত জিলিকি উঠা কাণৰ হীৰাৰ সৰু পাৰ্চী-তুল্যোৰ চুলিবোৰে মাজে মাজে উৰি আহি ঢাকি ধৰিছেহি। মুখৰ জীৱন্ত ৰাঙলী আভাবোৰ সেন্দূৰী গাল দুখনৰ ওপৰত বিয়পি পৰিছে। এটা কোমল লারণ্য চকুৰ গুৰিৰ বেছি বঙা ছকণিবপৰা যেন নিগৰি পৰিছে। ধুনীয়া থুঁতৰিটোৰ ওপৰত এটা কমনীয় আভা ব'দৰ বঙা পোহৰত অপৰূপ হৈ উঠিছে।

—আৰু সেই চকু দুটা—গাঢ় নীলা, কোমল চকু দুটা—তাৰ মাজত যেন অসীম বিশ্ব লুকাই গৈছে; সিহঁতৰ দৃষ্টিৰ বুকুত যেন সৃষ্টিৰ অতল মাধুৰী গোপনে হেৰাই গৈছে। তাৰ হাঁহো-হাঁহো সজল কোমলতাখিনিত যেন বিশ্ব-সৃষ্টিৰ সৌন্দৰ্য্য-সন্তানৰ শেষ পূৰ্ণতাখিনি থুপ খাই বিকশি উঠিছে.....

চুলিৰ সেই কোমল ঢৌবোৰৰ মাজত লারণ্যসনা সৌন্দৰ্য্যৰ যেন অভিসাৰ আয়োজন।

আৰু মুখখন—মানুহৰ হাতত দি যোৱা সেই কোনোবা স্তম্ভকৰ

পোহৰ খিনি,—সেই মুখখন—যেন মানৱ দৃষ্টিৰ বহুত দূৰৰ, জাগতিক বাস্তৱৰ বহুত আঁতৰৰ, এটা সপোন-পাৰৰ স্বপ্নকথা। তাৰ নিজহ আছে, কিন্তু তুলনা হয়তো নাই। চাব পাৰি, অনুভৱ কৰিব পাৰি, কিন্তু বিৱেচনা কৰিব নোৱাৰি। তাৰ প্ৰকাশৰ ভাষা, তাৰেই সৌন্দৰ্য্যৰ বুকুত হেৰাই গৈছে।

গাভৰুৱে 'পাৰপেট'ৰ ওপৰত বগাই ফুৰা আঙুৰত হাত দুখন দি দূৰলৈ কিবা এটা চায়—তাৰ সেই জুপুৰিটোৰ ফালে। তাৰ চকুত পৰে এটা বগা, সৰু ডিঙিত এডাল সৰু হাড়—বদত জ্বলমলাই উঠিছে। কিন্তু দুই বেলিৰ পোহৰটোৱে হয়তো হাড় ডালৰ সৌন্দৰ্য্যক লাজ দিবলৈকে বেছি বক্তিম লারণ্য মুখ খনিত সানি দিছে।

আঙুৰ লতাৰ দৰে গাভৰুৰ সোণবৰণীয়া হাত দুখনে বতাহে উৰুৱাই নিয়া জীয়া পাখী যেন পাতল, আকাশী বঙৰ 'ফিৰাণ' খন টানি আনি বুকুখন ঢাকি ললে।

সি দেখে—সি চাই থাকে। সি মাতিবলৈ, কথা কবলৈ, অনুভৱ কৰিবলৈ পাহৰি যায়। মাথোন সি চাই থাকে—চাই থকাৰ কথা পাহৰি গৈ সি চাই থাকে।

কেতিয়া গাভৰু অদৃশ্য হৈছে, তাৰ গম সি নেপায়। গধূলিৰ আন্ধাৰে পৃথিবীখন ছাটি ধৰে। আঙুৰ লতাবোৰৰ ওপৰত ধীৰে ধীৰে আন্ধাৰৰ আৱৰণখন খহি পৰে। তাৰ চকুৰ দৃষ্টিখিনি

আন্ধাৰে আহি কাঢ়ি লৈ যায়। এটা হুমুনিয়াহেৰে সি জুপুৰি-
টোৰ ভিতৰলৈ সোমাই যায়।

তাৰ মমডাল সেই নিশা নজ্বলিল।

* * * *

কাৰেঙৰ গাভৰু বাজকণ্ঠা—বজাৰ একমাত্ৰ জীয়াবী। অকলে
ইয়াত থাকে—নিৰ্জৰ্জন সাগৰ-উপকূলৰ এই বাজহৰ্ষ্যত। মালী-
মালিনী, দাস-দাসী, আঙুৰ-ফুল, নিজৰা, সৰোবৰ, উদ্ভান,
সৌৰভ – আৰু জীৱনৰ প্ৰাচুৰ্য্য!

আৰু বাহিৰৰ সেই জুপুৰিটো—

সি এটা খনিকৰ – ভাস্কৰ। পাৰাণত হাতুৰি-চেনাৰে সি দিয়ে
জীৱনৰ অভিব্যক্তি—ৰূপৰ বহণ। নিৰ্বাক, নিশ্চল, প্ৰাণহীন
শিলবোৰ তাৰ সৰু আঙুলি কেইটাৰে সি জীৱন্ত, প্ৰাণময় কৰি
তোলে। তাৰ ৰূপ-সপোনৰ কল্পনাবোৰ থুপ খাই খাই তাৰ
সৃষ্টিৰ মাজত সোমাই পৰে। শিলৰ গুঁঠত—পাৰাণৰ চকুত
হাঁহি বিৰিঙি উঠে। পাথৰৰ ফুলত সৌৰভৰ আভাস বিয়পি
যায়।

প্ৰকৃতিৰ ফুল মৰহি যায়, পাহি সৰি যায়, কিন্তু তাৰ ফুল—সি
চিৰন্তন—তাৰ পাপৰি কালৰ বতাহে ছিঙি দিব নোৱাৰে।
বিধাতাৰ লগতেই যেন তাৰ সৃষ্টিৰ প্ৰতিযোগীতা!

প্ৰাণৰ সৌন্দৰ্য্যবোধ, চেনা, বাচুলা আৰু হাতুৰি—তাৰ সৃষ্টিৰ
আহিলা।

এজনী নতুন ছোৱালী

১০৬

কবিতাৰ জন্ম

আৰু কঠিন শিলবোৰ।

সি নতুনকৈ আহিছে। বাজধানীত বজাৰ নতুন বাজপ্ৰাসাদত
সি কাম কৰে। সাধাৰণ কাম। আৰু বহুত বাজমিস্ত্ৰী আছে।
সি মাত্ৰ এটা সাধাৰণ খনিকৰ।

মমডাল নজ্বলোৱাকৈয়ে তাৰ বহা ঠাইতে সি শুই থাকিল গোটেই
ৰাতি।

পিছদিনা। পূৰাতে সি কামলৈ যায় হাতত তাৰ হাতুৰি, চেনা
আৰু বাচুলাখন। কিন্তু আজি তাৰ কামত মন নবহে। শিল
এডোখৰৰ ওপৰত চেনাটো বহুৱাই লৈ সি তাৰ সৰু হাতুৰিটোৰে
তাৰ মূৰত মাৰে; কিন্তু তাৰ অমনোযোগিতাতেই নে কয়, শিল
ভাগি এৰাই যায়। হাতুৰিৰ মাৰ তাৰ হাতত পৰেহি। তাৰ
একো কৰা নহয়।

‘আজি মোৰ একো নহব—’ সি তাৰে নিজ হাতে কাটি উলিয়া
মূৰ্ত্তি এটাত ভেঁজা দি বৈ ভাবে আৰু তাৰ চেনাটোৰ মূৰটো চায়।
আগদিনাৰ দৰে আজিও তাত চোক আছে—কিন্তু.....

সি আকৌ চেনা-হাতুৰি তুলি লয়, কিন্তু আজি শিলডোখৰেই কিবা
চনকা হৈ গ’ল হব’লা। হাতুৰিৰ কোৰ চেনাত পৰে—চন্ চন্
কৈ শিলবোৰ এৰাই যায়। কিবা এটা দুখত সি বহি যায়।
নোৱাৰাৰ কিবা এটা বিফলতাত তাৰ নিজৰ ওপৰতে খং উঠিব
খোজে। অসামৰ্থ্যৰ এটা বিবাদে তাৰ মনটো আগুৰি পেলায়।

এজনী নতুন ছোৱালী

১০৭

কবিতাৰ জন্ম

সি জানো আজি আগৰ মানুহটো নাই ? কিয় নাই ? কোনে
এই পৰিৱৰ্ত্তন আনি দিলে ? কিবা এটা তাৰ মনত পৰে । সি
চেনা-হাতুৰি লৈ কাম এৰি তাৰ জুপুৰিটোলৈ বেগ দি ঘূৰি
আহে ।

ছপৰৰ ব'দবোৰ গলি-গলি অট্টালিকাটোৰ ওপৰত সৰি পৰিছে ।
নগৰৰ জনকোলাহল ইয়াৰ নিস্তব্ধতাৰ মাজলৈ প্ৰৱেশ কৰিব পৰা
নাই । চৌদিশ নিস্তব্ধ, নীৰৱ । আঙুৰবোৰ জঁয় পৰি গৈছে ।
আকাশৰ বুকুত ডাৱৰবোৰ পাতল হৈ বিয়পি পৰিছে ।

অট্টালিকাৰ পিছফালৰ সৰোবৰটোত ৰাজ-কুমাৰীয়ে গা ধুইছে,
সি দেখে । তাৰ চেনা-হাতুৰি সি নজনাকৈয়ে তাৰ হাতৰপৰা
খহি পৰে । লাজ পাহৰি, বিৰেক পাহৰি, ভয় পাহৰি, মনুষ্যত্ব
পাহৰি সি চাই ৰয় । সৰোবৰৰ পানীৰ কজলা বৰণৰ লগত
কুমাৰীৰ গাৰ তেনেই পাতল কজলা আৱৰণখিনি অদৃশ্য হৈ
গৈছে । মাত্ৰ দেখা যায়—এটা বগা স্ত্ৰীম গা, গাৰ ওখ-চাপৰ
ৰেখাবোৰক পৰশি যোৱা পানীৰ ছিটিকনিবোৰ, আৰু নিজক উটাই
দি ওপঙি থকা গাভৰু ৰাজকুমাৰীৰ লৱণ্ণ অবয়বটো । কেতিয়াবা
চুলিবোৰ আহি বুকুখন ঢাকি ধৰিছে । কেতিয়াবা আকৌ
সৰোবৰৰ ফুলিৰ-খোজা পত্ৰ-কলিৰ দৰে ৰাজকুমাৰীৰ ওখ বুকু ছুটি
এৰি চুলিবোৰ আঁতৰি গৈছে ।

কঁকালৰ জিল্জিলীয়া পাতল কাপোৰডোখৰো যেন গাত নৰ'ব ।

সি চাই ৰয় । কি কৰিছে সি নিজেই কব নোৱাৰে । সৰোবৰৰ
পৰা উঠি ৰাজকুমাৰীয়ে সাজপাৰ সলায়,—এটা মুহূৰ্ত্তৰ কাৰণে
সি দেখে ৰাজকুমাৰীৰ গোটেই মানুহজনী ! তাৰ পিছত—নতুন
সাজপাৰে ৰাজকুমাৰীৰ ধুনীয়া গাটো ঢাকি ধৰে ।
পখিলাজনীৰ দৰে লৰি আঁচল উবাই ৰাজকুমাৰী অন্দৰলৈ সোমাই
যায় । আৰু সি ?

* * * *

আবেলি । আগদিনাৰ দৰে বেলি আকৌ এল্বাৰ্জ পৰ্বতৰ
দক্ষিণৰ ফালে চলি যায় । আকৌ এবাৰ, শেষ বাৰৰ কাৰণে
এল্বাৰ্জৰ টিঙৰ শুকুলা বৰফবোৰ জিল্মিলাই উঠে । আঙুৰবোৰে
সোণালী বহণ গাত সানে ।

ফুলনিলৈ সোমাই আহি ৰাজকুমাৰীয়ে শুই থকা হৰিণাজনীক
জগাই দিয়ে । গালত টুপুৰকৰে চৰ এটা মাৰি দি কয়—‘আঙুৰ
খাবি ?’

হৰিণাজনীয়ে মূৰটোৰে ৰাজকুমাৰীৰ ভৰিত খুন্দিয়াই দিয়ে ।

আজিও ৰাজকুমাৰীৰ গাত আন দিনাৰ দৰে পাতল সেউজীয়া
বৰণৰ সাজ—জৰিৰ ফুলকৰা বহল পায়জামাটো ; গাত দীঘল
একেবৰণৰ একেকাপোৰৰ আভৰণ । কাপোৰবোৰ যেন পৰী সূতা-
ৰেহে বৈছে—ইমান পাতল ! ঈষৎ পাতল, নীলা ফিৰাণখন
বুকুপৰা বতাহে উকুৱাই লৈ গৈ গোলাপৰ কাঁইটত লগাই দিয়ে ।

আগবাঢ়ি খোজা বাজকুমাৰীৰ কাপোৰ টানখাই গোটেই বুকুখন ওলাই পৰে। সাজপাৰৰ পাতল আৱৰণ ভেদি যেন বিশ্বৰ পূঞ্জীভূত সৌন্দৰ্য্যবাশি প্ৰকাশ বিচাৰি চঞ্চল হৈ উঠে। তাত যেন মাতৃহৰ আয়োজনৰ কোনো আভাস নাই,—উদ্বেল, উচ্ছল যৌবনৰ অনাবিল বিকাশৰ মাধুৰী—জীৱনৰ পূৰ্ণতাৰ অভিব্যক্তি!

নিজেই লাজ পাই উঠাৰ দৰে হৰিণাজনীৰ মুখখনত ধাৰ বাজকুমাৰীয়ে হাঁহি কয়—‘এই গোলাপ ফুলবোৰৰ কাঁইটবোৰ আক! উঘালি নাইকিয়া কৰি পেলাব লাগে নহয়?’ হৰিণাজনীয়ে আঙুৰৰ পাতবোৰ চেলেকে মাত্ৰ। তাৰ পিছত হৰিণাজনীক তাতে এৰি তেওঁ বঙা, বগা গোলাপ ফুলবোৰ ডালে সৈতে ছিঙি বুকুৰ মাজত স্তমুৱাই লয়। ফুলৰ কোমল পাহিবোৰ যেন বুকুত লাগি শিঞৰি উঠে! ফুলৰ হাঁহিটো বাজকুমাৰীৰ ওঁঠৰ হাঁহিটোৰ মাজত ক’ববাত হেৰাই যায়।

ফুলবোৰ কিমান স্নান!

তাৰ পিছত বাজকুমাৰী বননিত বহে। সেউজীয়া কেচা বনবোৰত গাটো উটাই দি দীঘল দি শোৱে আৰু এপাহ এপাহকৈ কোচৰ ফুলবোৰ জৰণাটোৰ পানীলৈ দলিয়াই দিয়ে। ছপাহমান ফুল চুলিত গুজি লয়, আকৌ সোলোকাই পেলায়, তাৰ পিছত জৰণাটোৰ পাবলৈ আহি তললৈ পেটপেলাই মাৰ্কলৰ চেঁচা পাৰটোত শুই পৰে আৰু এনেই পানীবোৰ ওপৰলৈ ছটিয়ায়। ঢিলা

এজনী নতুন ছোৱালী

১১০

কবিতাৰ জন্ম

কাপোৰবোৰ ওলমি গৈ ওলাই পৰা বগা বুকুখনৰ প্ৰতিচ্ছবিটো জৰণাৰ নিৰ্মল পানীত কঁপি উঠে। মূৰৰপৰা ছুডালমান চুলি ওলাই গালেদি বাগৰি গৈ জৰণাৰ পানী ছোৱেগৈ।

নিশাৰ ক’লা চুলিবোৰ আকাশৰ গালেদি বাগৰি আহি ধীৰে ধীৰে পৃথিবীক ছোৱেহি। জৰণালৈ পেলাই দিয়া গোলাপ এপাহ হাত মেলি তুলি লৈ বাজকুমাৰী লাহে লাহে প্ৰাসাদলৈ সোমাই যায় গৈ।

শিল্পী—খনিকৰৰ চকুৰ আগত সেই নিশা জ্বলি উঠিল এডাল নতুন মমৰ পোহৰ। তাৰ নিজৰ মমডাল আৰু তাৰ জ্বলাবৰ ইচ্ছা নহল।

সেই বাতি তাৰ ঘৰৰ আন্ধাৰবোৰ সি দেখা পোৱা এটা নতুন পোহৰেৰে ভৰি পৰিল।

* * * *

ভাৰি নোৱাৰা কিবা এটা ভাৱ লৈ সি পিছদিনা আকৌ কামলৈ যায়—তাৰ চেনা, বাচুলা আৰু হাতুৰিটো লৈ। আগদিনাৰ সেই তাৰ চেনাৰ কোবত ভাগি এৰাই যোৱা আঁভজা শিলডোখৰত বহি সি কিছুপৰ থিয় দি থাকে। আকৌ কিবা ভাবে—এনেয়ে; একো নকৰাকৈয়ে তাৰ কপালৰ ঘামবোৰ বৈ আহে। আজিৰ ব’দটো কালিতকৈয়ো চোকা হৈছে ওলাইছে হ’বলা!—সি ঘামবোৰ তাৰ থুতৰিটোৰপৰা মোহাৰি মোহাৰি ভাবে। তাৰ হাত

এজনী নতুন ছোৱালী

১১১

কবিতাৰ জন্ম

ভৰিবোৰ আজি বৰ অচল লাগে ! তাৰ শক্তি যেন বহুত কমি গৈছে ! তাৰ বেয়া লাগে । সদায়, সহজে, মৰিয়াই শিলৰ বুকুত ৰূপ দি আহিছে সি, সিয়ে কাটি উলিৱা সেইবোৰ শিলৰ স্তম্ভ । সিয়ে তাৰ এই দুখন হাতেৰেই কটা । কিন্তু আজি তাৰ শক্তি-খিনি যেন একেবাৰেই নাইকিয়া হৈ গৈছে ।

সি আকৌ বহে । সি, আৰু তাৰ দৰে ভাস্কৰবোৰে সাজি উলিৱা সেই প্ৰাসাদটোৰ কাক-কাৰ্য্যবোৰ এবাৰ চায়—সেইবোৰ যেন তেনেই শুকান—ক’তো যেন প্ৰাণ নাই—অনুভূতি নাই, জীৱনৰ প্ৰতিকৰ্ণ নাই, সৌন্দৰ্য্যৰ অভিব্যক্তি নাই । ফুল-কটা, জালি-কটা সেই শিলবোৰ যেন সাধাৰণ শিলতকৈয়ো বেয়া হৈ পৰিছে । এই ফুল-জালিবোৰে যেন সিহঁতক কদৰ্ঘ্য আৰু কুৰূপ কৰি তুলিছে ।

সি অতীষ্ঠ হৈ উঠে, থিয় দি বাহিৰৰ ফালে চায়,—ব’দ । ব’দৰ পোহৰত যেন পৃথিবীখন গলি যাব । দূৰত, বহুত দূৰত—তাৰ চকুত-পৰা ৰাজকুমাৰীৰ স্ন-উচ্চ প্ৰাসাদটো—তাৰ গাত মেৰাই থকা, দেখা-নেদেখা, আঙুৰৰ জঁয় পৰি যোৱা লতাবোৰ—আৰু তাৰ সিপাৰে সেই ধুনীয়া নীলা আকাশখন— ব’দৰ পোহৰত যেন বহল হৈ আৰু দূৰলৈ আঁতৰি গৈছে ।

কিন্তু আজি সি কাম কৰিব লাগিব । কালি তাৰ একো কাম হোৱা নাইকিয়া । এই বগা শিলডোখৰত সি তাৰ সৃষ্টিৰ বহণ

এজনী নতুন ছোৱালী

১১২

কবিতাৰ জন্ম

বোৰ সানি দিব লাগিব । তাৰ বুজি নোপোৱা ভাৱবোৰক সি ৰূপ দিব লাগিব—অতদিন সি যেনেকৈ কৰি আহিছে ।

চেনাৰ মূৰটো শিলডোখৰত থৈ সি হাতুৰিৰ কোব এটা মাৰিলে । আকৌ চন্ কৰি এডোখৰ শিল এবাই গ’ল । সি বৈ গ’ল । তাৰ বেয়া লাগিল—তাৰ কান্দিবৰ মন গ’ল । কিয় ? এই শিলডোখৰ বেয়া নেকি ? নহয়—ইয়াত আৰু তাৰ নহব !

একো নেভাবি সেই থিয় হৈ থকা গধূৰ চোঁচা শিলডোখৰ সি কান্ধত তুলি ললে আৰু তাৰ জুপুৰিটোৰ ফালে বেগ দিলে । আজি সি নিজমনে তাৰ ঘৰত বহি স্তম্ভ কাটি উলিয়াব ।

ঘৰৰ আগৰ বননিখনত ঘুপুহ কৰে শিলডোখৰ পেলাই সি পৰি যায় । ছপৰৰ ব’দ, শিলৰ গধূৰ ভাৱ, আৰু তাৰ শৰীৰৰ দুৰ্বলতাই তাক সংজ্ঞাহীন কৰি পেলায় ।

কিন্তু তাৰ মনত আছে—কৰ্তব্যলৈ মনত আছে । সি সংজ্ঞা ঘূৰাই পায় । সি উঠি বহে । তাৰ চকুত পৰে আঙুৰে মেৰিৱা ৰাজ-কুমাৰীৰ অট্টালিকাটো । সি ওপৰলৈ চায়—ওপৰৰ তিনিমহলাত ছুৱাৰ-খিড়িকী মেলি দি ৰাজকুমাৰী শুই আছে । দূৰৰ দক্ষিণ সাগৰৰ বুকুৰপৰা এজাক বতাহ আহি ৰাজ-কুমাৰীৰ গাল-মুখ পৰশি ওলাই গৈছে ।

সি চাই বয় । ৰাজকুমাৰীৰ আৱেশ-সনা মূদ খোৱা চকু দুটা—দীঘল চেলাউৰিযোৰৰ তলত যেন কেনেকুৱা হৈ উঠিছে ! ধক-

এজনী নতুন ছোৱালী

১১৩

কবিতাৰ জন্ম

ধকীয়া মুখখন—ঈষৎ গৰম লাগি, পকা আঙুৰৰ বঙা বহণবোৰ যেন তাৰ ওপৰত বিয়পি পৰিছে। কেকোৰা, কোমল চুলিবোৰ বতাহে উবাই উবাই নিছে। আৰু একো চকুত নপৰে,—বহল ছুৰাৰখনেদি ওলাই থকা সিমানকে সি দেখে। অভিভূতৰ দৰে সি চাই বয়। বাজকুমাৰীৰ গোটেই মুখখনত, চুলিকোচাত আৰু বতাহে মলচি যোৱা কোঠাটোৰ গোটেই পৰিস্থিতিটোত, আনকি উষ্ণ ব'দত কোমল হৈ পৰা গোটেই পৃথিবী খনত যেন কি এটা তদ্ৰাতুৰ আৱেশ—এটা স্মৃতি-হেৰোৱা সপোন, এটা বিয়পিপৰা পৰীৰ দেশৰ কল্পনা।

তাৰ চকু যেন আৰু তাৰপৰা সি ঘূৰাই আনিব নোৱাৰে।

“এইটো—ঠিক এইটো মূৰ্ত্তিকে মই জীয়াই ৰাখিব লাগিব,—চিৰ-জীৱন—অনন্ত কাল—” হয়তো সি, নহলে তাৰ ৰূপশ্ৰষ্টা মানুহ-টোৱে হাতুৰি-চেনাক নীৰৱে কয় !

স্থিৰ-প্ৰতিজ্ঞ দৃষ্টিৰে সি আকৌ এবাৰ বাজকুমাৰীৰ সপোনসনা-ওঁঠত লাগি থকা পাতল মিচিকিটো চায়,—আৰু চায়,—বাট হেৰুৱাই আকুল হৈ ঘূৰি ফুৰা দক্ষিণ-সমীৰে উবাই নিব খোজা চুলিৰ অকণি ঢৌবোৰ। আৰু ছপৰীয়াৰ সেই নিৰ্জ্জন নিস্তৰ্দ্ধতাৰ মুগ্ধ আৱেশখিনি !.....

সি শিলডোখৰ তাৰ বেৰত আঁওজাই থিয় কৰে। ওলমি আহি তাৰ মুখত পৰা আঙুৰ লতাডাল আঁতৰাই থৈ, সি তাৰ বাচুলা

খন লৈ শিলৰ গাত কোব মাৰে। নীৰৱ, নিথৰ নিস্তৰ্দ্ধতা ভঙ্গ কৰি এটা শব্দ হয়—খটং। সি চকু খাই উঠে। ইমান কঠিন, কৰ্কশ শব্দ ! বাজকুমাৰীৰ নিদ্ৰাত ব্যাঘাত ঘটালে নেকি ? সি দলি মাৰি বাচুলাখন পেলাই থৈ বাজকুমাৰীৰ ফালে চালে—

বাজকুমাৰীয়ে বাগৰ সলাইছে। বাজকুমাৰীৰ ধুনীয়া মুখখন আৰু তাৰ চকুত নপৰে। চকুত পৰে ক'লা, কেকোৰা চুলিকোচা, আৰু বাজকুমাৰীৰ সোঁহাতৰ ওলমি-পৰা মৃণাল বাহুটো।

“মই বাজকুমাৰীৰ সপোন ভাঙিছোঁ। ঈঃ মই অপৰাধী। মই বাজকুমাৰীৰ শান্তিত ব্যাঘাত ঘটাইছোঁ—খঙত বাজকুমাৰীয়ে মোৰ ফালে পিঠি দিছে—”সি ভাবে।

তাৰ ভয় লাগে, তাৰ বেয়া লাগে, নিজকে তাৰ বৰ মূৰ্খ যেন লাগে। তাৰ কান্দি পেলাবৰ ইচ্ছা হয়, তাৰ ক্ষমা খুজিবৰ ইচ্ছা হয়, বাজকুমাৰীক কিবা কবৰ ইচ্ছা হয়।

এটা চঞ্চল উদ্বিগ্নতাত সি তাৰ জুপুৰিটোৰ ভিতৰলৈ সোমাই যায় আৰু তাৰ চোঁচা শিলৰ মজিয়াখনত লেপেটি কাটি বহি লয়গৈ। অট্টালিকাৰপৰা বাজকুমাৰীৰ মইনাটোৱে কিবা এটা গাই উঠে। ব'দত তাৰ মাতটো কঁপি কঁপি ভাহি আহি তাৰ কাণত পৰেহি সি চকু ছুটা মুদি দিয়ে।.....

সি কিবা কব। কিবা—বৰ প্ৰয়োজনীয় কিবা এটা সি তাৰ বাজকুমাৰীক কব। সি ঠিক কৰে। কিন্তু কি কব আৰু কেনেকৈ ক'ব ? কেতিয়া কব, ক'ত কব—কিয় কব.....?

কিয় কব?—সি একো ভাবি নেপায়! সি বাজকুমাৰীক কিবা কব; কিন্তু কিয় ক'ব, কি ক'ব?...

নহয়, সি লিখিব—চিঠি লিখিব। কিন্তু কি লিখিব? সি তো একো লিখিব নেজানে! বাজকুমাৰী আছে, আৰু সিও আছে; তেন্তে চিঠি সি কিয় লিখিব? একো সমিধান সি বিচাৰি নেপায়! কিন্তু তথাপি সি যেন লিখিবই লাগিব। একো কথা নেথাকিলেও, সি বাজকুমাৰীলৈ চিঠি এখন লিখিব।...কিন্তু কি?—

* * *

হঠাৎ এজাক টান বতাহ মাৰে। ব'দৰ কঠিন পোহৰবোৰক ঠেলি এডোখৰ ক'লা ডাৱৰ আকাশখনৰ ভিতৰলৈ সোমাই আহে। দূৰৰ কিচ'মিচৰ লতাবোৰ খন্তেকৰ কাৰণে আকৌ ঠন ধৰি উঠে। কোনো দুৰ্যোগ নহয়—এইদৰেই হৈ আহিছে, —পাবস্ৰ সাগৰৰ বতাহে এইদৰে ঘন ব'দৰ পিছত পানীৰে, বৰষুণেৰে, আঙুৰ লতাৰ আৱেদন, কিচ'মিচ বনৰ অনুৰোধ শুনি আহিছে—বক্ষা কৰি আহিছে। এইদৰেই হঠাৎ ব'দৰ পাছত মেঘ আহে, ডাৱৰ আহে, ধল আহে। আবেলিৰ মকলি পৃথিবীখন আন্ধাৰ কৰি ছৰ্ছৰ্ছ কৰে উত্তাল জলধাৰা নামি আহে। তাৰ জুপুৰিটোৰ চালৰ আঙুৰবোৰৰ আগেদি পানীবোৰ তললৈ নামি আহে।

এজনী নতুন ছোৱালী

১১৬

কবিতাৰ জন্ম

এখন সাঁচিপাত, এটা ম'ৰা পাখিৰ কাপ, আৰু এটা মহীধৰাত চিঞাহি লৈ সি চিঠি লিখিবলৈ বহি যায়।

বাজকুমাৰীলৈ তাৰ চিঠি—নাৰীলৈ পুৰুষৰ চিঠি।

উপলব্ধিৰ নতুন প্ৰভাত!

জুৰ্ জুৰ্ কৈ বৰষুণবোৰ পৰি আছে। চিঞাহিত কলমটো তিয়াই লৈ সি তাৰ প্ৰাণৰ ভাষাৰ আঁচনি কৰে—

“প্ৰিয়া মোৰ—”

চিঠি? নহয়। বিশ্বৰ সেই প্ৰথম কবিতা; অন্তৰ প্ৰকাশৰ সেই প্ৰথম সপোন-লেখা—“প্ৰিয়া মোৰ—”

কি লিখিছে সি নিজেই ক'ব নোৱাৰে। তাৰ কাণত পৰে বৰষুণৰ চম্ চম্ শব্দ—চকুযোৰ তাৰ আধা মূদখোৱা।

“প্ৰিয়া মোৰ —” সি বৈ যায়। এবাৰ চায়, সি কি লিখিছে—
“প্ৰিয়া মোৰ—” ই কি ভাষা! ‘মোৰ প্ৰিয়া,’ ‘মোৰ সখা,’ মোৰ চেনেহী, সি চিৰদিন কৈ আহিছে—কোৱা শুনি আহিছে; কিন্তু আজি এয়া সি কি লিখিছে?—‘প্ৰিয়া মোৰ’—?

তাৰ আনন্দ লাগে—সি কিবা লিখিব পাৰিছে! কবিতা? সি কব নোৱাৰে, সি নেজানে! জানে সি লিখিছে, বাজকুমাৰীলৈ সি চিঠি লিখিব পাৰিছে। তাৰ আৰু বেছি আনন্দ লাগে। তাৰ চকুৰপৰা এটোপা পানী সাঁচিপাত-খনত সৰি পৰে টুপুৰকৈ।

এজনী নতুন ছোৱালী

১১৭

কবিতাৰ জন্ম

সি চকুলো টোপা চায়, সাঁচিপাত খন চায় — চকুলো টোপা ক'লা
চিঞাহিবে লিখা আখৰ থিনিৰ ওপৰত পৰি বিয়পি যায়।

চকুপানী—তাৰ কথা জীৱনত সি কোনোদিন ভবা নাই। কিন্তু
আজি সি ভাৱে : আজি যেন ইয়াৰ কিবা অৰ্থ আছে। তাৰ
আকৌ বং লাগে ভাবি,—চকুলোৰো অৰ্থ আছে—

“প্ৰিয়া মোৰ—”সি লিখি যায়—

“দখিণ-সমীৰ-ছাটি

বেদন-বলিয়া য'ত

হেৰোৱা পথৰ আঁত বিচাৰি ছুলাই—

সেই মোৰ মানসৰ

ৰূপৰ কুটীৰটিতে

দেখা দিয়ে জীৱনৰ নতুন পুৱাই !...”

সি চিঠি লিখিছে, কিন্তু ই কি চিঠি ! সি কি ক'ব খুজিছে ?
কি কৈছে ? এয়া জানো চিঠি হৈছে ? সি একো বুজিব নোৱাৰে ;
অভিভূতৰ দৰে সি মাথোন নিজৰ লিখাখিনি ঘূৰাই ঘূৰাই পঢ়ে।
তাৰ সকল জুপুৰিটোত কোনো নাই। সি আৰু ডাৱৰীয়া বতৰৰ
কোমল আন্ধাৰখিনি—আৰু তাৰ আগত আধালিখা চিঠিখন।

—গধূলি হৈ আহে। তাৰ সপোনৰ ৰূপবোৰ ভাষাত জী উঠে—
তাৰ চৌদিশে সি কিবা এটা অদৃশ্য পৰশৰ উষ্ণতা অনুভৱ কৰে।
কাৰ যেন অভিসাৰৰ আড়ম্বৰেৰে তাৰ সকল ঘৰটো ভৰি পৰিছে।

“তোমাৰ মূৰৰ চুলি,

একাবেকা বৈ অহা

এজনী নতুন ছোৱালী

১১৮

কবিতাৰ জন্ম

মুক্ত প্ৰাণ নিজৰাৰ স্মৃতি—

এতিয়া আন্ধাৰ হৈ

আৱৰি ধৰিছে মোৰ ক্ষীণ চকু দুটি—

তোমাৰ কাষত মই বন্দী আজি—নেলাগে মুকুতি !”

সি তাৰ মমডাল জ্বলায় আৰু অলপ বহি বৰষুণৰ জিপ জিপ শব্দ
কাণ পাতি শুনে। আকৌ সি বৰ আগ্ৰহেৰে চিঠি লিখাত লাগি
যায়

সি লিখি যায়। তাৰ চিঠিখন লিখি ইমান ভাল লাগিছে ! কিন্তু
কিয় ভাল লাগিছে ? তাৰ আগত জ্বলি থকা মমডালৰ পোহৰ-
খিনি যেন বৰ উজ্জ্বল হৈ উঠে।

চিঠি লিখাতে তাৰ ৰাতি পুৱাই যায়।

—পিছদিনা—

সি ঘৰৰ পৰা বাহিৰ নোলায় ! গোটেই দিনটো বহি সি কেৱল
তাৰ নতুন ভাষাৰে চিঠি লিখি যায়। কোনোষাৰ কথাৰ ভাব সি
বুজে—তাৰ আনন্দ লাগে। কোনোষাৰ একো অৰ্থ সি বুজি
নেপায় ; তথাপি তাৰ আনন্দ লাগে। নিজেই লিখা কথাখিনি
সি বুজি নেপায়, সি নিজেই বুজিব নোৱাৰা কিবা লিখিব পাৰিছে !
কিমান আনন্দৰ কথা।

ইখনৰ পিছত সিখনকৈ সি ৰাজকুমাৰীলৈ চিঠি লিখি যায়—বাস্তৱ
হৈ, অতীৰ্থ হৈ, অনুপ্ৰাণিত হৈ !

এজনী নতুন ছোৱালী

১১৯

কবিতাৰ জন্ম

...“মই আৰু নোৱাৰো লিখিব,
নিজে তুমি কৰি লবা শেষ—”

এবাৰ তাৰ কলমৰ মূৰত আহে! কিয়, মই আৰু লিখিব
নোৱাৰোঁ। কিয়? মোৰ তো একো কোৱা হোৱা নাই—একো
লিখা হোৱা নাই, তেন্তে নোৱাৰোঁ। বুলি কলোঁ। কিয়?
দিনটো পাৰ হৈ যায়। ধ্যানস্থৰ দৰে মমডাল আগত জ্বলাই লৈ
গোটেই বাতি সি ভাবে, আকৌ তাৰ চিঠিবোৰ পঢ়ে—তাৰ
ৰাজকুমাৰীলৈ দিয়া চিঠিবোৰ। ক’তা? তাৰ নিজস্ব কথা তো
একো কোৱা নহল! কেৱল তাৰ লিখাৰ মাজেদি ৰাজকুমাৰীকেই
জীৱন্ত কৰি তুলিলে সি। ৰাজকুমাৰীৰ চকু-মুখত সোমাই থকা
জীৱন্ত ভাষাবোৰ তাৰ চিঠিত দেখোঁ। প্ৰাণময় ছন্দ হৈ বিকশি
উঠিছে! আকতো একো নাই—কেৱল ৰাজকুমাৰী, কেৱল তুমি।
এইবোৰ কি চিঠি হ’ল?

বাতি পূৰায়। বাহিৰ ওলাই সি দেখে ৰাজকুমাৰীৰ ফুলনিখন
আজি বৰষুণৰ পৰশত নতুন ৰূপেৰে জীৱন্ত! সেউজীয়া বনবোৰ
স্বচ্ছ, বিমল, শ্ৰামল হৈ উঠিছে। পূৱাৰ ব’দ পৰি তাৰ ঘৰৰ চালৰ
আঙুৰ জোপাৰ পাতবোৰ সজীৱ হৈ, ছন্দময় হৈ উঠিছে। তাৰ
ভাল লাগিল। ‘পৃথিবীখন বৰ ধুনীয়া’—সি ভাবিলে।

‘সোঁ গোলাপ ফুলবোৰ বৰ ধুনীয়া; আৰু—আৰু—ধুনীয়া.....’
এনেতে তাৰ চকুত পৰে আগদিনা অনা শিলডোখৰ। এ,
শিলডোখৰ এনেয়ে ইয়াতে পৰি থাকিল।’

এজনী নতুন ছোৱালী

১২০

কবিতাৰ জন্ম

বাতি সি সেই কথা পাহৰি গৈছিল।

মই কাম কৰিবলৈকে পাহৰি গৈছোঁ—সি দুখেৰে কয়, আৰু
শিলডোখৰ ভিতৰলৈ স্তম্ভুৱাই নিয়ে। তাৰ আকৌ কৰ্তব্যবোধ
জাগি উঠে।

তাৰ চিঠিবোৰ একাষৰীয়া কৰি থৈ সি চেনা-হাতুৰি লৈ শিল-
ডোখৰ কটাত লাগি যায়।

চোকা চেনাটোৱে কৰ্ত্তাৰ ইচ্ছানুযায়ী কঠিন শিলডোখৰ নিৰ্বিবাদে
কাটি যায়। এটি ঘূণো বেছিকৈ এবাই নপৰে। আগৰ দৰে চন্
চন্ কৰি শিলবোৰ এবাই নেযায়। বৰ আনন্দেৰে, বৰ তৃপ্তিৰে,
সি কাটি যায়।

আজি আৰু সি চিঠি নিলিখে। আজি সি এই স্তম্ভটো কাটি শেষ
কৰিবই! তাৰো যেন শক্তিবোৰ আজি ক’বপৰা নতুন হৈ
আহিছে।—

আবেলি হৈ আহে। ৰাজকুমাৰী এবাৰ ছাদৰ ওপৰলৈ যায়—
দূৰৰ ধূসৰ এলবাৰ্জ পৰ্বতটোলৈ এবাৰ চায়। নিজৰাটোৰ কুলু-
কুলু শব্দটো শুনিবৰ কাৰণে কাণ দিয়ে।

খট্—খট্—খট্—কিবা এটা শব্দ আহি ৰাজকুমাৰীৰ কাণত
পৰেহি। ক’বপৰা আহিছে? ৰাজকুমাৰীয়ে কেউফালে চায়।
জুপুৰিটোলৈ চকু পৰে,—দেখে কুশ, দুৰ্বল, ক্ষীণ এটা মানুহে
হাতুৰি আৰু চেনা লৈ শিল এডোখৰ কাটিব লাগিছে। তাৰ

এজনী নতুন ছোৱালী

১২১

কবিতাৰ জন্ম

শুকান মুখত এটা হাঁহি, দুৰ্বল চকুত সৃষ্টিৰ গোৰু—সামৰ্থ্যৰ, সফলতাৰ আনন্দ !

ৰাজকুমাৰীয়ে চাই ব'ল—জুৰ জুৰ কৰে এবাই যোৱা সি কটা শিলৰ গুড়িবোৰ, মন্ত্ৰচালিতৰ দৰে চলা তাৰ হাত দুখন আৰু তাৰ নিৰিষ্ট দৃষ্টিটো। তাৰ চকুত যেন ক'বাব অনাবিকৃত মহাদেশ-যাত্ৰাৰ বিশ্বস্ত ইঙ্গিত—দূৰৰ—বহুত দূৰৰ ! ...

কিন্তু মানুহটো ইমান ক্ষীণ ! সি ক'বপৰা শিল কাটিবলৈ শক্তি পাইছে ? ৰাজকুমাৰীয়ে চাই ব'ল সি কটা মূৰ্তিটোৰ ফালে। —এটা মূৰ্তি—কিবা ধুনীয়া, বগা মূৰ্তি !

ৰাজকুমাৰীৰ কথা সি ক'ব নোৱাৰে। সি আজি এবাৰো ৰাজ-কুমাৰীৰ ফালে উলটি চোৱা নাই।

তাৰ ভিতৰখনক লৈয়ে সি ব্যস্ত ! সন্ধিয়াৰ আৰম্ভণে পৃথিৱীৰ মুখত কিবা এটা শেষ হোৱাৰ ছবি আঁকি দিয়ে।

শেহ নিশা !

তাৰ মূৰ্তিটোৰ ওপৰডোখৰ কাটি শেষ হয়। তাৰ মমডালৰ বগা পোহৰত বগা শিলৰ মূৰ্তিটো জীৱন্তৰ দৰে জিলিকি উঠে।

মাত্ৰ অলপমান সি কাটিছে। এটা নাৰী-মূৰ্তিৰ মূৰৰপৰা ডিঙি-লৈকে—তলডোখৰ তেতিয়াও শিলা হৈয়ে আছে।

এটা নাৰীৰ মূৰ্তি। পূৰ্ণ গাল, মুদা চকু, দীঘল বৈ পৰা চেলাউৰি,

এজনী নতুন ছোৱালী

১২২

কবিতাৰ জন্ম

কেঁকোৰা-কেঁকুৰি-দীঘল মেলা চুলি, ওঁঠত বিৰিঙি উঠা এটি হাঁহি—তাত আছে বিশ্ব-সৃষ্টিৰ আয়োজন।

মানুহৰ ইমানখিনিকে যেন—কোনোবা তন্দ্রালসা যুৱতীৰ ইমান-খিনিকে যেন সি তাৰ জীৱনত দৃষ্টিৰ দুৰাৰেদি দেখা পাইছিল !

সি তাৰ চেনা-হাতুৰিযোৰ থয়। জ্বলি থকা মমডাল হাতত লৈ তাৰ মূৰ্তিটোৰ ফালে চায়। তাৰ মুখখনত এটা স্বৰ্গীয় আভা বিয়পি পৰে। এটা অপৰিসীম তৃপ্তিত তাৰ চকু দুটা উজ্জ্বল হৈ উঠে।

কিবা এটা যেন সি কৰিব পাৰে ! আনন্দত যেন তাৰ মূৰটো ঘূৰাই যাব খুজিছে ! সি মূৰ্তিটোৰ গাত ধৰি ঢলি পৰে। হাতৰ মমডাল জ্বলি জ্বলি শেষ হওঁ হওঁ হৈ আহে।

সি যেন আজি অলপ বিশ্রাম লব খোজে। তাৰ এবাৰ মনত পৰে প্ৰথম দিনা ৰাজকুমাৰীক দেখাৰপৰা সি একো খোৱা নাই। এটা আঙুৰৰ বসো তাৰ মুখত পৰা নাই। সি যেন আজি কিবা এটা খাব, তাৰ কণ্ঠ শুকাই গৈছে। ...

বলেবে তাৰ শৰীৰৰ আটাইখিনি শক্তি দি সি এবাৰ চকু দুটা মেলিলে।

মমৰ পোহৰত তাৰ চকুত পৰিল—মূৰ্তিৰ ছডাল, এডাল চুলিয়ে ঢকা নিপোতল গাল দুখন, সেই সপোনসনা মুদখোৱা চকুযোৰ—আৰু—আৰু সেই হাঁহি-লাগি-থকা ওঁঠ দুটা !

এজনী নতুন ছোৱালী

১২৩

কবিতাৰ জন্ম

তাৰ সকলো শক্তি যেন শেষ হৈ আহিছিল। শেষৰ বাৰ সি তাৰ সকলো পুৰুষত্বৰে চকু কেইটা মেলি এবাৰ গোটেই মূৰ্তিটোলৈ চালে। মাত্ৰ মুখখনক সি কপ দিছে; তলডোখৰ এতিয়াও শিলা হৈয়ে, পাৰাণ হৈয়ে আছে।

‘একো নহল’—মুখ ফুটাই সি ক’ব খোজে, —“ইমানেই জানো? গোটেই খিনি তো এদিন দেখিছিলোঁ।” তাৰ এটা হুঁমুনিয়াহ আহে। কিন্তু সি কথা কব নোৱাৰে। তাৰ কণ্ঠ শুকাই কাঠ হৈ গৈছে।

মূৰ্তিটোৰ পিঠি ফালে পৰি থকা চেনা-হাতুৰিযোৰ সি আকৌ হাতত তুলি ল’ব খোজে।

তাৰ চকুযোৰ মুদখাই আহে।

তাৰ মৰমৰ চেনা-হাতুৰিযোৰ আনিবৰ কাৰণে হাত মেলি সি চলি পৰে মূৰ্তিটোৰ গাত,—ক্ষীণ হাত দুখনে মূৰ্তিৰ ডিঙিটো মেৰাই ধৰে। শুকাই যোৱা তৃষিত ওঁঠ দুটা মূৰ্তিৰ ওঁঠ দুটাত লাগি বয়। তাতে যেন সি জীৱনৰ একণি বস বিচাৰিছে।

তাৰ চকু দুটা আৰু মেল নেখায়। ..

* * *

চাৰিটা ওঁঠ—শিল আৰু মাটি!

মমডাল তাৰ হাততে পুৰি শেষ হৈ যায়।

আকৌ বেলি ওলায়—অট্টালিকাৰ আঙুৰ লতাবোৰ নাচি উঠে।

এজনী নতুন ছোৱালী

১২৪

কবিতাৰ জন্ম

পূৰাতে উঠি বাজকুমাৰী এবাৰ ছাদলৈ যায়। তাৰ জুপুৰিটোলৈ যায়। দেখে—মূৰ্তিটোৰ ডিঙিত সাৱটি ধৰি সি থিয় দি আছে—নিষ্পন্দ, নিষ্পলক। তাৰ ওঁঠ দুটা মূৰ্তিৰ ওঁঠৰ লগত মিলি গৈছে।

কিছুপৰ বাজকুমাৰীয়ে চাই ব’ল। কিয়? মানুহটো এনেদৰে আছে কিয়? বাজকুমাৰী ছাদৰূপৰা নামি আহিল। মেলা চুলিৰে তাৰ জুপুৰিটোলৈ লব দিলে। ...

পুৰি শেষ হোৱা মমবোৰ তাৰ হাতত লাগি আছে। আৰু একো নাই—।

শেষ।

“প্ৰিয়া মোৰ—” ঘৰটোৰ ভিতৰত সোমাই ইফালে সিফালে চাওঁতে বাজকুমাৰীৰ সাঁচিপাতবোৰত চকু পৰে। তাৰ পিছত পঢ়ি পঢ়ি পায় তাৰ শেষৰ কবিতাটো—

“মই আৰু নোৱাৰো লিখিব—

নিজে তুমি কৰি ল’বা শেষ”—

* * *

অট্টালিকাৰ সন্মুখৰ ফুলনিখন।

সেই কৃত্ৰিম নিজৰাটোৰ পাৰত ফুলনিৰ ঠিক সো-মাজতে মাৰ্বলৰ এটা কবৰ। তাৰ দখিণত এটা শিলৰ স্তম্ভ পোতা আছে।—
এখন মুখ—মেলা চুলিৰে এজনী গাভৰুৰ মূৰ্তি—মুদা চকু।

এজনী নতুন ছোৱালী

১২৫

কবিতাৰ জন্ম

হৰীণাজনীক লগত লৈ ৰাজকুমাৰী আহি তাৰ কাষত বহে।
সেউজীয়া আঙুৰ লতাই মেৰোৱা সেই মূৰ্ত্তি কটা স্তম্ভটোলৈ
এবাৰ চায়। তাৰ পিছত চাই থাকে সেই বগা মাৰ্ব্বলৰ কবৰ-
টোলৈ। বেলি লহিয়ায়। ৰাজকুমাৰীয়ে হাতত থকা ফুলৰ
কবৰিটোবপৰা সাঁচিপাত কেইখনমান উলিয়ায় আৰু পঢ়ে। তাৰ
পিছত ধীৰে ধীৰে আন্ধাৰ নামি আহে। একোচ ফুল ছিঙি
আনি ৰাজকুমাৰীয়ে কবৰৰ ওপৰত ছটিয়াই দিয়ে। তাৰ পিছত
এটা হুমুনিয়াহেৰে ধীৰে ধীৰে উঠি যায়।

তাৰ চিঠিবোৰ ৰাজকুমাৰীয়ে পাইছে,—পঢ়িছে—কেতিয়াবা
এনেই বহি ভাবিছে আৰু চকুৰ পানীবোৰ মোহাৰি বুকুত স্তম্ভটোলৈ
লৈছে।

কিন্তু ফুলনিৰ মাজত কবৰৰ দখিণত পোতাই থোৱা সেই সি কটা
বগা শিলৰ মূৰ্ত্তিটো কাৰ ৰাজকুমাৰীয়ে চিনি পাইছিল
জানো?

চিৰকুমাৰ

কোনেও নজনাকৈ নহয়, বহুতৰ জনাৰ মাজেদিয়ে, স্নেহাস্পদসকলৰ
বিদ্ৰূপৰ আশীৰ্বাদ মূৰত লৈ মণিক ভাল পাইছিলো। মণিক
ভাল পাবৰ কাৰণে যত্নৰ আৱশ্যক হোৱা নাছিল, বাটে দি যাওঁতে

লোকৰ ফুলনীৰ ফুলা গোলাপ এপাহ দেখি আনন্দ পোৱাৰ দৰে,
মণিকো প্ৰথম যিদিনা দেখো, সিদিনা মণিক এটা আনন্দৰ বস্তু
যেনেই লাগিছিল। মণিৰ গোটেই গাভৰু ছোৱালীজনীৰ মাজেদি
মই দেখিছিলো কোনোবা অচিনা চিকাৰীৰ জালত পৰি মৰিবলৈ
লবি যোৱা এজনী বন-হৰিণীৰ অধীৰ চঞ্চল বেগ।

মণি মোৰ হিয়াৰ শূন্য পৰি থকা ঠাইবোৰ অধিকাৰ কৰি বহিল।
তাইৰ গভীৰ ধুনীয়া চকুটোৰ কোমল খিনিত মোৰ কাৰণে
আছিল এটা অন্তহীন, অসীম স্নিগ্ধতাৰ শব্দহীন ভাষা। মণিৰ
চকুটোৰ মাজেদি মই দেখিছিলো বিশ্বক পোহৰ কৰি তোলা
সৌন্দৰ্য্যৰ বিন্দু বিন্দু ৰূপৰ সুধা কণা। আৰু বহুত ছোৱালীয়ে,
মণিৰ দৰে বহুত গাভৰুৱে, মোৰ চকুলৈ চাইছে, ময়ো বহুতৰ চকুৰ
মাজত সুন্দৰৰ ইঙ্গিত বিচাৰিছো; কিন্তু ক'তা? মণিৰ চকুৰ
মণিটোৰ পোহৰখিনিতো কাৰো চকুত নেদেখিলো। মণিৰ
চকুটি ইমান জীয়া। ইমান তেজাল। ইমান ধুনীয়া!

মণিক ধুনীয়া দেখিছিলো, মণিক ভাল পাইছিলো, মুখৰ সহজ
কথাবোৰ কবিতাৰ দৰে জটিল হৈ উঠিছিল। বুকৰ জটিল
কবিতাবোৰ ভাব মুকলি হৈ সহজ হৈ পৰিছিল। নিজৰ ওচৰতে
সিদিনা মই অবোধ্য হৈ পৰিছিলো। মণি মোৰ বুকৰ কাষতে
থাকিও, কোনোবা আৰব্য উপাশাসৰ অন্তৰ্গিৰিৰ ৰাজকুমাৰীৰ দৰে
শূন্যত প্ৰাসাদ সাজি ওপঙি থকা চুব-নোৱাৰা, ঢুকি নোপোৱা কিবা

এটা যেন লাগিছিল। মণিৰ ধুনীয়া চকু দুটাৰ মাজেদি সোমাই গৈ দেখিছিলো। দিগন্ত-প্ৰসাৰি নীলাৰ মাজত অসীম বিস্তৃতি লৈ মণি পৃথিবীৰ ওপৰত প্ৰেমৰূপে নিগৰি পৰিছে। তাৰেই আৱেশত মোৰ মেলিথকা চকুজোৰ মুদ খাই গৈছে, এটা তদ্ৰালস অৱ-
চেতনাৰ মাজেদি মই উঠি গৈছো।

—সেইদিনা কবিতা লিখা নাছিলো।

তাৰ পিচত মণি যিদিনা হেৰাল, মোৰ মৰমৰ সজাটোৰ দুৱাৰ মেলি যিদিনা মণি উৰি গ'ল, আৰু সুদা সজাটো বুকত বান্ধি মই পৰি বুলো—অকলশৰে, ভাবিছিলো মণিৰ বাটত ক'ববাৰ নাম নজনা ওখ পাহাড় এটা খহি পৰি বাট ভেটি ধৰিব। এটা অকাল বজ্ৰ-পাত পৰি মণিক বাটতে অচেতন কৰি পেলাব,—মণি উলটি আহিব; মণি আকৌ মোৰ ওচৰলৈ ঘূৰি আহিব! মোৰ মৰমৰ ডোলডালত ভৰি দি দি মণি বাটবুলি আহি মোৰ ওচৰ পাবহি!

—মণি নাছিল।

মোৰ আশাভৰা প্ৰতীক্ষাক বিমুখ কৰি নিজৰ বাটত মণি গুচি গ'ল, চকুলো গোটেখাই খাই মোখ দৃষ্টিক দুৰ্বল কৰি আনিলে। নেদেখা ভগবানক দোষাৰোপ কৰি এবাৰ আকাশখনৰ ফালে চালো। নিৰ্বিকৰ আকাশক বলত কলো, তাৰ নীলাবোৰৰ মাজত লুকাই

থকা উদাসীন নিৰৱতাক এবাৰ গালি পাৰিলো।

আকাশে একো নেমাতিলে।

মোৰ দৰে কত স্বৰ্বহাবাই ভগবানক চিয়ৰি চিয়ৰি ভাগৰি পৰিছে, ক'তা! ভগবানে জানো সাৰ পাইছে কোনোবা দিনা? খেলাৰ পুতলা নিজ হাতে ভাঙ্গি শিশুৱে মাকক চিয়ৰি কান্দে; মাকে দহবন এৰি কন্দা শিশুক কোলাত তুলি লয়। চকুৰ পানী মচিদি শাঁত কৰে। শিশুৱে তাৰ পুতলাৰ কথা পাহৰি টোপনি যায়। কিন্তু বিশ্বশিশুৰ এই অবিৰাম কান্দোনত ভগবানৰ দেখোন আজিও চকু মেলিবৰ হোৱা নাই!

সেইদিনা 'দুখে মোক কৰিলে দেৱতা'। দেৱতাৰ দৃষ্টি লৈ সেইদিনা দেখিলো মোৰ মণি হেৰোৱা নাই। মোৰ চৌদিশ ঘেৰি মণিৰ পৰশ কোমল স্মৃতি ৰূপে বিয়পি আছে। মোকেই কেন্দ্ৰ কৰি মণিৰ অদেহী জীৱনটোৱে মোৰেই প্ৰতীক্ষাত মোক ঘেৰি আছে।

বহি বহি এটা কবিতা লিখিলো। দুখৰ হেঁচাত ভাববোৰ কঁপি কঁপি হৃদয়ৰ ভাষাত প্ৰকাশি উঠিল। তাৰ প্ৰতিটো শব্দত বিৰিঙি উঠিল বেথাকাতৰ এখন হিয়াৰ কলিজা গলিয়োৱা চকুলো! তাৰ পিচত খাটা খন লুকাই থলো।

যেতিয়াই মণিৰ কথা বেচিকৈ মনলৈ আহে, তোতয়াই একোটা কবিতা লিখো। কল্পনাৰ সহচৰী হৈ মণিয়ে মোৰ প্ৰেৰণাত জুই

এজনী নতুন ছোৱালী

১২৯

চিৰকুমাৰ

এজনী নতুন ছোৱালী

১২৮

চিৰকুমাৰ

জ্বলাই দিয়ে। মোৰ কবিতাবোৰৰ মাজেদি নিতৌ মণিক পাওঁ। মণি গ'ল—কবিতা আহিল। কবিতাক মই মণিৰেই প্ৰতিবিন্ধ বুলি সাবটি ধৰিলো।

বিড়ি বিচাৰি মোৰ বিচনাখন দাঙি অচিন্ত্যই এদিন গোটেইখিনি আবিষ্কাৰ কৰি পেলালে। সি জানে মই মণিক ভাল পাইছিলো। কিন্তু মণি যেতিয়া নাই সি হয়তো ভাবিছিল, মণিৰ লগত এতিয়া আৰু মোৰ কোনো কথাবতৰা নাই। সি ডাঙৰকৈ হাঁহিলে আৰু ক'লে—“ইপিনে তোৰ বিয়া পাতিছে আৰু তই এতিয়াও এইবোৰ প্ৰেমৰ নে বিবহৰ কবিতা লিখিছ? পিচে তোৰ এই ‘তুমি জনী কোন? মণিনে কি? নে অন্য কোনোবা অ’ ভৱ?”

“মোৰ বিয়া পাতিছে বুলি তোক কোনে ক'লে অ?”

“কোনে ক'লে? মোক আকৌ ক'ব লাগেনেকি? মই যে নিজেই ঠিকঠাক কৰিছো—”

“ছোৱালী কোন?”

“তই একেবাৰে কৰি হৈ গলি ভৱ। তই এটা অসম্ভৱ। তোৰ বিয়া, তই ছোৱালী আনিবি আৰু কোন ছোৱালী ক'ব নোৱাৰ।”

“বিয়াখনতো মই পতা নাই, কেনেকৈ জানিম? ছোৱালীজনী বাক বগা নে?”

“ক'লা মোৰ চকুত লাগেনেকি? বিমলকুমাৰীক যদি কোনোবাই ক'লা বুলি কয়, তেন্তে সি কণা।”

এজনী নতুন ছোৱালী

১৩০

চিৰকুমাৰ

“ক'ব বিমল-কুমাৰীনো অচিন্ত্য?”

“বাক এতিয়া থাক। ফুলশয্যাৰ দিনা চিনি লবি। বিমলক ই চিনি নেপায়।”

“পিচে মই যে বিয়া নকৰাও।”

“কাক?”

“কাক নহয় কাউৰী। কাকোৱেই বিয়া নকৰাও—”

“বহুত দেখিছো, তোৰ নিচিনা বিয়া নকৰাও বুলি কবিতা লেখা ডেকা মানুহ। ছমাহ মানৰ মূৰত সকলো পাহৰি কবিতাৰ খাটাখনেৰে বিয়াৰ দিনা ভোজৰ-চকৰ তলত জুই ধৰি নতুন সঙ্গীনী লৈ ... ইত্যাদি।”

“তহতৰ কাৰণে বিয়াটোৱেই জীৱনৰ সকলো। প্ৰেম বুলি বস্তু এটাৰ কোনো অৰ্থ তহতৰ কাৰণে নাই।”

“তেজ মঙ্গহৰ মানুহৰ আকৌ কিহৰ প্ৰেম। বিয়াটোৱেই প্ৰেম প্ৰণয় সকলো। বিয়া নোহোৱাকৈ লোকৰ ঘৰৰ গাভৰু ছোৱালীৰ লগত চুবকৈ কথা পাতি, চুবকৈ চুমা এটা খোৱাটো তহতৰহে প্ৰেম আৰু তাৰ কাৰণে কবিতা লিখি কৰি হোৱাটো.....”

“আৰু নিচিয়ৰিবি অচিন্ত্য। প্ৰেম কি তই নেজান। জানিবও নোৱাৰ। তোৰ জন্ম হোৱা উচিত আছিল কালিদাসৰো আগৰ শতিকাত। তই বৰ অসময়ৰ ‘প্ৰডাক্ট’ হলি অ’।”

“বাক হওক, পিচে তোৰ বিয়াখন বৰ সময় মতে পতা হৈছে। সেইটোত তোৰ কোনো আপত্তি নেখাটে।”

এজনী নতুন ছোৱালী

১৩১

চিৰকুমাৰ

“কিন্তু মই বিয়া নকৰাও বুলি তোক ক’লোৱেই।”

অচিন্ত্যই একো নেমাতিলে। কবিতাৰ খাটাখন জেপত ভৰাই ওলাই যাব ধৰোতেই তাক ধৰি পেলালো। টনা-আজোৰাত ছটামান পাত তাৰ হাততে থাকিল। বাকীখিনি আনি বাকচত ভৰালো। তাৰ হাতত পৰা খিনি লৈ সি দৌৰ মাৰিলে।

দিনবোৰ গুচি যায়, মই পুৰণি হৈ আছো। মণিৰ স্মৃতিয়ে নতুন নতুন ৰূপ লৈ মোৰ কবিতাৰ মাজত বিকশি উঠে। মই বুজিব নোৱাৰাকৈয়ে কেতিয়াবা একোটা বৰ ধুনীয়া ছুখ লগা কবিতা লিখি পেলাও! মণিয়ে ভাব, অনুভূতিয়ে ভাষা, মোৰ বুকৰ মাজৰ বেদনাতুৰ মানুহটোৱে ৰূপ দি কবিতাক প্ৰাণস্পৰ্শী কৰি তোলে। কেতিয়াবা কবিতাৰ মাজত মণি হেৰাই যায়, থাকে কেৱল কবিতা।

তিনি মাহ মানব পিচত। অপ্রত্যাশিত ভাৱে “অঞ্জন” খন হাতত পৰিল প্ৰথম পৃষ্ঠাতেই দেখিলো মোৰ কবিতা এটা। আচৰিত হৈ গ’লো। “অঞ্জনত” মোৰ কবিতা ক’ব পৰা ওলাল ই নিশ্চয় অচিন্ত্যৰ কাম। সি কাটি নিয়া খাটাৰ পাতটো নিশ্চয় সি সম্পাদকলৈ পঠাই দিলে।

পঢ়িলো। পঢ়ি বৰ ভাল লাগিল। আৰু কোনে কোনে মোৰ কবিতাটো পঢ়িব তাৰ এটা ধাৰণা কৰিবৰ চেষ্টা কৰিলো। কোনোবা শাবীত হোৱা চাপাদোষ এটাৰ কাৰণে নিজেই অনুতাপ

কৰিলো। সেইটো শুদ্ধ কৰি আকৌ এবাৰ পঢ়িলো। “অঞ্জনৰ” চিনি-নোপোৱো সম্পাদক জনৰ প্ৰতি এটা কৃতজ্ঞতা জনালো—গোপনে।

আবেলি অচিন্ত্যই আহি কৈ গ’ল যে মই কবি। ক্ৰমে—সাধাৰণ জীৱনৰ পৰ্য্যায়টো অতিক্ৰম কৰি এটা অসাধাৰণ মানুহ হোৱাৰ কামনাত উত্তেজিত হৈ উঠিলো। চিৰকুমাৰ থাকিম—অনেক বাধা সত্ত্বেও সেই প্ৰতিজ্ঞা বন্ধাৰ চেষ্টাত থাকিলো।

চিৰকুমাৰ আৰু কবি। ছয়োটাই অসাধাৰণ। মোৰ জীৱন-যাত্ৰাটো হ’ব অকলশৰীয়া, সাধুকথাৰ কোনোবা প্ৰেমিক মজলুৰ দৰে মোৰ জীৱনক কেন্দ্ৰ কৰি জন-সমাজত নানা গল্পৰ সৃষ্টি হব। আৰু সেই গল্পৰ তেজমগ্ন গঢ়ি তুলিব মোৰ কবিতাই। মোৰ কবিতাত মানুহে বিচাৰি পাব অচল প্ৰেম, গাঢ় অনুৰক্তি, অচলা অনুৰাগ।

কবিতা লিখাত লাগিলো। অদৃশ্যভাবে মণিয়ে মোক সহায় কৰিব ধৰিলে। মৰমী মণি মোৰ কবিতাৰ প্ৰাণৰূপে মোৰ ভিতৰৰ মানুহটোক সজাগ কৰি দি মোৰ কাৰণে জীৱনৰূপে ঠিয় দি বল। নিতৌ নতুন কবিতাৰ মাজেদি মোৰ আঁত-হেৰোৱা জীৱনটো এটা নতুন ছন্দত, এটা বেহাত উঠি যাব ধৰিলে। প্ৰকাশিত কবিতাৰ প্ৰত্যুত্তৰত অহা অভিনন্দনৰ আশীৰ্বাদে মোৰ জীৱনটোক গৌৰৱান্বিত কৰি তুলিলে। ‘প্ৰেম মৰে, নমৰে

প্ৰেমিক,—এয়ে হল মোৰ কবিতাভাগৰ মূল বস্তু । ... কাব্যসেৱী
সমাজে নতুন দৃষ্টি লৈ মোৰ ভিতৰখনৰ ফালে চালে ।
বিয়া তল পৰিল ।

কবিতা লেখো ; কোনোৱে নেদেখা ফুলৰ বং সানি, বামধেনুৰ
সৌৰভ দি নতুন নতুন কবিতা সজাই পৰাই উলিয়াও ।
জীৱনটো এটা সপোনসনা আদৰ্শবাদৰ স্ফুৰণৰ সোতত উটাই দিবৰ
প্ৰয়াস কৰো ।—চিৰকুমাৰ আৰু কবি, চিৰকুমাৰ-কবি । ...

বিভা বৰুৱাই কবিতা পঢ়ে, কবিতা বুজেও । ছোৱালীৰ পক্ষে
সেইটো হেনো গোঁৱৰৰে কথা, কিয়নো কেতকী ফুলৰ গোক
আনকি ফেটি সাপেও ভাল পায় যদিও কেতকী ফুলে নিজে বুজি
নোপোৱাৰ দৰে, ছোৱালীবোৰৰ বাহিৰে-ভিতৰে কবিতাৰ জীৱন্ত
প্ৰকাশ থাকিলেও, ছোৱালীবোৰে হেনো কবিতা ভাল পোৱা
দূৰৰ কথা বুজিকে নেপায় । বিভা বৰুৱাৰ এই গুণটোৰ কাৰণে
তেওঁ প্ৰশংসাৰ পাত্ৰী ।

ছোৱালীবোৰে নিজৰ ভিতৰত থকা গুণখিনিক, আনৰ আগত,
বিশেষকৈ পুৰুষৰ আগত যেনেতেনে প্ৰকাশ কৰি ভাল পায়,
গোঁৱৰ অনুভৱ কৰে । “তুমি বৰ ভাল বান্ধিব জানাহে স্নেহ,”
বুলি ভাতৰ পাতত বহি কোৱা মানে, “আমাৰ বন্ধাও আপোনাৰ
ভাল লাগিবনে ?” বোলাৰ লগতে যে স্নেহই বাটি ভৰি থাকিলেও
আৰু অলপ আঞ্জা দিবই—তাত কোনো ভুল নাই ।

বিভাৰ কিন্তু কবিতাত বাপ থকা সচা কথা, কাৰণ আছে ।—
বিভাৰ দেউতাক পুৰণী-ধৰণৰ অলপ সাহিত্যিক-যথেষ্ট কিতাপ
পত্ৰ পঢ়ে, অসমীয়া, বঙ্গালী, ইংৰাজী দৰকাৰী আলোচনী প্ৰায়
আটাইকেউখন বাখে । ঘৰত মানুহ বিভাৰ বাপেক আৰু বিভা,
চাকৰটো তৃতীয় পুৰুষ । গতিকে বিভাই পঢ়াৰ যথেষ্ট সুযোগ
পায় । তাৰোপৰি বাপেকৰ পৰা উত্তৰাধিকাৰ সূত্ৰে পোৱা
সাহিত্যৰ বসপানৰ অনুৰক্তি ।

ডাকত এখন চিঠি দি বিভাই মাতি পথালে—বিশেষ দৰকাৰত মই
যাব লাগে । আমাৰ ঘৰৰ পৰা বিভাহঁতৰ ঘৰ প্ৰায় দেড় মাইল
দূৰ, চাকৰটোৰ হাততো চিঠিখন দিব পাৰিলেহেতেন । নিদিলে ।
দীঘল খোলা পাঞ্জাবীটো আৰু অলপ ডাঠ ধৰণৰ ধুতি এখন
ঢ়িলাকৈ পিন্ধি, চেঙেলজোৰ ভৰিত সূমাই চুলিখিনিত অঘত্বৰ চিন
বাখি ওলাই গেলো । তেতিয়া চাৰে তিনিটা বাজিছে ।

বিভাই বাটচাই আছিল,.....

সময় আৰু সুবিধা কৰিব পাৰিলে প্ৰায়েই বিভাহঁতৰ ঘৰলৈ
যাও । বিভাই কবিতাৰ বিষয়ে এটা ডাঙৰ প্ৰশ্ন তুলি ধৰে ।
যথেষ্ট গাম্ভীৰ্য্য বন্ধা কৰি, তাৰ এটা যথাযথ সমাধানৰ প্ৰয়াস
কৰো । প্ৰকৃত কবি হ’বৰ কাৰণে সাধাৰণ মানুহৰ সাংসাৰিক
সম্বন্ধ আদিৰ পৰা আতৰি থাকিব লাগিব—এয়ে আছিল বিভাৰ
ধাৰণা । বিয়াই কবিতা ধ্বংস কৰে—এই আছিল বিভাৰ মত ।

মই তাৰ প্ৰতিবাদ নকৰো। এই সকলো আলোচনা যে মোৰ কবিতা আৰু মোৰ অবিবাহিত জীৱনৰ চিৰ-অচঞ্চল প্ৰেমক কেন্দ্ৰ কৰি গঢ়ি উঠিছে, মই বুজো, তাৰ কাৰণে প্ৰায়েই মই সাজু থাকো। বিভাৰ যথেষ্ট সমালোচনা শক্তি আছে।

এদিন হঠাৎ কিবা এটা কথাত উত্তেজিত হৈ মোৰ মুখৰ আগতে বৈ থকা বিভাক সাবটি ধৰি চুমা খাই দিলো। বিভা কোনো আচৰিত নহৈ মাত্ৰ বঙা পৰিল। কিছু পৰা ছয়ো মনে মনে থাকিলো। তাৰ পিচত পাতলকৈ হাঁহি বিভাই ক'লে—“চুমা খোৱাটো কোনো অস্বাভাৱিক কথা নহয়, সি ইতৰ জহুৱে মৰমত ইটোৱে সিটোৱে কামোবাকামুৰি কৰাৰ এটা সভ্য সংস্কৰণ—”

মই বিভাৰ মুখৰ ফালে চালো। হাঁহিটো আৰু পৰিস্ফুট কৰি বিভাই ক'লে “কিন্তু এটা কথা অস্বাভাৱিক লাগিল, আপুনি কৰি হৈয়ো অন্য সাধাৰণ মানুহৰ দৰে মোক গালতহে চুমা খালে, মই ভাবিছিলো কবীবোৰে ওঁঠত হে চুমা খায়—”

তাত আৰু অলপো থাকিবৰ শক্তি নহল। বিভাৰ পৰা বিদায় নোলোৱাকৈয়ে গুচি আহিলো। বাপেক নাছিল। কোঠা সোমোৱা দেখো মোৰ মেজত সেই মাহৰ নতুন “ন লেখাক” খন। সূচীখন চালো। মোৰ কবিতা এটা ওলাইছে। আৰু কোনোবা এজন অচিনাকি লিখকে, মোৰ কবিতাত ‘প্ৰেম আৰু অতীন্দ্ৰিয়-বাদৰ’ বিষয়ে এখন সমালোচনামূলক বচনা লিখিছে। আগে

কবিতাটো পঢ়িলো, তাৰ পিচত বচনাখন পঢ়িলো। তাত মোৰ দৈনন্দিন জীৱনৰ এটা বিমলিন ৰূপ দিবৰ চেষ্টাও কৰিছে। আৰু বহু পংক্তি উদ্ধাৰ কৰি মোৰ কবিতাত অতীন্দ্ৰিয়বাদ প্ৰতিষ্ঠা কৰিছে। গধূলি হৈ আহিল। “ন লেখাক” খন জপাই থৈ ওলাই গলো।

নিজৰ কবিতাবোৰ পঢ়ো। মনত লাগে সচাকৈয়ে ধুনীয়া লিখিছো। কিন্তু মনি কোন? মনি কি? মনি নামটো মনত পৰিলেই উতাপ খাই উঠে। মনিতো নহয়, বিভা। সেইদিনা মই চুমা খোৱা বিভা। মনি নাই, মনি কোনোদিনেই নাছিল। সেইদিনাৰ পৰা বিভাহতৰ ঘৰলৈ যোৱা নাই।

চৌধ দিন পিচৰ কথা।

কবিতা এটা লিখি শেষ কৰিছো। শেষৰ শাৰী দুটা :—

“দেহাৰ সিপাৰে তুমি—

সেয়ে শ্ৰিয়া কৰো অনুভৱ—

তোমাৰ প্ৰাণৰ বাণী,

দুগালত চুমি।”

ৰেণুক লগত লৈ বিভা আহি সোমাল। আচৰিত হৈ গ'লো। অলপ ভয়ো লাগিল। আনন্দও পালো যথেষ্ট। বিশেষকৈ এগৰাকী নতুন শিষ্য। পোৱাৰ গোৰুত। কবিতাৰ খাটাখন বন্ধ কৰি ছয়োকো বহিবলৈ দিলো। বেচ ভক্তি

সহকাৰে ছয়ো বহিল। নম্ৰতাত যেন বেণুতকৈ বিভা আজি
অলপ চৰাহে।

অহাৰ কাৰণ স্তম্ভিলো।

বিভাই কলে—“কাৰণ ডাঙৰেই, কিন্তু আপোনাৰ কাৰণে সি
বিশেষ ডাঙৰ নহয়। কালিলৈ আমাৰ “সেউজী-সংঘ” বৈথক
পাতিছো।”

“এনে অসময়ত নো “সেউজী-সংঘ” পাতিলে কিয়?”

“আপোনাক অভিনন্দন দিবৰ কাৰণে। শ্ৰীযুত সবস্বতী ফুকন
সভাপতি হবলৈ মান্তি হৈছে। আপোনাক আমি নিমন্ত্ৰণ
কৰিছো অতিথি হিচাবে, কিন্তু আপুনি নিজৰ বিষয়ে কিছু ক’ব
লাগিব—।”

অলপ হাঁহি কলো—“নিজৰ বিষয়ে নো মই কি ক’ম—।”

“কিয়? আপুনি মানুহজন কিমান ওখ ডাঙৰ, ভাত কিমান
খায়, খোজ কেই বেগেত কৰি দিয়ে।”

মই আকৌ হাঁহিলো।

“নিজৰ বিষয়ে কি ক’ব লাগে নেজানে যদি, আনৰ বিষয়ে যি
জানে তাকে ক’ব।”

“আনৰ বিষয়ে নো কি জানো?”

“কিয় আপোনাৰ অতীন্দ্রিয়বাদ আৰু অন্যান্য কবিৰ অতীন্দ্রিয়বাদ,
আপোনাৰ প্ৰেম, আৰু অন্যান্য কবিৰ প্ৰেম—”

এজনী নতুন ছোৱালী

১৩৮

চিৰকুমাৰ

“বাক হৈছে, হৈছে। মই পৰাপক্ষত যাম বাক, কিন্তু কিবা
যে ক’ব পাৰিম আশা নাই।”

“নহয় যাবও লাগিব, ক’বও লাগিব। আপোনাক লৈ আমি
কিমান গোবৰ অনুভৱ কৰো।”

বিভাহত বিদায় লৈ গ’ল। যাবৰ সময়ত মই শুনাকৈ বিভাই
বেণুক কলে “দেখিলা বেণু, আজি তোমাৰ ভয় ভাগিলতো।
আৰ্টিষ্ট, কবি, সাহিত্যিক এই মানুহবোৰ দূৰৰ পৰাহে দেখিলে ভয়
লগা, ওচৰৰ পৰা আমাৰে একে মানুহ, আমালৈহে ভয় কৰে—।”
মই নুশুনাৰ ভাও জুৰিলো।

বৰ সমাবোহ আৰু জাকজমকেৰে সভা শেষ হ’ল। বিভাই
সম্পাদকীয়ত, বেণুৱে অভিনন্দনত, বীণা দাসে বক্তৃতাত মোৰ
প্ৰশংসা আৰু মোৰ কবিতাৰ সূক্ষ্ম সূক্ষ্ম সমালোচনা কৰিলে।
জীৱনৰ প্ৰতি ক’ত নতুন দৃষ্টি আছে, প্ৰেম কিদৰে দেহাৰ সীমা
অতিক্ৰমী আকাশৰ ফালে উৰ্দ্ধমুখি হৈছে, তাৰ আলোচনা
কৰিলে। কিছুমান কথা মই নিজেই বুজিব নোৱাৰিলো যদিও
গম্ভীৰ হৈ হাঁহিলো। মইও এটা সৰু বক্তৃতা দিলো। বহুত
হাতচাপৰি পৰিল।

সভা ভাগিলত বিভাই মোক ঘৰত আগবঢ়াই থাবৰ কাৰণে লগে
লগে মোৰ ঘৰলৈকে আহিল। অচিন্ত্যও কিছুদূৰ আহিছিল,
কিন্তু পদ্মাক অকলে যোৱা দেখি সি পিচ পৰিল।

এজনী নতুন ছোৱালী

১৩৯

চিৰকুমাৰ

তেতিয়া গোধূলি।

লবাটো বজাব কবিবলৈ গ'ল। গাকৰ তলত, বান্ধনীশালত জুইশলাটো বিচাৰিলো, নেপালো।

“নেলাগে চাকি জ্বলাব আহক—”বিভাই চিঞৰি ক'লে—

“মইনো কি অচিনাকী ছোৱালী জনী। কতদিন দেখিছে। তাৰ উপৰি আজি গোটেই দিনটো দেখিছেই। এতিয়া আক লেম লগাই নেচালে নহয়নে?”

অগত্যা ওলাই আহিলো।

“এঃ ইমান আন্ধাৰত কেনেকৈ বহি থকা যায়?” নিকপায়ত পৰি ক'লো।

“কিয় আপোনালোকে, কবিবোৰে বোলে আন্ধাৰতহে বেচি দেখে, য'ত কোনো ছোৱালী নাই, তাতো এজনী ধুনীয়া ছোৱালী দেখে। মই ইয়াতে বহিয়ে আছো, তেওঁ আপুনি মোক দেখা নাইনে?”

বিভাজনীৰ কথাবোৰ অসম্ভব।

আন্ধাৰতে আহি বাবান্দাৰ চ'ফা খনতে এমূৰে বিভা আৰু আন মূৰে মই দুয়ো বহিলো।

“কিয় আজি মিছাতে মোক অপমান বোৰ কৰিলা বিভা?”

“আপোনাক অপমান! কি কয় আপুনি?”

“অপমান নহয় আৰু কি? ক'ব অতীন্দ্ৰিয়বাদ, ক'ব দেহাতীত প্ৰেম—সেইবোৰ দেখোন মই কোনো দিন ভবাই নাই।”

এজনী নতুন ছোৱালী

১৪০

চিৰকুমাৰ

“আপুনি নেভাবিবতো। সেইবোৰতো আপোনাৰ গাত নাই, আপোনাৰ কবিতাতহে আছে। আপোনাক যেতিয়া কবি হিচাবে সমালোচনা কৰা যায়, তেতিয়া আপোনাক মানুহে কবিতাবোৰৰ মাজতহে বিচাৰিব, ইয়াত, এই গধূলিৰ আন্ধাৰত মোৰ লগত যে চ'ফাত বহি আছে সেইটোতো কোনেও নেভাবে—নিবিচাবে।”

বিভাৰ কথাবোৰে গা বিকি গলেও তাৰ সুৰটোত যেন অকণো বিদ্ৰূপ নাই। ভালৈই লাগিল, সন্ধ্যাৰ কামছায়াৰ মাজেদি ওপঙি অহা চোতালৰ আগৰ ফুলজোপৰ পাতল গোকটো, আৰু মোৰ গাৰ কাষতে থকা বিভাৰ চুলিৰ পৰা অহা কোমল সৌৰভ-খিনিয়ৈ আমাৰ চাৰিওকাষৰ নিস্তন্ধতা ভবাই তুলিলে।

এবাৰ আলিবাটৰ ফালে চালো। অলপতে হয়তো বয়টো বজাবৰ পৰা আহি পাবহি।

এই আন্ধাৰত কোনো নোহোৱা ঘৰটোত মই আৰু বিভা। মোৰ নিজকে অলপ অপ্ৰস্তুত যেন লাগিল। বিভাই গোটেই পৰিস্থিতিটো বুজিও যেন বিদায় লবৰ কোনো প্ৰয়াস নকৰিলে।

“আপোনাৰ অকলশৰে থাকিবলৈ ভয় নেলাগেনে?” নিস্তন্ধতা ভাঙ্গি বিভাই সুধিলে।

“ক'তা নেলাগেতো।”

“আক লগেৰে থাকিবলৈ?”

এজনী নতুন ছোৱালী

১৪১

চিৰকুমাৰ

“লগেৰে থাকিবলৈ আকৌ ভয় লাগিব কিয় ?”

“এতিয়াই দেখোন মই লগত থকাত আপুনি ভয় কৰিছে ?”

“ভয় কৰিছো ? কোনে ক’লে ?”

তেনেহলে আপুনি ইমান নিশ্চাণৰ দৰে বহি আছে কিয় ? আপুনিতো ভাবিছে মই আপোনাৰ ওচৰৰ পৰা গলেই বন্ধা ।”

“একেবাৰে মিছা কথা বিভা, মই সেইবোৰ একো ভবা নাই । তুমি মোৰ কাষত বহি আছে, মোৰ কিমান ভাল লাগিছে—”

“সচাকৈয়ে নেকি ?” বিভাই কলে । কিন্তু বহা ঠাইৰ পৰা অকণো নলৰিল । আন্ধাৰতে বিভাৰ হাতখন ধৰি গোটেই মানুহ-জনীকে মোৰ বুকৰ মাজলৈ টানি আনিবৰ চেষ্টা কৰিলো । বিভা বহা ঠাইৰ পৰা নলৰিল । কিন্তু তাইৰ গোটেই গাটো মোৰ বুকৰ মাজত ঢলি পৰিল । বহুত পৰ বিভা মোৰ বুকৰ মাজত পৰি থাকিল—বিনা প্ৰতিবাদে—হয়তো তৃপ্তিৰেই ।

মোৰ গাৰ পাতল কপনি অনুভৱ কৰি বিভাই হয়তো বুজি উঠিল । বিভা সংঘত হ’ল আৰু মোৰ পৰা মুক্ত হৈ ক’লে—

“ক্ষমা কৰিব—ইমানখিনিলৈকে আমি মুক্ত, কিন্তু ইয়াতকৈ বেচি নহয় । বাতি হ’ল, যাওঁ আৰু, নহলে আকৌ বিচাৰিয়ে ওলাবহি ।” মোৰ ডিঙি শুকাই গৈছিল । একো ক’ব নোৱাৰিলো । অলপ যত্ন কৰি আধাভগা মাতেৰে কলো—“বিভা—বিভা—”

“বলক, মোক অলপ আগবঢ়াই থৈ নাহে জানো ।”

বিভা আগ বাঢ়িল । পিচে পিচে ময়ো ওলাই গলো ।

“আজিও বাক আপুনি কবিতা লিখিব পাৰিবনে ?” বাটত বিভাই সোধিলে ।

“কবিতা ? সি এটা ফাঁকি বিভা, তাৰ কোনো অৰ্থ নাই, কোনো সাৰ্থকতা নাই, বামধেমুৰ পোহৰৰ নিচিনা সি মাথোন দেখাত ধুনীয়া, কিন্তু সি কাৰো বাট পোহৰ নকৰে ।”

“আপুনি যাওকগৈ আৰু, এই ডোখৰ মই যাব পাৰিম—”

আকৌ সাবটি ধৰি বিভাক এটা চুমা খালো, তাৰ পিচত বিভা গলগৈ ।

কিছুদিন বিভাক লগ পোৱা নাই । কবিতাও লিখা নাই ।

এদিন বিভাই মাতি পথালে । কবিতাৰ কথা পাতিলে, চাহ দিলে, অলপ দেশৰ কথা পাতিলে, তাৰ পিচত মোক আগবঢ়াই থনলৈ আহিল ।

“কথা এটা ক’বৰ কাৰণে মাতিছিলো—” বিভাই কলে, “কবিতা অলপ বুজিলেও প্ৰেম অকণো নুবুজো । তথাপি এইটো জানো আপোনাক জীৱনত সদায় পোৱা হলে জীৱনটো হয়তো সুখতে কাটিলেহেতেন, কিন্তু তাৰ দ্বাৰা আপোনাৰ ডাঙৰ অপকাৰ কৰা হব । আপোনাৰ কীৰ্ত্তিৰ, আপোনাৰ যশস্যাৰ, আপোনাৰ কবিতাৰ আৰু আপোনাৰ প্ৰতিজ্ঞাৰ ঘোৰ অৱমাননা কৰা হব । গতিকে মই নিজেই মাহতক কৈ মোৰ বিয়া পতাইছো । অহা

মাহমানতে বিয়া হব কিজানি। মই এনেদৰে থাকিলে আপোনাৰ
সু নামত কালিমা পৰিব —” অনৰ্গল কৈ গল বিভাই।

“কিন্তু— বিভা— তুমি—”

“নহয়, নহয়, মোতকৈ আপোনাৰ কবিতা বহুত ডাঙৰ, মোৰ
প্ৰেমতকৈ আপোনাৰ কাব্যগোবৰ বহুত উচ্চ—মোৰ স্বাৰ্থতকৈ
আপোনাৰ জীৱন —”

“তুমি এই কথাবোৰ আজি কিয় কৈছা বিভা?”

“হয়তো আক কবলৈ নেপাম কাৰণে, বাক আপুনি যাওকগৈ
আক, এতিয়া জানো আক মোক চুমা খাব পাৰিব?”

গোটেই শৰীৰটো মোৰ অৱশ হৈ পৰিছিল, বুকৰ কাষতে থকা
বিভাক এনেয়ে বিদায় দিলো। সাবটি ধৰি এটি চুমা খাবৰ শক্তি
নহল।

বিভাৰ বিয়া হৈ গ’ল।

এতিয়াও মই চিবকুমাৰ।

মণি—মণি হয়তো নাছিল, কিন্তু বিভা-বিভাতকৈ কবিতা
ডাঙৰ জানো? তেতিয়া আজি মই কবিতা লিখিব নোৱাৰো
কিয়?

শেহবাতিৰ জোনাক

উচ্ছ্বল!.....জীৱনৰ প্ৰাচীন আদিম মানৱতাৰ উত্তৰাধিকাৰী
দাস। জীয়াই থকাৰ ঘোৰ পূজাৰী। পুৰুষত্বৰ লজ্জাহীন
গোবৰ লৈ তাৰ কামনাৰ ভোগ-উৎসৱৰ বীভৎস আয়োজন। সি
পুৰুষ, সি ডেকা। সেয়েই হয়তো সংযমহীন বৰ্বৰতা লৈ সি
কৰে তাৰ যৌৱনৰ অশ্বমেধ যজ্ঞ। আনক নিৰ্যাতন, নাৰীক,
দুৰ্বলক, নিজৰ দেহাৰ শক্তিয়ে উৎপীড়ন, আক কেতিয়াবা অভি-
জাতৰ ওপৰত নিষ্পেষণ, আক্ৰমণ—তাৰ নিত্য-নৈমিত্তিক
ব্যৱসায়। নিজত্বই তাৰ কাৰণে সকলোতকৈ ডাঙৰ সত্য।
সকলোৰে দুখকষ্টৰ বিনিময়ত, সকলোৰে অসন্তুষ্টিৰ পৰিবৰ্ত্তে সি
বিচাৰি উলিয়াই লয় তাৰ নিজৰ কাৰণে এটা সুখৰ, এটা
আমোদৰ অৰ্বাচীন সূত্ৰ। সেইটো তাৰ নিজৰ যশস্যা।

ছমিৰ গুণ্ডা।.....হয়তো সি আজিৰ এই ছমিৰ গুণ্ডা নহল-
হেঁতেন যদি অতুল সম্পত্তি এৰি তাৰ বাপেক সৰুতে মৰি নগল-
হেঁতেন, তাক পাঁচ বছৰীয়াতে এৰি তাৰ মাহীমাকে যদি আকৌ
বিয়া নকৰালেহেঁতেন। আক তাৰ মাক—কিয়? তাৰ মাকেই
বা কিয় তাক মুকলি পৃথিবীত এৰি থৈ সৰুতেই গুচি গ’ল!
তেওঁ জীয়াই থকা হলেতো আজি সি এনেদৰে বাধাহীন, শঙ্কাহীন
বৰ্বৰ গুণ্ডা নহলহেঁতেন, আজিৰ ছমিৰ নহলহেঁতেন।

মাৰপিট,—মদ,—বেশা—। মাৰপিট—সি কৰিবই লাগিব।
 তাৰ বাহুত শক্তি আছে, শক্তিৰ পৰীক্ষাতো সি কৰিব লাগিব।
 জনতাৰ সুখ-শান্তিক ঠেলি তাৰ নিজৰ সুখৰ ৰাজ্য জয় কৰি লবই
 লাগিব; আৰু মাৰপিট কৰা, ডকাইতি কৰা যে তাৰ আৱশ্যক।
 তাৰ চকু আছে—সি দেখিছে তাৰ আগতে কোনোবাৰ সুখৰ
 সোঁতত কোনোবাই ভেঁটা দি বহি লৈছে! সেই ভেঁটা সি
 ভাঙ্গি দিবই লাগিব! তাৰ সুখৰ কাৰণে নাইবা কাৰোবাৰ সুখৰ
 কাৰণে! সি শুনিছে—তাৰ নিজৰ অধিকাৰত থকা ভোগৰ
 সামগ্ৰী, কোনোবা দুৰ্বলৰ শাস্তিৰ আশ্ৰয় বলীয়ে কাঢ়ি নিছে।
 তাৰ কাণত পৰিছে বুভুক্ষু কামনাৰ আৰ্ত্তনাদ। সেয়ে তাৰ যুজ,
 তাৰ শক্তিৰ পৰীক্ষা কৰা।

আৰু মদ,—মদ লাগে নিজক পাহৰাই ৰাখিবৰ কাৰণে। সংস্কাৰৰ
 মাজত থকা, নিয়মৰ মাজত থকা অচেতন মানুহৰ পৰা, সীমাৰ
 হেঁচাত চেপা খাই থকা আদৰ্শৰ পৰা নিজক মুক্ত কৰি আপোন
 মনৰ নিজভোলা গোবৰত নিজক চাবৰ কাৰণে তাক লাগে মদ।
 তাক লাগে কেঁচা আদুৰৰ চোঁচা ৰস। তাৰোপৰি, সংযমহীন
 শৰীৰটোৰ **স্নায়ুৰোৰত জীৱন**ৰ গতি সচল ৰাখিবৰ কাৰণে তাৰ
 ভোগৰ **প্ৰাচুৰ্য্য**ত নিজৰ শক্তিৰ পৰিচয় দিবৰ কাৰণে তাক লাগে
 মদ!

আৰু নাৰী,—সেইটো তাৰ দাবী, তাৰ পৌকষৰ, তাৰ দেহাৰ
 এজনী নতুন ছোৱালী

সেইটো জয়জয়ন্তী, তাৰ সৰ্বগ্ৰাসী কামনাৰ উত্তপ্ত যুক্তিৰ মাজত
 নাৰী, নাৰীৰ দেহা তাৰ কাম্য, তাৰ প্ৰাপ্য; সুন্দৰৰ নামত, মঙ্গলৰ
 নামত, প্ৰেমৰ নামত সি নাৰীক নিবিচাৰে; সি বিচাৰে তাৰ
 শৰীৰৰ প্ৰয়োজনত, তাৰ যৌৱনৰ অনুবোধত, তাৰ শক্তিপ্ৰমাণৰ,
 তাৰ প্ৰাণ-প্ৰমানৰ আৱশ্যকত।

নাৰীৰ লগত প্ৰেম—হুঁঃ, দুৰ্বলতা। প্ৰেম কি? ভালপোৱা;
 ভাল পাই নিজৰ কৰিব বিচৰা, কিন্তু যেতিয়া নিজৰ কৰি পোৱা
 হৈ যায় তেতিয়া? তেতিয়া আৰু প্ৰেম নহয়, তেতিয়া প্ৰবঞ্চনা!
 প্ৰেমৰ নামত তেতিয়া এই একে কামনাৰেই পূজা। পোৱাৰ
 পিচত আৰু নাৰী প্ৰেমৰ নহয়, নাৰী ভোগৰ, ব্যৱহাৰৰ!—তাৰ
 যুক্তি।

এগিলাচ মদৰ দৰেই তাৰ নিচা, নাৰীৰ মোহৰ মাদকতা। তাৰ
 পিচত, গিলাচ যেতিয়া শুকাই যাব, স্নায়ুত যেতিয়া তেজৰ কঁপনিৰ
 উত্তাপ কমি আহিব, তেতিয়া মই আৰু তুমি একে— দুয়ো ভাল,
 দুয়োৰে নিচা নাই! মাত্ৰ এই পাৰ্থক্য—মোৰ নিচা এৰাইছে
 আৰু তোমাৰ নিচা লাগিবলৈ নোপোৱাকৈয়ে গিলাচ শুকাই শেষ
 হৈ গৈছে। তেতিয়া তুমি আৰু মই দুয়ো একে। ভোগ
 যৌৱনৰ সাৰ্থকতা!—সেয়ে তাৰ যৌৱনৰ, তাৰ জীৱনৰ নিজে গঢ়া
 দৰ্শনৰ তৰ্কবাদ।

ছমিৰ— তাক সকলোৱে চিনে, গুণ্ডা বুলি, উচ্ছৃঙ্খল বুলি
 এজনী নতুন ছোৱালী

অসংযত বুলি, আনকি অধম বুলি তাক সকলোৱেই চিনি পায়।
বাতিবোৰ তাৰ কাৰণে আহে আনন্দৰ হৈ, তৃপ্তিৰ হৈ; আকাশৰ
তৰাতকৈ, বাতিৰ আন্ধাৰেই তাক বেচি চিনি পায়। বাতিবোৰে
তাক দিয়ে—একোটা নিত্য নতুন বৰ্ষৰ আনন্দৰ মুক্ত উপলব্ধি।

জীয়াই থকাৰ উপাসক ছমিৰ—‘ধৰ্ম্ম, আৰে ধৰ্ম্মেৰে কি কৰিবি?
তোৰ চকুৰে নেদেখা, মানুহৰ ভয়ত লুকাই থকা সেই বিধাতা-
টোৰে কি কৰিবি; কণাই বৃহস্পতি চোৱাৰ দৰে এই ‘নেদেখা
জনক’ পূজা কৰি তোৰ কি হব? তইতো বেচি কণা হৈছ।

আৰু এই মছিদটো—এইটো কি? ইয়াৰ মানে কি? অত
হেজাৰ টকা খৰচ কৰি এই মাৰ্কবলৰ মছিদ সাজিলে, তোৰ কি
লাভ হ’ব? তোৰ এই মজিদ-সজা মাৰ্কবলৰ টুকুৰাবোৰেৰে যদি
‘ছাবাবৰ’ পিয়লা সাজিলিহেঁতেন, বহুতে আনন্দত দিন কটাব
পাৰিলেহেঁতেন! ধৰ্ম্মই তইতক কণা কৰিছে। বাক থাকিলেই
এজন বিধাতা, তাৰ আকৌ পূজা কৰিব লাগে কিয়? একো
নহয়, ভুল!’—সেইটো তাৰ নিজৰ ধৰ্ম্মমত।

এইদৰেই ছমিৰৰ দিনবোৰ যাব লাগিছে। জোৱাৰ উঠা সাগৰৰ
সোঁতৰ দৰে, বাট-পাহৰা বৰদৈচিলাৰ দৰে এটা অন্তহীন সান্ত্বনাৰ
আবেগত, এটা তৃপ্তিৰ অৰ্বাচীন গোৰুত। পৃথিবীক সি চায়
পাৰ্থিব চকুৰে; তাৰ চাৰিওফালৰ প্ৰকৃতিত সি দেখে, প্ৰতিটো
ফুলৰ পাতত সি দেখে এটা উদ্ধত কামনাৰ আহ্বান। বাতিৰ

আন্ধাৰে তাক মাতে ভোগৰ কাৰণে, নাৰীৰ ৰূপে তাক মাতে
নিজৰ পৌৰুষৰ প্ৰমাণ দিবৰ কাৰণে, তাৰ জীৱনে তাক মাতে এটা
আত্মবিস্মৃত হৰ্ষৰ কাৰণে, এটা সংযমহীন ব্যক্তি-স্বার্থৰ পূৰ্ণতাৰ
কাৰণে।

তাৰ দিনে দিনে কমি অহা ঐশ্বৰ্য্যই, তাৰ যৌৱনৰ শাৰীৰিক
শক্তিয়ে, তাৰ পোৱাৰ গোৰুৱে, তাৰ ভোগকেই সমৰ্থন কৰে।
তাৰ ঘৰৰ পৰা অলপ দূৰতে মছিদটো; পুৱা-গধূলি নিতৌ তাৰ
কাণত পৰে ‘আজানৰ’ মাত—তাৰ খং উঠে। পৃথিবীত আৰু
অন্য কাম নাইনে? লৰ মাৰি মছিদলৈ আহি সেই—সেই?
ইহঁত ক’বাত যুদ্ধ কৰিবলৈ নেযায় কিয়? অতদিনে এইদৰে
টেটুফালি চিয়ঁৰি কিটো পাইছে, পূজাৰ সলনি সেই নিৰ্ব্বিকাৰ
চকুমুদি-খোৱা জনৰ লগত যুঁজ নকৰে কিয়? কেতিয়াবা খঙ্গত
তাৰ মছিদটো ভাঙ্গি পেলাবৰ মন যায়, তাৰ সেই ওখ মিনাৰটো
উঘালি নৈত পেলাই দিবৰ মন যায়।

নগৰখনৰ প্ৰায় মাজতেই তাৰ ঘৰ। দহ বৰ্গ মাইলৰ সৰু নগৰ
খনৰ হাই-উকমিবোৰ তাৰ নিচেই চিনাকি। সেই গণ্ডগোলবোৰৰ
মাজৰে সিও এটা গণ্ডগোল, এটা উকমি, ধূমুহা, বজ্ৰপাত, শিল-
বৰষুণ। তাৰ লগৰে সিও এটা তেনেকুৱাই কিবা, আকস্মিক,
দুৰ্ব্বৃত্ত, দুদ্দম—উচ্ছ্ৰাল।

* * * *

তেতিয়া বাতি এঘাৰ বাজি গৈছে। চাৰিওফালে আন্ধাৰ।
নগৰৰ একাধৰ সৰু গলিটোৰ নিস্তন্ধত আন্ধাৰৰ আৰম্ভণ সনা।
গলিৰ কাষৰ সৰু ঘৰ এটাৰ দুৱাৰখন লাহেকৈ মেল খালে।
এটা ডেকা আৰু এজনী ছোৱালী দুৱাৰখনেদি ওলাই আহিল।
দুয়োৰে শৰীৰত অৱশ্যে দুৰ্বলতাৰ চিন। কাপোৰকানি দুয়োৰে
পাৰ্ধ্যমানে সংযত।

“বেগাই যোৱাগৈ—” ছোৱালীজনীয়ে কলে। ডেকাই উলটি
নেচাই আগবাঢ়ি আহি পদূলিমুখ পালেহি।

“কোন?”

চক্ৰমুখ খাই ডেকাই মূৰ তুলি চালে।

“কোন, তই ইয়াত কিয়? তই ক’লৈ আহিছিলি? ক’ৰ?
ক’ৰ?”

ভয়ত ডেকাটো কঁপিব ধৰিলে।

“নেমাত কিয়? কাৰ লুকুমে ইয়ালৈ আহিছিলি?”

তাৰ পিচত কথা বতৰা নাই। ছমিবৰ ঘোঁচা-ভুকু-চৰৰ ফলত
ডেকা মাটিত ঢলি পৰিল। নাকেদি তেজ ওলাব ধৰিলে।
ঘৰটোৰ ভিতৰৰ পৰা কোনোৱে ওলাই নেচালে।

দুৱাৰখন ঠেলা মাৰি মেলি ছমিব সোমাই গ’ল। মোহিনীয়ে
আতৰেথ কৰি তাক বহিবলৈ দিলে, সি ঠিয়দি ব’ল।

“সি কোন?”

এজনী নতুন ছোৱালী

১৫০

শেহবাতিৰ জোনাক

“সি? কোন সি?” এটা মাৰাত্মক মিচিকি মাৰি তাই তাৰ
চকুলৈ চালে।

“সি ইয়ালৈ অহা নাছিল?”

“ইয়ালৈ? কোন? তোমাৰ বাহিৰেতো ইয়ালৈ কোনো আহিব
নোৱাৰে—”

“তেন্তে সি কিয় আহিছিল?” সি মোহিনীৰ চকুলৈ চালে।
প্ৰসাধন সনা তাইৰ মুখ খনত সি দেখিলে এটা অসংযত অলসতাৰ
চিন। তাইৰ চুলিবোৰৰ মাজত লুকাব নোৱাৰা কিবা এটা
ব্যস্ততাৰ বিশৃঙ্খলতা। তাৰ চকু কেইটা বেচি বঙা পৰিল।

“মোহিনী—” তাই চকু তুলি চালে।

“জান, মই তোক মাহে যিমান টকা দিওঁ, এই টকাৰ
চাৰিভাগৰ এভাগেৰে মই নৱাবৰ জীয়েকক বিয়া কৰিব পাৰো।”
মোহিনীয়ে মাত্ৰ হাঁহিলে— বাৰাঙ্গনাৰ কলুষ-কুটিল হাঁহি।

“হাঁহিছ?”

ছমিবৰ একেটা ঘোঁচাতে মোহিনী মাটিত পৰি গ’ল।
“চুকী, মোৰ অতখিনি পায়ো তোৰ হেঁপাহ নপলাল।” খঙ্গত
সি কি ক’ব বিচাৰি নেপালে।

“মইতো তোমাৰ তিৰোতা নহওঁ। সেইটো আমাৰ কামেই—”
মাটিতে বহি ক্ৰুদ্ধভাবে মোহিনীয়ে ক’লে।

“এ, সেইটো তোৰ কামেই?” বৰ বিষয়েৰে এবাৰ সি মোহিনীৰ

এজনী নতুন ছোৱালী

১৫১

শেহবাতিৰ জোনাক

মুখৰ ফালে চালে। তাত যেন সেই লেমটোৰ পোহৰত সি দেখিলে—তাইৰ গালত তাৰ দৰে শত শত কামুক পুৰুষৰ ওঁঠৰ দাগ, অবৈধ সন্তোগৰ ক'লা বেখা, প্ৰসাধনৰ আবৰণেৰে অতদিন তাৰপৰা লুকাই বাখিছে।

লাহে লাহে তললৈ মূৰ কৰি সি ওলাই আহিল। মোহিনী—গণিকা—বেশ্যা—তাৰ মনত লাগিল।

চোতালৰ মুখৰ পৰা ডেকাটো উঠি গৈছে। তাৰ মন গ'ল সি যেন তাক বিচাৰি উলিয়াই তাৰপৰা ক্ৰমা বিচাৰিব।

..... আকৌ সেই মছিদটো, তাৰ ঘৰলৈ অহাৰ বাটত সদায় সেই নিজৰ মছিদটো, সি এবাৰ মূৰ তুলি চালে। ভিতৰত তিনিডাল ম'ম জ্বলি আছে।

তাৰ ভয় লাগি উঠিল। জীৱনত কোনো দিনে অনুভৱ নকৰা কিবা এটা ভয়ে তাৰ মনটোত ঠাই ললে। সি লৰ মাৰি তাৰ ঘৰত সোমাই দুৱাৰখন বন্ধ কৰি দিলে।

* * * *

মদ—মদ—পদ্মা!

নহয়, মোহিনী আৰু নহয়; পদ্মা। এইবাৰ পদ্মা, সেই বুঢ়াটোৰ ছোৱালীজনী। তাই বেশ্যা নহয়, তাই বেচ ধুনীয়া।

হঠাতেই চিনাকি হৈ গ'ল। মটৰৰ আগত পৰিব ধৰোঁতে সেই বুঢ়াটোক বচাই দি সি পদ্মাৰ লগত চিনাকি হৈ পৰিছে। সেই

এজনী নতুন ছোৱালী

১৫২

শেহবাতিৰ জোনাক

একেই চকুৰে সি পদ্মাকো চায়, যি চকুৰে পৃথিবীৰ সকলো তিৰো-তাক সি চাই আহিছে। নাৰী ভোগ্য, নাৰী পুৰুষৰ কামনাৰ আহুতি,—পদ্মাও সেয়ে।

কিন্তু সি দেখি আচৰিত হয়, মোহিনীৰ দৰে গাভৰু হৈয়ো, ধুনীয়া হৈয়ো, পদ্মা কিয় মোহিনীৰ দৰে মুক্ত নহয়, স্বচ্ছন্দ নহয়। তাই যেন কিয় কথাবোৰ জুখি জুখি কয়, হাঁহিটো পূৰ্বকৈ নেমাৰে, চকুৰ চাৱনি শেষ কৰি দি চাব নোৱাৰে। তাৰ বৰ অসম্ভৱ যেন লাগিল। সি যেন পদ্মাক ঠিক বুজিবই পৰা নাই।

অকল পদ্মাই জানো? তাৰ উপৰি পদ্মাৰ সেই বুঢ়া বাপেকটো—সিহঁতে কথাবতৰা পাতিলে কেনেকৈ শুনি থাকে, চাই থাকে! সি ভাবি নেপায় তাৰ আৰু পদ্মাৰ মাজত এটা বুঢ়াৰ কি আৱশ্যক। এহাল ডেকা গাভৰুৰ মাজত কিয় এটা মিল-নোখোৱা বুঢ়াই এনেদৰে বাধা হৈ ঠিয় দিয়ে। তাৰ কেতিয়াবা পদ্মাক এটা ডাঙৰ কথা কৈ দিবৰ ইচ্ছা হয়, তাইৰ বুঢ়া বাপেক-টোৰ অনাৱশ্যকতাৰ কথাষাৰ বুজাই দিবৰ মন যায়। কিন্তু নোৱাৰে। পদ্মাৰ মৰম দেখি, ভক্তি দেখি সিও কেতিয়াবা ভাবিব খোজে যেন সেই বুঢ়াটোৰ ভিতৰত ভক্তি কৰিব লগা, মৰম কৰিব লগা কিবা এটা আছে; কিন্তু কত আছে সি দেখা নেপায়।

“তুমি আৰু তোমাৰ দেউতাৰক লৈয়েই ব্যস্ত—” কেতিয়াবা সি কৈ দিয়ে।

এজনী নতুন ছোৱালী

১৫৩

শেহবাতিৰ জোনাক

তাই তাইৰ ধুনীয়া চকু ছুটা তুলি চায়।

“আৰু তোমাৰ ভাবিব লগা একোৱেই নাইনে?”

“আৰু নো কি ভাবিব লগা আছে? দেউতাৰ বাহিৰতো আৰু মোৰ কোনো নাই। দেউতা নহলে মই ক’ত থাকিম?”

“কিয় মোৰ লগত?” অকণো ভূমিকা নকৰি সহজ ভাবে সি কৈ দিলে

“হয়তো আজি আপোনাৰ লগতেই থাকিব লগা হ’লহেঁতেন যদি আপুনি দেউতাক নবঢ়ালেহেঁতেন—”

“তেন্তে?”

“সেই কাৰণে দেউতাৰ কথা ভবাৰ লগতে আজিকালি আপোনাৰ কথাও ভাবিব লগাত পৰিছে।—”

“মোৰ কথা, মোৰ কথা কিয় ভাবা?”

“আপুনিযেইতো দেউতাৰ প্ৰাণ বক্ষা কৰিলে—”

সি হাঁহিলে, কিবা এটা বুজিব নোৱাৰা তৃপ্তিৰ হাঁহি। তাই দেখিলে হয়তো বুজিব নোৱাৰিলে, হয়তো বুজিবৰ চেষ্টাই নকৰিলে।

“দেউতাৰ প্ৰাণ বক্ষা কৰাৰ কাৰণেহে মোৰ কথা ভাবা?”
এটা কৰ্কশ হাঁহিৰে সি ক’লে। সি যেন বৰ কোমল কথা এযাৰ কৈছে।

“এবা, সেই কাৰণেই—”

সি যেন তাইৰ কথাবোৰত বৰ এটা তৃপ্তি অনুভৱ কৰিলে।

“বাক ধৰি লোৱা তোমাৰ দেউতাৰ আকৌ মটৰৰ আগত পৰিল—”

“নাই নাই কিয় পৰিব, এইবাৰ যে দেউতাক মই ঘৰৰ পৰা বাহিৰলৈকে যাবলৈ নিদিওঁ—”

‘বাক ধৰি লোৱা পৰিল। তেতিয়া?’

“তেতিয়া?” বৰ ভয়েৰে পদ্মাই তাৰ মুখলৈ চালে। তাইৰ দুয়োটা চকুত নিঃসহায় নাৰীত্বৰ নিৰলস্বন দুৰ্বলতা! এটা কাতৰ শব্দত তাই কঁপি উঠিল।

“তেতিয়া মোৰ লগতে থাকিবাতো।” প্ৰশ্নৰ কোনো ইঙ্গিত নিদি নিশ্চয়তাৰ সূৰতেই সি ক’লে।

“আপোনাৰ লগতে?”

“জানো, তুমিয়েইতো ক’লা—”

বৰ তৃপ্তিত সি পদ্মাৰ তাৰ পৰা ওলাই গ’ল। পদ্মাই যেন ছমিবক বুজিব নোৱাৰিলে। আন সকলোৰে দৰে তয়ো জানে ছমিৰ গুণ্ডা, ছমিৰ জঘন্য, সিয়েতো তাইৰ বাপেকৰ প্ৰাণ বক্ষা কৰিলে। কিন্তু তাৰ মনটো যেন তাই অকণো বুজিবৰ চেষ্টা নকৰিলে, সি দেখিলে পদ্মা অসহায়, পদ্মা নাৰী, এজনী ছোৱালীৰ কথা তাতকৈ বেচি বুজাৰ তাৰ কাৰণে কোনো আৱশ্যক নাই।

তাইৰ মনটো—মনৰ লগত তাৰ কোনো সম্বন্ধ নাই। ছোৱালীৰ আকৌ মন! মনটোৰে তাই কি কৰিব। আত্মবক্ষা? মিছা

কথা! এটা ফাঁকি দিবৰ উপায়। সি এটা গোঁবৰ অনুভৱ কৰিলে। ছোৱালীৰ মনটোৰ কোনো মূল্য নাই। তাইৰ বাহিৰটোৱেই সকলো।

তথাপি যেন সি দেখিলে মোহিনী আৰু তাইৰ দৰে আন দহজনী ছোৱালী, আৰু পদ্মাৰ মাজত কিবা এটা পাৰ্থক্য আছে, তাই যেন সিহঁতৰ পৰা বেলেগ। সি যেন পদ্মাৰ ওচৰলৈ সাৱধান হৈ যোৱাই উচিত। তাৰ মুখত মদৰ গন্ধ পালে যেন পদ্মাই তাক...তাক...কি কৰিব? 'মোক কি কৰিব?'

তথাপি কিয় জানো সি নোৱাৰে।

লাহে লাহে সি দেখিলে যেন পদ্মাৰ বাপেকে তাক সন্দেহ কৰিব ধৰিছে, সিহঁতে কথা পাতিলে তেওঁ ওচৰতে থাকে, পদ্মাৰ ওপৰত, তাৰ ওপৰত, তীক্ষ্ণ দৃষ্টি ৰাখে। সি অতীষ্ঠ হৈ উঠে।

* * * *

“পদ্মা—”

“কি?” **দুৱাৰ মেলি ছমিৰ** সোমাই আহিল।

শেষ মান্ধৰ এটা ছপৰীয়া। গোটেই দিনটো কিণ্-কিণ্ কৰি বৰষুণ দি আছে। বেলি প্ৰায় নায়েই। দিনটো সন্ধিয়াৰ পাতল আন্ধাৰেৰে ঢকা। ভীষণ জাৰ পৰিছে। অতি কম মানুহেই বাহিৰলৈ ওলাইছে।

এজনী নতুন ছোৱালী

১৫৬

শেহবাতিৰ জোনাক

ছমিৰ সোমাই আহিল। তাৰ গাত এটা গৰম অ'ভাৰ কোট, মূৰত এটা গৰম টুপী।

হয়তো পদ্মাই সি আহিব বুলিয়ে আশা কৰি আছিল, সি যে যেই কোনো মূহূৰ্তত আহি পৰিব পাৰে পদ্মাই জানে।

পদ্মা জুইৰ ওচৰত বহি আছিল, সিও জুইৰ ওচৰলৈকে গল।

‘বৰ ঠাণ্ডা পৰিছে—’

“এবা বৰ ঠাণ্ডা, তাতে বৰষুণজাক পৰি আৰু জাৰ নমাইছে।”

“ইয়াৰ পিচতে জাৰ কমি আহিব আৰু—”

“এবা দুদিনমান এনেকৈ বেছি জাৰ পৰাৰ পিচত জাৰ কমি যায়।”

“দেউতাৰ নাই?”

‘সৌ বৰিহঁতৰ ঘৰলৈ গৈছে, এই আহিব, বহক!’

‘নবহোঁ মই যাওঁ। পদ্মা—’ পদ্মাই মূৰ তুলি চালে।

‘মই তোমাক এটা কথা ক'ম—’

‘ভাল বাকু—’ পদ্মাই বাহিৰৰ ফালে চালে।

“কিন্তু তোমাৰ দেউতাৰ কাৰণে মই তোমাক কোনো কথা ক'ব নোৱাৰোঁ - ”

“কিয়?”

“সেইটো তুমিয়েই জানা—”

“কিয়, দেউতাই দেখোন একো মানা নকৰে। আপুনি সহজেই ক'ব পাৰে—”

এজনী নতুন ছোৱালী

১৫৭

শেহবাতিৰ জোনাক

ছমিবে এবাৰ বাহিৰৰ ফালে চালে।

পদ্মাই তাৰ মুখলৈ চালে। এটা ভয়ৰ কঁপনি তাইৰ গোটেইটো গাৰ ওপৰেদি বাগৰি গ'ল। তাই নিজক সংযত কৰি সামৰি লবৰ ইচ্ছা কৰিলে। সিও পদ্মাৰ মুখলৈ চালে। ভয়ত শেঁতা পৰা পদ্মাৰ মুখখনত যেন হঠাৎ সি কিবা এটা ধূসৰ জ্যোতি দেখা পালে। সি নিজৰ অৱস্থাটোকে বুজিব নোৱাৰা যেন পালে।

সি নিজেই গম নোপোৱাকৈ লাহে লাহে কৈ গ'ল—

“তুমি মোক ঘিণ কবানেকি পদ্মা ?”

“ঘিণ ? কিয় আপোনাক ঘিণ কৰিম কিয় ? মাত্ৰ—”

“মাত্ৰ ? মাত্ৰ কি ?”

“একো নহয়” ভয়েৰেই তাই ক'লে ?”

“একো নহয় ? তেন্তে ‘মাত্ৰ’ কি ? মোক ঘিণ নকৰা, কি ?”

“আপোনাক ঘিণ নকৰোঁ, কিন্তু আপোনাৰ কাম বোৰলৈ মোৰ ভয় লাগে —”

“কাম বোৰলৈ ?” সি আচৰিত হোৱাৰ দৰে পদ্মাৰ মুখলৈ চালে। পদ্মাই যেন এটা ডাঙৰ সাহস পালে। পাতলকৈ হাঁহি ক'লে—“আপোনাৰ দোষ বোৰক...”

“অ, মোক ঘিণ নকৰা, মোৰ দোষ বোৰক... ?”

সি বাহিৰৰ ফালে চালে। পদ্মাৰ মুখলৈ চাবৰ সাহ তাৰ নহল—

“তোমাৰ দেউতাৰ কেতিয়া আহিব ?” ক্ষণিক দুৰ্বলতাৰ পৰা নিজক মুক্ত কৰি, একো কথা বিচাৰি নোপোৱাৰ দৰে সি ক'লে। “এইয়া আহি পাবহিয়েই, আপুনি অলপ বহক, অ’ সোৱা দেউতা আহিছেই হ’বলা”—প্ৰসন্ন মুখেৰে পদ্মাই বহুত দূৰেদি, অহা বাপেকৰ ফালে চালে।

“অ’ তেন্তে নহব। পদ্মা তুমি এটা কাম কৰিব পাৰিবা ?” পদ্মাই মূৰ তুলি চালে।

“তোমাক মই এটা কথা ক’ম অকলে।” তাৰ মাজৰ অভ্যস্ত মানুহটো জাগি উঠিল। “তুমি আজি ৰাতি সোঁথিনি লৈ অলপ সময়ৰ কাৰণে যাব পাৰিবা ?”

হঠাৎ পদ্মাৰ মুখখন আকৌ শেঁতা পৰি গ'ল, তাই পুনৰ বাপেক অহাৰ ফালে চালে।

“পাৰিবা ?”

“দেউতাই যদি কয় পাৰিম, বাক—” ভয়তেই তাই ক'লে। তাৰ মুখলৈ চাবলৈ তাইৰ সাহস নহল।

“দেউতাবে ? অসম্ভৱ, দেউতাৰক যদি জানিবলৈ দিয়া সকলো পণ্ড হ’ব। তুমি নিজে—অকলে—যাব লাগিব, পাৰিবা ?” তাৰ চকুৰ কৰ্কশ দৃঢ়তাখিনি লৈ সি পদ্মাৰ মুখলৈ চালে।

ভয়ত বগা পৰি পদ্মাই কি জানো ভাবি ক'লে—“বাক”—
“ঠিক ?”

পদ্মাই বাহিৰৰ ফালে চালে।

“বাতি এঘাৰ বজাত—আজি বাতিয়ে, নেপাহৰিবা” কৈ কৈ সি ওলাই গ’ল। পদ্মাই এবাৰ গোমোঠা আকাশখনৰ ফালে চালে। তেতিয়া বাপেক আহি ভিতৰ সোমাইছেহি।

* * *

মদৰ জাল যেতিয়া এবাৰ, তেতিয়া বাতি এঘাৰ বাজি গৈছে। কি এটা সঙ্কোচতে যেন সি পদ্মাৰ ওচৰলৈ যাবলৈ ভয় কৰিছিল।

লাহে লাহে সি ঘৰৰ পৰা বাহিৰ ওলাল। গাত তাৰ অ’ভাৰ কোটটো। কত বাতি সি এইদৰেই ওলাই গৈছে, তাৰ কামনাৰ বুভুক্ষাক নিবৃত্ত কৰিবৰ কাৰণে। তাৰ প্ৰবৃত্তিৰ উত্তাপত সি পাহৰি গৈছে মাঘমহীয়া জাৰ, ব’দ, বৰষুণ! সি আগ বাঢ়িল।

এবাৰ হঠাৎ সি অনুভৱ কৰিলে, সি যেন আজি কিবা এটা চিন্তা কৰিছে। সি যেন আজি খোজবোৰ লাহে লাহে কাঢ়িছে। সি যেন কিবা এটা বহুস্থ অনুভৱ কৰিলে তাৰ নিজৰেই কামবোৰত।

সি আজি ওলাই আহিছে পদ্মাৰ কাৰণে—এজনী নতুন ছোৱালীৰ কাৰণে; এটা নতুন অভিসাৰৰ মোহত। তথাপি তাৰ আজিৰ আনন্দটো যেন কিয় আন্তৰিক নহয়।

এজনী নতুন ছোৱালী

১৬০

শেহবাতিৰ জোনাক

মাজ বাতি! এইখিনি পাওঁতে তাৰ বাৰ বাজি গৈছে।

ক’তা, পদ্মা ক’ত? সি কেউপিনে চালে। কোনো নাই; প্ৰায় সকলো শুই পৰিছে। ‘পদ্মা নাহিল কিয়?’ সি ভাবিলে। হয়তো পদ্মা আহি জাৰত ঠিয়দি থাকিব নোৱাৰি। মোক নেদেখি গুচি গৈছে। ইঃ ইমান চোঁচা কুঁৱলীবোৰ! ফেৰফেৰিয়া বতাহজাক বুকুৰ মাজেদি সৰকি যায়। ইয়াতনো পদ্মা বহুতপৰ কেনেকৈ ঠিয়দি থাকিব? তাতে এই বাতি অকলে এজনী মাইকী ছোৱালী—পদ্মা; হঠাৎ সি তাৰ চকুৰ আগত দেখিলে অথনি জুইৰ আগত দেখা পদ্মাৰ শেঁতাপৰা মুখখন। ইঃ তাই কেনেকৈ কঁপিছিল! হয়তো তাৰে ভয়তে—নিশ্চয় পদ্মা আহিছিল। সি কোৱামতেই পদ্মা আহি তাৰ কাৰণে বৈ আছিল। কত সময় ছাগৈ তাই এই ঠাণ্ডাত এইখিনিতে ঠিয়দি আছিল—সি ভাবিলে। সি নিশ্চয়কৈ ভাবিলে পদ্মা তাৰ কাৰণে আহিছিল, অসহ্য হৈ উলটি গৈছে। আচৰিত বকমে সি অনুভৱ কৰিলে যেন মানুহৰ ওপৰত এটা বিশ্বাসে, এটা অজান সমবেদনাই তাৰ হিয়াখন ভৰাই তুলিছে। মানুহ ইমান ভাল—!

পদ্মা—পদ্মা তাৰ কাৰণে আহিছিল। কিন্তু কিয়? তাইতো আহিছিল তাইৰে নিজৰেই ধ্বংসৰ কাৰণে। সিতো তাইক মাতিছিল তাইৰে সৰ্বনাশৰ কাৰণে। তথাপি যে তাই

এজনী নতুন ছোৱালী

১৬১

শেহবাতিৰ জোনাক

আহিছিল! সি আচৰিত হ'ল। পদ্মাই মোক ঘিণো নকৰে, মাত্ৰ মোৰ কামবোৰলৈ ভয় কৰে, মোৰ কামবোৰক ঘিণ কৰে। কিয় সেই কাম বোৰতো ময়ে কৰোঁ। তথাপি—কোনো দিনে অনুভৱ নকৰা এটা ভাব সি অনুভৱ কৰিলে—মানুহৰ কাৰণে। মানুহৰ ভিতৰত যেন সি দেখিলে এটা বৰ ধুনীয়া, এটা বৰ পৱিত্ৰ কিবা। সি হঠাৎ এটা আনন্দ অনুভৱ কৰিলে। সৰল হোৱাৰ আনন্দ, পদ্মাব দৰে সহজ হোৱাৰ আনন্দ, মানুহক ঘিণ নকৰাৰ আনন্দ! সি পৃথিবীখন অত্ৰ বকমে অনুভৱ কৰা যেন পালে।

সি দূৰলৈ এবাৰ চালে। জোনৰ বগা জোনাক নিয়ববোৰৰ লগত মিহলি হৈ পৃথিবীৰ বুকুত সৰি পৰিছে! ধুনীয়া কুঁৱলীবোৰে পৃথিবীখনক কেউফালৰপৰা সাবটি ধৰি ঠেক কৰি পেলাইছে, বহুত দূৰত—জোনাক-মিহলি আন্ধাৰ, গহীন, নীৰৱ, নিঃশব্দ, কিন্তু কিমান ধুনীয়া! গোটেই জগতখন ইমান নিস্তন্ধ। মানুহবোৰ শুই পৰিছে। দিনৰ পোহৰৰ ব্যস্ত মানুহবোৰ—পূৱাৰ কোমল বতাহ জাকৰ লগতে সাৰ পাই উঠে নীৰৱে, আৰু বাতিৰ নিঃশব্দ তৰাটোৰ লগতে নিঃশব্দ হৈ পৰে! কিমান ভাল! সাৰ শব্দই নাই, যেন সকলো মৰি গৈছে!

মৰি গৈছে? হুঁ মৰা;—এই জোনাকবোৰৰ দৰে আত্মাটো এখন আন্ধাৰ কুঁৱলীৰ মাজত গলি মিহলি হৈ নাইকিয়া হৈ

এজনী নতুন ছোৱালী

১৬২

শেহবাতিৰ জোনাক

যোৱা। তাৰ আজি মনত পৰিল কোনো দিনে নভবা মৃত্যুলৈ। মানুহ মৰে, আজিৰ এই মাজনিশাৰ পৃথিবীখনৰ দৰে সাৰ-শব্দ নাইকিয়া হৈ যায়। প্ৰাণ নোহোৱা হৈ যায়! তাৰ ভয় লাগিল। তাৰ অলক্ষিতেই অনাগত মৰণৰ ভয়ত সি কঁপি উঠিল! তাৰ নিজৰ মাজলৈ চাবলৈ সি বল বিচাৰি নেপালে। সেই ঠাই ডোখৰত সি আৰু থিৰেৰে থাকিব নোৱাৰিলে। দূৰৰ কুঁৱলীবোৰৰ ফালে চাই চাই সি সেই সৰু বাটটোৱেদি যাব ধৰিলে। তাৰ মনত বাৰে বাৰে পৰিব ধৰিলে পদ্মাব শেঁতা-পৰা মুখখন আৰু মানুহৰ মৃত্যু, মানুহৰ জীৱনৰ শেষ হৈ যোৱা।

জেপৰ পৰা হাত দুখন উলিয়াই সি এবাৰ চোলাটোত এনেই হত কুৰাই চালে। কুঁৱলীত তাৰ চোলাটো তিত সেমেকা হৈ গৈছে। তাৰ গাটো এনেয়ে শিয়ঁৰি উঠিল।

এডোখৰ ডাৱৰৰ বুকুত জোনটো লুকাই পৰিল।

সি কুঁৱলীয়ে ঢকা আন্ধাৰৰ মাজত অনুভৱ কৰিলে তাক যেন কিবা এটা আন্ধাৰ কাৰাগাৰত কোনোবাই তাৰ অজ্ঞাতেই বন্ধ কৰি ৰাখিছে। তাৰ মনত লাগিল সি যেন বৰ অকল, গোটেই পৃথিবীখনত যেন তাৰ কোনো নাই। তাৰ এবাৰ চিঞৰি মাতিবৰ ইচ্ছা হ'ল, কিন্তু ভয়তে তাৰ মাতটো ডিঙিতে হেৰাই গ'ল। সি লাহে লাহে আগবাঢ়িব ধৰিলে। পৃথিবীখনৰ উদাস নীৰৱতাত সি অতীষ্ঠ হৈ উঠিল।

এজনী নতুন ছোৱালী

১৬৩

শেহবাতিৰ জোনাক

অকাৰণতে সি কাণ পাতিলে। তাৰ মনত হল তাক যেন কোনোবাই দূৰৰ পৰা চিয়ঁৰি ক'ব—“অকল শৰীয়া, উভটি আহা, ইয়াত জুই আছে, গৰম আছে, শান্তি আছে, মই তোমাক ঘিণ নকৰোঁ—!” কিন্তু কোনে? পদ্মাই; তাৰ এবাৰ উভটি চাবৰ ইচ্ছা হ'ল। সি অনুভৱ কৰিলে যেন পদ্মাই তাক সঁচাকৈয়ে পিচৰপৰা চিয়ঁৰি মাতিছে।

হঠাৎ তাৰ কাণত পৰিল কাৰোবাৰ উচুপনি, তাৰ নিচেই কাষতে আলিটোৰ কাষৰে ঘৰ এটাৰ দুৱাৰ মুখত। সি আগবাঢ়ি গ'ল। ইমান বাতি ইয়াত কিহে কান্দিছে, সি ওচৰ চাপি গল। ক্ষীণ জোনৰ পোহৰত। সি দেখিলে এটি শিশু—প্ৰায় ৩।৪ বছৰীয়া; লৰাটো জাবত থক্ থক্ কৰি কঁপিছে, আৰু কান্দিছে! একো নেভাবি সি লৰাটোক তাৰ বুকুৰ মাজত স্তমাই ললে। তাক দুয়ো হাতেৰে জোৰেৰে সাৰটি ধৰিলে। কিবা এটা ভাষাহীন কৰুণাত তাৰ মনটো গলি উঠিল! কোনে জানো বাটৰ কাষত কঠিন শীতৰ বাতি এই অজ্ঞ শিশুটোক এৰি গ'ল—নিবৰলম্বন, নিঃসহায়। যিমনেই সি শিশুটোৰ নিঃসহায়তাৰ কথা ভাবিলে তাৰ মনত এটা অনুভূতি জাগিল,—কিমান এটা ডাঙৰ সম্ভাৱনা লৈয়ো মানুহ কিমান নিঃসহায়, কিমান দুৰ্বল! মাঘৰ জাবে, বাতিৰ আন্ধাৰে, মানুহৰ নিৰ্মম ব্যৱহাৰে এই শিশুটোক মাৰি পেলাব পাৰে, নাইকিয়া কৰি পেলাব পাৰে! তাৰ

মনত লাগিল—পৃথিবীত যেন মানুহৰ দুৰ্বলতাকৈ কৰুণ আৰু একো নাই।

সি লৰাটোক আৰু জোৰেৰে সাৰটি ধৰিলে। তাৰ কোমল গালখনত তাৰ নিজৰ গালখন লগাই হেঁচি ধৰিলে। মৰমত তাৰ চকু দুটা মুদ খাই আহিব খুজিলে। স্বপ্নাবিষ্টৰদৰে সি অনুভৱ কৰিলে যেন এই শিশুটি কোনোবা জীৱনত এৰি অহা মানৱতাৰ এটা প্ৰাচীন বাৰ্তা। এটা কৰুণাৰ শিহৰণেৰে সি অনুভৱ কৰিলে যেন মানুহ এই কুঁৱলীয়ে ঢকা পৃথিবীখনতকৈ বহুত দুৰ্বল!

তাৰ লৰাটোক কিবা এটা স্তম্ভিতৰ মন গল। কিন্তু তাৰ ধাৰণা হ'ল যেন তাৰ বুকুৰ উত্তাপ পাই লৰাটো শুই পৰিছে।

জোনটো ডাৱৰৰ বুকুৰ পৰা ওলাল। আকৌ নিস্তৰ্দ্ধ পৃথিবীখনৰ জড় বুকুত কোমল পোহৰবোৰ বাগৰি পৰিল। তাৰ কাষৰ কুঁৱলীবোৰ কপোৱালী হৈ উঠিল। সি দেখিলে চউদিশে এটা স্নিগ্ধ প্ৰশান্তি, এটা অচঞ্চল ব্যাপক গভীৰ নীৰৱতা; পৃথিবীত আৰু কোনো নাই, দুটা মানৱ-শিশু—নিশাৰ বুকুত দুটা সৰু লৰা, সি আৰু তাৰ বুকুৰ অপৰিচিত শিশুটো। তাৰ ভাল লাগি উঠিল। শেহনিশাৰ জোনৰ পোহৰৰ দৰে তাৰ মনটো মুকলি লাগিল। সেই অচিন্তা শিশুটোৰ পৰশে যেন তাক সৰু কৰি পেলালে, মানুহ কৰি পেলালে, শিশু কৰি পেলালে।

এই জোনাকৰ অৰ্থ যেন এই শিশুটো, শেহনিশাৰ বতাহজাক
যেন তাৰেই বুকুৰ কাতৰ নিশ্বাসৰ প্ৰতিধ্বনি। জোনৰ পোহৰত
লৰাটোৰ মুখখন এবাৰ চাওঁ বুলি সি তাক বুকুৰ পৰা নমাই
কোলাত বহুৱাই ললে। নিয়ৰত তিতা বনবোৰতে আঠ কাঢ়ি
বহি সি তাৰ চকুৰ আগলৈ আনি লৰাটোৰ মুখখন চোৱাত
লাগিল। তাৰ খীণ মুখখনত সি দেখিলে আত্মীয়তাৰ এটা
অপৰিস্ফুট সাঁচ। চুমা এটা খাবৰ কাৰণে সি লৰাটোৰ মুখখন
আকৌ তাৰ মুখৰ ওচৰলৈ চপাই আনিলে।

হঠাৎ এটা সৰু শব্দ কৰি ঘৰটোৰ দুৱাৰখন মেল খালে, লগে
লগে এটা চিয়ঁৰ—“আই ও এইটো কোন?”

এজনী তিবোতা আহি একে চোঁচাই তাৰ কাষ পালেহি,
তেতিয়াও লৰাটো তাৰ কোলাতে।

সি মূৰ তুলি চালে। সি চৰগ পৰা মানুহৰ দৰে থৰ লাগি বৈ
গ’ল। এইজনীয়ে পুণি—

পুণিও বৈ গ’ল। একো বুজাব দৰে তাই তাৰ মুখলৈ চালে।
হঠাৎ কিবা এটা খন্দত তাইৰ মুখখন বন্ধা পৰি উঠিল। তাইৰ
গাত নিজক সংযত কৰি লবৰ কোনো চেষ্টাই দেখা নগল।

কঁপা-কঁপা মাতেৰে ছমিৰে শুধিলে—“তই—পুণি, তই ইয়ালৈ
ক’ৰ পৰা—ক’ৰ পৰা?” তাৰ মাতটো কিবা এটা ভয়ত ডিঙিতে
শুকাই গল।

এজনী নতুন ছোৱালী

১৬৬

শেহবাতিৰ জোনাক

“মই ইয়াত ক’ৰপৰা? কিয়, তই ইয়াত ক’ৰপৰা? আকৌ
মোৰ পিচ লৈছ!” তাইৰ মাতটো খন্দত কঁপি উঠিল।

“বাতি, এতিয়া তই ইয়ালৈ কেলেই আহিছিলি পুণি?” বুকুত
লৰাটো লৈয়ে, আঠকাঢ়ি থকাতে সি শুধিলে।

“কেলেই আহিছোঁ! ইয়ালৈ কেলেই আহিছোঁ! আৰু মোৰ
থাকিবলৈ ঠাই বাখিছ নহয়? সেইটো—সেইটো—আহ—”
একেথাপেই তাই তাৰ বুকুৰ পৰা লৰাটো কাঢ়ি আনিলে।

“বৰ বাপেৰটো পাইছ—” তাই চিয়ঁৰি উঠিল—“যা আকৌ
আহিছ—যা ইয়াৰ পৰা; নহলে মানুহক চিয়ঁৰি দিম এতিয়া,—
যা যা—” তাই চিয়ঁৰি উঠিল।

সি ঠিয় দিলে। এবাৰ সি পুণিৰ মুখৰ ফালে চালে, তাৰ চকু
ছটা সি সেমেকা যেন পালে। তাৰ যেন ক্ষমা খুজিবৰ মন
গৈছে। পুণিৰ হাতত ধৰি, পুণিৰ লৰাটোৰ হাতত ধৰি সি যেন
ক্ষমা বিচাৰিব। সি কিবা এটা ক’ব খুজিলে, কিন্তু নোৱাৰিলে।
এবাৰ সি ঘূৰি চালে—দেখিলে যেন এদল মানুহে তাক খেদি
আহিছে। হঠাৎ এটা চিৎকাৰ কৰি সি লৰ মাৰিলে। পুণিয়ে
অবাক হৈ তাৰ লৰি যোৱাৰ ফালে চাই থাকি অলপ পিচতে
আন্ধাৰৰ ফালে আগ বাঢ়িল।

সি লৰিব ধৰিলে, কলৈ লৰিছে, কিয় লৰিছে একো নভবাকৈ
সি লৰি যাব ধৰিলে। তাৰ মনত পৰিল—এই পুণিজনী, আজি

এজনী নতুন ছোৱালী

১৬৭

শেহবাতিৰ জোনাক

চাৰি বছৰ আগতে তাই কেনেকুৱা ধুনীয়া জনী আছিল। কিন্তু তাৰ কামনাৰ কাৰণেই তাই কিদৰে সকলো হেৰুৱাই পেলালে। সমাজত তাইৰ ঠাই, জীৱনত তাইৰ অধিকাৰ, সামাজিক জীৱনৰ বৈধ তৃপ্তি কেনেকৈ তাই সকলো হেৰুৱাই পেলালে,—তাৰেই পশুত্বৰ অপৰাধত। আৰু আজি—আজি তাই এইদৰে পিশাচৰ ব্যৱসায় লৈ অভিজাতৰ কামনাত আকৃতি দিছে নিজে উপযাচিকা হৈ, অভিসাৰিকা হৈ। পৃথিৱীত জীয়াই থাকিবৰ কাৰণে, তাইৰ কলঙ্কৰ স্মৃতি লবাটিক জীয়াই বাখিবৰ কাৰণে, নিশাৰ আন্ধাৰৰ মাজে মাজে আজি তাইৰ কদাকাৰ জীৱনৰ দুৰ্ব্বহ, জঘন্য যাত্ৰা।

তাৰ ভয় লাগিল, নিজৰ মাজলৈ উভটি চাবলৈকো তাৰ ভয় লাগিল। এই সকলোবোৰ যেন তাৰ কোনোবা এটা ভয়াবহ ৰাতিৰ এটা কদৰ্য্য স্মৃতি—তাৰ পৰা বহুত দূৰত—দূৰত। তাৰ মাথোন বাবে বাবে মনত পৰিল অলপ আগতে তাৰ বুকুৰ মাজত পোৱা উত্তাপ এটাৰ কথা। কিমান ধুনীয়া কিমান আন্তৰিক ; শিশুটো কিমান সৰল ! সি হয়তো তাৰেই শিশু, সি তাৰ পিতা !

পিতা ! পিতা হোৱাটো কিমান দুৰ্ব্বলতা, পুৰুষোত্তো নাৰীক নিবিচাৰে পিতা হবৰ কাৰণে, তাৰ মনত পৰিল পদ্মালৈ। তাইৰো পিতাক আছে। - সেই বুঢ়াটো—তাইলৈ কিমান মৰম, সন্তানলৈ

এজনী নতুন ছোৱালী

১৬৮

শেহবাতিৰ জোনাক

কিমান মৰম, আৰু পদ্মাৰ মৰম—সি যেন পিতৃত্বক মহিমাময় কৰি তোলে।

তেতিয়াও সি লৰিয়ে আছে। প্ৰায় তিনি ঘণ্টা সি কেৱল লৰিলে, বলিয়াৰ দৰে নিজেই নজনাকৈ সি কেৱল লৰিয়ে যাব ধৰিলে, কিয় লৰিছে, ক'লৈ লৰিছে সি নেজানে, সি লাফ মাৰি যেন এই পৃথিৱীখন পাৰ হৈ যাব, এই পৃথিৱীৰ সীমা শেষ কৰি অন্ত এখন পৃথিৱীৰ পাকত নামি পৰিব। এইটো জীৱনৰ চাৰিটাপ পাৰ হৈ যেন অন্ত এটা জীৱনৰ মাজত সোমাই পৰিব।

তেতিয়া পূবফালৰ আকাশখন ক্ৰমে বগা হৈ আহিছে ! উষাৰ পাতল বতাহ জাক গছপাতৰ মাজৰ পৰা বৈ আহি কোনোবা ফালে উঠি গৈছে। জোনটিয়ে তাৰ দুৰ্ব্বল পোহৰখিনি বুকুত সাৰটি পশ্চিমৰ ক'লা আকাশখনৰ বুকুত লুকাই যাব খুজিছে, দূৰে দূৰে কুঁৱলীবোৰ আৰু ঘণ হৈ পৰিছে।

এটা তৃষ্ণা জাগিল। মোক পোহৰ লাগে, মোক নতুন পোহৰ লাগে—সি পূব আকাশৰ ফালে চালে। সি এবাৰ নিজক ঘিণ কৰিব খুজিলে, কিন্তু কিয় ? আনেই যেতিয়া, পদ্মায়েই যেতিয়া তাক ঘিণ নকৰে, সি নিজকে ঘিণ কৰিব কিয় ? তাৰ যেন মানুহ হবৰ মন গ'ল, মানুহ হোৱাত যেন মানুহৰ কিবা এটা সাৰ্থকতা আছে।

কিন্তু পুনি—পুণিয়ে জানো তাক ঘিণ কৰে ? ক'তা তাইৰ

এজনী নতুন ছোৱালী

১৬৯

শেহবাতিৰ জোনাক

লবাটিয়ে তো তাক ঘিণ নকবিলে। সি নিজক ঘিণ কৰিব
নোৱাৰিলে, তাৰ কিবা এটা আশা কৰিববহে মন গল।

জাবতে হয়তো চৰাইবোৰ গছৰ ডালত মনে মনে শুই আছে।
ক'তো তেতিয়াও কোনো সাৰি শব্দ নাই, শেহ বাতিৰ শেহ
নীৰৱতাত জগতখন অৱশভাৱে ঢলি পৰিছে।—নীৰৱ, নিজম।

হঠাৎ তাৰ কাণত পৰিল—দূৰণিৰ ক'বাব এটা মছজিদৰ পৰা
উষা-উপাসনাৰ আহ্বান ধ্বনি উঠি আহিছে—মধুৰ, দীঘল আজান
—“আল্লাহু আকবৰ”—‘আল্লাহ মহান’। তাৰ কাণত পৰিল।
হঠাৎ সি বৈ গল, সি কাণ পাতি শুনিলে। গোটেই জগতৰ
টোপনি ভাঙ্গি আকৌ আহ্বান আহিল—“নিদ্ৰাতকৈ উপাসনা
ভাল—”

সি চকুটো ডাঙবকৈ মেলি দিলে। সি যেন কিবা এটা ডাঙৰ
টোপনিৰ পৰা সাৰ পাবৰ চেষ্টা কৰিলে। তাৰ বৰ স্নিগ্ধ লাগিল।
চকুৰ পৰা দূৰত থকা সেই গাঁৱলীয়া সাধকৰ আহ্বান আজি
তাৰ বৰ মধুৰ লাগিল, তাৰ খং নুঠিল। সি নিজেই দেখি
আচৰিত হল যে ‘আজান’ৰ মাত শুনি আজি তাৰ খং উঠা
নাই।

সি আক অলপ আগবাঢ়ি গল, কুঁৱলীয়ে ঢকা ধুনীয়া গাওঁখনৰ
সিপাবেই যেন প্ৰভাতী অকণৰ দেশ—পোহৰৰ গাওঁ। তাৰেই

এজনী নতুন ছোৱালী

১৭০

শেহবাতিৰ জোনাক

পোহৰ আহি পৰিছেহি গাঁৱৰ গছগছনি বোৰত, সৰু সৰু জুপুৰী-
বোৰত, গাঁৱলীয়া শস্যবোৰত।

কেতিয়া যে সি এই গাওঁখনৰ মাজত সোমাইছেহি কবই নোৱাৰে,
সৰু এটা জুপুৰীঘৰৰ সন্মুখত আহি সি ব'ল। ভিতৰত শুনিলে
কাৰোৰ মাত। সি সেই ফালে চালে। সৰু ঘৰটোৰ দুৱাৰখন
মেল খালে। গৃহস্থনীয়ে তাইৰ গিৰিয়েকক সাজু কৰি উলিয়াই
পথাইছে—পামলৈ হাল বাবলৈ যাবৰ কাৰণে। জলপান মুঠি
খাই সি আহি নাঙলটো ললে আৰু বেগাবেগীকৈ ওলাই গল।

ছমিৰে মানুহটো যোৱাৰ ফালে চাই থাকিল। নিশাৰ আন্ধাৰ
শেষ নো হওঁতেই সি ওলাই গৈছে—হালবাবৰ কাৰণে, খেতি
কৰিবৰ কাৰণে, সঁহ সিচিবৰ কাৰণে। তাৰ নাঙলৰ ফালেৰে
সি ধৰণীৰ বুকত বচনা কৰিব—নতুনৰ সৃষ্টি, জীৱিকাৰ উপাদান।
কিমান সুখত এই গাঁৱলীয়া গৃহস্থহঁত টোপনি যায় আৰু কিমান
সুখত সিহঁতে সাৰ পায়। এই এটা সৰু জুপুৰীৰ মাজত কেনেকৈ
এহাল বিশ্বৰ সনাতন পুৰুষ নাৰীয়ে সবগ বচনা কৰিছে। সিহঁত
আছে উন্মিহীন সবগত—সেই আদিম ‘আদম’ আৰু ‘হাৱা’ৰ
মিলন গোৰব লৈ, দাম্পত্য তৃপ্তি লৈ, জগতখনক সিহঁতে কিমান
ধুনীয়া কৰি ৰাখিছে!

দূৰত সি শুনিলে ম'হ গুৱালৰ দীঘল উকি। সিহঁতে যেন সিহঁতৰ

এজনী নতুন ছোৱালী

১৭১

শেহবাতিৰ জোনাক

আনন্দ উৎসৱেৰে শুই থকা গোটেই পৃথিবীখনক সাৰ পোৱাই দিব।

সি আহি গৃহস্থনীৰ চোতালত ঠিয় দিলে। সি হাত দি চালে তাৰ ওঁঠ কেইটা কুঁৱলীত ফাটি গৈছে। হয়তো তাৰ পিয়াহো লাগিছে। কিন্তু তাৰ জাৰ লগা নাই। কিবা এটা নতুন উত্তাপত তাৰ ভিতৰখন গৰম হৈ উঠিছে।

গৃহস্থনী ওলাই আহিল—মুৰৰ ওৰণিখন অলপ টানি ললে। অলপ আঁতৰত ঠিয় হৈ তাৰ ভৰিৰ ফালে চাই স্থধিলে—“আপুনি কাক বিচাৰিছে?”

সেপ ঢুকি ছটামুটাকৈ ছমিৰে স্থধিলে—“তেওঁ, তেওঁ কলৈ গৈছে?” ধুনীয়া এটা হাঁহি ওঁঠ ছটাত বিৰিঙ্গাই মানুহজনীয়ে কলে—“পামলৈ গৈছে। সবীয়হ আলু কব-পাৰিবৰ হ’ল নহয়। এতিয়াৰ পৰা তলি ঠিক নকৰিলে পিচত বতৰেবা কি কৰে কোনে জানে?”

সি আধা-বুজা আধা-নুবুজাৰ দৰে ঠিয় দি থাকিল।

“আপোনাক কিবা লাগিব?”

“এটোপা পানী—” সি মকভূমিৰ শেষ পথিকৰ দৰে শুকান মাতেৰে ক’লে।

“চাহ পানী?”

“নহয়, চৈচা পানীয়েই হব—”

এজনী নতুন ছোৱালী

১৭২

শেহবাতিৰ জোনাক

মানুহজনীয়ে বাটচবাটোতে তাক বহিবলৈ দিলে। তাৰ পিচত ভিতৰৰ পৰা এবাটি চৈচা পানী আনি দিলে। সি বৰ তৃপ্তিৰে পানী বাটি পি খালে। সি অনুভব কৰিলে যেন এই গাৱলীয়া গৃহস্থনীৰ হাতত আজি সি পালে জীৱনৰ নতুন পানী! পানী বাটিয়ে তাৰ গোটেই গাটো চৈচা কৰি দিলে। তাত যেন সি পালে সহস্ৰ আঙ্গুৰ মদিৰাৰ আশ্বাদ। অলপ পৰ বৈ থাকি মানুহজনীয়ে স্থধিলে—“আপুনি ক’বপৰা আহিছে?”

সি বাহিৰৰ ফালে চালে আৰু এনেই মুদ খাই আহিব খোজা চকু ছটাত কোনোবা নেদেখা দেশৰ সপোন সানি ক’লে—“সউ সিপাৰৰ পৰা—”

হঠাৎ কিবা এটা মনত পৰাৰ দৰে সি উঠি পৰিল।

“জলপান এমুঠি—”

“নেলাগে, নেলাগে আহিছোঁ”—সি ওলাই আহিল। নিয়ৰত তিতা বাটটোৰ সেউজীয়া বনবোৰত তাৰ ভৰি পৰিল।

তেতিয়া প্ৰভাত হৈ আহিছে। পূব আকাশৰ ডাৱৰবোৰ বান্ধলী হৈ উঠিছে। সি দেখিলে কিবা এটা নতুন পোহৰ পৰি গোটেই পৃথিবীখন পোহৰ হৈ পৰিছে। ধুনীয়া হৈ পৰিছে। কিবা এটা স্নিগ্ধ আলোক লাগি সি নিজেও ধুনীয়া হৈ পৰিছে। অলপ দূৰত সি দেখিলে বৰ গছজোপাৰ তলৰ নামঘৰটো কুঁৱলীৰ আৱৰণৰ মাজত ধুনীয়া হৈ উঠিছে। তাৰ চকুত পৰিল দিনৰ

এজনী নতুন ছোৱালী

১৭৩

শেহবাতিৰ জোনাক

পোহবত সজাগ হৈ উঠা স্নিগ্ধ শান্তি। সকলোতে সি দেখিলে
কিবা এটা নতুন জেউতি। তাৰ গাতো যেন আহি পৰিছেহি।
আজি প্ৰথম সি তাৰ নিজক অলপ এটা মানুহ হিচাবে পাবৰ ইচ্ছা
কৰিলে। সি দেখিলে গোটেই জীৱনটো তাৰ নিজৰ। গতিকেই
তাৰ নিজৰ জীৱনৰ স্বাৰ্থৰ বিষয়ে ভাবিবৰ মন গল।

সি তাৰ নিজৰ ভিতৰত অনুভৱ কৰিলে পৃথিবীখনৰ কাৰণে এটা
মৰম, মানুহৰ কাৰণে এটা সমবেদনা, আৰু তাৰ নিজৰ কাৰণে
এটা আশা।

গাওঁখন সি ধুনীয়া দেখিলে। মানুহবোৰ সি ধুনীয়া দেখিলে,
আৰু বৰ অভাৱনীয়ভাবে সি নিজকে আজি ধুনীয়া দেখিলে,—
নতুন দেখিলে।

তেতিয়া বেলিৰ বঙা পোহৰবোৰ গোটেই পৃথিবীৰ ওপৰত বিয়পি
পৰিছে।

বাৰ খৰৰ বৰষুণ

চিঠিখন 'লেটাৰ বক্স'টোত ভালকৈ স্তমাই থৈ আহি বিচনাখনত
ওপৰলৈ মুখ কৰি শুলো। মনটো এটা গধূৰ ভাবৰপৰা মুক্ত
হোৱা যেন লাগিল। এটা স্বস্তিৰ নিশ্বাস বুকুৰপৰা ওলাই
আহিল।

আৰু এঘণ্টাৰ পিছত সেই মানুহটো আহিব—সেই থাকী
কাপোৰ পিন্ধা ডাক-ঘৰৰ মানুহটো আৰু সেই ঢোলটোত থকা
চিঠিবোৰ তাৰ মোনাখনত ভৰাই লৈ গুচি যাবহি।

তাৰ পিছত আজি চাবে আঠোটাৰ উজনিৰ গাড়ীত মোৰ চিঠিখন
যাবগৈ। কালিলৈ, নহয় পৰহিলৈ তেওঁ নিশ্চয় পাব। আগবেলা
ভাত খাই উঠি অফিছলৈ যাবলৈ কাপোৰ-কানি পিন্ধি ওলাওঁতেই,
পিয়নটোৱে নি তেওঁক চিঠিখন দিবগৈ—ঠিক দিবগৈ।

আজ দুই তাৰিখ; পাঁচ তাৰিখে তেওঁ চিঠিখন নিশ্চয় পাব। ইহ,
চিঠিখন পঢ়ি তেওঁ মোক কেনেকুৱা বুলি ভাবিব!

এক তাৰিখে তেওঁ দৰ্শন পাইছে! অতবোৰ টকা পাঁচ তাৰিখৰ
ভিতৰতে খৰচ কৰি পেলাব নে? আঢ়ৈ শ টকা কেনেকৈ নো
পাঁচ দিনতে শেষ কৰিব? মোৰ দেখোন আজি তিনিদিন পইচা
এটাৰ লগতে দেখা-দেখি হোৱা নাই। পোষ্টকাৰ্ডটোৰ কাৰণে
পইচা এক অনা আছিল কাৰণেহে!

কামিজটোৰ জেপত হাত দি চালো—এটা পইচাতো থাকিব লাগে! অ' মই যে লেফাফা এটা কিনি পেলাইছো! এক অনাৰ চাৰি পইচা গলে আৰু এপইচাও নাথাকে।

কিন্তু আৰু এটা পইচাও মোৰ হাতত নাই। থকা হলে ভাল আছিল। পিছে নাই!

বিচনাৰপৰা উঠিলো। কিবা এটা কৰিবৰ মন গ'ল। এটা ছিগাৰেট খালে বেছ ভাল লাগিব। ইয়াতেতো মই সিদিনা আধা খোৱা ছিগাৰেট ডোখৰ থৈছিলো। অ' কালি ৰতি মই খালো যে!

আকৌ বিচনাখনত আগৰ দৰেই দীঘল দি পৰিলো। মোৰ চিঠিখন যাবগৈ—পৰহিলৈ নিশ্চয় পাব। বাটত যদি ৰেলৰ কিবা দুৰ্ঘটনা নহয়।

লেমটোত তেল নাই হবলা। টিমিক-ঢামাক কৰি মিছাতে দিগদাৰি কৰি আছে। তেল নো থাকিব ক'বপৰা? কিমানদিন তেল কিনাই নাই! শলিতাডালেই জ্বলিছে—শলিতাডালেই ভাল পোহৰ দিয়ে।

পৰহিলৈ মোৰ চিঠিখন তেওঁ পাব। মোৰ অৱস্থাৰ কথা বুজিব। বুজক। মই কিবা মিছা কথা লিখিছো নে? খাবলৈ নাই বুলি লিখাটো কিন্তু বৰ বেয়া কথা হ'ল। এৰা, সেই কথাটো লিখিব নালাগিছিল। যদি তেওঁৰ ঘৈণীয়েকে মোৰ চিঠিখন পঢ়ে, তেনে

এজনী নতুন ছোৱালী

১৭৬

বাৰ খবৰ বৰষুণ

মোক কি বুলি ভাবিব? মোৰ নিচিনা ডেকা মানুহ এটাৰ খাবলৈ নাই! বৰ হাঁহিব কথা!

লাজ লাগে—মোৰ কোঠাটোৰ আন্ধাৰৰ মাজতে মোৰ বৰ লাজ লাগে। নহয়, মইতো সঁচা কথাকে লিখিছো। আজিতো একো খোৱাই নাই, কালিয়েবা কিটো খাইছো! বহিমৰ হোটেলত ছয় অনা ধাৰ হৈ গৈছে। কালিলৈকো আকৌ কিজানি তালৈকে যাব লাগে। সি যদি আৰু ধাৰলৈ দিব নোৱাৰে বুলি কয়?

দিবই লাগিব। সি তো জানে, মই চিঠি লিখাৰ কথা। বহমানে দহ টকা ৰূপ পথাবই। আঢ়ৈ শ টকাৰ দহ টকা। তাৰ কি হানি হব? তেতিয়া তাক দিব পাৰিম। সি নিদিওঁ বুলিব নে? ভোক লাগিছে। বাক ৰাতিটো য'ক। পূৱালৈ বহিমৰ তাতে খাব লাগিব। দুদিন নোখোৱাকৈ আৰু নোৱাৰি। কিবোৰ যে ভাবিছো! শোৱা যাওক।

পৰহিলৈ পাঁচ তাৰিখে মোৰ চিঠিখন পাবগৈ। মোৰ টকাৰ যিমান আৱশ্যক, বহমানে 'টেলিগ্ৰাম মনি অৰ্ডাৰ' কৰিবই—সেই দিনাই। দহ টকা।

তাৰ কম নপথায়—পথাব নোৱাৰে। মানুহেই বা কি বুলিব? এহু, মোৰ টোপনি নহা হৈছে! নহয় শুব লাগিল। নাখাই, নুশুই মই দেখিছো কিবা বেমাৰীহে হৈ গৈছে।

এজনী নতুন ছোৱালী

১৭৭

বাৰ খবৰ বৰষুণ

আন্ধাৰতে মুখখন হাতেৰে খেপিয়াই চালো। গাল দুখন সোমাই গৈছে হবলা। নহয়, আন্ধাৰতহে তেনে লাগিছে। অ' চুলিবোৰ বহুত দীঘল হৈ গৈছে।

বিচনাৰপৰা উঠিলো। বিচনাৰ কাষৰ পুৰণি মেজ খনতে আঁচীখন আছে, মুখখন চাই লোৱা যাওক। এ, লেমেই নাই! আন্ধাৰতনো কি দেখিম? ৰাতি আঁচী চাব নাপায়। থাকক।

নহয়, শোৱা যাওক। পেটটোত কিন্তু একেবাৰেই একো নাই। তললৈ পেট কৰি শুই পৰিলো। গাকটো হাতেৰে খুন্দিয়াই কোমল কৰি ললো। বেছ, এইবাৰ টোপনি আহিব।

মই বৰ খীণাই গৈছো নেকি? হাজৰিকাহঁতে সিদিনা তাকেই কৈছিল, মই হেনো বৰ মলিন হৈ গৈছো। হলোৱেই জানিবা, হাজৰিকাই কিয় কব? মিছাতে মই নিবিচৰাকৈয়ে সি মোৰ বিচাৰ লয় কিয়? মোক অনুগ্ৰহ কৰিব খোজে কিয়?

পাই-পইচাৰ কিবা অসুবিধা হৈছে নেকি?—সি মোক কিয় সুধিব? মোৰ যে তাৰ কথা শুনিবৰে মন নাযায়। মোৰ লগততো একেলগেই পঢ়িছিল। এতিয়া কাম পালে দেখি সি মোক পুতৌ কৰিব খোজে। কি দৰকাৰ? মই খালো বা নাখালো তাৰ কি? বহুমানলৈ লিখিছো, তেওঁ দহোটা টকা পথাৰ।

আৰু এই মীৰাজনী। তায়ে আকৌ চহকী হব নোৱাৰিলে। মোৰেই নাই, সিহঁতক নো ক'ৰপৰা সহায় কৰিম? আজি এই কেদিনতো খোৱাই নাই। মোক দেখিলেই কৈ দিব, এই কেইদিন তুমি একো খোৱা নাই।

কিয় কব? কিয়? সকলোৱে মোক পুতৌ কৰিবলৈ বিচাৰে কিয়? মোৰ একো নাইকিয়া বুলি ভাবে কিয়? এৰা, মোৰ নো কিটো আছে? সঁচাকৈয়ে মোৰ একো নাইকিয়া হৈ গৈছে। কিন্তু সেইবুলি মীৰা, সিহঁত দেখোন মোতকৈও দুখীয়া।

দুখীয়া! অ' মই দুখীয়া মানুহৰ নিচিনা হৈ গৈছো। দুদিন ভাত খাবলৈ নাপালেই মানুহ দুখীয়া হয় নে? কালিলৈতো মোৰ বহুত টকা হৈ যাব পাৰে। পৰহিলৈ তো বহুমানো মোলৈ দহ টকা পথাৰই।

আঃ মোৰচোন টোপনিয়েই নহা হ'ল। ৰাতি ভালেমান হব পায়।

আকৌ বিচনাৰপৰা উঠিলো। আন্ধাৰে-মুন্ধাৰেই দুৱাৰখন মেলি বাহিৰলৈ ওলাই আহিলো। কুঁৱলী পৰিছে। মানুহবোৰ সকলো শুলে হব পায়। গোটেইখন গহীন হৈ পৰিছে। জোনটোও দেখোন বহুত তল পালেগৈ। আজি যে শুক্ৰা একাদশী! এহু তেনে ৰাতি কিছু হ'ল।

বতাহজাক হলে চোঁচাকৈয়ে মাৰিছে।
অ' বেলখন গৈ থাকিব পায়। মোৰ চিঠিখন যে সেইখন
বেলতে গৈছে। যাওক, যাওক, সোন কালে বাতি পুৱালেই
ভাল। বেলখন জকব গৈ আছে, মোৰ চিঠিখনো নিশ্চয় গৈ
আছে।

বব কুঁৱলী পৰিছে। শোৱাহে উচিত। আজি নো ইমান জাব
লাগিছে কিয়? এতিয়া তো বিশেষ ঠাণ্ডা হবৰ হোৱা নাই।
সেয়া তবাবোৰ মলিন হৈ গৈছে। বাতি পুৱাবৰে হ'ল
নেকি?

আকৌ বিচনাখনত শুলোহি। নহয়, শোৱা যাওক। কালিলৈ
হাজৰিকাই লগ পালে আকৌ কব, তুমি বব খীণাই গৈছা।
নহয়, কালিলৈ তাক টান কথা শুনাই দিম। তাক লগ পালে
টান কথা কব নোৱাৰো কিয়? সিনো কিমান ডাঙৰ
চহকী!.....

উঃ! বেলিব পোহৰটো ইমান টানকৈ ওলাইছে। মোৰ
মূৰটো ঘূৰাইছে দেখোন। আজি চাৰি তাৰিখ, কালিলৈ—ঠিক
কালিলৈ। এতিয়া বহিমৰ তালৈ যোৱা যাওক।

গাটো দুৰ্বল লাগিছে। ডেকা মানুহৰ আকৌ গাটো ইমান
দুৰ্বল লাগে কিয়?

কামিজটো নব মলিয়ন হৈ গৈছে। অ' এই ডোখৰ যে
ফাটিছেও! আক এটা চোলা থকা মোৰ উচিত আছিল।

এজনী নতুন ছোৱালী ১৮০ বাৰখবৰ বৰষুণ

চুলিবোৰ হাতেৰে ঠিক কৰি ললো। আৰ্চীখনত এবাৰ নিজক
চালো। নাই, আৰ্চীখন বেয়া হৈছে নিশ্চয়। মীৰাৰ
আৰ্চীখনত এবাৰ ভালকৈ চাব লাগিব। অ' ডাটি যে বহুত
গজি গৈছে। মইনো ইমান ক'লা হৈ গলো নে?

আকৌ ভোক লাগিছে। কিবা খাবই লাগিল। কালিলৈ
বহমানবপৰা মনি অৰ্ডাৰ মাত্ৰ আজিৰ দিনটো -
হাত-মুখ নোধোৱাকৈয়ে বহিমৰ হোটেললৈ খোজ ললো। এঃ,
তাত যে বহুত মানুহ বহি আছে। ইমানবোৰ মানুহৰ আগত
ধাবলৈ খোজা...নহয় অলপ ফুৰিয়ে অহা যাওক। কিন্তু ভোক
যে বৰকৈ লাগিছে। নহয়, ডাঙৰ মানুহ সকলোৱেইতো 'বিল'
দিয়ে। ময়ো লিখি থৈ আহিম। কালিলৈ সি আচৰিত হৈ
যাব।

“সদায় বাকী দিলে নো আমাৰ কেনেকৈ চলিব?”

“কেনেকৈ চলিব? মই খাম, নাখালে নো কেনেকৈ চলিব?
“নিব নোৱাৰা যদি থাওক”—উঠি আহিলো। খং উঠি গ'ল।
আজি মোৰ ইমান অলপতে খং উঠিল কিয়?

“কালিলৈ মোৰ তাৰপৰা পইচাখিনি লৈ আহিবা গৈ”—কৈ
দিলো।

“নাই, থাওক। বেয়া পালে নেকি? এনেয়েহে কৈছো।”
পেটটোত হাত দি চালো, ভোক আছে। কিন্তু নহয়, সো

এজনী নতুন ছোৱালী ১৮১ বাৰখবৰ বৰষুণ

মানুহবোৰে মোলৈ কেনেকৈ চাই আছে। মই যেন খাবলৈ
নাপায়হে আহিছো।

ওলাই গুচি আহিলো। সি নাজানে, কালিলৈ মোৰ টকা
আহিব।

এতিয়াহে সি বুজিছে।

অ' মই অকাৰণতে আহি মীৰাহঁতৰ ঘৰৰ আগ পালোহি।
ছেঃ, মিছাতে আহিলো কিয়? বাক, মীৰাহঁতৰ খবৰ লৈ যোৱা
যাওক।

“তুমি যে কেনেকুৱা হৈ গৈছা!”

“কেনেকুৱা হৈ গৈছো!”

“ওঁ, হৈহাতো। এটোপা চাহ খাবা আহা।” মোৰ ওঁঠ দুটা
শুকান দেখি কিজানি মীৰাই কলে।

“ওহোঁ, চাহ নাখাওঁ।”

“তেনেহলে অলপ বৈ ভাতকে খাই যাবা।”

“কিয়?”

“আমাৰ ঘৰত খাবলৈ নো তুমি ঘিণ কৰা কৈছে? আজি
খাবই লাগিব।”

অ' মীৰাই মোক পুতৌ কৰিব খুজিছে! মগনীয়াক দিয়াৰ
দৰে মোক ভাত দিব খুজিছে! কিন্তু মই মীৰাৰ ঘৰত ভাত খাম
কিয়?

এজনী নতুন ছোৱালী

১৮২

বাবৰুৰ বৰষুণ

“এইমাত্ৰ ভাত খাই আহিছো আৰু নাখাওঁ।” এনেয়ে মিছা
কথা কৈ দিলো। ইঃ, মই যেন আৰু ভাত আৰ্জি খাবই
নোৱাৰো! মীৰা, মাইকী ছোৱালীজনী, তাই—তাই মোক
ভাত খুৱাব!

তেনেহলে মীৰাই মই খাবলৈ নোপোৱাৰ কথা জানিছে নেকি?
জানিলেই বা, তাই মোক খুৱাব কিয়? খাবলৈ মাতিব কিয়?
তাই নো কৈছেই মোৰ মুখলৈ চায়?
তাই আকৌ চকুপানী টুকিছে কিয়? কি পাগলী এই
মীৰাজনী!

“মই সঁচাকৈয়ে খাই আহিছো মীৰা—ভাত খাই আহিছো।”
মৰম লগাকৈ তাইক কলো—এঘাৰ সঁচা কথা কোৱাৰ সমান
দৃঢ়তাৰে তাইক কলো। তথাপি তাই...

“মীৰা, তুমি আকৌ কান্দিছা কিয়?”

“মই জানিছো—মই জানো।” মুখখন হাতেৰে ঢাকি তাই
ভিতৰলৈ লৰ মাৰিলে। কি অসম্ভৱ এই মীৰাজনী!

ক'তা, আজি দেখোন তাই মোক বহিবলৈ কবলৈকো পাহৰিলে।
কেৱল ভাত খোৱাৰ কথা, মই যেন আৰু ভাত কোনোদিন
চকুৰেই দেখা নাই! কিন্তু সেইবুলি তাই কান্দিব কিয়? তাই
নো মোৰ কি হয়?

বাক যাওক, কালিলৈ মোৰ টকা আহিব। তেতিয়া হাতত গুজি

এজনী নতুন ছোৱালী

১৮৩

বাবৰুৰ বৰষুণ

দি ভালকৈ চৰ এটা দিব লাগিব। দুষ্ট ছোৱালী, এনেয়ে কান্দে আকৌ।

“বৈ থকাতকৈ বহোৱেই আগ মিলাদ!” ছিঃ কিবোৰ ভাবি ভাবি মই এই হাজৰিকাৰ পদূলি-মুখত বৈ আছোহি। অ’ সি হাঁহিছে। থিৰিকৌৰ কাষত সৌজনী তাৰ ঘৈণীয়েক হবলা।

তায়ে হাঁহিছে! কেনেকুৱা—তাইৰ মুখখন কেনেকুৱা হৈছে দেখিবলৈ। মীৰাৰ কন্দা মুখখনতকৈও বেয়া। কান্দিলে মীৰাজনীক ইমান ভাল দেখি।

ইহঁতে কিয় হাঁহিব। মোক দেখি হাঁহিবৰ ইহঁতৰ কি অধিকাৰ আছে? মইতো তাৰ ঘৰত ভাত বিচাৰি অহা নাই। তাৰ পদূলিত বগ্নো বুলিয়ে সি হাঁহিব কেলেই?

অকাৰণতে মোৰ কাণ-মূৰবোৰ আকৌ বঙা পৰি যায়। মোৰ খঃ উঠিছে নেকি?

“ইমান ব’দত বাহিৰতে ব’লা কিয়? আহা, এটোপা চাহকে...” ছিঃ, মই যে তাৰ চোতালত উঠিছোহি। মই আকৌ তাৰ চোতাললৈ আহিলো কেতিয়া?

চকু দুটা ডাঙৰ কৰি মেলি তাৰ মুখলৈ চালো। ইঃ তাৰ মুখত কি বিদ্ৰূপ হাঁহি! কিন্তু সি মোক বিদ্ৰূপ কৰিবৰ কি অধিকাৰ আছে? মই ভাত নাখাব পাৰো; কিন্তু সি জানিব কেলেই? মইতো মোৰ পেটটো মুখত লৈ ফুৰা নাই! তেন্তে সি ক’ত গম পালে যে, মই আজি একো খোৱা নাই?

পৃথিৱীৰ সকলোৱে মোক পুতৌ কৰিবলৈ বিচাৰে! কি অধিকাৰত সিহঁতে মোক পুতৌ কৰিব খোজে? মইতো কাকো খোজা নাই। বহমানক খুজিছো—তেওঁ মোৰ পুৰণি বন্ধু—তেওঁ মোৰ দূৰ সম্পৰ্কীয়া ককাই, ককাই নহলেও ডাঙৰ মানুহ। ডাঙৰ মানুহ হলেওতো তেওঁ মোৰ বন্ধু। আজি চাৰি বছৰ তেওঁৰপৰা আঁতৰি আছো—চাৰি বছৰ মাত্ৰ। আক তেওঁকো হাত পাতি খোজা নাই - চিঠি দিছো। তেওঁ কালিলৈ—এবা, কালিলৈ পামেই। দহ টকা, ঠিক দহ টকা!

আক এই হাজৰিকাটো! তাৰেহে যেন টকা আছে! “তোমাৰ ইয়াত মই চাহ খাবলৈ অহা নাই, চাহ খাবলৈ পৃথিৱীত বহুত ঠাই আছে। আজি মীৰাৰ তাতে...” তহঁতে হাঁহিছ? লাজ নাইকিয়া!

“বাক কালিলৈ যেতিয়া বহমানৰপৰা টকা আহিব তেতিয়া—”

এহ্, মই যে নিজকে কৈছো! হাজৰিকাৰ চোতালৰপৰা নো কেতিয়া গুচি আহিলো? নহয়, এইবাৰ তাক কৈ দিম—তাৰ মুখৰ আগতে কৈ দিম, তোৰ মোক এইদৰে বিদ্ৰূপ কৰিবলৈ, পুতৌ কৰিবলৈ, বা খাবলৈ মাতিবলৈ কোনো অধিকাৰ নাই। আক সেই তোৰ....

কিন্তু মোৰ ভোক লাগিছে কিয়?...

এহ্, পৃথিৱীৰ পানীবোৰো ব’দত গৰম হৈ গৈছে—একাজলিতকৈ বেছি খাবই নোৱাৰি।

ডাৱবোৰ হলে ভাল দেখি। সেই উৰি গৈ থকা বগা ডাৱবোৰ। গছৰ পাতৰ মাজেদি দেখা টুকুৰা-টুকুৰ ডাৱবোৰ। গছজোপাৰ পাতবোৰো বৰ ধুনীয়া। গছৰ তলত এনেকৈ পৰি থাকিবলৈ বেয়া নহয় কিন্তু !

মীৰাজনীয়ে বেয়া পালে নেকি ? তাইনো বাক আকৌ কান্দিলে কেলেই, মই চোন ভাত খালো বুলিয়েই কৈছিলো। কান্দিলে হলে মীৰাজনীলৈ বৰ মৰম লাগে। অ' মোৰ দেখোন ভোক নাটকিয়া হৈ গৈছে। গাটো গৰম। জ্বৰ উঠিছে নেকি ?

মীৰাজনীয়ে কিয় মোক মৰম কৰে ? মোক খাবলৈ নোপোৱা দেখিলে কিয় কান্দে ?

একোৱেইচোন ঠিককৈ ভাবিব পৰা নাই। ভাত—ভাতৰ কথাও আৰু ভাবে নে ? কিন্তু এই মীৰা—এই মীৰাজনীৰ কথা, এজনী ছোৱালীৰ কথা, আকৌ মই ভাবিব লাগে কিয় ?

ছিঃ গধূলিলৈকে গছৰ তলতে শুই কটাই দিলো নে ? কত মানুহে দেখিলে চাগৈ ! হাজৰিকায়ে দেখিলে কিজানি। সি চাগৈ ভাবিছে, খাবলৈ নাপাই, পেটৰ ভোকত গছৰ তলত পৰি আছে। ঠিক—ঠিক সি দেখিছে ঠিক সি তাৰ ঘৰৰ সেই মানুহজনীৰ আগত হাঁহি হাঁহি কৈছেগৈ। কিন্তু সি মোক চাব

কিয় ? মই গছৰ তলত পৰি থাকিলোৱেই জানিবা, সি মোৰ ফালে চাব কিয় ?

হাজৰিকাৰ ওপৰত ভীষণ খং উঠিল। মুৰটো ঘূৰাইছে হবলা ! চকুৰেও আজি কম দেখিছো নেকি ? নোমবোৰ যে নেদেখাই হ'ল ! অ' বাতি হৈছে তেনেহলে।

হওক, হওক বাতি হওক। কালিলৈ ৫ তাৰিখ। কালিলৈ পিয়নটোৱে মোৰ টকা দিবহি। বহমানলৈ এখন চিঠি লিখা উচিত। সি যে মোক ইমান ডাঙৰ সহায় কৰিলে !

মোৰ দোৱাত কলম আছে জানো ? নাই থাওক, টকা পোৱাৰ পিছতে লিখিম। কালিলৈ—ঠিক কালিলৈকে লিখিব লাগিব কিন্তু—নহলে তেওঁ ভাবিব, মই বৰ অকৃতজ্ঞ।

অ' আজি আকৌ লেম জ্বলাবলৈ জুই-বাহো নাই। নালাগে—এয়া এইখন মোৰ বিচনা.....

এহ্ কাপোৰবোৰত বহুত মলি লাগি থাকিব পায় ! বাক আজি থাওক, কালিলৈ বিচনাখন চাফা কৰিব লাগিব।

কালিলৈ টকা—কালিলৈ ভাত ! অ' কালিলৈ ভালকৈ খাব লাগিব। সঁচাকৈয়ে মই যে আজি তিনিদিন খোৱা নাই !

মীৰাজনী যে এনে আচৰিত হৈ যাব ! তাই হেনো জানে, তাই হেনো বুজি পায় ! তাই কবই নোৱাৰে কালিলৈ যে মই টকা পাম—দহ টকা। ভাল আঁকৰী এই মীৰাজনী, তাই আৰু টেঙৰী নহল।

আহক, নৌপনি আহিলে ভাল লাগে।

গাটো গবম লাগিছে, জ্বৰ উঠা নাইতো? অথনি সেই পুখুৰীৰ পানীখিনি নোখোৱা হলেই ভাল আছিল। পিয়াহ জানো কম লাগিছিল।

বেয়া গোন্ধাইছে। মোৰ ঘৰটোৰ ভিতৰখন কিজানি বৰ অপৰিষ্কাৰ হৈ গৈছে। বাক টকা আহক, কালিলৈ। আজি বতাহজাক নমবাকৈয়ে মোৰ চোঁচ লাগিছে। মোৰ গাৰ নোমবোৰ শিয়ঁৰি উঠিছে। এতিয়াও মোৰ ভোক আছে নেকি?

মোৰ ঘৰটোত বাক একো খোৱা বস্তু নাই নে? নাই, ক'বপৰা নো থাকিব! আক মোৰ দেখোন হাতখন দাঙিবৰে মন যোৱা নাই। কিজানি মীৰাই কিবা থৈ গৈছেহি। যাঃ কিবোৰ যে ভাবিছো! মীৰা আকৌ মোৰ ঘৰলৈ আহিব কেনেকৈ? তাই মাথোন মোকহে চিনি পায়—মোৰ ঘৰটো চিনি পাব কেনেকৈ? বাতিপুৱা বেলিকৈ সাৰ পালো। আজি পাঁচ তাৰিখ। আজি বহমানবপৰা টকা আহি পাব। পিয়ানটোৱে মোৰ ঘৰটো চিনি পাবতো? নিশ্চয় পাব। কিন্তু আগেয়েতো মোলৈ কোনেও চিঠি লিখাই নাই! সি চিনি পাব কেনেকৈ? আক মোৰ নামটো—নামটোতো তাত লিখাই থাকিব।

যদি চিনি নাপাই হাজৰিকাব গুৰিলৈ নিয়ে! উঃ! কি বিপদ, হাজৰিকাই কুপনখন পঢ়ি চাব; চাই যে কি অদ্ভুত হাঁহি মাৰিব!

এজনী নতুন ছোৱালী

১৮৮

বাৰ খবৰ বৰষুণ

আক তাৰ ঘৰৰ সেই—নাই সি নিনিয়ে। মোৰ টকা সি লোকৰ ওচৰলৈ নিব কিয়? হাজৰিকাক কিন্তু বুজাই দিব লাগিব, মোৰ ওপৰত চকু দিবৰ তাৰ কোনো অধিকাৰ নাই।

ইহ্ মোৰ মুখখনতযে ইমান বালি সোমাল! কানিবপৰা কিজানি মই মুখকে ধোৱা নাই।

ভাল লাগিল—মুখ-হাতবোৰ ধুই ভাল লাগিল। আজি মনটো মুকলি লাগিছে। আজি মোৰ টকা আহিব, আজি মই ভাত—অ' মোৰ যে আকৌ ভোক লাগিছে। পেটৰ নাড়ীবোৰত একো নাইকিয়া হৈ গৈছে কিজানি।

সোঁটো—সোঁটো; নহয়, নহয় কোনোবাহে। পিয়ন নহয়। পিয়নটোক মই চিনি পাও। এতিয়া মাথোন বাতি পুৱাইছে; দহ বজাতহে পিয়ন আহিব।

বেলিটোলৈ চালো, নিশ্চয় দহ বজা নাই। আজি হলে বেলিটো বৰ ভালকৈ ওলাইছে। মীৰাজনী উঠিল কিজানি। তাই আকৌ মোৰ কথা ভাবিছে নেকি?

কালি বহমানে মোৰ চিঠি পাইছে, পায়ৈ টকা পথাইছে; আজি পাম। পুৱাৰ ডাকত টকা আহিছে। নহলে আজি চাৰি বজাৰ ডাকত; কিন্তু তালৈ যে বঃত বেলি আছে।

কামিজটো ধুই দিলে বৰ অসুবিধা হব। শুদা গাৰে থকাটো মানুহে ভাল নোবোলে। তাতে যদি হাজৰিকাই দেখে, কব, ইয়াৰ আক চোলাই নাই।

এজনী নতুন ছোৱালী

১৮৯

বাৰ খবৰ বৰষুণ

বাক, এতিয়া নোখোঁও।

পিয়নটো নাহিল। নাহিবই নেকি? তেনে হলে বহুমান টকা নপাখিয়ালে। কিয়? নপাখিয়ালে কেলেই? মোৰ চিঠিখন পাইছেতো? মই কিবা মিছা কথা লিখিছো নে? আজি— আজি যে বহিমৰ হোটেলৰ পইচাখিনি দিবই লাগিব। আৰু এই মৌবাজনী—তাই ভাবিছে, আজিও মই নোখোৱাকৈয়ে থাকিম—ভাল আঁকবী!

সৌটো—ছিঃ, হাজৰিকা,—পিয়ন নহয়। পিয়ন তেন্তে নাহে, টকা নাহিল

মূৰ ঘূৰাইছে কিয়? অলপ শুই থকা যাওক। শুই থাকিলে যদি পিয়নটো আহি গুচি যায়?

আঃ, পিয়ন আক নাহে। পোষ্ট মাষ্টৰৰ আওকাণ। ভোক যে বৰকৈ লাগিছে। কিবা খাবই লাগিব। বহিমৰ তালৈ আৰু যোৱা নহব।

ভিতৰত বাক একো নাই নে?

বিচাৰিলো। ক'তো একো নাই। আঃ—এইটো—এই টেকেলি টোত—লাড়ু লাড়ু—কিবা মিঠা লাড়ু নিশ্চয়।

আলুগুটি। বেছ ধুনীয়া কেঁচা আলুগুটি। এতিয়া যে জুয়ো নাই। বাক চোবাই চোৱা যাওক।

আলুগুটিটো লৈ চোবাব ধৰিলো। কেঁচা আলুগুটিটো গোন্ধা-ইছে। কিন্তু ভোক যে বৰকৈ লাগিছে।

এজনী নতুন ছোৱালী

১১০

বাৰ খবৰ বৰষুণ

ছিঃ, আলুটো চোবাই-চোবায় ডাক-ঘৰ পালোহি। কোনোবাই দেখিলে নেকি?

“মিলাদৰ ঠিকনাত মনি অৰ্ডাৰ আছে?”

অকণো বিনয় নেদেখুৱাকৈয়ে সুধিলো। মোৰ টকা আহিব, সিহঁতক আকৌ মই খাটিব কৰিম কিয়?

“ক'ব মানুহ?” মোৰ ফালে ঘূৰি নোচোৱাকৈয়ে পোষ্ট মাষ্টৰ-টোৱে সুধিলে।

“ময়ে”।

“থাকিব পাৰে। এই মাত্ৰ ডাক আহি পাইছে। ববা।”

“আজি ইমান পলম কিয়?”

“পলম? এইমাত্ৰ চাৰিটা বাজি গৈছে। ইমান সোনকালে আমি ডাক নোখোলোৱেই।”

ইঃ, মোৰ টকা আহিছে কাৰণে ইহঁতৰ হিংসা।

“আছে নে নাই?”

“ববা, চাবলৈ দিয়া।”

“মিলাদ—দহ টকা।”

“ওঁ—ওঁ—মিলাদ...আছে।”

“দিয়া”—গম্ভীৰ হৈ কলো। অধৈৰ্য্য হৈছো নেকি?

“কিমান?” আকৌ ময়েই সুধিলো।

“এক টকা।”

এজনী নতুন ছোৱালী

১১১

বাৰ খবৰ বৰষুণ

“কি ?”

“এটকা—মিলাদ—” হাঁহি পোষ্ট মাষ্টৰে কলে।

“এটকাৰ মনি অৰ্ডাৰ—কেতিয়াবা...?”

পোষ্ট মাষ্টৰ জনে মোৰ মুখলৈ চালে। কি চাইছে? তাৰ খঙেই উঠিছে নেকি? অ’ মোৰ ডাঢ়িবোৰ।

“পাওঁ কেতিয়াবা। একো আচৰিত নহয়” তেওঁ কলে।

“চাওঁ দিয়া।”

চহী কৰি টকাটো জেপত ভৰাই ডাক-ঘৰৰপৰা ওলাই আহিলো।

“কুপনখন”—কোনোবা এজনে চিঞৰি কলে।

“অ’ দিয়া” শুদা বহুমানৰ চহীটো থকা কুপনডোখৰ জেপত ভৰাই খোজ ললো। এবাৰ কথাও সি নিলিখিলে। মাত্ৰ চহীটো—সিও শুকান।

এজনী নতুন ছোৱালী

১৯২

বাৰ খৰৰ বৰষুণ



এজনী নতুন ছোৱালী

মই, হাফলং ষ্টেচনৰ বাতি দুই বজাৰ আন্ধাৰ, আৰু চিনি-নোপোৱা ছোৱালীজনী। অলপ অলপ জাব।

মনৰ উদ্বিগ্নতা নোহোৱা হৈ গৈছিল। মোৰ ৰেল গাড়ীখন আহিব আৰু এঘণ্টা চলি শ মিনিটৰ পিচত। নিৰাসক্তভাৱে নেমেলা বিচনাখনৰ দ’মটোৰ ওপৰতে বহি পৰিলো। ষ্টেচনৰ লেম্পটো আমাৰ পৰা দূৰ।

ছোৱালীজনীৰ লগত বিচনা নাছিল কিজানি। এখন পাতল উনী কাপোৰ, বেণীৰ পৰা এৰাঠি অহা অলপ কোমল চুলি, আৰু পাতল, বগা মুখখনত এটা আত্মবিশ্বাসৰ নিশ্চয়তা।

প্ৰায় আধা ঘণ্টাতকৈও বেচি সময় আমি ঠিয়দি থাকিলোঁ। ছোৱালীজনীও ঠিয়দি থাকিল, ময়ো। তাৰ পিচত যেতিয়া দেখিলো আনকি ষ্টেচনৰ কুলিবোৰেও এই এঘণ্টা সময়ৰ জিৰণি-খিনিৰ সদ্ব্যৱহাৰ কৰিবলৈ, তাতে দীঘল দিছে, মই আৰু ঠিয়দি নেথাকিলোঁ।

বহি লৈ মই ছোৱালীজনীলৈ চালোঁ, গোটেই ষ্টেচনটোৰ মাজত অকলে ঠিয়দি থকাটো অনুভৱ কৰি ছোৱালীজনীয়ে নিশ্চয় নিজকে অকলশৰীয়া অনুভৱ কৰিছিল। ছোৱালীজনীৰ পৰা

এজনী নতুন ছোৱালী

১৯৩

এজনী নতুন ছোৱালী

চকু ছুটা একরাই আনি গোটেই ষ্টেচনটো এবাব চালেঁ, কোনো-
ৰেই নাই। যাত্ৰীৰ ভিতৰত নিৰ্ভয়ে শুই থকা কেইটামান
চিলেটীয়া।

বহাৰ পৰা উঠাৰ নিচিনা কৰি নিঃসঙ্কেচে ছোৱালী জনীক
মাতিলেঁ।—“এতিয়াও বহুত সময় আছে, অলপ বহক—এই-
খিনিতে ঠাই হব : আহক—”

পাতলকৈ হাঁহি মাৰি ছোৱালীজনী মোৰ বিচনাৰ দ’মটোৰ
কাষলৈ আগ বাঢ়ি আহিল। নিশ্চয় তেওঁৰ ভৰি ঠিয় হৈ থাকি
থাকি বিষাইছিল। একো নকৈ তেওঁ মোৰ কাষতে বিচনাৰ দ’ম-
টোতে বহিল, আৰু কোমল মাতেৰে কলে “এতিয়াও ভালেমান
সময় থাকিব পায়—”

“বৰষুণ আৰম্ভ হলেই দেখিছেনে ? এই পাহাৰৰ বৰষুণ কিন্তু বৰ
সাজ্বাটিক।”

“পাহাৰত কিন্তু কিছুমান মানুহ থাকে, সিহঁত এই বৰষুণবোৰ-
তকৈও বেচি সাজ্বাটিক—” বেচ সহজভাবে ছোৱালীজনীয়ে
কলে। ষ্টেচনঘৰৰ টিনৰ চালিৰ ওপৰত পাহাৰৰ বৰষুণবোৰ জৰ্-
জৰ্ কৰে সৰি পৰিব ধৰিলে।

“আপোনাৰ ঘৰ ইয়াতেনেকি ?”

ছোৱালীজনীয়ে গাৰ কাপোৰখন ভালকৈ ললে, আৰু যেন
কাপোৰখনৰ উমটো দিবৰ কাৰণেই মোৰ গাৰ বেচি কাষলৈ চাপি
আহিল।

“ইয়াত পাহাৰ, ইয়াত নো মোৰ ঘৰ কেনেকৈ হব ! হাফলঙ্গৰ
পাহাৰবোৰ কিন্তু বৰ ধুনীয়া—”

অলপ পৰ বৈ ছোৱালীজনীয়ে অৱশভাবে আকৌ ক’লে—
“আপুনি বাক গম ধৰিব পাৰিছেনে যে মোৰ মৰিবৰ সমান ভাগৰে
ধৰিছে।”

মই ছোৱালীজনীৰ ফালে ঘূৰি চালেঁ।

“মোৰ মূৰটো ইমান যে ঘূৰাইছে—”

“আপোনাৰ টোপনি আহিছে—” মই কলেঁ।

“টোপনি ? নাই, টোপনি মোৰ অহা নাই। কিন্তু বাতি এনেকৈ
বৰষুণ দিলে মোৰ মনটো কববালৈ উৰি যাব খোজে, আৰু
তেতিয়াই মোৰ মূৰ ঘূৰায়।” তেতিয়া প্ৰবলবেগে চম্চম্ কৰে
বৰষুণবোৰ পৰিব লাগিছে।

হাতৰ ঘড়িটো চালেঁ, নিচেই কম সময় মাথোন গৈছে। ছোৱালী
জনীলৈ চালেঁ, টোপনিত তেওঁৰ চকুজোৰ মুদখাই আহিছে।
তেওঁ যেন কববাত আউজি:টোপনি যাবৰ ইচ্ছা কৰিছে।

“আপুনি অলপ শুবনে ? মোৰ ইয়াতে মূৰ ৰাখি আপুনি অলপ
শোৱক—” ছোৱালীজনীলৈ মোৰ কৰুণা হৈছিল। তিবোতা-
বোৰ কিমান দুৰ্বল !

“বেলখন আহিলে আপুনি মোক তুলি দিব দেই—” জড়িত
ভাষাৰে কোনোমতে কথাখিনি কৈ ছোৱালীজনীয়ে মোৰ কোলাত

মূৰটো স্তমাই দিলে। সেই হাতত লৈ থকা চামৰাৰ সৰু চুটকেছ-
টো মই লাহেকৈ হাতৰ পৰা নমাই থলোঁ। ছোৱালীজনীৰ
নাকৰ তপত নিশ্বাসটো বৰ কৰুণভাবে মোৰ গাত লাগিল।

বৰষুণজাকৰ লগে লগে ফেব্ৰুৱাৰী পাহাৰী বতাহ। অলপ
অলপ জাব লাগিল। গৰম কোটটো বাকচত থাকিল, উলিয়াবৰ
কাৰণে উঠি যাবৰ উপায় বিচাৰি নেপালোঁ। অগত্যা ছোৱালী
জনীৰ কাপোৰখনৰ আগটোকে টানি লৈ কোনোমতে হাত
দুখনত তাপ ৰাখিবৰ চেষ্টা কৰিলোঁ।

অপ্রত্যাশিত এই ঘটনাটোক কিন্তু মোৰ অকণো আচৰিত যেন
নেলাগিল। এজনী অচিনাকি ছোৱালী। পৰিচয়ৰ ভিতৰত
মাত্ৰ জানো যে তাই এজনী ছোৱালী, তাইৰ ভাগৰ লাগিছে, আৰু
তাই মোৰ দৰেই যাত্ৰী। এই পাহাৰৰ মাজৰ হাফলং ষ্টেচনটো
আৰু তাই—দুয়োৱেই মোৰ কাৰণে সমান অচিনাকি, সমান দূৰ,
ছোৱালীজনী বৰং বেচি দূৰ।

তথাপি যেন অকণো আচৰিত হ'ব লগীয়া নহয়। এইটোৱেই
যেন মানুহৰ সম্বন্ধ, প্ৰবাসৰ ষ্টেচন, বৰষুণ-সনা ৰাতিৰ আন্ধাৰ—
আৰু আমি—এজনৰ টোপনি আহে, শোৱে; আনজনৰো টোপনি
আহে, কিন্তু নোশোৱে; এই সাবে থকা আৰু টোপনি যোৱাক
লৈয়ে আমাৰ চিনাকি।

পাহাৰৰ সিপাৰৰ ৰেলৰ আলিটোৰ ফালে চাই পথালো, একো

এজনী নতুন ছোৱালী

১৯৬

এজনী নতুন ছোৱালী

নেদেখি—মাত্ৰ বৰষুণ আৰু আন্ধাৰ। ষ্টেচন ঘৰটোত কোনো
এটি প্ৰাণীৰে সঁহাৰি নাই; ষ্টেচন মাষ্টৰৰ কোঠাটোত লেমটো
পাতলকৈ জ্বলি আছিল, কিন্তু তাতো কাৰো সঁহাৰি নাই।

মোৰ কোলাত মূৰ স্তমাই শুই থকা ছোৱালীজনীৰ পাতল বগা
মুখখনলৈ চালো। মুখখন ধুনীয়া, মূদ খাই থকা চকু দুটা আৰু
বেচি ধুনীয়া, কিন্তু ধুনীয়া হোৱাৰ কাৰণেই নেকি জানো ছোৱালী
জনীৰ মুখখন বৰ কৰুণ যেন দেখিলোঁ। তাই যেন ভাগি
শুকাই যোৱা ডাল এটাত লাগি থকা বগা গোলাপ এপাহৰ
দৰেই কৰুণ।

বৰষুণ জাক পৰি আছে—চম্ চম্, জিপ্ জিপ্। আৰু পাঁচ
দিনৰ মূৰত মোৰ জীৱনৰ যিটো উৎসৱ হৈ যাব, তাৰ ফলত ঠিক
এনেকুৱা এজনী ছোৱালীকে মোৰ কাষত চিৰন্তন কৰি পাব
লাগিব। সেই অনাগত। আজিও মোৰ অচিনাকি। কিন্তু
চিনাকি হোৱাৰ সেই উৎসৱে আমাৰ পৰিচয়ক শাস্ত কৰি,
বৈধ কৰি, সংস্কৃত কৰি দিব। আমাৰ চিনাকি হ'ব জীৱন মৰণৰ
চিনাকি, পবিত্ৰ সম্বন্ধৰ চিনাকি।—মূদ খাই আহিব ধৰা চকু
জোৰক এনেয়ে মেলি ৰাখি মই ভাবিবৰ চেষ্টা কৰিলোঁ।

কিন্তু আন্ধাৰৰ মাজত লগপোৱা এই অচিনাকি ছোৱালীজনী,
কোনো উৎসৱৰ আয়োজন নোহোৱাকৈয়ে দেখোন মই তাইক চিনি
পাই গলোঁ।.....ধুনীয়া ছোৱালীজনী—চিনি পাবলৈ কিমান
সহজ!

এজনী নতুন ছোৱালী

১৯৭

এজনী নতুন ছোৱালী

ভাবিবলৈ কোনো কথা নথকাৰ কাৰণেই হয়তো এনেয়ে এই কথাবোৰ ভাবিছিলে।

কিন্তু ছোৱালীজনীৰ কিটোনো মই চিনি পাইছো? মোৰ কোলাত মূৰ স্তমাই শুই থকা এই ছোৱালীজনীৰ বিষয়ে মইনো কিটো জানিছোঁ? মই হাঁহিলো। আমাৰ কোলাত মূৰ দি শুই থকা মানুহবোৰকো আমি অকণো চিনি নেপাওঁ ...।

বৰষুণ জাক অলপ পাতলিছে, কিন্তু একেবাৰে কম নাই। হয়তো নেবিবও।

মোৰ যে জাব লাগিছিল, এই কথাষাৰ মই প্ৰায় পাহৰিয়ে গৈছিলোঁ, ছোৱালীজনীয়ে গম নোপোৱাকৈ চিগাৰেট এটা জ্বলাই ছপিব ধৰিলো।

হাতৰ ঘড়িটো চালো, তাৰ পিচত বেলৰ ফালে চালো—আন্ধাৰ আৰু বৰষুণৰ সিপাবে বহুত দূৰত অলপ পোহৰ যেন দেখিলো—হয়তো বেলৰ ইঞ্জিনৰ পোহৰ।

ছোৱালীজনীৰ মুখলৈ চালে—তেতিয়াও নিঃশব্দ টোপনিত মগ্ন। এটা বিদেশী ষ্টেচনতো যে মানুহ এনেদৰে টোপনি যাব পাৰে—আচৰিত!

দৈত্যাকাৰ ইঞ্জিনটো পিচত দীঘল গাড়ীবোৰ লৈ ষ্টেচনত সোমাই পৰিল।

বৰষুণজাক আকৌ হব্‌হবাই আহিব ধৰিলে। উঠিব ধৰি মই

এজনী নতুন ছোৱালী

১৯৮

এজনী নতুন ছোৱালী

দেখিলো ছোৱালীজনীৰ চেতনাই নাই। নিকপায় হৈ ছোৱালীজনীক সাবটি ধৰি, কুলীটোক মালবোৰ আনিবৰ কাৰণে চিয়ঁৰি তুলি দি, বৰষুণৰ মাজেদিয়ে বেললৈ বেগ দিলো। ভাগ্যক্ৰমে মধ্যম শ্ৰেণীৰ আমাৰ গাড়ীখন ওচৰতে আছিল। এহাতেৰে কোনো মতে ছুৱাবখন হেচা মাৰি মেলি উঠি পৰিলো। গাত বৰষুণৰ পানী পৰিয়ে হয়তো ছোৱালীজনীয়ে সাব পাই চকু মেলিলে; মই আকৌ নামি গৈ ষ্টেচনত কিবা মানপত্ৰ থাকি আহিলেনেকি চালো, আৰু তিতি তিতিয়ে আহি বেলত উঠিলো।

“আমি কিমান দূৰ আহিলোঁ?” বিস্ময়েৰে ছোৱালীজনীয়ে সুধিলে।

কমালখনেৰে মুখৰ পানীবোৰ মচি হাঁহিবৰ চেষ্টা কৰি ক’লো—
“বৈ থকা প্লেটফৰ্মৰ পৰা গৈ-থকা গাড়ীৰ ভিতৰলৈ।” অলপ টোপনি থকাৰ কাৰণেই হয়তো ছোৱালীজনীয়ে মোৰ কথাষাৰ ভালকৈ বুজিব নোৱাৰি ক’লে—“মাজত কেইটা ষ্টেচন এৰি আহিলোঁ?”

“এক ঘণ্টাৰ বৰষুণ আৰু টোপনি—”

এইবাৰ ছোৱালীজনীয়ে বুজিলে, আৰু কৰুণ মুখখনেৰে ধুনীয়াকৈ হাঁহি ক’লে—“মোৰ মনত লাগিছিল, কিজানি মই বেলতে গৈ আছোঁ—বহুত দূৰ—”

এজনী নতুন ছোৱালী

১৯৯

এজনী নতুন ছোৱালী

“বেল নহয়, মোৰ বিচনাৰ মুঠাটো—” ছয়ো হাঁহিলেঁ।।

বেল চলিবলৈ আৰম্ভ কৰাৰ লগে লগে ময়ো বহিলেঁ।। অতপৰ মই ঠিয় দিয়ে আছিলেঁ।। কি সৌভাগ্যৰ ফলত ক’ব নোৱাৰো আমি উঠা গাড়ীখনত অলপ যাত্ৰী আৰু কোনো নাই! মধ্যম শ্ৰেণীত উঠি পইচা কেইটা বেচিকৈ দিয়াৰ অপচয় নোহোৱা দেখি আনন্দ পালেঁ।।

মৌনতা ভঙ্গ কৰি ছোৱালীজনীয়ে ক’লে—“আপুনি মোক বেললৈকে ডাঙি লৈ আহিল? জগাই নিদিলে কিয়?” “জগাবলৈ চাই দেখো আপোনাৰ বৰ টোপনি। তাৰ উপৰি ভাবিলেঁ—জগাই দিলে কিজানি মোৰ গাড়ীত নুঠি অলপ কোনোবা এখন গাড়ীতে উঠেগৈ।—”

ধুনীয়াকৈ তৃপ্তিৰে হাঁহি মোৰ মুখলৈ চাই ছোৱালীজনীয়ে ক’লে—“কিন্তু আপুনি মোক বলে পাৰিলে কেনেকৈ?”

“আপোনাক? এজনী ছোৱালীকো বলে নোৱাৰিমনে? আপোনাক দেখোন মোৰ আপোনাৰ চুটকেচটোতকৈয়ো পাতল যেনহে লাগিল—” হাঁহি ক’লো। মুহূৰ্ত্ততে দেখিলেঁ ছোৱালীজনীৰ মুখৰ বৰণটো পৰিবৰ্ত্তিত হৈ গৈছে। কি এটা অভিমান আৰু বেদনাত যেন তেওঁৰ ওঁঠ দুটা কঁপিব ধৰিছে। মোৰ বেয়া লাগিল, ভয়ো লাগিল। কিন্তু এই সাধাৰণ কথাষাৰত যে তেওঁৰ কি বেয়া পাব লগা থাকিব পাৰে ভাবি নেপালেঁ।। কান্দো কান্দো কৰা চকু

এজনী নতুন ছোৱালী

২০০

এজনী নতুন ছোৱালী

দুটা তুলি ছোৱালী জনীয়ে মোৰ মুখলৈ একেথৰে চাই ব’ল। নিকপায়ৰ দৰে ময়ো চাই ব’লো, মই কিন্তু একো বুজিব নোৱাৰিলে।।

“আপুনি কি ভাবিছে?” হতভম্বৰ দৰে স্থধিলেঁ।।

“মই মোৰ চুটকেচটোতকৈয়ো পাতল—মোৰ সৰু চুটকেচ-টোতকৈও” ছোৱালীজনীৰ মাতত কান্দোনৰ ভাষা—“সঁচাকৈয়ে, পাতল নোহোৱা হ’লে আপুনি মোক বলে নোৱাৰিলে-হেতেন - ” “অ’ আপুনি মোৰ সেই সৰু কথাষাৰতে ইমান বেয়া পালেনে? মই কিন্তু সঁচাকৈয়ে ধেমালিহে কৰিছিলেঁ।।”

“আপুনি বেয়া পাব বুলি জনাহলে মই কেতিয়াও নকওঁ।”

“কিন্তু আপুনি নকলেও সেই কথাষাৰ সঁচা—”

আচৰিত হৈ মই ছোৱালীজনীৰ মুখলৈ চালে।। দেখিলেঁ তেওঁৰ মুখখনত সোঁৱৰণীৰ ঐকান্তিক বেদনাৰ ছাঁয়া। মোৰ বৰ বেয়া লাগিল।

“আপুনি অলপ শোৱক। নিশ্চয় আপোনাৰ টোপনি খটৰ কাৰণে বেয়া লাগিছে।” অতপৰ বান্ধতে থকা বিচনাখন বেঞ্চখনৰ ওপৰত মেলি দিলেঁ।।

“বাহিৰত বাক এতিয়াও বৰষুণ হৈ আছেনে?”

আমাৰ কোঠাৰ থিৰিকিবোৰ বন্ধ কৰি বাখিছিলেঁ।। তেওঁ মোৰ বিচনাখনৰ এমূৰে বহিল।

এজনী নতুন ছোৱালী

২০১

এজনী নতুন ছোৱালী

“আপুনি কোন ষ্টেচনত নামিবনো ?” কথাৰ গতি সলনি কৰি সুধিলে।

এই প্ৰশ্নটোত ছোৱালীজনী যেন বৰ আচৰিত হ’ল, ক’লে—
“অ’ সেই কথাষাৰ মই এতিয়াও ভবাই নাই। কিন্তু ক’বাত নামিব লাগিব ঠিক।”

মোৰ আৰু আচৰিত যেন লাগিল। এই ছোৱালীজনী যেন অসম্ভৱ। আগে মই এনে ছোৱালী লগ নোপোৱা যেনেই লাগিল।

চিগাৰেটৰ ধোঁৱাবোৰ ওপৰৰ লাইটটোৰ ফালে লাহে লাহে এৰি দি ক’লো—“কিন্তু আপোনাৰ টিকেটটোততো ছুটা ষ্টেচনৰ নাম লিখা আছে—এটা, আপুনি য’ত বেলত উঠিছে, আৰু আনটো, আপুনি য’ত নামিব।”

ঠাহি ছোৱালীজনীয়ে ক’লে—“কিন্তু মই যিটো টিকেট ল’লো তাত কোনো ষ্টেচনৰ নাম নাই—গতিকে আপুনি ক’ব পাৰে যে মই অনিৰ্দিষ্টৰ যাত্ৰী।”

“অ’ আপুনি তেন্তে ইষ্টাৰৰ ‘চিজন টিকেট’ লৈ ভ্ৰমণ কৰিবলৈ ওলাইছে।”

[‘ভ্ৰমণ কৰিবলৈ নহয়, ভ্ৰমণ শেষ কৰিবলৈ—’]

“সেইটো অৱশ্যে হবই। ভ্ৰমণ যেতিয়া আবস্তু কৰিলেই, তাৰ শেষ কৰিবই লাগিব।” ছোৱালী জনীয়ে একো নেমাতি বাহিৰৰ বৰষুণ-জাকলৈ কাণ দি থাকিল। “আপুনি প্ৰায়ে এনেদৰে ভ্ৰমণ কৰে নহয়নে ?”

মূৰ তুলি ছোৱালীজনীয়ে মোৰ মুখলৈ চালে, আৰু পাতলকৈ হাঁহি কলে—এয়ে প্ৰথম—”

মই অনুভৱ কৰিলোঁ—ছোৱালীজনী আচৰিত !

নিজে নিজেই ক’লো—“অচিনাকি ঠাইৰ মাজে মাজে অকলে অকলে ঘূৰি ফুৰাত সঁচাকৈয়ে বৰ আনন্দ আছে—” সমৰ্থন বিচাৰি ছোৱালীজনীৰ মুখলৈ চালোঁ। হঠাৎ ছোৱালীজনীৰ মুখখন বঙা পৰি উঠিল। সঁচাকৈয়ে যেন তেওঁ কিবা এটা বেদনাত বুৰ গৈ আছিল।

কঁপা কঁপা মাতেৰে, ভাষাত অতৰ্কিত উত্তেজনা সানি তেওঁ ক’লে “আনন্দ আছে—যেতিয়া আমি ইচ্ছা কৰি অকলে ফুৰোঁ, কিন্তু যেতিয়া আমি বাধ্যত পৰি অনিৰ্দিষ্ট পথত অকলে ফুৰিব লগা হয়, তাত—তাত যিটো আনন্দ আছে, সি মৰ্মান্তিক

তেওঁৰ মাতটো ইমান কৰুণ। উৎসৱ শেষৰ ক্লান্ত সঙ্গীতৰ দৰেই কৰুণ তেওঁৰ মাতটো ; তাত যেন মই পালোঁ ব্যৰ্থ নাৰীত্বৰ বেদনাতুৰ ইঙ্গিত।

একেথৰে মই ছোৱালীজনীৰ মুখলৈ চাই থাকিলোঁ। আমাৰ মৌনতাৰ মাজেদি বেলখনে জনাই গ’ল তাৰ অবিশ্ৰাম গৈ থকাৰ কথা—।

হঠাৎ মোৰ মনত পৰিল হয়তো মোৰ অকাৰণ প্ৰশ্নবোৰেই তেওঁক অতীত কৰি তুলিছে। তেওঁৰ বিশ্ৰাম আৰু শান্তি কাটি লবৰ মোৰ কোনো অধিকাৰ নাই।

অনুবোধৰ সূৰত ক'লো "আপোনাৰ সঁচাকৈয়ে টোপনিত আঘাত লাগিছে—অলপ শোৱক ।"

ছোৱালীজনীয়ে মুখেৰে একো নেমাতি মোৰ বিচনা খনতে দীঘল দিলে । কিন্তু শুই তেওঁ চকুজোৰ মুদাৰ পৰিবৰ্তে ডাঙৰকৈ মেলিহে দিলে !—"চাওক চোন—"

মই তেওঁৰ মুখলৈ চালোঁ ।

হাতৰ আঙ্গুলিটোৰে নিজৰ ডাঙৰকৈ মেলা চকুজোৰ দেখুৱাই তেওঁ ক'লে "এই চকু দুটাৰে বাক মানুহে কিমান দূৰলৈকে দেখে ?"

"কিয়, ভালেমান দূৰলৈকে" ।

"হাঃ হাঃ" কৈ হাঁহি, তেওঁ শোৱাতে বহি পৰিল ।

"নেদেখে, অকণো দূৰলৈ নেদেখে । আধা আঙ্গুল ডাঠ এখন চাল আৰু এক আঙ্গুল ডাঠ ছডাল হাড়ৰ সিকাললৈকেই নেদেখে ।" তেওঁৰ মুখলৈ চাই থাকি তেওঁৰ কথাষাৰ মই বুজিবৰ চেষ্টা কৰিলোঁ ।

তেওঁৰ মূৰৰ কাষতে বহি থকা মোৰ বুকুখনত হাতখন দি তেওঁ ক'লে "এই চাল আৰু হাড়ৰ সিপাবেই আপোনাৰ বুকুখন, আপোনাৰ প্ৰাণটো, আপোনাৰ হিয়াখন বা আপোনাৰ আপুনিটো বৈ আছে ; কিন্তু ক'তা, মইতো এই চকু দুটাৰে চাল আৰু হাড়ৰ সিপাবে একো দেখা নাই—হয়তো আপুনি নিজেও ভালকৈ দেখা নাই ।"

মই যেন দেখিলোঁ ছোৱালীজনী অতিশয় দুৰ্বল হৈ পৰিছে ! কোনো দিনে মই কোনো ছোৱালীক ইমান দুৰ্বল হোৱা দেখা নাই ।

হঠাৎ ছোৱালীজনীয়ে মোৰ হাতখনত সাবটি ধৰিলে আৰু প্ৰায় চিংকাৰৰ সূৰতে ক'লে "আপুনি বাক মোৰ ভিতৰৰ বিদ্ৰোহটো অনুভৱ কৰিব পাৰিছেনে ?"

"বিদ্ৰোহ ? ক'তা ? মইতো একো গম পোৱা নাই ।"

"একো গম পোৱা নাই ! অকলশৰে এজনী গাভৰু ছোৱালী এটা অচিনাকি ষ্টেচনত এজন অচিনাকি মানুহৰ কোলাত মূৰ স্তমাই টোপনি যোৱা, তেওঁৰ ডিঙিত সাবটি ধৰি বেলগাড়ীত উঠা, তেওঁৰ লগত অকলশৰে তেওঁৰ বিচনাতে শুই যোৱা—বিদ্ৰোহ নহয় ?"

"সঁচাকৈয়ে ! মই যে অনুভৱেই কৰা নাছিলোঁ"—ততম্বৰ দৰে কলোঁ ।

আকৌ ছোৱালীজনীৰ মুখত হতাশ্বাসৰ কৰুণতা আহি পৰিল । তেওঁৰ কল্লিত বিদ্ৰোহৰ প্ৰশংসাবাদ মোৰ পৰা নেপাই হয়তো তেওঁ বৰ আঘাত পালে, কিন্তু মোৰতো উপায় নাছিল ।

"পুৰুষে যেতিয়া বিদ্ৰোহ কৰে, যেতিয়া প্ৰতিবাদ কৰে, তেতিয়া তেওঁ কৰে কিবা এটা নতুন, কিবা এটা অশ্ৰুত, অদ্ভুত, অসম্ভৱ ; তেওঁৰ বিদ্ৰোহে সফলতাৰ দৃষ্টি আৰু গৰিমা লাভ কৰে । কিন্তু নাৰীয়ে যেতিয়া বিদ্ৰোহ কৰে, তেতিয়া সি বিদ্ৰোহ নহয়."

সি হয় নাৰীৰ তথাকথিত দুৰ্বলতা ! বিদ্রোহ কৰিও নাৰীয়ে
নতুন একো কৰিব নোৱাৰে ; আনকি নতুন কৰা দূৰৰ কথা,
নাৰীৰ চিবন্তন পুৰণিটোও কৰিব নোৱাৰে, নাৰীৰ কাৰণে কেৱল
ব্যৰ্থতা ! বৰ দুখ লগা, বৰ দুৰ্বল ভাষাৰে ধীৰ ভাৱে তেওঁ কৈ গ'ল।
“কিন্তু আপুনি এই দৰে বিদ্রোহ কৰিবলৈ ওলাইছে কিয় ?”

“অ আপুনি শুনিব ? শুনক, আজিৰ এই বেলতে এই আমি অহা
বেলগাড়ী খনতে, অৱশ্যে আন এটা কোঠাত এহাল ডেকা গাভৰু
আহিছে ; গাভৰুজনী ডেকাৰ ভাৰ্যা ; আজি এসপ্তাহৰ আগতে
বিয়া হৈ গৈছে—” তেওঁ বল। মই একেথৰে মুখলৈ চাই বুলোঁ।
তেওঁ আকৌ কৈ গল “সেই ডেকাজন মোৰ জীৱনৰ যোৱা চাৰিটা
বছৰৰ লগত পৰিচিত।”

বেলখন আহি ঘৰ, ঘৰ কৰি বৈ গল ! থিৰিকি এখন মেলি
চালোঁ, বাহিৰত কাহিলি কাহিলি পোহৰ, ষ্টেচনৰ নামটো
পঢ়িবৰ দৰকাৰ বোধ নকৰিলোঁ।

তিনি মিনিটৰ পিচত বেলখন আকৌ চলিল।

“তেওঁক মই ভাল পাইছিলোঁ।”

হঠাৎ মই ঘূৰি তেওঁৰ মুখলৈ চালোঁ। অকণো বিচলিত নহৈ
তেওঁ কৈ গল “সঁচাকৈয়ে মই তেওঁক ভাল পাইছিলোঁ।”

“তাৰ পিচত ?”

“তাৰ পিচত আজি প্ৰায় কুৰি দিনৰ আগতে তেওঁ মোক জনালে
এজনী নতুন ছোৱালী

যে বাপেক মাকৰ বিশেষ অনুৰোধত তেওঁ বিয়া কৰাবলৈ বাধ্য
হৈছে। ছোৱালীজনী মই চিনি পাও ! তাইৰ নাম হীমা।”
“আপোনাক জনালে ?”

“কিয় ? অৱশ্যে জনাব। তেওঁ যেতিয়া মোক ভাল পায়, তেওঁ
যি কামকে কৰিব খোজে মোক জনাবই।”

মই নিঃশব্দে শুনি গলো।

“আজিৰ দৰেই বৰষুণ দিয়া বাতি, আজিৰ দৰেই আন্ধাৰত
তেওঁ মোক বুকত লৈ ক'লে যে জীৱনৰ এই নতুন অভিজ্ঞতাই
মোৰ প্ৰতি তেওঁৰ ভালপোৱা আৰু গভীৰ কৰিব মাত্ৰ।”

মোৰ ফালৰ থিৰিকখন মেলি দিলো। প্ৰথম উষাৰ এজাক
নতুন বতাহ আহি আমাৰ গাত লাগিল। দূৰত ধোঁৱা
বৰণীয়া আকাশখনৰ বুকত দেখিলো অকণমান জোনবাইটি মাৰ
যাওঁ যাওঁ।

“তেওঁ যোৱা চাৰিবছৰ আমাৰ ঘৰৰ ওচৰতে থাকি কাম কৰিছিল।”
বাহিৰলৈ চাই দেখিলো এই ফালে বৰষুণ দিয়া নাই। “তেওঁলোকৰ
বিয়া হৈ গল। বিয়াৰ পিচত যে হনিমুনৰ কাৰণে তেওঁলোক
হাফলং পাহাৰলৈ আহিব মোক আগতে জনাইছিল পৰহি দিনা
ময়ো আহি হাফলং পালোহি।”

“আপুনি কিয় আহিল ?”

“ভুল বিচাৰি। অতদিনে ভৈয়ামৰ পৰা চাই যিটো সঁচা বুলি

ধুনীয়া বুলি ভাবি বহি আছিলোঁ, পাহাৰৰ ওপৰত উঠি তাৰেই
আচল ৰূপ বিচাৰি আহিলো।”

“তাৰ পিচত কি হ’ল?”

“গধূলিৰ বেলত আহি হাফলং ষ্টেচন পালোহি। মোক ষ্টেচনৰ
পৰা আগবঢ়াই নিবলৈ বুলি টেলিগ্ৰামো কৰিছিলো। ষ্টেচনত
কাকো নেদেখি ভাবিলো, হয়তো টেলিগ্ৰাম পোৱাই নাই। অকলে
অকলেই খোজ ললো।”

“আপুনি চিনি পালে কেনেকৈ?”

“মনৰ বল আৰু প্ৰাণৰ অবুজ আনন্দত।”

“তাৰ পিচত?”

পহুলিমূৰৰ পৰা শুনিলো। এচবাজৰ মিহি শব্দ, নিশ্চয় হীমাই
বজাইছে। মোৰ বৰ আনন্দ লাগিল। ওচৰ চাপি গৈ লাহে
লাহে ছুৱাৰত টুকৰিয়ালো। তেওঁ ওলাই আহিল। ছুৱাৰ মেলি
মোক দেখি তেওঁ বজাহতৰ দৰে বৈ গল। এচবাজখন সামৰি
থৈ হীমাও উঠি আহিল। মোক দেখি আৰু বেচি আচৰিত হৈ
হীমাই চিয়ৰি উঠিল—“নিহাৰ!—তুমি ইয়াত কেনেকৈ
ওলালাহি! আহিলাইবা কিয়?” মই তেওঁৰ মুখলৈ চালোঁ।

“থকা ঘৰ ক’ত ঠিক কৰিলা? নিহাৰ?” তেওঁ স্মিলিলে।
হীমাৰ মুখলৈ চালো। ঘূণাৰ এটা কটাক্ষ কৰি হীমাই এটা
বীভৎস হাঁহিৰে ক’লে—“তেওঁৰনো কি, থাকিবলৈ ঠাই
নেপাবনে!”

এজনী নতুন ছোৱালী

২৮

এজনী নতুন ছোৱালী

“অলপ পৰ তাতে বৈ থাকি হীমাইতৰ ছুৱাৰ মুখৰ পৰা উভটি
আন্ধাৰৰ মাজে মাজে পুনৰ খোজ ললোঁ।”

ভিতৰত হাঁহিৰ শব্দ শুনি আকৌ অলপ বলোঁ। মই পিঠি
ঘূৰোৱাৰ লগে লগে ছুৱাৰ বন্ধ কৰি দিয়ো। ভিতৰ সোমাই থিক্
থিক্ কৰি হাঁহি আৰম্ভ কৰি দিলে। হাঁহি আৰু ফুলনীখন
পাৰহৈ এষাৰ কথা মোৰ কাণত পাবলহি—“আগে যে পিচে
পিচে ঘূৰিলেই, এতিয়া বিয়াৰ পিচতো ঘৰ বিচাৰি ওলাইছেহি।
কি যে মূৰ্খ!”

বেলৰ আলিৰ কাষৰ হাবিখনৰ পৰা সৰু চৰাইবোৰে তেতিয়া
নতুন জীৱনৰ গীত আৰম্ভ কৰি দিছে। আনন্দ আৰু পোহৰৰ
চিৰ প্ৰফুল্ল গান, ৰাতিৰ আন্ধাৰ শেষ হোৱাৰ গান।

“কালিৰ দিনটো পিচে আপুনি কত থাকিল?”

“সিহঁতৰ পিচে পিচে, সিহঁতৰ হাঁহি আৰু আনন্দৰ পিচে পিচে,
লুকাই লুকাই ঘূৰি ফুৰিলো।”

“কিয়নো মিছাতে ঘূৰি ফুৰিলে?”

কান্দো কান্দো হৈ ছোৱালীজনীয়ে ক’লে—“মই যে তেওঁক ভাল
পাওঁ!”

“ভালুপায়? এতিয়াও?”

“ভাল পোৱাৰ মাজত যে সময়ৰ সীমাৰেখা থাকে মইতো
নেজানো।”

“তেন্তে আপুনি বিদ্ৰোহ কৰিব খুজিছে কিয়?”

এজনী নতুন ছোৱালী

২৯

এজনী নতুন ছোৱালী

“কিয় মই নিজেই কব নোৱাৰোঁ।। হয়তো তিবোতাৰ প্ৰাণৰ
ঈৰ্ষাৰ অন্তৰ্নিহিত প্ৰবৃত্তি। আৰু, এজন পুৰুষে যদি এজনী
অচিনাকি ছোৱালীক লগত লৈ চিৰজীৱন কটাই দিবৰ সঙ্কল্প কৰিব
পাৰে, এজনী ছোৱালীয়ে এজন অচিনাকি পুৰুষৰ লগত তাইৰ
জীৱনটো, অন্ততঃ তাইৰ জীৱনৰ এটা ডাৱৰীয়া বাতি কটাই দিব
নোৱাৰিব কিয়? তাইৰ বাধা কত?”

“কিন্তু তেওঁলোকৰ যে বিয়া হৈ গৈছে

“হৈছে ঠিক। কিন্তু এইটোও ঠিক যে যাৰ লগত বিয়া হৈছে,
সেই ছোৱালীজনী তেওঁৰ একেবাৰেই অচিনাকি, যেনেকৈ আপুনি
মোৰ অচিনাকি?”

তেওঁ বিচনাৰ পৰা উঠিল, আৰু কাপোৰবোৰ ঠিক কৰি ললে।

“সঁচাকৈয়ে মোৰ বিদ্ৰোহ মোৰ দুৰ্বলতা। আপুনি অচিনাকি,
তথাপি আপোনাক মোৰ এই কথা বোৰ কৈ দিলোঁ।। দুৰ্বলতা
নহয় জানো?”

তেওঁৰ প্ৰশ্নৰ উত্তৰ নিদি মই সুধিলো—“কিন্তু আপুনি কোনটোক
আপোনাৰ বিদ্ৰোহ বুলি ভাবিছে?”

“এটা প্ৰবাসী ষ্টেচনৰ ভিতৰত চপৰ বাতি আপোনাৰ কোলাত মূৰ
থৈ শোৱা, তাকো আপুনি বিদ্ৰোহ নুবুলিবনে?” তেওঁ অলপ
পৰ মনে মনে থাকিল, তাৰ পিচত কলে “কিন্তু বাতিৰ আন্ধাৰ
আৰু পাহাৰৰ বৰষুণে মোৰ বিদ্ৰোহক ব্যৰ্থ কৰি দিলে। ইচ্ছা

এজনী নতুন ছোৱালী

২১০

এজনী নতুন ছোৱালী

আছিল, হীমা আৰু তেওঁ মোক আপোনাৰ কোলাত দেখক—
নহল!”

তেওঁৰ মাতত ব্যৰ্থতাৰ অনুশোচ।

“কিন্তু, ক্ষমা কৰিব, আপোনাৰ কথা মোক একো নকলেই।
ইমান দীঘল বাতি এটা আপোনাৰ লগত আহিলো, তথাপি
আপোনাক—”

“মই চাটকৰ চুনৰ খনিত কাম কৰো, এতিয়া ঘৰলৈ যাওঁ।”

“অ’ আপুনি ক’লা শিলৰ পাহাৰ পুৰি বগা চূণৰ ধূলি কৰে।”
দুয়ো হাঁহিলো।

“মোৰ লগত আপুনি কিমান দূৰ যাৰ পাৰিব?” সুধিলো।

“আপোনাৰ লগত? কিয়, শেষ পৰ্য্যন্ত।” তেওঁ নিশ্চয়তাৰ
এটা হাঁহি মাৰিলে।

“পিচে আপুনি এই সময়ত ঘৰলৈ আহিল কিয়?” পাতলকৈ
হাঁহি খিৰকিয়েদি আগফালে চালে।। অলপ আতৰতে দেখিলোঁ
ষ্টেচনৰ ডাউন্ চিগ্‌নেল। তেওঁৰ মুখলৈ আস্থা আৰু সৌহাৰ্দ্যৰ
চাৱনিৰে চাই লাহে লাহে ক’লোঁ—“অহা সপ্তাহত মোৰ
বিয়া ”

আচৰিত হোৱাৰ দৰে তেওঁ চিয়ৰি উঠিল—“বিয়া? আপোনাৰ?”
বেলখন আহি ষ্টেচনত বৈ গলহি।

তেওঁ তেওঁৰ সৰু চুটকেচটো হাতত ললে, আৰু পাতলকৈ হাঁহি

এজনী নতুন ছোৱালী

২১১

এজনী নতুন ছোৱালী

কলে—“ভাবিছিলেঁ। আপোনাৰ লগতে শেষ পৰ্য্যন্ত যাম। বহুত
কষ্ট দিলো, ক্ষমা—কৰিব।”

নমস্কাৰ দি তেওঁ বেলৰ পৰা নামি পৰিল।

“কিন্তু আপুনি যে ইয়াতে নামিল। এই সৰু ষ্টেচনটোত নামি
আপুনি এতিয়া কলৈ যাব?”

বেলৰ চকু ঘূৰিল। মই খিৰিকিয়েদি মূৰ উলিয়ালেঁ।। আকৌ
কপাললৈ হাত তুলি ভাষাৰ দৃঢ়তাত কান্দোনৰ কঁপনি মানি তেওঁ
সৰু মাতটোৰে চিয়ৰি কলে—“বিদ্ৰোহ বিচাৰি।”

প্লেটফৰ্মতে ঠিয়দি তেওঁ আতৰি-অহা বেলখনৰ ফালে একেথৰে
চাই থাকিল।

চলি অহা বেলগাড়ীখনৰ বহল কোঠাটোত তেতিয়া মই অকলে।

—ঃ সমাপ্ত :—